



మహిళలు

జీవిత చరిత్ర, ధర్మాలు

పరివర్తన కథలు



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌతిక మహర్షి



గురు నారద మహర్షి



గురు వాల్మీకి మహర్షి



గురు శిక్ష్యు

శంకరాచార్య మధ్యమాం



గురు దత్తాత్రేయ



గురు బాలరాజ్



గురు గౌరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠలక్ష్మీంధ్ర స్వామి



యోగి పరమహంస

అస్మదాచార్య పర్యంతం



గురు శ్రీరంగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు పోయి బాలా



గురు ఆరదీంద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రజాపానందగిరి



గురు చంద్రకేశవర పరమారాధ్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2990100068633

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

శ్రీ రస్తు

శ్రీకృష్ణ సుబ్రహ్మణ్య నమః

పతివ్రతల కథలు

(పంచ రావ్యము)

ఇది

పురాణం - పంచాయ్యశాస్త్రిగారిచే

వ్రాయబడినది.

ప్రకాశకులు :

ఎస్. డి. గోపాల్ అండ్ కో.

నెం. 18, గోపాలపురం 8-వ పీఠి,

మద్రాసు - 600 086.

(రిజిషరు కాపీరైట్)

వల: 10-00

విషయసూచిక

పద్య సంఖ్య	విషయము	పుట సంఖ్య
1. శ్రీదేవి కథ		5
2. సుగుణవతి కథ		17
3. సుశీల కథ		25
4. అసామాన్య కథ		30
5. చా'రుమతీదేవి కథ		47
6. ఇందుమతీదేవి కథ		60
7. పద్మావతిదేవి కథ		65
8. ప్రియంపద కథ		74
9. పనుమతీదేవి కథ		80
10. సాగరిక కథ		93
11. చింతామణి కథ		97
12. కళావతీదేవి కథ		110
13. దుర్గావతి కథ		130
14. సులభ కథ		138
15. గిరికాదేవి కథ		142
16. భద్రపతి కథ		147
17. సుముఖాదేవి కథ		152
18. రథంతర కథ		155

విషయసూచిక

సంపూర్ణము



వీ రీ త

మహాశయలారా!

మన యీ భారతభూమి మన చెద్దల కాలంబు నేలండియు చుకల
 గద్దులములును గలిగి యుత్తమోత్తమ దోత్రవర్తనలై యనమూన
 ప్రభావ సంపన్నలై జగద్విఖ్యాతినొంది ప్రతి దినర ప్రాణ సంస్కరణ
 పాత్రలై యొప్పు పతివ్రతా రత్నంబు లనేకులు గలిగియుండిరి. వారు
 తమ పవిత్ర శీలంబువలన ననమాన మహాద్భుత కృత్యంబు లొనరించి
 లోకులచే గొనియాడబడి పన్నె కెక్కిరనియు, చెద్దలు వర్ణించి చెప్పెడి
 కథలవలనను, పూర్వ గ్రంథములవలనను మనము తెలిసికొని వారి
 యద్భుత మహిమల కాశ్చర్య నిమగ్నులమగు చున్నారము. ఆ మహా
 పతివ్రతలలో అనసూయ, అరుంధతి, సుకన్య, సీత, చంద్రమతి,
 దమయంతి, సావిత్రి మొదలుగాగల కొందఱు యువతుల చరిత్రములు
 మాత్రమే గ్రంథములలోఁ జదివి మనము తెలిసికొనియుండెదము. కాని
 మఱియుం బెక్కుండు కాంతామణులు పూర్వోక్త సతీతీలకంబుల వంటి
 వార లుండిరనియు వారి చరిత్రంబులును స్వంతాశ్చర్య జనకంబులై
 యుండుననియు వినినపుడు మనకెంతయు విస్మయంబు గలుగును. పతి
 వ్రతలకు జన్మస్థానమైన యీ భారతభూమియందొక కాలంబున నేల
 వంటి వాగ లుండిరనియు, వేటొక కాలంబున లేరనియు పలుకుట
 యుక్తమగునా? కాలమును ప్రవర్తనములును మాటి వేటువిధంబుగాఁ
 దోచినను, యిపుడును మనదేశంబునఁ బతివ్రతలైన స్త్రీలు లేకపో
 లేదు, లేరని తలంచుట పొరపాటు, నవివేకమును నగును. ఎంతో
 పుణ్యకాంత లున్నారు! వారిని మనము తెలిసికొనలేక పోవుటచేతను
 తెలిసికొనఁ బ్రయత్నింప కండుటచేతను, నెఱుంగఁజాలక గ్రంథము
 లలోఁ బేర్కొనఁబడిన వారిని కొందఱు మాత్రమే పతివ్రతలనియు
 మఱి యెవ్వరును లేరనియు మనము పిశ్యపించుచున్నము. ఈ విషయ

మను గూర్చి తెలిసికొనుటకు బ్రయత్నించినచో నింకను నెందరెందరో మహాపతివ్రతలు గలరనుట చునకు స్పష్టమగుటయే గాక వారి యదృష్ట చర్యలు చునకు విస్మితలను గావించునని సత్యమునకు దూరము కానేరదు. దైవభక్తి, పాతివ్రత్యము, సత్యవర్తనము, పరోపకారచింత, ధర్మకార్యాచరణ, యహింస మొదలుగాగల యుత్తమ లక్షణముల కునికిపట్టకు నీ పుణ్యభూమియందు పయిజెప్పిన వారిలో దేశికేగాని లోటుగలుగదు. పాపుల కిచట జోటులేదనినచో నానుడి యతిశయోక్తి గానేరదు. ఇటువంటి పావనంబైన మన దేశములో మనకు తెలియరాక మఱుగుపడి యున్న పుణ్యకాంతలయొక్క పవిత్ర చరిత్రంబులను ప్రయాసకొర్చి కొన్నింటిని సంపాదించి నేను సకల జనములకును దెలియుటకై వచనరూపంబున పతివ్రతల కథలనడి నామముతో యీ వచన గ్రంథమును వ్రాసితిని. పురుషులకన్నను, స్త్రీలకు యీగ్రంథ మత్యంతోపయుక్తంబై యుండునని నాతిలంపు. కావుననే సుబోధముగా నుండు తేటమూలతో వ్రాసినాడ. ఉత్తమంబైన యీగ్రంథమును పఠించి భరతభూమియందలి గుణవంతులైన భూమినుల పూర్వుల ప్రవర్తనమును దెలిసికొని, తామును వారివలెనే సత్యవర్తనము, పతిభక్తియు దైవభక్తియుం గలిగి సాధ్యమగులై మన దేశభ్యుదయమున కాదర్యకులై సత్కీర్తిగాంచి వర్ధిల్లుదురు గాక యని కోరుచున్నాడు. అంతటి సద్గుణ సంపద నొసంగి భరత దేశకాంతల పాతివ్రత్య మహత్వమును వర్ధిల్ల జేయవలెనని భగవంతుని ప్రార్థించుచున్నాడను.

ఇట్లు, సుజన విధేయుడు,

పతివ్రతల కథలు

(వచనకావ్యము)

1. శ్రీ దేవి కథ

మాశవదేశంబున పద్మాకరంబను నొక ప్రసిద్ధ పట్టణంబుగలదు. సకలసద్గుణ సంపన్నుడగు, ప్రజ్ఞానిధియునైన చంద్రసేనుడను కేరుగల పుడమితోడను, సర్వజ్ఞుడనెడి మంత్రివర్యుని సహాయంబున నష్టరమును న్యాయశీలుండై పాలించుచుండెను. అతని భార్యపేరు మితమింద, ఆమె మహాగుణవతి, శాంతస్వభావముగలది. శీలవతి, సకల సౌభాగ్యములకును నాదరమై వాంఛితంబులగు భోగ్యము లనుభవించుచున్నను సంతానము లేమి మనంబున నెలకొని సదా బాధించుచుండెను. ఈ చింత రాజునకు సన్నితము మిక్కుటముగా నే యున్నను, నతండు తలంపును వెల్లడింపక లోలోన నడంచుకొని తనకు సంతానమును ప్రసాదించుమని సదా భగవంతుని ధ్యానించుచు కాలము గడుపుచుండెను.

ఒకనాడా సతీపతులు తమ విచారమునుగూర్చి ప్రస్తావించిమాటలాడుచు, తాము పుత్రవంతులు గాకపోవుట కేదియో మహాపాపముఁ జేసియుంటిమనియు, ఆ పాప పరిహారముగా నేవేనియు సత్కార్యముల నొనరించినచో నీశ్వరుండు కరుణించి మన కొక పేళానంతి గలిగించుననియు నిట్లు ఆనాటి రాత్రియంతయుం బలుతెఱంగుల దలంచుచు కాలము గడుపుచుండిరి

మఱునాడు చంద్రసేన భూపాలుఁడు సర్వాలంకార శోభితుడై సభా భవనంబున కరుగుచుండి బ్రాహ్మణోత్తముల రావించి, తనకు “పుత్రసంతతి గలుగు విధంబు నెఱింగింపు”డని యడిగెను. ప్రజ్ఞావంతులైన యా విప్రవరు లాలోచించి, “మహిషల్లభా! ఇది నీ పురాకృత పాపఫలముగాని, యిపుడుచేసిన దోషముకాదు ఐనను, దీనికి పరిహారక్రియ లేకపోలేదు. మేము చెప్పిన చొప్పునఁ జేసినయెడల తప్పక నీవు సంతానవంతుడవు కాంగలవు” అని పలికిరి.

రాజు:—అట్లే చేసెదను. ఏమి చేయమనెదరు?

బ్రా:—అది యొక సవ్యతము, మీరు సతీపతు లిరువురు నాచరింపవలెను.

రాజు:—మంచిది, ఆ వ్రత మెప్పుడు? ఎట్లు చేయవలయును?

బ్రా:—అది లక్ష్మీవ్రతము, కల్పోక్తప్రకారముగా, సువర్ణలక్ష్మీ విగ్రహము నాటుమానములు షోడశోపచారములతో పూజింపవలయును. అంతట పాపములుతీరి మీకు సంతానము కలుగును. ఈ మాట పొల్లుకాదు.

రాజు:—బ్రాహ్మణోత్తములారా! మీ నిర్ణయమును తప్పక క్రమప్రకార మిందిరాసుందరి నర్పించెదము. కల్పమెట్లు?

బ్రాహ్మణులు లక్ష్మీపూజా విధానమును సామగ్రుల క్రమంబును నియమప్రకారమును నెఱింగించి వ్రతారంభ లగ్నమును నిశ్చయించి విన్నవించిరి. చంద్రసేన సర్వేశ్వరుండు తద్వృత్తాంతమును తన భార్య నెఱింగించి సంతోషచిత్తయైన యా సాధ్వీసహితుడై, భాసురులు విర్ణయించిన శుభమువారమున పరిశుద్ధ ప్రదేశంబునందు హేమరమా విగ్రహమును ప్రతిష్ఠించి విధివిధానంబును దప్పక భక్తియుక్తులై సంతాన కాంక్ష యతిశయింపఁగా నిర్మలచిత్తంబులతో పూజించుచు భార్యపీఠీత్యర్థంబుగా వ్రతదినంబును ననేక దానధర్మంబులు గావించుచుండిరి.

లక్ష్మీపూజానంతర మొకనాటి రాత్రి మిత్రవింద కృతాహంయై శయనగృహంబున కరిగి పృథక్పయ్యైఁ బవళించి లోకమూల యగు పద్మాలయను స్తుతించి సత్సంతానము నొసంగుమని ప్రార్థించి, యా తలంపుతోడనే కనుదమ్ములు మోడ్చి కూర్చుండెదను. ఆమెవలెనే రాజు సయితము ఇందిరాదేవిని ప్రార్థించెను.

ఆరేయి నాదంపతుల కిరువురకును నేకకాలమున లక్ష్మీదేవి దేదీప్యమాన తేజోవిరాజిత రూపిణియై స్వప్నంబునఁ దోచి మొగంబునఁ జిలువగవు మెరయఁ గరుణాదృష్టులంగాంచి “మీ భక్తికిని, పూజలకును నేను మిక్కిలి సంతోషించితి, మీరు సంతానార్థము నన్ను ప్రార్థించితిరి గాన మీకు వరంబుఁ ప్రసాదింపవచ్చుతి, మీ పురాకృత కిల్బిషంబు మిగుల నాధిక్యమై యున్నకతంబున నీ జన్మంబున మీకు పుత్రసంతతి గలుగనేరదు. భక్తియుక్తులై నన్ను మిగుల నారా

శ్రీ దేవి కథ

ధించితిరి, కావున నొకపుత్రిక మీకు గలుగునట్లు ప్రసాదించితి. ఆ సుత వలన మీకు లోకంబునఁ జెడని యశంబును పుణ్యలోక ప్రాప్తియుం గలుగఁగలదని” వరం బొసంగి విచ్చుముగం బయ్యెను.

అంతట వారలిరువురను మేల్కొని మేనులు పులకరింపఁగా రమాదేవిని స్తుతించి కరుణాంతరంగయైన లక్ష్మీ తమకు వరంబు బ్రసాదించెనని సంతృప్తాంతరంగులై వార లొండొరులు తమకు గలిగిన స్వప్నంబులు రీతిఁ దెలిసికొని యపుడు రాత్రి నాల్గవ యామంబు జరుగుచుండుటంజేసి, వేకువజామునఁ బొడమిక కలను ధలంబు తప్పక కలుగునని పెద్దలు పలుకుచుండుటం దలంచి “లక్ష్మీదేవికి తమపై కృపగలిగె” ననియు, వరముఁ బ్రసాదించుటచే తప్పక తమకు సంతానంబు గలుగఁగల”దనియు దలంచి స్థిరచిత్తులై సంతసిల్లుచుండిరి.

వారి తలంపు వ్యర్థము గాదయ్యెను. కొలఁది దినంబులకు లక్ష్మీ ప్రసాదంబున జుర్రపిందాదేవి గంభీరులు దాల్చెను. ఆ వృత్తాంతము నెఱింగిఁ తట నరేంద్రుని యానందమునకు మేరయే లేకుండెను. వార లటుల సంతోషాంబుధి నోలలాడుచుండఁ గ్రమముగా నవమాసములును నిండుటయు నొక శుభమునూర్తమున రాజపత్ని కొక యాడశిశువు జన్మించెను. తద్వార్త దెలియగానే వృశాలుండు పాలివోని సంతసంబు నొంది పురంబున చాటఁబడి యనేక దానధర్మములు గావించెను. పురజనులును లేక లేక తమరాజునకు కూతురు బుట్టినందులకెంతో ఆనందమును బొందినవారై యనేకములైన కానుకలు గొనివచ్చి రాజు భార్యకు సమర్పించిరి. ఇవిధంబున నుత్సవములతోడను వేడుకలతోడను పదిదినంబులు గడచినంతట, చంద్రసేన మహారాజు విప్రులను రావించి, శిశువునకును, తల్లికిని మంగళస్నానాది క్రియలు నిర్వర్తిల్లంజేసి, జాత కర్మ పుణ్యాహవచనాది విధులు జరిగించి లక్ష్మీప్రసాదంబునఁ గలిగిన దగుటచే యాశిశువునకు శ్రీదేవి యను నామకరణముఁ గావించి, వేద సాదులకు బ్రాహ్మణులకు నరేంద్రుండు పెక్కుదానముల నొనరించి యనంతర మాకూతు నెంతయు గారాబంబుతో బెంచుచు భార్యయుం దానును సంతృప్తి నొంది వర్తించుచుండ కొంతకాలమున కావిడ్డకై దేండ్లు నిండి కళంక రహితమగు చంద్రబింబము కరణి నలరారుచుండెను.

మహిపతి సర్వజనులకు నల్లారుముద్దుగాఁ బెరుగుచున్న శ్రీదేవికి తత్కాలంబుల జరుగవలసిన కార్యముల నొనరించి దినదిన ప్రవర్ధమా

నయై యొప్పుచున్న యా బాలికకు సకల విద్యలును జెప్పిన నామె యనతికాలముననే విద్యలన్నియు గ్రహించి మిక్కిలి ప్రవీణురాలయ్యెను. ఆ కాలంబున తరుణులలో శ్రీదేవికి సాటి యనదగిన కాంతామణి యొకతైయైనను, మానవులందును మఱి దేవతలయందును సముతము గలుగదని ప్రజలామె చూప గుణ లక్షణంబుల నెంతయు గొనియాడ, దొడంగిరి.

ఆ సుందరానికి బుద్ధి దెలిసినది మొదలుగా నత్యంతమగు దైవ భక్తియు మాతాపితలయందును పెద్దలయందును నధికప్రియంబును గలిగి సత్కార్యవాంఛ యతిశయింపుచుండ నొప్పుచు, దేవతారాధనము, బ్రాహ్మణపూజ మొదలగు కృత్యంబు లొనరించుటయందు నిమగ్న చిత్తమై దానధర్మంబులు సేయుచు, దయ, కాంతము, సంతోషము సంతుష్టిగలిగి వర్తించుచుండుటను జూచి తల్లిదండ్రు లామెయందు తమకు గల యనురాగాతిశయమున నేకార్యము నొనరించినను నట్లు సేయకుండిరి. కావున నామె గావించు సత్క్రియలు నిరంతరాయముగా జరుగుచుండెను. శ్రీదేవి చేయు పనులలో నొక్కటైనను పక్కమైనది గాను, ఆక్షేపింపదగినదిగాను లేని కతంబున తల్లిదండ్రు లాకన్నియ పనులన్నియు యథావిధిగా సాగనిచ్చుచుండిరి.

క్రమముగా నయ్యజల యావనవతియై ఓసమున కొక క్రొత్త కళ యతిశయ మగుచుండు శుక్లపక్ష చంద్రుని తెఱంగున వర్ణిల్లుచు, లక్ష్మీ వరప్రసాదమునక గలిగిన దగుటచే యాపలావణ్య గుణగణంబులు జూచు వారికి రాజనందన గానటులను నిందిరయే జన్మించిన మోహయనియు తోచు చుండెను. ఇట్లు యెల్లవారికినిక గనులవడువక జేయుచు నవయాన రాభి రామయై యొప్పుచున్న యాశ్రీదేవి యొకనాడు చలిక త్రియలంగూడి యుద్వానవనంబున విహారముజేయు కోరిక గల్గదై యరిగెను. అటగల లతలును, చెట్లును పూబాదలును, తామరలతో నొప్పు తేటనీటికొలం కులు, చిలుకలు, కోకిలలు, నెమళ్ళు గోరువంకలు మొదలైన పక్షులను గాంచి యానందించుచు సవరించుచున్న సమయమున, నామె చలికతై లావనంబులలో ఫలపుష్పాదులం గోయుచు తమ తమకు దోచినలాగున నలుముఖంబులం బోవుటయు, రాజపుత్రియు నొకవంక పూవులం జదు ముచు తిరుగుచుండ యలుపుడెంది వనమధ్యంబునక గల్పింపబడియాన్న

జీవిత కథ

రమణీయమైన చలువరాతి తిన్నపైఁ గూర్చుండి చలువరాకకై నిరీక్షించుచుండెను,

అట్టియెడ నెచ్చట నుండియో యెట్లో పరివాజక సన్యాసి స్త్రీ యొక్కర్పు, పిలువగా వచ్చిన దానివలె హఠాత్తుగ వచ్చి రాజపుత్రు ముందు నిలిచెను. శ్రీదేవి యామెను జూడగ నే తటాలున శేచి భక్తితో ముక్కురించి కూర్చుండ నియోగించి “పాపనీ! ఎవ్వతెవు? ఎటుండి వచ్చితివి? నావలన నీకేఁ గావలసిన శారద్యంబు గలదేని వచింపు” మని యడిగిన, జోగురాలు మొగమున చిటునగి వంకరింప మాటలాడఁ దొడంగిన వారి కీక్రింది రీతిని సంభాషణము జరిగెను.

జోగు:—కన్యకామణీ! నీవలన నాకుంగావలసిన నియేదియును లేదుగాని ఇపుడొక మంచిమాట నీకుఁ జెప్పి పోదలంచి వచ్చితిని

అది యేదియో వినుపింపుము.

స్వకమువినము: నల్ల నమ్ముచు పుల్లవైయన్న దానవు. నీతండ్రి నీకిక వివాహము గావింపఁగలడు ఆ కార్యము స్వయంవర మూలమున జరుగునని తెలిసికొంటిని. స్వేచ్ఛా విహారి నైన నే నీదారిని బోవుచు నిటనున్న నిన్నుజూచి నీ సౌందర్య గుణవిశేషాదుల నూహించి తెలిసికొన్న దానినై యిటువంటి నీకు దగిన భర్తయగు వానిఁజెప్పి బోవదలంచితి. నేను జెప్పెడి పురుషోత్తముని వరించితివేని లోకంబున నీకు కీర్తియు, నానందంబును, సకల సౌఖ్యములునుం గలిగి వర్ధిల్లును రోహిణీ చంద్రులవలెను, శచీ పురందరులవలెను మీ దాంపత్యము లోకంబున నెంతయుఁ గొనియాడఁదగియుండును.

స్త్రీ:—అట్లే! ఆ యుత్తమపురుషుం డెవ్వఁడు? ఎచ్చటనుండును? అతని వరించుటకు నాకెటుల సమయము జేయఁగలదు? అవ్యాజకరుణతో వచ్చి నామేలుఁగోరి, శుభ వర్తమానముఁ జెప్పవచ్చిన నీవు నాయందు పుత్రికా బాత్సల్యమునుంచి వివరింపుము అని సిగ్గుతో నడిగెను.

జో:—కుమారీ! నేను త్రికాలవేదిని. యిట నిన్ను చూడఁగానే నీయందు ప్రేమజనించినది. కావున నీకు మేలుచేయ నెంచివచ్చితిని. వినుము. గంధవతీ పురమును పొలింపు భద్రేశ్వరుండను రాజునకు సుందరేశ్వరుండను పుత్రుండుగలఁడు. అతఁడు యువరాజు పట్టంబువహించి

నిండారిన యావనముచే శోభిల్లుచున్నవాడు. పేరునకుఁ దగిన యా రాజనందనుండు సర్వవిధంబుల నీకుఁ దగినవాఁడు. బంగారమునకు పరిమళము కలిగించిన చందమున మీ దాంపత్యము శోభిల్లగలదు. నేను జరుగఁజూపు విషయంబును దెలిసికొంటిని. మీతోఁజేరి నీవివాహమునకు స్వయంవరము చాటింపఁ దలంచియున్నాడు. అప్పుడు అందఱు రాజులవలె; నేను చెప్పిన సుదరేశ్వరుఁడును రాఁగలడు. అప్పుడు నీవతని పరించి సర్వ సౌఖ్యములు ననుభవింపుము. ఇదియే నేను వచ్చి చెప్పి దలంచిన వృత్తాంతము.

(శ్రీ):—అమ్మా! కారణము లేక నేవచ్చి నాయందు దయగల దానవై నామేలునుగోరి యీ శుభవృత్తాంతమును జెప్పి నన్ను ధన్యరాలను జేసిన నిన్ను నెన్నినోళ్ళు బొగడిననుం జాలదు. పరులవలన నెట్టి మేలును నంగీకరింపని నీకు నేనేమిబదులు చేయగలను? ఇదిగో! మొక్కుచున్నాను. నీవు చెప్పినట్లే చేసెదను. ఈక్షణంబు మొదలుగా నమ్మహిమి నందనుడే నాదు భర్తయని దృఢసంకల్పము గలదాన నైతిని. నీపాదము లాన, యిది సత్యము” అని పత్నీను. పరివ్రాజక సంతసించి రాజపుత్రిని దీవించి, “శోమలాంగీ! నడమ నీకు కొన్నిసంకటములు తలపింపగలవు కాని, పతివ్రతా మహిమగలవానవై యా కష్టములను గడచి పూర్ణసుఖములను జూచుడు” వని నుడివిన విని శ్రీదేవి “అమ్మా! ఆ కష్టము లెట్టివో దయచేసి తెలుపు” మని యడిగెను.

జో:—రాజపుత్రి! చెప్పకూడదు. అది దేవరహస్యము, ఏమైన నేమి! దీర్ఘ సుతుంగలీత్యమును భోగములును నీకు కలుగును. ఇంక నేను పోయెదను, నీకు మేలుకలుగును గాక.

అని దీవించి తాను చెప్పిన నృపాలపుత్రుని రూపగుణ లక్షణాదులను వివరముగాఁ దెలిపి, మఱియేమియుం బలుకకుండ లేచి, వెడలి పోయెను. ఆమె మాటలచే నారాజపుత్రునిపై బద్ధానురాగముగలదై శ్రీదేవి తన కాపురుషోత్తముని భర్తను జేయమని భగవంతుని ప్రార్థించుచు చలులంగూడుకొని నిజ నదనంబునకుంజని నృపాత్మజునిపైఁ బొడమిన మోహతిశయంబునఁ బరితపించుచుండెను.

పిమ్మట కొలఁది దినములకు చంద్రసేనమహారాజు తన కూతురు యావనవతియై యుండుటం గాంచి వివాహముఁ చేయదలంచి యా

ముద్దియకుఁ దగిన వరుండెవ్వడని పఱచు కనుగొనఁజాలక యోగిని
 చెప్పిన చొప్పున 'స్వహృదయమున దగిన'ని నామెయే వరించును
 గాక యని తలంచి, లగ్నసిక్చయముఁ జేయించి నానాదేశములం
 దును దద్వృత్తాంతమును చాటింపించెను. శ్రీదేవియొక్క యాప,
 యావనశీల గణ లక్షణాదులను విని యెటులనైన నను సుందరాంగిని
 పెండ్లాడవలయునని యుత్పత్సృకుచుండిన పారగుటచే దేశాధిపతు
 లందఱు నాస్వయంవర లక్ష్మణునాఁటికి మహావిభవయుక్తులై చను
 దెంచిరి. చంద్రదశేఁడు హాస్యెల్లఁడు తగు మరియాదలుచేసి విడు
 దులుచూపి విడియించెను. ఆ స్వయంవరమునకు లోకసుందరండగు
 సుందరేశ్వరుండును వచ్చెను. అతని చక్కదనమును చూచినంతట,
 నటఁజేరియున్న రాజులు తమలో 'ఆహా! ఈ నృపపుత్రుఁడు, వసంత
 కంతు జయంతెలను సయితము తన సౌందర్యలక్షణాదులచే జయింపఁ
 గలవాఁడై యున్నాడు. ఇతనిం గాంచినంతట రాజనందన పరవశ
 చిత్తయై వీనినిగాక యెరులను వరింపఁ దలంచునా?' యని నిరాశ
 నొందియుండిరి.

సుముహూర్తము నిర్ణయింపఁబడియున్న నాఁడు సకల రాజన్యు
 లును చూచుచుండఁగా నందఱియొక్క సమక్షంబున శ్రీదేవి సౌందర్య
 నిధియగు సుందరేశ్వరుని వరియించి యతని మెడయందు పువ్వులదండ
 వైచెను. అప్పుడు జయధ్వనులు పాద్యఘోషములును, విప్రు లాశీర్వ
 డించు వాక్య నినాదములును విన్నమ్మట్టెను. పిమ్మట విధియుక్తముగా
 శ్రీదేవి సుందరేశ్వరులకు వివాహము జరిగింపఁబడియెను. తగియున్న
 యాదంపతులం గాంచి ప్రజల్లధికానందంబునఁ బొంగి యనక విధంబులఁ
 గొనియాడఁ దొడంగిరి. వచ్చిన రాజులు, పారుపారును తాము తలంచి
 నటుల మనోరథంబు సిద్ధింపమిచే దీనవదనులై సుందరేశ్వరుని పుణ్య
 విశేషమును మెచ్చుచు తమతమ నగరంబుల కరిగిరి.

అంతట చంద్రదశేన మహారాజు నెలదినముల వరకును దనపురం
 బున నల్లుని నిలుపుకొని వేడుకలు వినోదములును జరిగించుచుండి, తరు
 వాత బహువిధంబుల వస్తువులును, ఏనుగులును, గుఱ్ఱములు, తేరులు,
 దాసదాసీజనులను, ధనమును, కూతున కరణంబొసంగి యల్లునకు పెక్కు
 బహుమతులునుచేసి 'పతివ్రతవై కీర్తినిఁ బొందుమని' దీవించి శ్రీదేవిని
 ప్రయాణముంజేసి యల్లుని వెంట నత్తవారింటికిఁ బంపెను.

శ్రీదేవి యవ్యధమున శ్వశురులయొద్ద కరిగి వారికి మొక్కి-
యది మొదలు మిక్కిలి భక్తితో వారిని సేవించుచు, పతియైదై వంబని
భావించి యతని యిష్టానుసారముగా మెలగుచు, ప్రజలయందును సేవకు
లందును దయగల్గి, యోరిమియు సంతోషమును నతిశయింపఁగా, సదా
బ్రాహ్మణపూజయును, దానధర్మాది సత్కీర్తనలును, నిందిరారాధన
మునుం గావించుచు, నెల్లవారలవలనను పొగడ్తనొంది మాధవునకు
రమాదేవి ముంజోల సర్వవిధములు నొప్పగాంచి వర్తించుచుండెను.

కొన్నిదినములు జరిగినంతట చంద్రసేనుడు రాజవరిచాలనార్హు
డైన కుమారునకు పట్టాభిషేకము గావించి తాను పెద్దవాడగుటచే
భోగాసక్తిని విడిచి భార్యగూడి తపంబు జేసికొనటకై యరణ్యముల
కరిగెను. సుందరేశుండు, నకలనద్వణ పూర్ణుండు, వివేకవంతుండు
నగుటచే ప్రజలయందు దయకలిగి తన బిడ్డలవలె జూచుచు, ధర్మ
పథంబు దప్పక సాధ్యశిరోమణియైన తన ధర్మపత్ని సంతతమును నిజా
భివృద్ధి నొంది సేవించుచుండగా, నేనొంతయు నెఱుంగనివాడై రాజ్య
చాలనము జేయుచుండెను.

ఇట్లుండగా కుంతల దేశాధిపతియగు వీరవర్మ యందరివలెనే
తానును శ్రీదేవి స్వయంవరమునకు వచ్చి యామెవలన వరింపఁ బడక
నిరాశుడై మరల పురంబునకుపోయి యా రాజసందన తన గొప్ప
నైన నందలంపక తనకంటె ప్రభుత్వముఁ దక్కువవాడైన సుందరేశ్వ
రునిగోరి పెండ్లాడుటందలంచి యసూయాగ్రస్తుండై యా సుందరేశ్వ
రునిపై దాడివెడలి జయించి యతనిని రాజ్యధర్మిని జేసి యతని
వరించిన యబలకు ప్రజలకష్టంబులు గలిగించి వెలిలొందింపవలయుననడి
తలంపుగొన్నవాడై తనయత్నంబును నెరవేర్చుకొనం దగిన యుపా
యంబు జింతించి తనవలెనే స్వయంవరమునకు వచ్చి యుపమానితులైన
రాజులలో కొంతవఱకు దుర్బోధం గావించి పురి యెక్కించి వారలం
గలిసికొని ప్రబలపై న్య సమేతుడై హఠాత్తుగాఁబోయి పద్మాకరం
బును ముట్టడించెను. అప్రయత్నుడై యున్నందునను, నందఱు రాజు
లొక్కటిగా వచ్చినందునను జయించుటకు శక్తి చాలకపోవుటచేతను
సుందరేశ్వరుండు తనవలన నైనంతవరకును నల్పబలంబును బెట్టుకొని
పోరాడి యోడిపోయెను. కుంతరేశ్వరుం డితని రాజ్యము నపహరించి,
భార్యా సహితముగ నతనిని రాజ్యమును విడిచి పోవ నాజ్ఞాపించెను.

శ్రీదేవి సుందరేశ్వరులు అడవుల మేకంబులంగూడి చరించుచు, కాయగసురుల దివి ప్రాణములు బెట్టుకొని, యట్టి దీనదళలో మామయింటి కరుగనిచ్చలేక, తానపహరించిన యారాజ్యసమీపమున నెచ్చటనుండినను జంపించెదనని కుంతలేశ్వరుడు గట్టిగాఁ జెప్పియున్నందున నటదాపున నుండుటకు వెఱచి యడవుల మార్గముననే నెలదినములు నడచి చాలదూరము పోయెను. పాపము! పతితోడ నీడయుబోలె విడువక యతి సుకుమార దేహము నబలయునైన శ్రీదేవి యెన్నడును నడిచినదియు, వెత లనుభవించినదియు గాక పోయినను, విధిక్రమముగా తమకుఁ గలిగిన సంకటము తొలంగరాకయుండుటకు వగవక, ప్రాణేశ్వరునకు వాటిల్లిన కష్టములం జూచి మనంబునఁ దల్లడిల్లుచు, యెట్లో బాధకు నోర్చి ముండ్యయందును రాశ్యయందును, నడువలేక నడుచుచుండెను. ఆమె పాదములు పగిలి నెత్తురు గారుచుండగా నట్లు తన వెంటనంటి వచ్చుచున్న కోమలాంగిని జూచి సుందరేశ్వరస్వపథి మిక్కిలి దుఃఖమునొంది యమ్ముద్దియ చేయఁబట్టుకొని మెల్ల మెల్లగా కొంతదూరము పోయినంతట నొకచోట నొక యడవి పల్లియవారికిఁ గండ్రఁబడెను.

అప్పుడు మహిపాలుండు కొంత యూరటను బొంది, భార్యను జూచి; “కోమలీ! అదిగో ముందట నొకపల్లె గనపట్టుచున్నది. మన మచ్చోటికేగి, వీమైనను నాహారమును సంపాదించుకొని భుజించి మార్గాయాసము దీటుట కీదినమిచ్చట విశ్రమించియుండి రేఁపటియుదయమున మన వ్రయాణము సాగింపుదము. నీయభిప్రాయ మేమి?” అని యడిగిన పతిమాటకు బదులుమాటాడి యెఱుంగని యామె “మంచిది ఆలాగే చేయుడు” అని చెప్పెను. వార లాయూరునకుఁ బోయి యందు భిక్షాన్నమునకై యొకయింటి వాకిటికి బోయిన, రోహిణి చంద్రులవలె నున్న యాదంపతులం గాంచి యా యింటివాఁ డాశ్చర్యమును బొంది మిక్కిలి యలసి యున్న వారికి తనయింటఁ గలిగిన పదార్థములు బెట్టించెను. ఆ పుణ్యాత్ముని కరుణచే నివ్వఁబడిన పదార్థములం గొని వారు ఊరివెలుపలనుండిన చిన్న గుడియొద్దకుఁబోయి తెచ్చుకొనిన వస్తువులను భుజించి, యచ్చటి కొలనిలోని, నీరుద్రావి, విజనముగా నుండడి యాగుడిలో విశ్రమించిరి.

నడిచి నడిచి యలసియుండిన వారగుటచే వార లిరువురును మాటలాడు కొనుచుండునట్లే కూర్చు-జేంది, గాఢముగా నిద్రించిరి. ఆ సమయమున ఒక పెనుబాము మెల్లగా గుడిలోనికి బ్రవేశించి యటునిటు దిరుగుచుండి, నిదురలోనుండి, పొరలుటచే, రాజశేఖరుని కాలు తనకు దగులుటచే కోపము జేచి, బుస్సుమని గాఢముగా నతని కాలుం గఱచి పెడలిపోయెను. ద్రాపరవశుడై యున్న రాజు తద్విధంబు నెఱుంగజాలఁ డయ్యెను. సర్వవిష- మార్ద్రలోనే యతని దేహమున వ్యాపించినందున శయనించినవాడు శయనించినట్లే యుండో ప్రాణంబులు విడిచెను.

తెల్లవారి నంతట రాజపుత్రి మేల్కొంచి కదలక మెదలకున్న భర్తను తట్టిలేపెనుగాని, యతడు కదలలేదు. పలుమారు పిలిచి కదలించియు నంగంబులు బిగిసికొని శవాకృతితో నుండు తన వల్లభుం గని యతడు మృతినొంది యుండుట దెలిసికొని మిన్ను విడిగిపడిన చందమునఁ దోచుటయు, నత్యంత దుఃఖాకాంతయై గోడు గోడున నేడ్చుచు ప్రాణతుల్యుడగు నాథుండు మృతినొందుటకుఁ గారణంబు దెలియక సామ్రాజ్య భోగభాగ్య భురందరుండైన భూపాలున కటుల హఠాత్తుగా మరణము గలుగుటయు, దిక్కులేక యాగుణరత్నాకరుం డవ్విధంబునఁ బడియుండుటయు, దిక్కులేక తాను జీవంబులం తొఱంగిన శవదహనాదుల కరణీయంబు నగుటయు, దలంచి, శోకసాగరమన్నయై యల్లాడుచున్న, నామి రోదనము నయ్యారీలోని వారు విని యచటి కరుదెంచి వృత్తాంతము సమ్మానినీమణిపలన నెఱింగి, మిక్కిలిఁ జాలిఁ జేంది, యతని మరణంబున కేదియో పాము గఱచుట కారణమై యుండునని యాహించి తమకుఁ దెలిసిన పెక్కు చికిత్సలం జేసిరి. కాని లాభము లేకపోయెను.

అంతట వారాశఫమును దహించుట యుక్తంబని తెలచి రాజపుత్రి నచటనే విడచి తగిన సన్నాహంబులు జేయుటకై యూరిలోని కరిగిరి. అపుడు శ్రీదేవి, యటువంటి పురుషోత్తమునిఁ బోగొట్టుకొని లోకంబున జీవించియుండనొల్లక తానును బ్రాణంబులు తొఱంగి తన విభునింజేర నిశ్చయించి తెగువకుంబూని యెనలేని దుఃఖముతో తత్సమీపంబు నందలి చెట్టుపైనుండి వ్రేలుచున్న దృఢములైన తీగలనుచ్చువేసి మెడకుదగిలించికొనఁబోవు సమయంబున, దిగ్గన నొకమునీశ్వరుం డామె

యెదుట సాక్షాత్కరించి యడ్డగించి యుదేకంబు మాన్పి యిట్లనియె.

“అమ్మా సాహసము చేయకుము నేను నారదుండను, ఎప్పుడను త్రిలోకములను సంచరించుచుండు భాండను, నే నిపుడా కాక మార్గమున బోవుచుండి నీవు చేయఁబూనిన కార్యమును నిట్టి సాహస కార్యమును చేయఁదలంచుటకు కారణమును చెలిసికొని లక్ష్మీవరప్రసాదముగ గలిగినదానవును పరమవత్సవతా రత్నంబునునైన నీకు మేలుచేయఁదలంచి కనికరించి ఇచ్చుటికి వచ్చితిని. నా యువదేశ ప్రకారము జరిగించితి పేని నీవు పుణ్యక్షిప్తకుండైన నీ పతిని బడయగలవు” అని పలికెను. ఆ మాటలు వినఁగానే శ్రీదేవికి కొంతయూరట గలిగెను. కాని యతఁడు చేయుమనెడి కార్యమెట్టిదియో, సాధ్యమో, అసాధ్యమో యని మరల సందేహము జనియించెను. ఆమె యమ్మునిపట్టని పాదంబులకు మ్రొక్కి చేతులు మోడ్చి నిలిచి “మహాత్మా! మీదర్శనమునకే నేను దన్వరాల నైతిని. నావల్లభుండు జీవించుటకుం జేయఁదగిన కార్యము నుపదేశించెద నని చెప్పితిరి. ఆ కార్యమెయ్యది? దిక్కులేనిదాననగు నాయందు కరుణించి వివరబల్కు”డని వేడుకొనెను.

నారదుః—గుణవతి! నీవు లక్ష్మీవరంబున పుట్టినదానవు. పతి ప్రతా రత్నంబవు. కాఁబట్టి స్థిరచిత్తంబున, పరమపావన రూపిణియు, పాంశితార్థ ప్రదాయినియు, దయాంతరంగయునైన న లోకమాతను నీ పతిని పుణ్యక్షిప్తకుని జేయుమని భక్తితో ప్రార్థింపుము. ఆదేవి కరుణించి నీ విభుని ప్రతిఁచును.

శ్రీః—చిత్తము! నాశక్తికొలది ప్రార్థించెదను. స్వామీ! ఈమ ద్విభుండు మరణించుటకు నిమిత్తంబెయ్యది? తెలియకున్నది!

నారదుః—నిదురలో సర్పదఘ్నంజై యితండు మృతినొందెను. ఇతఁడు బ్రతుకుటకు నేను చెప్పినపద్ధతి దక్క వేరుగదుపాయము లేదు. అదే! మీరు శయనించియుండిన యా చిన్నగుడి లక్ష్మీదేవి గుడియే! అందలి విగ్రహము లక్ష్మీవిగ్రహమే! కావున నన్యధాతలంపు వీడి ధ్యానించి ప్రార్థింపుము, నీకు ఫలంబు గలుగును.

శ్రీః—ముసంద్రా! మీ యానతిప్రకారము భార్గవీ చరణసరో జము లాశ్రయించి వేడెదను.

ఇట్లు రాజపుత్రి పలుకుటయు ‘నీవు దీర్ఘసుమంగిలి వగుదువుగాక’ మనిదీవించి నారదమునివరుండు దిచ్చు ముగమయ్యెను. అంత నాకాంతా

మణి త్రికరణశుద్ధిగా యచ్చటి గుడిలోని ఇదిరావిగ్రహమున కెదుట పద్మాసనాసీనయై గూర్చుండి నిశ్చలభక్తితో కన్నులరమోడ్చి పరిపరి విభంబుల భ్యానముఁ గావించుకొడంగెను. అశ్రువలయం దత్యంత వాల్మీల్యముగలదై వారి సంకటములను బోకొచ్చి పాలించునట్టి కరుణాస్వరూపిణియగు జగన్మాత కమలవాసిని స్థిరచిత్తముతో తనయందు భక్తిగలిగి భ్యానింపుచున్న పరమసాధ్యుయైన రాజవంశన స్తోత్రమువలన మిక్కిలి సంతసముబొంది, ఎన్నడును పూజా పునస్కారము లెఱుంగని యా గుడిలో దేదీప్యమాన ప్రతిభలతిశయింపగా జగన్మోహనాకృతితో భిల్లరాశ్రీ దేవికి ప్రత్యక్షంబై, కృపావిలోకనము లలరఁ, దన దక్షిణకరంబున నయ్యంగ నామణి శిరంబున స్పృశించెను.

లక్ష్మీకరస్పర్శమువలన నతిశయించిన జ్ఞానముగలదై శ్రీదేవి కన్నులు దెరుచితనయెదుట సాక్షాత్కరించిన రమా దేవింగని పరమానంద మగ్నయై మధికభక్తితో ప్రదక్షిణ నమస్కారములు గావించి మేన పుతకలు మొససూపఁగా నిలిచి పొగడుచున్న యా బింబాధరంబు బి “సాధ్యమతల్లి! నీవు మహాపతివ్రతవు, నావరంబుచే గలిగిన మదీయ భక్తురాలవు. కావున నింత సులభముగా నీకుఁ బొడసూపితి ఇటుల దేని కొఱకునన్ను భ్యానించితివో యా కారణంబు నేనెఱుంగుదును. ఇదిగో ఈ ఫలంబునుగొని దీని రసంబు నా పాదమస్తకముగా మృత్యుండై యున్న నీ పతి దేహంబునకుఁ బూయుము. అతఁడు నిదుర మేల్కొన్న వానివలె నజీవుండై లేవగలఁడు. అంతట మీర లిటనుండి మీతండ్రిగారి నగరంబున కేగి యటనుండి కొంత సైన్యముంగొని మీనగరంబు నాక్రమించిన కుంత లేళ్ళకుని ఎదిరించితిరేని నామహిమచే యతఁడు సులభముగా నోడి మీ రాజ్యమును మీ కప్పగించిపోగలడు. అంతట మీరు రాజ్యాధిపత్యమును నహించి సుఖమున భోగంబు లనుభవింపుఁ”డని యొక్క యపూర్వ ఫలంబు నామెచే నొసంగి యంతర్ధానమును బొందెను.

శ్రీదేవి యాశ్రీదేవికి తనయందుగలిగిన యనుగ్రహంబు నెంతయు గొనియాడి యనేకరీతుల సంస్తుతించి జగన్మాత చెప్పిన తెఱుంగున వండ్ల రసమును భర్తదేహమునకు బూసెను. అక్షణంబై యతనికి ప్రాణములు గలిగి లేచి కూర్చుండి జరిగిన వృత్తాంతమంతయును దన ప్రియపత్ని వలనఁ దెలిసికొని, యామె మహిమకును తనయందుగల భక్తియనురాగ ములకును నెంతయు నాశ్చర్యముజెంది మెచ్చి క్షీరాబ్ధిపుత్రి యేవిధంబున

నా దేశించెనో యా ప్రకారము సర్వకార్యములును దప్పక జరిగించి కుంత లేళ్ళరుండు పహరించిన రాజ్యము నతఁ డర్పింపఁగా మరలగై కొని, పుణ్య వర్తియై భార్య గూడి నిశితరాయముగా సౌఖ్యము లనుభవించు చుండెను.

పవిత్రవర్తయైన యా రాజాత్మజ తన యా త్మేశ్వరుని సేవయే తనకు నిత్యవ్రతంబుగా వర్తించుచు సదాలక్ష్మి దేవి నారాధింపుచు నతిథి యభ్యాసముల నాచరింపుచు, పుట్టినింటికిని మెట్టినింటికిని కీర్తి గలుగు లాగున సకల జనంబులును గొనియాడుచుండఁ బ్రసిద్ధి కెక్కును. శ్రీదేవి భర్తను బ్రతికించుకొనిన చోటఁగల యూరిపాం లామె మహిమ నెఱింగి యాశ్చర్యనిమగ్నులై పెక్కువిధంబుల గీర్తించిరి.

దీనివలన పతివ్రతల మహిమచాల గొప్పదనియు యెంతటియసాధ్య కార్యమైనను, పాతివ్రత్యముగల మగువలకు సుఖభాగసాధ్యమై యుండు ననియు మనము నిశ్చయింపవలసియన్నది.

శ్రీదేవికథ సంపూర్ణము

2. సు గు ణ వ తి క థ

భద్రక దేశముననిత్యానందఁ బను పట్టణంబు రాజధాని నగరంబై యొప్పుచుండెను. దానిని బాలించు రాజు నామమువిభీషణుండు, అతని మంత్రి ధీమంతుండు. ఆభూజాని ధర్మము దప్పక రాజ్యపాలనముఁ జేయు చున్నకాలమున, తత్పురంబున విశ్వావసుండ నడి బ్రాహ్మణుండువసించు చుండెను. అతని యిల్లాలికి భద్రదంతి యని పేరు. అతనికి ప్రదీపుఁ డనడి యొక కుమారుండు గలడు విశ్వావసుండు యుక్తవయస్కుండై నతఁడు తన కుమారునకు దూపలక్షణాభిరామయైన సద్వంశజాత యగు సుగుణవతి కున్దు కన్యకం దెచ్చి పెండ్లిగావించెను. పిమ్మట కొలదికాలము లోననే సుగుణవతి కాపురంబున కత్తెపారియింటికి వచ్చెను. పేరునకు దగినట్లే సద్గుణముల కునికియై యొప్పుచున్న యాతరుణి, భర్తయందును సత్తమామల యందును సధికమగు భక్తిగలిగి సదా వారికి శుశ్రూషలు చేయుచు, పతిని మించిన వైషంబు నతికి పేటాకటి కలుగదని భావించి యెల్లపుడు నతని సేవయందే నిమగ్నయై వర్తించుచుండెను. ఆమెయత్త

మామ లటువంటి యుత్తమురాలు తమకు కోడలగుట కెంతయు సంతస ప్పిని బొంది యామెయందు మిక్కిలి ప్రിയము గలవారై యుండిరి, సుగుణవతి ప్రవర్తనముం జూచిన చారి కెల్లరకు నామెయందధికమైన పూజ్య భావ ముదయించి కొనియాడుచుండిరి.

ప్రదీపుడు మంచి నడవడి గలిగి భార్యయందు మిగుల ననురాగముతో వర్తించుచుండెను. కాని కొన్నిదినములకు జీవలుండను వానితో నతనికి స్నేహము కుదిరి నాటంగోల బుద్ధి పెడచారిం బట్టి సతిమిదితలఁపునన్నగిల్ల సాగెను. ఏలననగా జీవలుండు కడుదుర్మార్గుఁడు, జారుడు, అతఁడుప్రదీపు నెట్లో తన మాయపువలలోఁ జిక్కించుకొని, తన యిష్టానుసారముగా వర్తించునట్లు జేసికొని యొక వేశ్య కాంతతో తగులఁగలిగించెను. నేర్పుగ తెలియెన యా వెలయాలు తన మోసపునటనలచే ప్రదీపుని చిత్తము వశముఁగావించుకొని తనచేతి కీలుబొమ్మయంబోలె నాట లాడింపఁ దొడంగెను. జీవలుని మైత్రిచే జారత్వమున కలవాటువడిన బ్రాహ్మణ కుమారుఁడు, క్రమముగా కులాచార వర్తనమును సయితము గోల్పోయి ఎప్పుడో యొక వేశ్యదప్ప గృహంబునకు వచ్చుట సయితము మాని యెల్ల పుడును తనకు ప్రియురాలుగా నేర్పడిన భోగపు చానతోడి దియే లోకముగా నెంచి దాని వెంటనే వసింప నారంభించెను. వాని దుర్వర్తన మెఱింగి తలివండులును బంధువులును నట్టి ప్రవర్తనము లిగినదీ కాదని యెన్ని యోవిధముల ప్రబోధించిరి. కాని, యాసంబంధమును వదలుటకు మార్గుగా బోధవలన నతనికి ఘటియు వేశ్యానురాగముదృఢ మయ్యెను.

సునంద యను పేరుగల యాగణికాంగన తన చాతుర్యంబునుపయోగించి ప్రదీపునింటగల సర్వమును క్రమక్రమముగా నపహరించి తమ వలన నై నంత వరకును కుమారుని మంచి దారికిఁద్రిప్ప బ్రయత్నించెను. లాభము గలుగనందున నిరాశులై వానివిధి యెట్లుండెనోయటుల జరుగ గలదని మిన్నకుండిరి. సుగుణనిధియైన సుగుణవతి, తన విభుండు వేశ్యా నక్కుడై, తోచినపు డెప్పుడో భోజనార్థ మింటికివచ్చుచు, భుజించిమరుక్షణముననే వెడలిపోవు చుండుటయు తనపై ననురాగములేక వర్తించు చుండుటయుం గనుఁగొనుచుండినదయ్యెను. నోరెత్తి యిదియుట్లనియొక మాటయొకం బలుకక, దైవనముఁ డనియు, నతని నాజ్ఞేపించుట సాధ్య లక్షణము గాదనియు, ఏది విభునేకు ప్రియమగునో యాకార్యమునునిరం

తరాయముగాజరుగునట్లు తోడ్పడుటయే తనకు ధర్మమనియు నిశ్చయించి ఇంటికి వచ్చినపుడు వల్లభుని నెంతయు నాదరించి ప్రియంబు రెట్టింప నన్న పానములఁ బరితృప్తి నొందించును. నెట్టి కళంకమును లేని చిత్తంబుతో సంతోషమున నతని సంతృప్తియే తన మేలుగా నెంచుచు, కొడుకు ప్రవర్తనమునకై చింతిల్లుచుండెడి యతమామల నూరార్చుచు, కాలము బుచ్చుచుండెను. నిజనాథుండు దీర్ఘాయుష్మంతృండై సంతసమున నుండులా గున కృపఁజేయవలయునని యెల్లప్పుడు నమ్మానిసీమణి భగవంతునిఁ బ్రార్థించుచుండెనే. కాని, కలలోనై నను నతని కెట్టి కిమనం దలంచి యెఱుంగదు, అపరాధముల నెంచి నిందించునదియు గాదు.

ఈప్రకారము కొంతకాలము గడచెను. వేశ్యాంగన కొసంగుటకు ప్రదీపున కేమియు లేకపోయెను. దినేదినే యా మాయలాడి ధనమును దెమ్మనియు, సామ్యులనిమ్మనియు నతని నెంతయుం దొందఱు కెట్టసాగెను. కాని యతిండేమి చేయఁగలడు? తనయింట గల వరకను క్రమముగా నర్పించి సర్వసూన్యముఁ గావించెను. ఏవిధమున నేనియుం దన వలపుల సానియభిమతముఁ దీర్చుటయేయతనికావశ్యమగు కార్యముగానుండెను. ఎన్నిరీతుల గర్తవ్యమును గూర్చి యాలోచించినను తగిన మార్గముదోచ దయ్యెను. తుదకు, తనకు మహాపకారముఁ జేసిన వానినిగాఁ దలచి యున్న ప్రియమిత్రుండగు జీవలునితో నాలోచించి యొక యుపాయం బును నిర్ధారణ గావించి తన మందిరమునకరిగి, వాడుక ప్రకారము భోజనముఁ గావించి యైనంతట భార్యనుబిలిచి “గుంపతీ! నేడొక కార్యార్థము నాకు కొంతధనము కావలసివచ్చినది. ఎట్లు చూచినను తదర్థం బేయపాయమును దోచకున్నది. అన్యధాదలంపక నీవు ధరించియుండెడి యాభరణములలో నొక దానిం దీసి యెసంగితివేని వానిని విక్రయించి నాయక్కఱు దీర్చుకొనెదను, ఒల్లననకు” మని మెల్లగా నడిగెను. ఇంటిలో నేవస్తువును లేకుండుటచే వెలయూలి కొసంగుట కాదరువు లేనందున నతంఢాలాగున నక్కఱుగదనెడి నొకమిడి యడుగుచున్నాడనియు భర్తకు వ్యతిరేకముగాఁ బలుకుట యుత్తమసతికై దగ దనియు, బుద్ధిమంతురాలైన యామె గ్రహించి మారాడకయు, తడవుఁజేయకయు, తాను ధరించియున్నట్టి యాభరణములలో నొక్కదానిందీసి భర్తకొసంగెను. పాపశీలుండైన యావిప్రసుతుఁడు తన భార్యసుగుణ సంపదనై నందలంపక తనలో ‘అడుగంగనే యింత శీఘ్రముగా నిచ్చునని తలచిన

వాడను గాను కష్టము లేకనే నాయభిమతము చేకూరవలసి అని సంతసించి, యా సామ్యులు వేశ్యకొనంగి సంతృప్తుడయ్యెను.

. ఈలాగుననే క్రమక్రమముగా నడపుచును నేదియోనా కులంజెప్పి భార్యకుం గలిగియుండిన యాభరణములన్నియుం గైకొనిపోయి గణకకు దత్తముజేసి ధన్యుడై నట్లు దలంచెను. కాని యంతటితోనైనను దాని యాశ దీక్షినదిగాదు. మఱియుం దెమ్మని బాధించజొచ్చెను. ప్రదీపున కేమిచేయుదునా యనెడిదిగులును దుఃఖమును సతిశయింపఁదొడంగినది. అప్పటికైనను బుద్ధి తెచ్చుకొని దాని తగులమును వదలించుకొనుటకు మందమతియైన పానికి సమ్మతము లేదయ్యెను. జరుగవలసిన దెట్లు? ఇట్లు చింతించెను.

అయ్యో! ఇల్లు గుల్ల జేసితి. పుణ్యశీలయగు భార్య ధరించియున్న వానిలో మంగళసూత్ర మొక్కటిదక్క మఱిగల యాభరణములనన్నిటిని పహరించి తెచ్చియొంగినాడను. వేశ్యకాంతి తృప్తినొందక మఱియుం దెమ్మనుచున్నది. ఎచ్చటగొనిరాగలను? దీని సంబంధమును విడుచుటకు నా మనంబొల్లకున్నది. ఏమిచేయుదును? దీనికి దగిన యుపాయమును దెలుపుటకు నామిత్రుండగు జీవలుండే వలంతి. అతనితోనాలోచింపకున్న కర్తవ్యము దెలియ' వనిదలంచి, తక్షణంబయతనియొద్దకరిగి తనకు తటస్థించిన యిక్కట్లను వివరించి "మిత్రమా! నిర్ధనుండనై యున్నాను. వెలయాలి కిచ్చుటకుపాయ. మెయ్యదియేనియు నాలోచించి చెప్పము" అని యడిగెను.

జీవలుండు తత్పూర్వమే ప్రదీపుని హీనస్థితి నెఱిగియున్నవాడు. కావున నపుడతడు చెప్పినమాటలువీని కర్తవ్యము నాలోచించి, తలను వంకించి, యేదో యుపాయము నిశ్చయించిన వానివలె గినుకట్టుచు "ప్రదీప! చింతింపకుము. ధనార్జనమునకు మంచి మార్గమును కనిపెట్టితిని" అనెను.

ప్రదీ:- (అతంఃకుతో) కనుగొంటివా! ఏదీ? ఎట్లు?

జీవ:- ధనము సంపాదించవలయు ననినయెడల దీనికిమించిన సదుపాయము గలుగదు. నేను కాప్పెడి పద్ధతి నవలంబించితివేని, నీకు ధనాభిముఖులైన నిష్పాదును కష్టము గలుగనేకలుగదు. నుచా నీచేత డబ్బు మొదలు మందును సుమీ!

ప్రది:—త్వరితముగా నీవు చెప్ప నెంచినరీతి నెఱింగింపుము. ఏవని జేయుమునిననుం జేయుటకు సంసిద్ధుడనై యున్నాను.

జీవ:—వెఱపును సంశయమును విడువవలయును.

ప్రది:—ఆ రెండను నాయందు కలుగనేకలుగవు. ఏలాగునఁగాని యర్థము దొఱకుట ముఖ్యము.

జీవ:—ఐన వినుము. మొదట కొంచెము కష్టముగాఁ దోచినను, పిమ్మట నదిమేలైన మార్గముని నీబుద్ధికేఁ జోచగలదు. ఎట్లనగా, నీవు ధైర్యమునుబూని చోరవృత్తికి గడంగవలయు. దయయు ధర్మచింతయు విడిచి దొంగతనము నొనరించిన, కావలసిన దబ్బును సొమ్ములును నీకు దొరకఁగలవు. అన్యుల నహాయము నీకు కావలసినదియేలేదు నీప్రియురాలైన వేశ్య దేనినడిగినను సంశయింపక యివ్వగలకత్తి నీకుఁ గలుగును.

ప్రదీపుడు కొంచెము సంశయించెను. అతని లక్షణమునుచూచి జీవలుఁడు “ఓహో! ప్రదీపా! సం దేహింపరాదని మొదటనే చెప్పితినిగదా! ధైర్యసాహసములు గలవానికే యీవృత్తితగినది. అట్టిగుణంబులు గలిగి యుండిననే ప్రయత్నింపుము” అని పలికెను. ప్రదీపునకు వేఱుమార్గము దోచలేదు. మఱి జరుగవలసినది యెట్లు, అపనికి బూనుటయే యుక్తమని నిశ్చయించి “జీవలా! నీవు బోధించినలాగున చేయుటకు నేనుపూర్ణముగా సమ్మతించినాడ” అనెను.

చోర్య క్రియయందు మిగుల నారితేరిన జీవలుఁడు తద్విధానము నంతయుం జక్కగా నుపదేశించి “ఇంక బొమ్ము. నీకు లేమిడి యనునది యుండవని” చెప్పి ధైర్యమునుగఱపి తనదారింబోయెను. అది మొదలుగా ప్రదీపు డచ్చటచ్చట దొంగిలించి ధనాభరణములం దెచ్చి వార కాంత కొసంగుచు దానిఁగూడి సుఖంబులను బొందుచుండెను. క్రమముగా పట్టణములో దొంగతనము లెక్కవగుటయు తద్వార్తను రాజువిని, “జాగ్రతగా దొంగలను గని పట్టి తనయొద్దకు దేవలసిన”దనియు “లేనియెడల కఠినముగా శిక్షింపుడు” ననియును పురరక్షకుల కాజ్ఞాపించెను. రాజాజ్ఞకు వెఱచి వారలు జాగ్రతవహించి రేయింబవళ్లును దొంగలంగనిబట్టు కార్యమందు నిమగ్నులై యుండిరి.

ఇట్లుండగా నొకనాటి నిశీధకాలంబున ప్రదీపుడొక గొప్పధనికు నింటికి కన్నము బెట్టి లోపలఁజొచ్చి వెలపాడుగు సొమ్ములను, బంగారమును, దబ్బును నపహరించి వెలువడి వచ్చుచుండగా హఠాత్తుగాతలారు

లతని సంధించి యతడు గొనిపోవుచున్న ధనకనకాదులతోఁగూడ పట్టుకొని బంధించి కొనిచని తెల్లవారుదనుక తమ కావలిలోఁ బెట్టుకొని యుండి, మఱునాడు కొలువైయున్న సమయమున రాజ సమ్మూఖంబునకుఁ గొనిపోయి నతనిని నిలిపి యతఁడు దొంగిలించినవాని నటననుచి “మహా ప్రభో! వీడు మిక్కిలి చెడ్డదొంగ ఈ పురంబున జరుగుచున్న దొంగతనములలో నూటికి తొంబది భాగములు వీనివల్లనే జరుగుచున్నవి వీనివలన కొందఱకు ప్రాణాపాయకరములగు దూతలు నయితము కలిగినవి, మహా ప్రయాసతో యీ చోరునిబట్టి తెచ్చితి”మని విన్నవముఁ గావించిరి.

“ఏమిచేప్పెదవు?” అని రాజు దొంగయైన ప్రదీపునడిగెను. కాని సాత్తులతోడఁబట్టుబడియున్న యరింజేమి చెప్పగలడు? మానముదాల్చి యుండెను. అపుడా సభలో నుండిన వారిలో నతని నెఱింగినవారయి కొందఱు, ‘అతండు బ్రాహ్మణుం’డనియు, ‘నష్టరంబుననే వసించువా’డనియు’ ‘వృద్ధులగు తలిదండ్రులను పరమసాధ్వ్యయైన భార్యను వదలి, స్త్రీలోలుడై యిల్లుగుల్లజేసి తుదకీ దుర్వృత్తిఁ గడంగివా’డనియు మహిపతి కెఱింగించిరి. వారి మాటలువిని భూపాలుం డాగ్రహముఁజెంది “ఉత్తమజాతిలోఁబుట్టియు ననర్హులైన దుష్కార్యంబులు జేయఁగడంగిన యీఖలుఁడు విప్రుండని పలుకుటకుఁ దగినవాఁడు గాఁడు. పరమ సీచునిం గొనిపోయి తెగటార్చు”డని సూనరుల కాజ్ఞాపించెను.

అపుడే యావృత్తాంతము పురంబున నంతటను వ్యాపించెను. వృద్ధులైన ప్రదీపుని తల్లిదండ్రులును భార్యయు ప్రపంచము మునింగి పోయిన చందమున తమ మనంబునకుఁ దోచుటయు, పిడుగువంటి యా హర్షను విని గుండియులు ధీలి బోరున వాపోవఁ దొడంగిరి. అట్టియెడ పుణ్యశిల యాగుణవతి శోకంబు స్వరూపంబుఁ దాల్చెనో యన వాపోవుచు కడురయంబున రాజసభకుం జనియెను. అట దావారికు లాపరమ సాధ్వీని వారించుటకు నోరురాక శిలావిగ్రహంబునలె నిలిచియుండిరి. ఆమె కొలువుఁజొచ్చి పేరింగంబుననుండు మహివల్లభుని ముందు నిలుచుటయు, నామె మరణదండనకు పాత్రుడైన యావిప్రకుమారుని భార్యయనియు, మహాపుణ్యవర్తన యనియు సభ్యులు రాజున కెఱింగించిరి. రాజు సుశీలంగాంచి “అమ్మా! ఇచటి కేలవచ్చితివి? రాజసభలో నీకేమి పని గలిగెను?” అని ప్రశ్నించెను.

సుగు:-మహాప్రభుశేఖరా! నీదర్శనార్థమే వచ్చినదానను ఖండించుటకై కొనిపొంబడుటకు బంధింపఁబడియున్న యా యశావన పురుషుండు మదీయ వల్లభుండు, ఇతనికి మరణదండన విధించుట నెఱింగి మన్నింపవలయునని వేడుకొనుట కొఱకు వచ్చితిని.

రాజు:-అతఁడెన్నో మహాపరాధములు చేసిన దుష్టుండు, బ్రాహ్మణ జాతిలోఁ బుట్టియు గులాచార ధర్మములు విడిచి వర్తించుచుండిన పాప శీలుఁడు. ఎందఁడెందరో యితనివలన నెన్నన్నికష్టములకో పాలై యల్లాడు చున్నాఁడు. నాపట్టణమున నెటువంటి క్రూరుండుండుట మిక్కిలి కీడు. ఇతని యొక్కని చావువలన పలువురు సుఖమును బొందఁగలరని యెంచి యిట్టి శిక్ష నితనికి విధించినాడను అది ధర్మవిరుద్ధముగా నాజుద్ధికే దోచలేదు.

సుగు:—రాజేంద్రా! నీకు యీ కార్యము న్యాయముగా తోచినను దిక్కులేని దాననుగా నన్ను పెరిలొందఁజేయుట నీవంటి ధర్మజ్ఞునకు పాడిగాదు. ఒక ధర్మసూక్ష్మమును విన్నవించెదను వినుము. శిక్షించుటయే దృఢమైన నీయుద్దేశమగునే. నీవు గావించు దండన ననుభవించుటకు బాధ్యురాలను నేనేగాని నాభర్త గానేరఁడు.

రాజు:—అది యెట్లు? ఇతఁ డొసర్చిన యపరాధమునకుఁ దగిన దండన ననుభవించ వలసినవాఁ డితఁడు గాక నీ సేబుల నగుదువు? ఇందు నీకేమి బాధ్యత యున్నది.

సుగు:—నరవరా! నేనుతత్కారణంబును విన్నవించెదనువినుము. పూర్వకర్మ బుద్ధుడగు మదీయ వల్లభుండు వారకాంత వలలోఁజిక్కికొని యింటగలసర్వంబును దానికర్పించి లేమిడి తనంబునకులోనై, వారవనిత యడిగిన యర్థంబునొసంగ లేక పరితపించుచుండుటను చెలిసికొని నాయేడు గడయుం బతియేయని తలంచి వర్తించుచుండు దానినైన నేను ప్రాణ నాధుని వ్యాకులమును దీర్చకుండుట పాపంబని యెంచి క్రమముగానడిగిన పుడెల్ల నాయాధరణములలో నొక్కొకటి యొసంగుచుంటిని. వానిని వేశ్యాంగన కర్పించి మత్తుతివిచారంబు దక్కియుండెను. సామ్యులన్నియు నిచ్చియైసంతట పతిని సంతోషపరచుటకై నేనేపియు నొసంగలేనైతిని. తత్కారణమున, వేశ్యకు ధనంబొసగుటకు నితండీచోరవృత్తి నవలంబించెనుగాని, స్వార్థపరుండై చేసినవాఁడు కాడని నేను దృఢముగా దెప్పఁగలను. ఇపుడును నేడేనియు నాభరణమోధనమో నేనొసంగినదానినైనచో నాపతి యిట్టి యకార్యము నొనరించి యుండఁడు. వల్లభునికోరికఁ

దీర్ఘలేక పోయిన నేరము నాయందు పూర్ణముగాఁ గలదు. ఈ విషయమున, వారకాంత యందుగాని, నావిభునియందుగాని లేకమైనను తప్పు గలుగదు, వెలయాలు తనవృత్తి ననుసరించి ధనముగోరినది. నా భర్త దానిని తృప్తిపరచుటకై, ధనాభావమున దొంగతనముఁజేయఁ దొడంగెను. ఇంకనునాయొద్దసాములుండి యిచ్చుచుంటి నేని యితండు దుష్ప్రియలం జేయనొల్లండు. ఇవ్వలేక యిట్టి కార్యముల జేయుటకు ప్రయత్నింపఁ జేసినదానను నేనేయగుటచే యీ మరణదండనకు నేనర్హురాలను ధర్మ సూక్ష్మంబును దెలిసికొని నా ప్రాణేశ్వరుని విడిపించి నన్ను దండింపుడు. భర్తకొరకై ప్రాణములను విడుచుట నామనంబున కెంతయు బ్రయంబై యుండును. భూమిశ్వరా! నామొరాలించి మత్పతిని విడుపుము. ఇదే మద్వల్లభునకు బదులుగానా ప్రాణములర్పింప సిద్ధముగానున్నాను.”

ఈ ప్రకారము విన్నవించుచున్న సుగుణవతి పలుకులు విని, సభ్యుల యామె సుగుణంబుల కెంతయు మెచ్చి యామెయందు కనికరమును జూపుమని రాజును ప్రార్థించిరి. ఆసాధ్యమణి మాటలకు రాజుమనంబు గరఁగి, ‘అహ! ఇట్టియువతిగదాపతివ్రత! లోకంబున నింతటి సాధ్యులు గలిగియుండుట వలననే సూర్య చంద్రులు ధర్మపథంబున నిలిచి వర్తించుచున్నారు’ అని తలంచి మిక్కిలి జాలిగలవాడై “తల్లి గుణవతీ! నీ ప్రభావముద్వితీయమైనది, నిన్ను దర్శించినను తలంచినను సర్వసాపములు పటాపంచలైపోవును. నీకశోకవ్యాకులములు గలిగించినవాని వంశము నశించుట తథ్యము ఇదే; మరణశిక్షకు పాత్రుండై చావునకు సంసిద్ధుడైయుండెడి నీవల్లభుని నేరమును మన్నించి విడిచితిని. ఇంక శోకంబు విడిచి సంతోషముతో నతనిని దోడ్కొనిపోమ్ము” అని చెప్పించి తొల్లింటిచందమున నామె కాపురంబు సిరిసంపదలతోఁగూడి యొప్పుచుండు లాగున వలయుధనకనకాంబరాభరణముల నవ్వారిగా నొసంగి, యామె భర్తను విలిచి “సత్రవర్తనుండవై ప్రవర్తింపు” మఁ బుద్ధిగరపి వారిగృహంబునకనిచెను. ఎల్ల వారును సుగుణవతి సుఖమును మెచ్చి మిక్కిలి ప్రశంసించిరి. మందీరమున కరిగినంతట నమ్ముద్వితీయ పుత్రశోకంబునఁ దల్లడిల్లుచున్న యత్తమామలకు, మ్రొక్కి వారికొడుకుం జూపి జరిగినదంతయు దెలియఁబలికిన పరమానందమును బొంది వారు తమకు నమస్కరించిన కుమారునిం గొంగలించుకొని, పరమపతివ్రతాశిరోమణియగు సుగుణవతి

మహిమను మెచ్చి, “తల్లీ! నీవు మాపాలి భాగ్యదేవతవని” యనేక విధంబులఁ గొనియాడిరి.

అప్పటినుండియు ప్రదీపుఁడు తా నొనరించిన యకార్యములం దలంచి పశ్చాత్తాపమును బొంది దుర్బుద్ధులు వీడి ప్రళంసార్తురాలై నతన స్మృతియొం దెంతయు ననురాగము గలవాఁడై, వర్తించుచు నామె వలన సంతరినిఁబడసి, శోభనమున కాలమును గడపుచుండెను.

సుగూఢతికథ సంపూర్ణము

సుశీలక

సరస్వతీ నదీతీరమున క్రాండిన్యుడను మునివరుం డొక్కఁడాశ్రమ మును గల్పించుకొని వసించి తపంబు గావించుకొనుచుండెను. మహాపతి వ్రతయై యొప్పసుశీలయను నారీరత్న మతనిభార్య ఆభ్యుదయవతి సర్వకాల సర్వావస్థలయందును భర్తకుశ్రూషయందు యేమరక సేవింపుచు పతి యాజ్ఞను తలదాల్చి వినయవిధేయతలుగలిగి వర్తించుచుండును. ప్రతిదిన మును భర్తకంటెను మున్నగు నిదురలేచి దంత ధావనాది క్రియలు నిర్వర్తించుకొని, యిల్లునలికి మ్రుగ్గులుబెట్టి, పాత్రములను చోమి యింటఁగల వస్తుచయములను సరిగా నమర్చికెట్టి స్నానముఁజేసి శుభ్రవస్త్రమును కట్టికొని మొగంబునఁ గుంకుమ రేఖఁదీర్చి, దేవపూజకు వలయు పుష్ప గంధాక్షతంబులును, నగ్నిహోత్రంబులకు నమిత్కుశాత్యాది వస్తుచయంబును నమర్చి పతి నిద్రలేపగనే లక్ష్మీదేవియఁ బోలె నొప్పుచు నతని పాదంబులకు మ్రొక్కి యతండు స్నానము జేసినప్పుట లోన మడివస్త్రములూ దెచ్చి కృష్ణాజనమును దర్శానముం బరచి సంధ్యా వందనాదులకు పాత్రములలో శుద్ధజలంబులు దెచ్చి యునిచి నాథుండు వచ్చి యాహ్నిక క్రియల కారంభించిన పిమ్మట నతని యనుజ్ఞను బొంది యితరములయిన గృహకృత్యంబులకుఁ గడంగును.

వల్లభుఁడు దేవపూజాగ్ని హోత్రాది కార్యములను నెరవేర్చుటకు లోపల వంటగావించి నివేదించుటకు పదార్థములు గొనివచ్చి పెట్టి, నివేదించి నంతట నతిథులకును సభ్యగతులకును తనభర్తకును, నన్నపానా

దులు కడువఁబెట్టి యెంతట తాను భుజించును. కార్యార్థియై పతి యెచ్చటికై నను బోయెనేని యతండు మరలి గృహంబునకు వచ్చు పర్యంతమును, తలదువ్వుకొనుట, పూవులు చాల్చుట యలంకరించుకొనుట శయ్యపైఁ బరుండుట యిట్టి కార్యములను యెన్నఁడును నాయమజేసి యెఱుంగదు. ఒకపూటమాత్రము భుజింపుచు, పరపురుషులతోఁ బలుకక, పరుల కుటీరంబుల కరుగక నాధునిఁ రాకఁ గోరుచుండును. భగవంతుని ధ్యానించుటయు, పతిపాద చింతనములు దక్క యాసాధ్యమణికి గలలోనై నను వేటుతలంపు కలుగదయ్యెను.

ఇవిభంబున సుశీల పతి సేవాసక్తయై వర్తించుచుండఁగా కౌండిన్యదామెప్రవర్తనముంజూచి సంతుష్టాంతరంగుడై ప్రియంబతిశయింపగా మిక్కిలి యాదరముతోఁ జూచుచుండెను. అమ్మనివరుం డేదో కార్యార్థము భార్యసహితండై మామగారింటికిఁ బోవలసివట్లు తటస్థించెను. కావున తన యర్థాంగినిఁ దోడ్కొనిపోయి పది దినంబు లచటనుండి మరలి స్వాశ్రయమునకు వచ్చుచుండి, మధ్యాహ్నసమయ మగుటయు మార్గంబున సెలయేరొకటి పారుచుండుటం గని భార్యను తీరంబుననిలిపి మాధ్యాహ్నిక క్రియలు దీర్చుకొనుటకై నీటిలోనికిఁ బోయెను.

అపుడా సెలయేటియొడ్డున నిండుకదూరములో శుభ్రవస్త్రాధరణములు ధరించి పుష్పచందనాదులచే నలంకృతాంగులైన కొందఱుయువతీమణులు చేరి తా మేదియో చేయుచున్నట్లు సుశీలకు గోచరించుటయు వారిదగ్గఱకరిగి “కాంతామణులారా! మీర లెచట నుండెడివారలు? ఈ యేటిగట్టున చేయుచున్న కార్యమెయ్యది” యని యడిగిన వారలిట్లు చెప్పిరి.

స్త్రీలు:—అమ్మా! పద్మనాభవ్రతము, శ్రద్ధాభక్తులు గలిగి యీ వ్రతము నొనరించువారికి సకలైశ్వర్యములును కలుగును. ప్రతి సంవత్సరమును నదీతీరంబున మే మెల్లరమును యీ వ్రతమును చేయుచుండుదుము. మాకు యది ప్రతిదిన మగుటచే పద్మనాభస్వామినిఁ బ్రతిష్ఠించి పూజింప బోవుచున్నారము.

సుశీల:—ఈ వ్రతమును నెల్లరునుం జేయవచ్చునా?

స్త్రీలు:— ఏ యభ్యంతరమును లేదు. భగవంతు నారాధించుట కెల్లరకును హక్కుగలదు.

సుశీల:—అటులనగునేని యీ వ్రతకల్పము నెఱింగింపుఁడు.

ఆ స్త్రీలు సుశీల కావ్రతివిధానమును జెప్పిరి. ఆమె నాడే ప్రతారంభ మొనరించి యుచ్చటి యతివల సహాయమువలన భగవంతునిఁ బూజించి తన భర్త మధ్యాహ్న క్రియలుగడిపి వచ్చునంతలోపల ప్రతమును సమాప్తముఁగావించి, తచ్చిహ్నముగా నొకతోరమును గట్టుకొని వచ్చెను. కొండిన్యోండటనుండి యామెచు దోడ్కొని నిజాశ్రమంబున కరిగెను. కొలదిదినములు జరిగినంతట నొకనాఁడు మునివరుండు భార్యచేతి యందు గట్టుకొనియున్న దారముంజూచి యదియేమని యడిగెను. ఆమె యది కట్టుకొనుటకు నిమిత్తమైన వృత్తాంతమును జేప్పెను. కాని యామాటల నతండు నమ్మక, యామె శీలము నెఱింగియున్న వాడయ్యు కళంకచిత్తుడై సంశయించి యదియేదియో వశీకరణ రత్నసూత్రముగా నుండునని శంకించి మంచిచెడుగుల నాలోచింపక యత్యాగహముతో “ఓసి! మాయలాడీ! నాకుఁ దెలియక నే నీవి సూత్రమును గట్టుకొనుట దలంపఁగా, నీప్రవర్తనము వంశయాస్పదమై తోచుచున్నది. నిజముగా కారుణ్యముఁ జెప్పక నాలో బొంకుచున్నావు. కానిమ్ము, వాస్తవార్థముఁ దెలిసికొని తగిన శాంతిం గావించెదగాక” యని యత్యముఁ బలికి యామె చేతనుండు వ్రతసూత్రమును ద్రెంచి పాఱివై చెను. చెడుకాలము తటస్థించినపుడు దుర్బుధులు పొంగుట సహజమేకదా? పుణ్యచరిత్రయగు భార్య నడతయందు శంకగలవాడై దైవసూత్రమును ద్రెంచిన దోషంబువలన. కొండిన్యోన కున్యాదము గలిగెను.

అతండు జపతప ప్రముఖసత్కార్యములను వర్జించి నిలిచినచోట నిలువక యడవులలో నిచ్చవచ్చినట్లు తిరుగ సాగెను. అతని వెఱ్ఱిచూపులును, వికటపు నగవును, నవ్యక్తప్రలాపములునుజూచి యతని నెఱింగిన వారలు “ఇంతటి మంచివాని కిటువంటి దుర్గణంబు వాటిల్లెంగదా” యని మిక్కిలి చింతాక్రాంతుఁ గుచుండిరి. అతని భార్యయగు సుశీలయన్ననో దైవతాపరాధంబు కతనఁదనపతి యున్యాదమును బొండుటకు తెలిసికొని యేమి చేయుటకుఁదోచక, యేభేవునికిం బ్రీయంబుగాగట్టిన సూత్రమును ద్రెంచివైచి తన భర్తమహాపరాధ మొనర్చినో యా పద్మనాభ స్వామి నే యారాధించి తత్కృపాసిద్ధి వడయుటదప్ప యొందుపరిహారమగు చికిత్సచే తనపతి యున్యాదము తొలంగదని నిశ్చయించి, భగవదారాధనంబునకుఁ గడంగి, పరిశుద్ధ ప్రదేశమున కృషీకేసునిఁ బ్రతిష్ఠించి, కుచి యృతియై పద్మాననమునఁ గూర్చుండి యధికమైన నిశ్చలభక్తితో జూడ

పతివ్రతలకథలు

ప్రచార యుక్తముగా పూజించి తదీయ పావనపాద కమలములు చిత్తంబున స్థిరంబుగ నిలిపి, యంతర్దృష్టిలో దివ్యమంగళ విగ్రహబండగు దేవదేవునిస్వరూపమును గల్పించుకొని, విలోకింపుచు, వర్ణింపుచుంగొంత తడవుతన్నయత్సంబుననుండి కరంబులుముకుళించి “పరమేశ్వరా! ఇందిరా సుందరీమనోనాయకా! సకలకల్యాణ గుణాభిరామస్వరూపా! సర్వాత్మకా! భక్తజనమందారా! కరుణాసాగరా! దీనపరిపాలకా! కలుషాబ్ధితరణా! కమలనయనా! నీకు నమస్కారము, కరిరాజవరదా! ఖగరాజగమనా! నీకు నమస్కారము, సకలసంకట విదారకా! పుణ్యచరితా! నీకు నమస్కారము, పాహి! నా యపరాధములు త్రిమింపుము.

మ, కరుణాపూర్ణ జగత్స్వరూపరవిసం ♦ కారప్రభాభాసురా!
యరవిదాంక్ష సుధాబ్ధిశారమణవి ♦ తానందనారామణా!
దురితారణ్య కుతారభక్తజన సం ♦ తోషప్రదా పాపనా!
నిరతంబునృది నెంతునిన్ను గృహ ♦ మన్నింపగదే యీశ్వరా!

గీ. దీనమందార గుణనిధి ♦ దేవదేవ!

పుణ్యచారిత్ర సంకటాం ♦ బోధితరణ!

ప్రకృహస్త పరాత్పర ♦ సాధులోల

మధ్యభుని యజ్ఞతనువేగ ♦ మామృతమభవ!

క. తోయజనాథ సురాశ్రయ

మాయెడగల దోషములను ♦ మన్నింపుము ల

క్షీయత పన్నగతల్ప

మాయావర్తన హరీ న ♦ మామి ముకుందా!”

అని యనేకవిధంబుల స్తోత్రముఁ గావించుచున్న యాపరమ పతి వ్రతపై పరమ పురుషుండగు జనార్ధనునకు కనికరంబు జనించి యన్యులకు నేత్రగోచరుండు గాక యామెకు మాత్రము దేదీప్యమానంబగు రమ్యా కారంబుతోఁ గనుపట్టెను. సుశీల యమ్మహాతేజుండు శ్రీయఃపతియైన వైకుంఠుడని తెలిసికొని కన్నుల నానందబాష్పములు దొలుంగ, మేన బులకాంకురంబు లంకురింపఁ గరంబును మోడ్చి నమస్కృతిఁగావించివలు కుటకు నోరురాక యట్టే నిలిచియున్న యామానినీ తిలకముపై కృపాదృష్టులొలయ మందహాస సుందరవదనుండై రమానాథుండు మృదుమధురంబులైన వచనంబులతో “ఓ పుణ్యశీలా! నీభక్తికిని నిర్మలశీలంబు నకును, నీతపంబునకును సంతసించితి, నీకువాంఛ యెద్దియో యడుగుము

సంగడే” అనవుండు సుశీల పరమానందంబున నుప్పొంగి “భక్తవత్సలా! యోగ్యుండ మ్యం గర్భవశంబున నావిభుండు మహాపరాధంబని తలంపక, భవదీయ చిహ్నంబైన వ్రత సూత్రమును ద్రెంచి పాటవైచి, తత్ప్రేమ ఫలంబుగా నున్మాదావస్థకు పాలై తిరుగుచున్నవాఁడు. ఆ మునివర్యుని యందు కనికరించి యతని యవస్థ దీక్షునటుల ననుగ్రహించి సదామాకు నీయందు భక్తియునీధ్యానాసక్తియుం గలిగియుండులాగు ప్రసాదింపుము ఇంతకు మిక్కిలి యేదియును నేను కోరనొల్లను” అని విన్నవించెను.

కరుణామయుండైన హృషీకేశుండు సుశీల సద్భావమునకును భక్తికిని సంతృప్తుండై “గణపతీ, ఆలాగే! నీవు కోరినట్లే ప్రసాదించితిని. భ్రాంతిచిత్తవై పతియాగమనంబును గోరుచుండుము తనకు సంభవించిన యున్మాదంబు తొలంగి నీవిభుండు నీయొద్దకు రాగలండు. ఇది మొదలుగా నీవును, నీభర్తయు సదా నన్ను నారాధించుచు సర్వ సంపదలుగలిగి సౌఖ్య మనుభవించుచుండి యంత్యమున నిశువుకును మదీయ సన్నిధానంబును జేరగలరు. నీకు శుభంబగు గాక” యని యాదేశింగి యంతరానంబు నొందెను. అంతట సుశీల యా దేవ దేవునకుఁ దనపైఁ గలిగిన కృపావిశేషమున కెంతయు నలరి పెక్కు తెలుంగుల స్తోత్రముఁ గావించి నల్లభుని రాకను నిరీక్షించుచుండెను.

భగవత్కృపా విశేషమున కౌండిన్యవి యున్మాదావస్థ తొలంగిపోయెను. అతండు తొల్లింటికరణివివేకమునుబొంది గృహంబున కరుగుదొంచిన, భార్యయమ్మహానుభావునకు నమస్కరించి యతనికి మనోవైకల్యంబు కలిగినంతట జరిగిన సర్వము నెఱింగించి శ్రియఃపతి యాదేశించిన రీతిం దెలుపుటయనలండు తానొనరించిన మహాపచారమున కెంతయుం బశ్చాత్తాపముఁజెంది, చేసిన కార్యమునకుఁ దన కనుభవింపనైన ఫలంబును దలంచినవాడై, లోకంబున నెవ్వఁడైనను, భగవంతునినిందించినను, భగవద్భక్తులను తిరస్కరించినను నెట్టివాఁడు నకల కష్టములకు లొనగునని నిశ్చయించినాఁడు మొదలుగా భగవంతుని చింతవముననిమగ్నుడై పతి వ్రతారత్నంబైన భార్యంగూడి, దైవకృపావిశేష సంభవంబగు మహాదైశ్వర్యముతో సౌఖ్యము ననుభవించుచుండెను.

కాఁబట్టి పతివ్రతా మహిమకు సాటిదైన గొప్పతనము మఱి యొకటి గలుగదు. దేవతలు సంయతము పతివ్రతల కార్యంబులకు నహాయులై వర్తించుచు, వారికి వాంచితార్థము లొసంగుచుండుదురు;

అసామాన్య ౬

అసామాన్య గొప్ప ధనకుండైన వర్తమానుడను మాహుకారునకు శాంతా దేవియందు గలిగిన యేకపుత్రిక. మహద్భాగ్యవంతులైన యాదంపతులు తమకు లేక లేక కలిగిన కూతురగుటచేతను, మఱి బిడ్డలు లేనందునను, కొడుకైనను కూతురైననుం దనుకామయే యాధారమని యెల్లవిధముల సత్యంత ప్రీతితో పెంచుచుండిరి. అసామాన్య యసామాన్యరూపవతి ఆకాలమున నన్యంగనామణిని యందు రూపలావణ్యములుగల తరుణి లేనేలేదనిన నతిశయోక్తిగాదు. జగన్నుతంబైన సుందరము, సుందరమునకుం దగిన శుభలక్షణములు, లక్షణములకుం దగిన సద్గుణములు, గుణములకుడగిన శీలము, శీలమునకుందగినవిద్య, విద్యకుందగిన వివేకము, విధేయత, యోచిని, శాంతము, సంతోషము, దైవభక్తి పరోపకారచింత. వేయేల యుత్తమకాంతలకుండగలిగి యుండవలసిన సర్వలక్షణములును, నామెయందు స్వరూపముఁ దాల్చినట్లు కనుపట్టుచుండును. ఎఱిగినవారును, నచ్చలువరితినీనినవారును, స్వతంత్రసంతృప్తాంతరంగులై యామెను నోరారఁగాపొగడి ధన్యులగుచుండిరి సుగుణవంతులను లోకమున నెవరు సంస్తుతింపకుండుదురు? అల్లాగుముద్దుగాఁ బెరుగుచు, సర్వజనులకును నేత్రానందమునుకలుగఁజేయుచున్న యాయసామాన్యనిం దారు జవ్వనంబుగలిగియలరారుచుఁ డటంగించి వర్తమానుం దామెకిన్ని విధములను తగినవరుని వివాహముఁ గావింపవలయునని నిశ్చయించెను.

రాజశేఖరుండు విక్కిలి బుద్ధిమంతుడు. చక్కదనమున మన్మథుని వంటివాడని చెప్పఁదగినవాడు. నవయావన కొమలగాత్రుండు. శుభగుణంబుల కాటవట్టు. శాంతచిత్తుండు. మృదుభాషి. వినయవిధేయత లతనికిఁజెట్టుని సామ్యము. అతని కుటుంబము చాల గొప్పది. భాగ్యవంతమైన వంశము. అతని తండ్రికిగల నలుపురుపులలో రాజశేఖరుండు కడపటివాడు. విద్యావివేకములం దధికుండై యొప్పుచున్న యతని తండ్రి తన కడగొట్టు తనయునకు పెండ్లి చేయుటకై కన్యనుపిచారించుచుండెను. ఆవర్తమానమును వర్తమానుడెఱిగి తనకుమాత్రేనామువకున కొసంగి వివాహముఁ గావింపవలచిత” ననియు, “నంగీకరింపవలసిన” దనియు జయదేవుడను పేరుగల రాజశేఖరుని తండ్రికి చెప్పిపంపెను. జయదేవుఁ

దుండునది యగుసామంత పురమ నెడిదియొకచిన్నపట్టణము, వర్ధమానుని వాసస్థానము కందర్పపట్టణము, వర్ధమానుఁడుండు చోటుకను, జయదేవుని నివాసమగు పురమునకును సుమారు పదియామడల దూరము రమారమిగనుండును వర్ధమానుఁడు తెలియఁజేసిన శుభోదంతము నెఱింగి నంతట నతని గొప్పతనమును భోగభాగ్యములను బాగుగా వినియున్న జయదేవుఁడు 'సర్వవిధముల ఘతని సంబంధము తనకుందగినదే' యని నిశ్చయముఁజేసి తనకుమారునకుఁతనామాన్యనినాసి 'పెండ్లి చేయు విషయమున తాను పూర్ణముగా సమ్మతించినట్లు నిజాభిప్రాయము నెఱింగించెను.'

పెద్దలవలన వివాహ ముహూర్తము నిర్ణయింపబడినది. ఇరు దెసల వారును తమ యంతరములకుఁ దగిన తెలుగున పెండ్లి పనులు చేసి తమ తమబంధుమిత్రాదులకుశుభప్రతికలములమున తద్వృత్తాంతమును దెలిపి యాహ్వానించిరి. పెండ్లి వర్ధమానుని గృహమునందే జరుగునట్లు నిశ్చయింపఁ బడినందున, యెల్లరును కందర్పపురమునకుఁతరిదప్పకచేరి, రతీ మన్మథులవలె చూపకుల కాహ్లాదమును గలిగించుచున్న యసామాన్య రాజశేఖరులకు మహావిభవమున కులాచార ప్రకారముగావివాహము జరిగింపఁబడియెను. వియ్యంకు లిరువురును పెండ్లియైనంతట వారివారి బంధు మిత్రులను వారు వారు సన్మానించి బహుమతి లొసంగి వీడ్కొలిపిరి.

అంతట వర్ధమానుఁడు వియ్యంకునితో "అయ్యా! నీవు నలువురు సుపుత్రులఁగల పుణ్యాత్ముఁడవు, నేనై తేనో, ఈకుమార్తెకక మఱి బిడ్డలు లేనివాడను, కాబట్టి యిప్పు డీమెను మీయింటికిఁ బంపినయెడల నేను ప్రాణంబులేని శరీరమువలె నిస్తేజమును బొందవలసిన వాడనగుదును. నాకుమిత్రమిచ్చిన భాగ్యముగలదు, ఇదియంతయుఁ బెట్టుకొని సర్వ సౌఖ్యంబులు ననుభవించుచుండఁగా చూచి సంతసించు పుణ్యము నాకు గలుగఁజూయెడిది లేదు. కాబట్టి నాయందు మంచి తలంపుతో కక్షకరించి నేనడుగఁదలంచిన కోరికను దీర్చుటకు సమ్మతింపవలయును, నా ప్రార్థన నంగీకరింపుము" అనెను.

జయ:-నావలన నీ కేమి కావలయును? నీ కుమార్తెనిందే విడిచి పొమ్మనెదవా?

వర్ధ:-అటుల జెప్పట లోకవిరుద్ధమును, నధర్మమును నగునని నే నెఱుంగనా? అది కాదు నాకోరిక.

జ:-మఱి యేదియో వివరింపుము.

వర్ధ:-చెప్పదలచిన సంతోచముగానున్నది.

జయ:-సంతయ మేటికి? చెప్పకున్న నెట్లు తెలుసుకొనగలను?

వర్ధ:-అల్లుడగు రాజశేఖరుని యిచ్చటనే నిలుపవలయునని నా కోరిక. అతఁ డిటనుండెనేని నా కాధారముగా నుండును. భార్యభర్త లగు నాకూతురును నల్లుడును సంతోషముతో సమస్తభోగములును తమయిచ్చచొప్పున ననుభవించుచుండఁగా, వారిసౌఖ్యమును గనుఁగొని యానందించుచు నేను నాభార్యయు నానందించుచుండెదము. నావిష్ణు పనమున కంగీకరించి ధన్యుని జేయుము, కాదనకుము. ఇది మొదలునా భాగ్యమునకు రాజశేఖరుండే కర్తగదా? అతం డిచటనుండినను, నచట నుండినను, రెండుచోటులును సమానమైనవియగును. ఇదియేనాచార్ధన.

సాధారణముగా సుస్వభావముగలవాడైన జయదేవుడు తన వియ్యూకుఁ డెంతయుదీనముగా నడిగిన యావిషయమును గూర్చి బదులు మాటను చెప్పక మానముతోఁ గూర్చుండి రెండుమూడునిమిషములాలో చించెను. వర్ధమానుం డడిగినరీతి, న్యాయముగానే యతని బుద్ధికిఁదోచినది. తనలో 'అయ్యో! ఏకపుత్రికఁగలవాఁడు. ఆకుమార్తెను నేను తోడ్కొని పోయినంతట యితని మనో దుఃఖమునకు మేరయుండునా? పాపము! ఇతని కంతటి వ్యాకులము గలిగించుట యన్యాయము. రాజశేఖరుం డిచ్చటనుండిననేమి నష్టము? అచటనుండి మాత్రము త్రవ్వితెచ్చునది యేదియున్నది ఇతఁడుగాక యింక ముప్పురు కొడుకులు వీని కంటె బెద్దవారు నాకుటుంబమున కాధారమైన వారున్నారు. ఈ కడ గొట్టెను అత్రమామల కాదరువుగానిందు నిలికనయెడల నీయనంతమైన భాగ్యమునకు గర్తయై భార్యతోఁగూడి సౌఖ్యమున కాలమును గడుపుచుండగలఁడు. ఇది తప్పగాదు అని యాలోచనఁజేసి కర్తవ్యమును నిర్ధారించుకొనెను. తన మాటలకు ఇవాలు సొసంగకున్న వియ్యంకునిఁ జూచి వర్ధమానుఁడు సంతయమును జూచెను.

వర్ధ:-ఏమో! నేనడిగినటుల చేయుటకు సమ్యక్తముగా నుండలేదా

జయ:-ఎందువలన నిష్టము లేకపోవును! ఏమాటలలో నేమి తప్ప గలదు? నీవడిగిన విషయమును గూర్చియే యాలోచింపుచుంటిని.

వర్ధ:-ఎట్లు నిర్ధారణ గావించితివి? కుదిరినదా యోచన?

జయ:— కురక పోవుట యేల? ఇందువలన నష్టకష్టము లెన్ని.

వర్ధ:- కర్తవ్య మెట్టిది? అభిప్రాయము: దెలుపుము.

జయ:- నీది సిద్ధ సంకల్పముగదా! కర్తవ్యము నీకోరికలాగుననే.

జయదేవుడు మందహాస వదనుడై యిటుల పలుకగానే వర్ధమానుని ముఖము వికసించెను. అతడు “నేను కృతార్థుడనై తిని” అనెను. అంతట జయదేవుడు రాజశేఖరుని బిలిచిన తనకును తనవిద్యుంకునకును జరిగిన సంభాషణయు విద్యుంకుని యిష్టానుసారముగాఁ దాను సమ్మతించుటయును చెలిపి, తగినబుద్ధిమాటలంజెప్పి కొడుకు నత్తవారి ఇంటనే యిల్లడఁ జేసి నిఖవరించి వర్ధమానుని వలన మర్యాదలు బొంది యనుజ్ఞ గొని ప్రయాణంబై స్వస్థలంబున కరిగెను. తన యిష్టమును నెరవేర్చిన జయదేవుని సద్భావమును గొనియాడి వర్ధమానుడు సంతృప్తాంతరంగుడై, తానువసించు గృహంబునకు వెంటడిగా నత్యంత రమణీయంబుగా నుండునట్లు గొప్పగానొప్పు మాతన సౌధంబొకటి కట్టించి తన యల్లుడును, ననుఁగు కుమార్తెయు నందుండి సకలభోగములను ననుభవించుటకు వలయు నేర్పాటులన్నియుఁ గొఱంత లేకుండు లాగున నొనరించి వారినందుండ నియమించెను. అసామాన్య రాజశేఖరు లధిక మనోజ్ఞులైనదియుఁ దమకుగా ప్రయత్నంబున స్మిగ్ధఁ జేయబడినదియనైన యామెడయందుఁజేరి, నిర్విచారులై యిష్టభోగము లనుభవించుచుండిరి.

సుగుణాన్వితమైన యసామాన్య యనేకసద్గ్రంథములఁ బఠించియు పెద్దలవలన వినియు చెలిసికొనియున్న దగుటచే సతులకు పతిభక్తియే భూషణమనియు, దానిని మించిన యుత్తమమార్గము మానవంతయైన యతివలకుఁ గలుగదనియు నేపుణ్యవతి దైవసమునిగా వల్లభునిఁ దలంచి యతని సేవసేయుచు సద్భావంబుతో వర్తించునో, యామె యిహలోకమున శాశ్వతమగు ప్రఖ్యాతినింజెంది యాముష్మిక సౌఖ్యములను స్థిరముగా ననుభవించుననియు, బతివ్రతలచుహితు యదృశ్యతలైనదనియు నేలుపులు సయితము పతిభక్తిగల స్త్రీల నెంతయుం గొనియాడుచు వారికి వెఱచి వారి కనుకూలముగ ప్రవర్తింపు చుండుదురనియుఁ గావున నట్టి సద్బుద్ధియు సత్ప్రవర్తనమునుం దనకుఁ గలుగఁజేయునని భగవంతుని ప్రార్థింపుచు, ఎల్లప్పుడును తన ప్రాణేశ్వరుని మాటకు బదులాడక

యతని కేడి యిష్టంబో యాపద్ధతుల నెఱింగి మెలంగును దేవతారా
ధనము, పెద్దలను సేవించుట, యతిధులను నభ్యాగతులను నాదరించి పరి
తుష్టులంజేయుట, పేదలను మన్నించి వారి కిష్టవస్తువులనుబులొసంగుట,
దానధర్మాది సత్కార్యము లాచరించుట మొదలగు పనులయందు
నిమగ్నచిత్తయై రేయి బవళ్ళు భర్తకు సుశ్రూష సేమరక చేయుచు
నతనిసంతోషమే తనమేలుగా దలంచి వర్తింపుచు, కొఱంతలేని సకల
సౌఖ్యములు ననుభవించుచుండెను. బుద్ధిమంతుడగు, గుణవంతుడగు
నగు రాజశేఖరుండు తనకలువ తి సర్వలక్షణ శోభితయు సుస్వభావయు
ననుకూలవతియు. పరమసాధ్వీమతల్లియు, నగు భార్య చేకూరుటందలంచి
తన పూర్వ సుకృతవిశేషంబుని భావించినిరంతరమునామెయందుబద్ధాను
రాగుడై యామె మనంబునకు తనమూలమున నెపుడును నెట్టికష్టమును
దొంచనియక యనుకూలప్రవర్తకుడై సంతోష పెట్టుచుండెను.

వారిలిరువురును బూవును పరిమళమునుంబోలె కలసి యేక
మనస్కులై ప్రవర్తించుటం జూచినవాడు 'బంగారమునకుతావిసాసగిన
లాగున వీరి దాంపత్యమెంతయు నొప్పుచున్నదని వేనోళ్ళం గొనియాడు
చుండిరి. ఆ దంపతులకుజూచి, 'రతీ మన్మథులవలెను, శచీపురందరుల
విధమునను లక్ష్మీ నారాయణుల లాగునను, రూపలావణ్యములందును,
భోగభాగ్యము నందును, శుభలక్షణగుణాదులందును, నిరువురు నొండొరు
లకుం దగినవారై సర్వవిధములనుం దగియున్నవారలు, వీరిని సతీవతు
లను తేసిన బ్రహ్మ నెంతయును మెచ్చదగు' నని బలు తెఱంగులు
ప్రజలు వర్ణించి పొగడుచుండిరి.

ఈప్రకార మసామాన్యయు రాజశేఖరుండును నిర్విచారులై కలసి
సలసి మెలంగుచు కాలము గడుపుచుండగా నప్పురంబు బాలించు
సుషేణుం డను రాజు, బహువిధములఁ బ్రజలసామాన్య రూపలావణ్యాది
లక్షణంబులను మిగుల సంస్తుతించు చుండుటయు తనయొద్ద వర్తించు
చుండెడి దుష్టజను లామె చక్కదనముగూర్చి మాటిమాటికిం బ్రస్తావ
నశమున నెక్కుడుగూ నగ్గించుచుండుటయును విని, 'త్రిలోకసుందరియని
యెల్లవారును మెచ్చుచున్న యాయెలనాగ సౌందర్యమెట్టిదగునో చూడ
వలయుననియు నేవిధంబునై నను నమ్ముద్దియంగూడి యొక్కనాడైనను
సుఖము నొందవలయు' ననియు, దృఢమగు పేరాసగొన్నవాడై, తన
కామెపొందు లభించుటకై యనేకములైన ముసాయంబుల నాలోచించి

వెక్కు తంత్రములను బన్నుచుండెను, కాని యతని యభిమతము చేకూరదయ్యెను.

సుపేణుడు కడుబాచుడు. స్త్రీలనులోబర మనోనుటలో నసాధారణ మాయోపాయములెఱింగి సమయానుగుణ్యములగు తంత్రము లొనరించి, కృతార్థుఁ డగుచుండు మహాసమర్థుడు. అతఁ డెంతటి వాఁడైనను నందఱిమీదను నుపయోగించుచున్న యతని టక్కలన్నియు నసామాన్య పట్ల నుపయోగము లేకపోయినవి. అతని సామర్థ్యము నెడి బాణమామె పై బాటినది కాదు, నమ్మయ్యెను మిక్కిలి నేర్పరులైన వలువురు యువతులఁబనిచి చెప్పియు, ధరాధరవాడులను బహుమానముగా పనిచియు నింకను నెన్నోవిధములఁ బ్రయత్నించి తుదకు విఫల మనోరథుఁ డయ్యెను. తాను గావించిన యుక్తులన్నియుఁ బ్రయోజనము లేకపోవుటయు తన కోరిక దీఱకుండుటయు దలంచి యక్రమంబైన దుష్టభావము నంతటితోనైనను విడిచి యూహకుండక, మఱియుం బ్రయత్నమును జేయుచునే యుండెను. ఆ విషయమున నతనికి మానకొనుటకు బదులుగా పట్టుదల యధికము కాజొచ్చినది.

ధర్మమునుదప్పక ప్రజలును బాలించవలసినవాఁడయ్యును రాజైనవాడే యక్రమ ప్రవర్తనమునకుఁ గడంగినచో దానిం గాఢమువారెవ్వరు? తనపై రాజు మోహముగొనుటయు, బహుమతిలతో దూతికలంబనుచు చుండుటయు మొదలుగాగల సర్వ విషయములును పతివ్రతా శిరోమణియైన యసామాన్య యెప్పటికప్పుడు తన ప్రాణేశ్వరున కెఱింగించి “ఇది మహాప్రదవంబుగా నేర్పడినది. అతఁడు రాజగుటచే, నెప్పటి కేయడకు గలుగునో తెలియదు. కాఁబట్టి కొంత కాలమువరకును మనము మీతండ్రి గారియొద్ద కరిగి యనుకూలముగా నుండు సభయమున మరలి యిచ్చుటకి వత్తము. దీనికి మీయభిప్రాయమును దెలుపవేడుచున్నా” నని పలికెను. భార్యయొక్క గుణప్రవర్తనములును తనపైఁగల భక్త్యానురాగములును బాగుగా నెఱింగినవాఁడగు రాజశేఖరుండాకోమరాంగి చెప్పినమాటలు విని, చేను కంచెమేసిన దన్నట్లు, పరిపాలకుఁడే యట్టి యకార్యమునకు బూనుటందలంచి యత్యంతమైన యాగ్రహమును బొంది యతఁడు రాజుగావున నేమి చేయుటకు వలనుగామి జింతించి యిట్లనియె.

“మనోహరీ! నీవు భయపడకుము. సూచినివేశ్యతోఁ దివ్యచున్నప్పుడు దానికి దారము నెక్కిండుట కెవరికి తరచుగును? అటులనే యున

తికి యది గలుగదేని! రాజైన నేమి? రావణుడైన నేమి? ఏమి చేయఁ గలదు? నీవు నిర్మలహృదయువిగానుండఁగా నిన్నా బుద్ధిహీనుండు కీడుపటప శక్తుడగునా? ఇసీ! వాఁడు చెడునుగాక, నీవు చెప్పినలాగున మా తండ్రి యొద్ద కిప్పటికి పోయి కొలదినాశ్శుండినను, యెన్నటికైనను మనము మరల నిచ్చోటికి రావలసిన వారమేకాదా? అపుడును నీకీ ద్రష్టునిశాధ తప్పనా? ఏమినమ్మకము. ఇదియునుగాక నాతండ్రి, నీ జనకుని యిచ్చాను సారముగ నిచ్చుట నుండుమని యాజ్ఞాపించి నన్ను నిలువరించి పోయెను. ఇపుడు మన మచటి కరిగినయెడల మనీయ జనకుఁ డేమనుకొనును? తన యాజ్ఞను పాటింపనివాడ నని నిందింపకుండునా? తండ్రియాజ్ఞను మీరి వర్తించుట యక్రమముగాదా? కావున నెటులదలంచినను మనకుయిచ్చుట నుండిపోవుట లగ్గుగాఁ దోచలేదు. ప్రాణేశ్వరీ! నీవు మహా పతివ్రతవని నే నెఱుంగుదును, లేకమైనను నీయందు కళంకము గలుగదు. ఇటువంటి సాధ్వీవైన నీకు మోహవశుండై భంగపాటుఁ గలిగింపఁ బూనినయెడల నతండు కుటుంబముతో నాశ మొందునుగాని తేమమున వర్ధిల్లఁజాలడు. సర్వరక్షకుడైన భగవంతుఁడు నిన్ను రక్షింపఁగలడు. పరమేశ్వరుండు నజ్ఞున రక్షింపఁగలదా? ధైర్యంబును విడువక దేవునిపయి భారంబిడి శాంత చిత్తవై యుండుము” అని యామె భయంబు మానునటుల నూటటగాఁ బలికి, యారాజునకు కలిగిన దుర్బుద్ధిం దలంచి దైవసంకల్ప ప్రకారము జరుగఁ గలదని మిన్నకుండెను.

కొలఁదిదిగి ములు జరిగినవి, తనయభిమతంబు నెరవేరమిచే రాజైన సుషేణుని కసామాన్యపయిదొడరిన మోహమధికరించి యావగలాడిం గలసి సుఖంపకున్నయెడల తన జీవితము నిరర్థకమని నిశ్చయించి యామె పొందునకై పడరానిపాట్లు పడుచుండెను. తన యధికారము నుపయోగించి యామెను లోబరచుకొనుటకై తలంచెను. కాని యాలోచించి మీపద్ధతి యుచితముగా దోచకున్నందున విరమించెను. ఏలననఁగా, రాజైన తానే యట్టి యకార్యమును జేయుటంగాంచి ప్రజలు దుశ్శీలము నకు కోపముగొని నిందించి తిరుగబడిరేని గొప్ప ముప్పును బొందుట తటస్థింపఁ గలదని యతఁడు తత్ప్రకారమున చేయుటకు బూనుకొనక మాయోపాయంబులచేతనే సాధింప నెంచెను.

కాలముజరుగుచుండుటయేకాని, యతని తలంపు నెఱవేరకుండెను. మోహార్ణవనిమగ్నుడైనవాడు మనంబున నోర్చి యెంతకాలము ధైర్య

ములో నుండగలడు? రాజ్యకార్యములందు సముతము సుషేణునకు క్రద్ధ లేకపోయినది. తాను చూచినవాడు గాకన్నను, ప్రజలు చెప్పిన లక్షణములనుబట్టి యాసుందరాంగి రమణీ యాకృతి మనంబున స్పృశించి స్థాపించుకొని పరితపింపదొడంగెను. భుజించునపుడును, శయనించునపుడును, పరులలో సంభాషించునపుడును సముత మతని మనంబున జగన్మోహనాకారియైన యసామాన్య స్మరణము తొలంగకుండెను. అసామాన్య కామ భాధా వీడితుండైన యతనికి గడియ కొక యంగము వలె జరుగజొచ్చెను.

ఇటుల నాన్యపాలుండు పరితాపమును బొంది యలంతబొందుచు, తానొనరించిన యేయక్రియను ఫలింపకుండుట దలంచి మిక్కిలి చింతా క్రాంతియై తుదకు, సాహసక్రియకుం దొడరి నిజాపేక్షం దీర్చుకొన నిశ్చయించెను. సాహసించుట యనగా నెట్లు? తద్విధంబుం గూర్చి ఎన్నియో పద్ధతులను దలంచి యన్నిటిలో నొక యుపాయము మేలైనదిగాఁ దోచినందున, యాలాగు చేయుటచే తనయిచ్చ నెఱవేఱునని నిర్ధారణ జేసికొని యటుల గావించుటకుం దగిన సమయము సరయుచుండెను.

ఆ పురమునకు దాపున నశోషిణి యనడి యొక గొప్ప నది ప్రవహించుచుండును. నదీతీరములు నిర్మలమై కత మయంబులై పలురకముల చెట్లును, తీవెపాదలును నచటనచట నింపుగాఁ గనుపట్టు లేబచ్చికలునుం గలిగి రమణీయంబై కన్నులకు విందుసేయుచు సర్వజనాకర్షణీయంబుగా నొప్పుచు ప్రాద్దు మాపటివేళ పురంబులోని వారు విలాసార్థముగా నచటి కరిగి కొంతతడ వా నదీతీరమున విహరించి యుచ్చోట తమపై వీచు చల్లగాలికి హాయినిబొంది తమ గృహంబులకు వచ్చుచుండురు. అటు లనే సాయాహ్నంబున ప్రతిదినమును మన రాజశేఖరుండును నదీతీరము నకు బోయి కొంతసేపు విహరించుచుండి వచ్చుట వాడుక. ఆ యలవాటు చొప్పున నతం డొకనాడు కొందఱు చెలికాండ్రతోఁగూడి యేటిదరిలో నేడుకగాఁ దిరిగి వచ్చుటకై పోయెను.

ఆ నాడు శుక్రవార మగుటచే యసామాన్య యభ్యంగస్నానము జేసి రమణీయాంబరాధరణంబులు ధరించి పుష్పగుంధాద్యలంకారములు గావించుకొని జగన్మోహిని దేవతయంబోలె నొప్పుచు, లక్ష్మీపూజా మన సాది కార్యములు భక్తితోఁ దీర్చుకొని తన ప్రాణవల్లభుండు గృహంబు జేరుటకు మున్నుగానే సర్వకార్యములుందీర్చి, యతని రాకకై నిరీక్షించు

చుండెను. రాజకేళిరుం డింటి కింకను రాలేదు. 'ఏల నీ దివంబింత తడవు మనలెను? ఎన్నడును నన్ను విడిచి యాలస్యము చేయుటకు నమ్మకంప జాలడే!' యని యువతీమణియైన యసామాన్య పరితిపించుచుండెను. ఆ సమయమున సర్వాభరణాకృతియైన చావయొక్క రు పాడుకగా వచ్చుచుం బోవుచుండు 'దానివలె నిస్సంశయముగా, బిరబిర లోపలికి బోవుచుండెను. ఆమెనుజూచి వాకిట కావలియున్న వారు, అనివచ్చిన యతివ వేషములు, చొరవగలిగి భవనంబులోనికి నిరాటంకముగాఁ బోవుటనుంజూచి, తత్సూ ర్యమామెను తాముగని యెఱుంగని వారయ్యును "ఒక వేళ మనమాత్రే పించినయెడల యసామాన్య కేమి శోపము గలుగునో, ఆమె నెఱుంగని దైనచో నింత నిర్భయముగా లోపలఁ బ్రవేశించుటకు సాహసించునా? మిన్నకుండుటయే యుక్త" మని యెంచి యాత్రేపింపక యూరకుండిరి. అంతట నటుల గృహభ్యంతరముం బ్రవేశించిన భామిని మనోజ్ఞాంకార యుక్తంబును శోభావిరాజితమును, సకలభోజ భాగ్యాదులకు నాలబాలం బును, నగు నయ్యసామాన్య యుండడి సౌధంబు సొంపునుగాంచి, యాశ్చ ర్యంబుఁ జెందుచు, నమ్మగువ యుండడి ప్రదేశంబున కలిగెను

ఆ సమయమున దైవికముగా అసామాన్య పరిచాధిక లెవ్వరును నచ్చటలేక పనుల వెంబడి మెలంగుచుండిరి. ఆమె యొక్క తెయే యొక గద్దియవైఁ గూర్పుండి పతివ్రతా మాహాత్మ్యమును గూర్చి వ్రాయఁ బడినదేదో యొక గ్రంథమును చదువుచుండెను. దివ్యకాంతా సుందర విగ్రహంబైన శోమలాంగినిం జూడఁగ నే వచ్చిన భామిని "అహ! ఈమె మానవకాంతియేనా? లేక మన్మథాకృతి దాల్చిన రతీదేవీయనా?" యని తదీయ రూపలావణ్యాది లక్షణముల నెంతయు మెచ్చి యాశ్చర్యమును బొంది, పలుకుటకు నోరురాక పరవశచిత్తయై నిలిచెను.

ఎన్నడును తాను చూచి యెఱింగియుండని స్త్రీయొక్క రుక హటాత్తుగా వచ్చి తన ముందు నిలిచి వహనముతో నుండుటం గాంచి యసా మాన్య చింతపడి తనలో "ఏమి ఈమె యెవ్వలెగా నుండును? నేను చూచి యున్నది లేదే! ఏల వచ్చినది? మాటాడుకున్న దేల?" యని తలంచుచు తానుగానే ప్రశ్నింప నెంచి "ఓయమ్మా! నీ వెవ్వలెవు? ఎచ్చటనుండు దానవు? ఇచ్చోటి కేలవచ్చితివి? నావలన నీ కేదేనియుంగావలసిన కార్య ముగలదా? వచింపు" మని యడిగెను. క్రొత్తమగువ యామె మధురము లైన మృదువాకృత్యములకలరి, మనంబు పదిలపరచుకొని "కుసుమశోమలీ!

నీవు సరిగా గ్రహించితివి. బాను! నీవలనఁ గావలసిన యొక గొప్ప కార్యము గలుగుట వలననే తదర్థమై వచ్చితి” ననియెను.

అసా:—ఏమీ! నావలనఁ గావలసిన కార్యముగలదా?

క్రోత్తస్త్రీ:—చెప్పెదను. కాని, వినినంతట నొత్తనని పలుకరాదు సుమీ!

అసా:—అది నావలన సాధ్యముగానుండు కార్యమైనచో చేసెదను.

క్రోత్తస్త్రీ:—సాధ్యముగాని ఛాని నడుగుదునా? నీవు చేయఁ గలదియే!

అసా:—అటులనైన దానిం జెప్పము. సంశయింపకుము.

ఇటుల ననుకూలముగు భావముతోఁ జెప్పిన యాలావణ్యవతి పలుకులు విని యుబ్బి యాక్రోత్త స్త్రీ “పద్మనయనా! ఒక రహస్యము వెల్లడించుచున్నాను. ఇదిగో! నీముందిట నిలచి యావేషముతో మాటలాడుచుండెడి నేను నీవు దలంచినట్లు స్త్రీనిగాను” అనెను. అసామాన్య మహాదాశ్చర్యమును బొంది, దిగ్గజ గద్దయపై నుండి లేచి యిండుక తొలంగి నిలిచి “ఎట్లూ! నీవు స్త్రీనిగావా? మఱి యెవ్వరు?” అని యడిగెను.

క్రోత్త స్త్రీ:—స్త్రీనిగాను పురుషుడనే! ఈపురమును బాలించు రాజును, నీకరుణకు పాత్రుడైన సుషేణుండను!

అసా:—ఆ “ఆ రాజవా! ఏలకచ్చితివి?” అని దవ్వుగాబోయెను. పరిచారికలం బిల్చుటకు నయిత మామెకు మాట వెడలినదికాదు. ఆ సమయమున నచట నెవ్వరును లేకుండుటవలన, నేమి సంభవింపఁగలదో యని భయమొంది యామె యొడలు వడక నారంభించెను త తరపడఁ జొచ్చెను. అంతలో సుషేణుండు స్త్రీవేషమును దీసివైచి వికసిత పద నుండై సాధ్వీమణియైన యసామాన్యజూచి “కోమలీ! నాసాహసంబు నకు మన్నింపుము” అనెను.

అసా:—అయ్యా! నాపతి యింట లేనపుడు నేనొంటరిదాననై యున్న సమయమున మాయపు స్త్రీవేషమునుదాల్చి, యిచటి కేలవచ్చితివి? ఇటుల సాహసించుట కేమి కారణము?

రాజు:—అంగనాశిరోమణీ! దైన్యకరమైననాయదంతమును వీన్న విండెదను వినుము. మదీయ వృత్తాంతమును వింటివేని యింతటిసాహస కార్యమున కేలగడగితి నో తెలిసికొనగలవు. ఏమనఁగాలోకులునిరుపమా

నమగు సీసాంద్రాతికయము బొగడుచుండుటనుపలుమాఱును విన్నవాఁడనై నాతలంపు నీవంకకు మరలి, నీపై సత్యధికమగు మోహముఁగొని యేలాగునైనను సీతో పాండవలయుననెడి కోరిక యతికయించిన కతంబున మదీయాభిప్రాయంబును దెలిపి నీకరుణకు పాత్రఁడనుగానెంచి యెందఱిసో నీయొద్దకు బనిచితిని. నావలన నై నన్నియుక్తులుబన్ని చూచితిని. ఎందును కృతార్థుండను గానైతిని. ఏమి చేయవలయును? అధికమగు వలపు నన్ను వేగిరపెట్టుచుండ, పైరింపలేక కడపట నిట్టి నుపాయంబు చేత ప్రత్యక్షముగానిన్ను చూచి మాటలాడ వచ్చుననియు, కన్నులార నాదైవ్యస్థితినిం గాంచినయెడలనై నను సీమానభంబు గరుగక పోదనియు దృఢముగ నెంచి, స్త్రీవేషముతో సీసాన్నిధ్యమును జేరఁగలిగితి మఱియొక తెఱంగున నీభవనంబుఁ జొరరాదనుటం దలంచియే యిటులగావించితిని.

అసా:-ఓయిరాజా! ప్రజలు సత్ప్రవర్తనలై యుండునట్లు చక్కగా విచారింపుచు, ధర్మముదప్పక భూమిని పాలింపవలసిన వాడనైన నీవే యిటువంటి దుష్క్రియకుఁ దొడరినచో సామాన్య జనులమాట నింక జెప్పవలసినదేమి? “యథారాజా! తథాప్రజా” యని శాస్త్రము గలుగుట నెఱుంగవా? ఇట్టిపనులు జేయుచుండిన యెడల నీకు కీర్తిగలుగునా? సీవంటి గొప్పవాఁడు పరకాంతలను తల్లులుగను, తోబుట్టువులుగను, కూతుఁడుగను భావింపవలయునుగాని కామవాంఛాపాశబద్ధుడై యన్యల యిల్లాండ్డనై మోహముగొని ‘వారికి భంగపాటు నొందించుటకుతలంపదగునా? ఇనీ ఇదియేమిసీతి! ఎట్టి సత్ప్రవర్తనము? అపుడపుడును నాయొద్దకు నీవు పంపుచుండిన దూతికల మూలముగా నేను నీకు పలువిధంబుల సద్బుద్ధి మాటలనుజెప్పి యనుచుచుంటిని నాపలుకులన్నియువ్యర్థముఁజేసి కడపట పతివ్రతనగు నన్నుఁగవయనెంచి యింతటి సాహసకృత్యమునకుఁ దెగించి వచ్చితిని. ఛీ! ఛీ! ఈకోరిక నీకుఁ దగినదికాదు. ఇప్పటికైనను నామాటల నాదరించి తీక్షణున నిచట నిలువక వెడలిపోయి మరియాదను నిలుపుకొనుము. నేను నీకుసోదరివంటి దాననని తలంచుకొనుము. మఱిసోరెత్తి యేమియుం బలుకవలదు. పతివ్రతనైన నాపైఁ తలంపుఁగొనిన పాపము నకు పరిహారముగా పశ్చాత్తప్తఁడనై యింక నెన్నఁడు నిట్టి యవజ్జతం జేయ నెంచక సుఖంపుము.

రాజా:-బలా! అబలా. నీతులను నేర్చుకొనుటకా నీయొద్దకువచ్చితిని! ధర్మములనెల్లను నేనెఱుంగని వాడనుగాను. వృధామాటలచే కాల

యావన మొనరింపక మోహతాపతప్తుండనై వందరుచున్న నాయందు
నా యాస దీర్ఘము. నీ చాసునిగా నేలుకొనుము. మదీయ
రాజు నీకు సమర్పించుటకు సంసిద్ధుండనై యున్నాను.
మనోహరివై న నీవు యెన్నిదినంబులు నిందించినను నాకు కోపము గలు
గదు. లతాంగీ! 'కామాతృరాణాం నభయంనలజ్జా' యని కెద్దలు బలు
కుదురు. అట్లే లజ్జాభయంబులు విడిచి సాహసించి నీదరి జేరి దీనుండనై
వేడుచున్న నన్ను నిరాకరింపకుడు. ఇంతటి తెగువకుం జొచ్చినవాడ
నింత నన్ను గవయక మిచ్చక పోవువాడనుగాను. శీఘ్రముగా చెంతకు
రమ్ము. కౌగిలి నొసంగి నన్ను నిం జేయుము.

ఇట్లు పలుకుచు, కామాతిశయంబున, హానివృద్ధుల నెంచకయు,
ధర్మాధర్మముల నెంచకయు, స్థలాస్థలంబుల గూర్చి యాలోచింపకయు
దుర్వాంశా పీడితుండై బలాత్కారంబున, సమ్మానవతి బట్టుకొన గలు
కించి చావునకు వచ్చుచున్న సుషేణుని తలంపుఁ దెలిసికొని యసామాన్య
భయభ్రాంతిచి త్రయై వాని చేతికిం జిక్కక యటునిటాం దొలంగి తప్పించు
కొనుచు యేమియుం దోచక పోజనులం బలుచుచుండెను.

రాజు:- సుందరాంగీ! ఏల నివ్వధంబున నలయించెదవు? కామించి
వచ్చి ప్రార్థించుచున్న వానినిం జిక్కలు పెట్టుట న్యాయమా?

అసా:- ఓరి, దురాత్మా! ఇదియా నీ గొప్పతనము? నీవు రాజవగు
దువా? ఇపుడు నావల్ల భుండుండినచో నీగతి దుర్లభియై యుండును. పాప
శీలా! దూరముగాఁ బొమ్ము! నీ దుశ్చేష్టలకుఁ దగిన ఫల మనుభవింపఁ
గలవు. తొలంగిపోయి ప్రాణ బును గాచికొనుము.

రాజు:- ఎరికిని నేను భయపడు వాడగాను. వెఱపింపక నా
కోరిక దీర్చుము. నిన్ను సకల సౌఖ్యముల నొందించెద, అని డగ్గరించెను.

అసామాన్య కత్తింతమైన యాగ్రహము గలిగెను. ముఖము జేగు
రించెను. భయంకర వృద్ధులతో వానిం జూచి "ఓరి! నీకు చెడుకాలము
దాపైనది. కావుననే దుర్బుద్ధులు బుట్టినవి. నన్ను చాకితివే. నీవు నిలు
వున నీరై పోగలవు" అని దూరముగాబోయెను. తత్సూర్యము కొంత తడ
వులకుముందు గృహంబునకుఁ దెంచి, హర్షాస్త్రంతరమున ప్రసంగమును
మరుగున నుండి వినుచు నిలిచి యేమి జరుగునో తెలిసికొనవలయునని
పొందియుండి, రాజశేఖరుండు, తమ యింటిలో నుండువాఁడు సుషేణుం
డగుట యెఱింగి, యతండు నిశాంగనను బలాత్కరించుటకు బూనుటయు

సాధ్యమైన యామె వానిని నిరాకరించి దూషించి పలుకుచుండుటయు గనుగొని తాను శాంతజిత్తుండయ్యునధికమైన యాగ్రహమును బొంది తటాలున వచ్చి రాజముండటఁ జేరిచెను. పుణ్యశీలయగు తన భార్యను వరుండొకండు భంగింపఁబూని పట్టవచ్చుచున్నప్పుడు, ఏపురుషునకు కోపముగలుగకుండును? ఎట్లు సహించి యుండగలడు? మృత్యువు దోచిన చందమున రాజశేఖరుండు వచ్చి ముందు నిలువఁగానే రాజునకు తలపై బిడుగు పడినట్లు తోచి నిలువున నీరై తానెంతటి రాజుగా నుండినను, స్వహాయుడై, యన్యగృహంబున జిక్కికొనుటం దలంచి, గుండియలదర, తత్సూర్యము బలికిన డంపోక్తులు మఱచి భయాతిశయంబున నోట తడియాటి యేదియుం బలుక నోరురాక కొయ్యబారి యట్టై నిలిచెను.

అపుడు రాజశేఖరుండు కన్నుల నిప్పులొలుకఁగా నుగ్రవృష్టులం గాంచి “ఓరి రాజాధమా! ఇది యేమి ప్రవర్తనము? పరాంగన యనియు పతివ్రత యనియుం దలంపక మదోన్మత్తుడవై, రాజును గదా యనడి యహంభావముతో మాయవేషమున పరునియింట ప్రవేశించి యిచ్చలేని పొలంతి నివ్విధంబున బలాత్కరించుట తగునా? దురాత్మా! దుర్మార్గుడు రాజైనను గురుండైనను మఱి యెంతటివాడైనను పెద్దతనంబు నెంచక దండింపఁదగినవాఁడగునని తెలిసినవారు పలుకుదురు బుద్ధిహీనుఁడా! ఇపుడు నిన్ను యెట్లు చేసిననుం జేయవచ్చును. మదీయకరవాలంబుగొని రెండు ఖండము లగునట్లు నీ కంఠముఁ దెగ నేముదును, కాని నరహత్య మహాపాపమైనదగుటచే నిన్ను జంపక ప్రాణములతో విడుచుచున్నాను. నీచమతీ! నీవు ఖలుండవు. నీ ముఖంబు జూడఁదగదు. అసువులఁ దక్కించుకొని యీశ్వరంబున నీ విచ్చటనుండి వెడలిపోమ్ము జాగు చేసినఁ బ్రతుకఁజాలవు” అని పలికి మహాక్రోధమున నతనిం దన వామ పాదముతో నొక తన్నుఁ దన్నెను.

అయ్యో! సుషేణుండా దాపునకుం క్రిందఁబడి తెప్పరిల్లి లేచి మొగంబుపై ముసుగువై చుకొని యాస్థలంబుననేమియుం బలుకక లేచి యవమానంబును బొంది, బిరిబిరంగదలి దొంగదారులం బడి తప్పించుకొని ‘చావు దప్పినదే చాలును దేవుడా!’ యని పోయి నగరుజొచ్చి, తనకు సంభవించిన పరాభవమునకు, నన్ని పాట్లుబడియు నభిమత సిద్ధిగాకపోయినందుకు నధికమైన పరితాపముఁ బొంది తన గొప్పతనముం దలంపక పథంబునఁ దాకి యవమానించిన రాజశేఖరునిపైఁ బగదీర్చు

కొని, తన మాటకు సమ్మతించక నిరాకరించిన యసామాన్యను ఘోర దుఃఖమున నొందింపవలయునని నిశ్చయించి దృఢసంకల్పుడై యందుకు దగిన యుపాయము సరయుచుండెను.

ఒకనాడు వాడుక చొప్పున రాజశేఖరుండు నవీతీరంబున విహరింపఁ జొయెను. సకలాలంకృత శోభితాంగియై యసామాన్య పతి మనంబున కింపుగాఁ గనుపించవలయు ననెడి తలంపుతో, నతని రాకకు నిరీక్షించుచుండెను. అట్టియెడ నొక ప్రొత్త యువతి కావలి వారల కంటబడక యెట్లు తప్పించుకొని, పట్టువస్త్రముతో న్నొక పసిడి తట్టనుం గొని యసామాన్యయొద్దకువచ్చి “అమ్మా! ఇదిగో! రాజగారు నీపై నధికమయిన ప్రియము గలవారై నీ కీ బహుమానము నొసంగి రమ్మని యిచ్చి పంపినారు” అని చెప్పి యాతట్ట నచట ముందట బెట్టి మఱి నిలువక విరచిర వెడలిపోయెను.

తమచే నవమానింపబడియును బుద్ధిలేక సుపేణుండు బహుమతినిఁ జంపుటను దలంచి యాయీదువదన యసహ్యముజెంది, యొకపరిచారి కనువీలించి “ఓసీ! ఇది రేడియోచూడుము. ఇందు మాటల బెట్టఁబడి యున్న వస్తువెయ్యదిగా నుండును? సిగ్గుమాలిన సుపేణాధముండు బంపె నట” యని చెప్పిన యాపరిచారిక వచ్చి వస్త్రాంజరముపై మూయఁబడి యున్న వస్త్రమునుదీసెను. ఆహా! ఆశ్చర్యమాశ్చర్యము. అందున్న దానిం జూడఁగానే యాశోమలిమణి యసామాన్య “హృదైవమా” యని మూర్ఛిల్లి దిగ్గననేలబడియెను, ఆ వస్తువెయ్యది? అకటా! అది ఖండింపబడిన రాజశేఖరుని శిరంబుని యచటనుండిన వారు తెలిసికొని, తన యజమాను రాలికిఁ బొసంగిన దొంగున కెంతయును సంతాపింపఁదొడంగిరి. ఒకతే యసామాన్యకు తేర్చుట కుపచారములు గావించుచుండఁగా గొంతవడి కెటులనో తెలివినొంది యామెలేచికన్నులనీరు కాలువలై పాట శోకసాగర మగ్నయై, క్రూరాత్ముడైన సుపేణుండు గావించిన మహా పాపకరం బైన ఘోరకృత్యంబున కమితంబైన యాగ్రహమునుబొంది “ఓరిదువ్వు శీలా! కలమత్తా! కతివహృదయా! చేతఁజిక్కినపుడు ధర్మముం దలంచి నిన్ను చంపకకరుణించివిడిచిననావల్ల భుని, సకలసద్గుణనిధివి, నీకు ప్రాణధాత యైన పుణ్యశీలుని జంపించుటకు నీహృదయంబెట్లు సమ్మతించినది? అటు వంటిక్రూరబుద్ధి యెటులనీకు జనించినది? ఇంతటి యకార్య మొనరించిన కలుషచిత్తుడవు నీవులోకంబున నెంత కాలముజీవింతువు? నీవుపాండెడిమేల

య్యది? దుష్టుడా! నీవు కుటుంబసహితముగా నాశమైపోగలవు” అని నిందింపుచు ప్రాణేశ్వరుని శుభక్షణములందలంచి వర్ణించిపాపపుచుండ నొకఁడెఱింగిన మనుజుఁడువచ్చి యామెనుగవి “తల్లీ! ఈ నగరాధిపతి, నీ భర్తకు నదీతీరమున సంచరించుచున్నతరి సూనభులంబునిచి కంత ఖండముఁజేయించెను. మెడగోసి వారు మొండెమచట నేవిడిచి శిరంబును గొనిపోయినారు. ఈ వృత్తాంతమును దెలుపుటకై నేను పరుగెత్తివచ్చుచుంటినిగాని దారిలో రాజభటులడ్డగించినందున తప్పించుకొని వచ్చుటచే తడవైనది” అనిచెప్పి తాను వచ్చుటకు లోపలనే ఖండిత శిరంబచటికిఁ జేరియుండుటఁగాంచి యచ్చెరువడి యావిధము నచటి వారివలనఁ దెలిసి, కొని చింతాక్రాంతుడై వెడలిపోయెను.

ఆ మనుజుఁడుచెప్పినమాటలనుబట్టి తనపతిక శేబరంబు నదియొడ్డున బడియుండుట నెఱింగినదై ఖండితశిరంబునుంగొని కొందరతివలు వెంట రాగా, నసామాన్య బోరున నేడ్పుచు యేటిదరికివయనంబై వచ్చుచుండి రాజసౌధంబు దరియంజని నంతట మనంబెఱియ, నగరువంక నట్టె యుగ్రంబుగా జూచి యెల్లరును వినుచుండఁగా “పతివ్రత నైన నన్ను చెలువఁ బూనినవాడును, సుగుణాకరుడైన నా ప్రాణేశ్వరు, నేమరు పాటున జంపించిన వాఁడునగు పాపాత్ముండు నివసించుచున్న ఈ రాచ నగరు దగ్గంబై పోవుగాక! నేనుసత్రువర్తనురాలగుదునేని, సాధ్యనగుదు నేని ఈక్షణంబు నేను తలంచినలాగునం జరుగును గాక” యని బిగ్గటగాఁ బలికి పిడికెడు మన్నుంగొని రాజసౌధము వంకకుఁ బాఱఁజల్లెను.

బేరా! పతివ్రతల మహిమ యెంతటి గొప్పదియోకదా! పాపన వర్తనయైన యాసాధ్యమతల్లి యసామాన్య యటుల బలికి కపించగానే యదియెట్లో దైవమునకేయెరుక గాని తటాలున భయంకరంబైన యగ్ని జనించి, గారుచిచ్చునుంబోలె నలువంకలను రాచనగరునావరించి లోపలి వారు వెలువడుటకు వలనుగాని చందము నాకాశము నంటునట్లు మంట లతికయించి, క్షణకాలములో రాజసౌధము లన్నియుం గాలి భస్మ మయ్యెను. దుశ్శీలుండైన సుషేణుండు తనకుటుంబయుతముగా నమృతహా జ్వాలలో జిక్కి కాలి బూడిదయ్యెను. పురవాసులా విచిత్ర ప్రకారంబును గనుంగొని, రాజైయుండియు సక్రమం దినక పతివ్రతను భంగపఱచ నెంచిన దురితాత్ముడగు సుషేణునకు దేవుండు తగిన శిక్షఁ గావించె నని యెంచి ప్రభావసంపన్నురాలైన యసామాన్యనుఁ గొనియాడిరి.

ఆమె నిజపాతివ్రత్యమహిమచే రాజును, సాధమును బూడిదఁ గావించి పతిశిరఁబుఁగొని యేటిగట్టునకుఁబోయి నలుగెలంకులను పెదకి యొక చెట్టుకెలవఁ దలలేక పడియున్న నాథునిశరీరంబునుగాంచి దుఃఖాతి రేకంబున వాపోవుచు, దగ్గటి తాను గొనివచ్చిన తల నామొండెనుతో జేర్చి, యతని సుగుణములను, పవిత్ర వర్తనము, శుభలక్షణంబులును దనవైఁ గలిగియుండిన యనురాగమును మగ్గడింపుచు, 'ఇంక నాకుఁ బతి తోడిదియె లోకంబు' అని నిశ్చయించి, కరుణామయుండై భక్తులను రక్షించువాఁడును, సర్వదా తాను పూజించుచుండువాఁడునునైన శ్రీయః పతికి కృపగలిగి యొక వేళ తన భర్తను బ్రతికించునేమోయనెడి యాశ జనించుటయు, మృతుండును ఖండితశిరుండును నగువాఁడు జీవించుటెట్లని తలంపక దృఢ సంకల్పముగలదై 'నిమిషకాలమున లోకంబులు తల్ల క్రిందులు చేయఁగల సర్వేశ్వరుని కసాధ్యకార్యంబు గలుగ'దనెడి దృఢ నిశ్చయముతో, రమానాథుని మనఃకమలమధ్యంబునఁ బ్రతిష్ఠించి, యతి శయించిన భక్తితాత్పర్యం బెసంగ కన్నుల మోడ్చి కరకమలంబులు ముకుళించి "ఓ దయాసాగరా! ఆర్తజనరక్షకా! అతివను, దీనురాలను నగు నాయందు గనికరించి పుణ్యవర్తనంబైన యీనాథర్తనుబ్రదికించి నా సుమంగళీత్యము చెడకుండునట్లు గావించు"మని యిట్లని ప్రార్థించెను.

ద్వీప ద

“శ్రీమానిసీమణి † చిత్రాబ్జభృంగ
కామసన్నిభ రూప † కరుణాంతరంగ
ఖగరాజవాహన † కలుషవిదార
నగధీర సీలవ † ధ్వాగుణాధార
వేదాంతవేద్యంగ † ర్విత దైత్యహరణ
యాదితేయ మునీశ్వ † రాఘోత నురణ
పరమపూరుణ పరా † త్వర పద్మనయన
గరిపాలదుగ్ధసా † గరమధ్యశయన
మందరధరును కు † మార శరీర
వందిత సుచరిత్ర † వార్ధిగంధీర
కాంచనచేల భాస్కర † కోటితేజ
పంచాయుధ యనంత † భక్తసమాజ

మాంపాహి మాంపాహి † మధుకైటభారి

మాంపాహి మాంపాహి † మధిభూషణారి

ఉత్సాహ

దీనురాల గరుణనార్తి † దీప్తిసన్నుత్రోవవే

దానవాంతకా ముకుంద † తాపసాపిగాహరీ

క్షానిరూప సీ పదాంబు † జంబులాశ్రయించితో

గానలోల కంజనాభ † కాంతనుద్ధరింపవే॥

దయానిధి! పాపాత్మునిచే జంపబడిన నానల్లభుని న్యాయైక భర్త నుని గనికరించినపునింగాంచి నన్ను సంతోషసాగరంబున దేల్చుము తండ్రీ! జగన్నాథుకా! నీవు సంకల్పించిన యెడల జరుగని, కార్య మెద్దియుంగలుగదు నా మొరాలింపు” మన యనేక విధంబుల దేవుని స్తోత్రము గావించి నిర్మలచిత్తమై “నేను సంతతమును భగవత్పాదార విందములను నిశ్చలభక్తితో భజించుచుండు దాననగుట శత్రుంబగునేని పురుషులను వాక్కాయంబుల మత్తుతందక్కయన్యంబెఱుంగక పరిశుద్ధం బగు మానసంబుతో, వర్తించుపతివ్రతనగుదునేని, మృత్యుండై యన్న నావిభుండు సజేవుండగునుగాక” యని పలికెను. ఆమెనోటనుండి యటుల మాట విడలుపడిగానే, దీనసంరక్షకుడగు పరమేశ్వరుం డాపుణ్యచరిత్ర వైగరుణించి మరణించిన యామె విభుండు జీవించునటుల సంకల్పించె.

ఉత్తరక్షణంబున రాజశేఖరుని కంఠమునకు శిరంబుచేరి ఖండించుటకు పూర్వమున్న లెజంగుననై, ప్రాణవాయువులు చేతురుటయు సచేత నుండై లేచి చెంతగూర్చుండి యుండెడి నిజసతిని సరిజనులను గాంచి, వృత్తాంతంబంతయును వారివలన నెఱిగి, దుర్మార్గుండైన సుషేణుండు పోలియుటయు, మృతుండగు తాను పునర్జీవతుండగుటయుం దనధర్మపత్ని పతివ్రతామహిమవలననే యెఱిగిబ్రతికిలేచిన తమ్ముంగాంచి పరమానందంబునొందినదై యటుల శుభంబు గల్గించిన దేవుని భ్యాసించి, తనకు సమర్పించి నీలించిన సాధ్వీకుణియైన యసామాన్య నెంతయుం బ్రియంబున గాఁగిలించికోనియాడి యటనుండికదలి స్వస్థహంబునకుం జేరెను.

అసామాన్య నిజమహిమచే రాజును భక్తికరించి మృత్యుండైన భర్తను జీవింపజేయుటంగాంచి యాయుత్తమాంగను పౌరజనంబులు భయభక్తులతో స్తోత్రము గావించి తమలో “ప్రపంచమున పతివ్రతా మహిమకు మించినది మఱియొకటి గలుగదు. పతివ్రతలు దలం

చిన మొడల నెంతటి గొప్పకార్యమునైనను వారు తృణప్రాయముగాఁ జేయఁగలరు. వారి కేదియు నసాధ్యమగు పని లేదు అని పటానిధంబులఁ బ్రసంగించుచుండిరి.

అంతట పురహను లెల్లరును తమకు రాజు లేకుండుటనుగూర్చి తత్పూర్వ మంత్రులుగా నుండిన వారినిఁ జేర్చుకొని యాలోచించి సర్వవిధములను రాజ్యపాలనమునకు రాజశేఖరుండే తగినవాడని నిశ్చయముజేసి, శుభముహూర్తమున మహావిభవముతో నతని పట్టాభిషిక్తుని గావించిరి. సద్గుణనిధియైన రాజశేఖరుండు రాజ్యాధిపత్యమును బొంది, సకలజన ప్రിയకరుండై పరమసాధ్వీరత్నంబైన అసామాన్యతోఁగూడి ప్రజాపాలనంబుఁ జేయుచుండెను. అసామాన్య ప్రభావంబు లోకంబున జనశ్లాఘాపాత్రంబైన యొప్పున దయ్యెను.

అసామాన్య కథ సంపూర్ణము,

5. చారుమ తేవిక

అవంతీపురంబున నొకప్పుడు వేదవేదాంగ పారంగతుండు, ధర్మ ధర్మ విధిజ్ఞుడును, సకల సద్గుణ విశారదుండునునగు వసుదేవుండను బ్రాహ్మశాస్త్రముండు భాగ్యవతియను భార్యతోఁగూడివసించుచుండెను. అతనికి చారుమతి యనెడి యొక కూతురునుంగలరు. ఆ సోదరీ సోదరులలో చారుమతి చిన్నది. చక్కని చుక్క మిక్కిలి గుణవతి, తల్లిదండ్రు లాభిష్టల నెంతయుగారాజంబుతోఁ బెంచిరి. యుక్తసమయమున చారుమతి తండ్రి యుపనయనము గావించి విద్యాభ్యాసముఁ జేయించుచు, నష్టతిక్తి పదేండ్ల ప్రాయము గలదై యున్న కుమార్తెకు వివాహము జేయవలయునని యోచించి తన వరుని విచారించుచుండెను. కాని యుక్తసంబంధము కుదిరినదికాదు.

ఇట్లుండఁగా నొకనాఁడు సన్యాసి యొకడు భిక్షార్థియై వారి యింటికి వచ్చెను. భాగ్యవతీ వసుదేవులు భక్తితో నతనికర్ఘ్యపాద్యాదు లొసంగి పూజించి నాఁడు తమయింట భిక్షువాసుగిరి. సన్యాసిచారి భక్తి క్షిప్తి, సుగుణములకును నెంతయు సంతసించి కొంత తడవచట విశ్రమించి యుండెను. అప్పుడు మందిరములో నటునిటు దిరుగుచున్న చారుమతి

నతఁడు చూచుట తటస్థించెను. ముద్దుల మూటయైన బంగారు జామ వలె నొప్పుచున్న యాబాలిక నట్టె యగాదిగఁ జూచి యాసన్యాసి దీక్ష ముఖుండై తలయూచి నిట్టూర్చెను.

ఊదియంతయుం జూచుచుండిన గృహధిపతి సన్యాసియొద్దకు వచ్చి వినయముతో “స్వామీ! ఈ బాలికను చూచి వివర్ణముఖముతో తల యూచి నిట్టూర్చు జెందితిరి ఏల? నాయందు కరుణించి తత్కారణ మును వివరింపుడని నేడుచున్నాను. మీఁబోటి పెద్దలు నిమిత్తము తేక యిటుల సటింపరని నానమ్మము” అని యడిగెను.

సన్యా:—బ్రాహ్మణోత్తమా! ఔను! కారణము గలుగుటచేతనే దైన్యము జేంది నోర్చినాడను.

వసు:—అయ్యా! ఆ కారణమెట్టిది?

సన్యా:—చూకామాటను నీతో చెప్పటకు నోరాడకున్నది సుమీ!” ఇటుల నతఁడు పలుకగానే యది యేమై యుండునో యని వసు దేవునకు గొప్ప సంకయమును భయమునుంబాడమెను. విషయముఫలాని దని చెప్పకనే యాసన్యాసి, మరల రెండు మూడుసారులు నిట్టూర్చి ముఖమున జాలినొందిన లక్షణములు గనుపట్టగా “దైవసంకల్పమున కెవ్వరేమి చేయగలరు?” అని యూరకుండును.

వసు:—స్వామీ! మీ వాక్యములలోని యర్థము యిండుకై నను నాబుద్ధికిఁ దోచలేదు. మనస్సంకటము గలిగినది దేనివలన మీతలంపు నకు అటుల దైన్యము బొసంగునటులఁ గనుపట్టినదో వివరించి నావిచార మును మాన్పుండు. సన్యాసి మానముగా యొకటిరెండు నిమిషములలో చించుచుండి, వసుదేవునింజూచి విప్రోత్తమా! చెప్పరాని విషయము దానిం జెప్పినచో, నీ యింటగుడిచి నీకు వ్యాకులమును గలిగించినవాడ నగుదును.

ఆ లాగునఁ జేయుటకు నామనం బొల్లకున్నది. కావుననే సంకట పడుచున్నాను. సజ్జనుండవగు నీకు విషయమును దెలుపకుండుటయును మంచిది కాదు. ఏమైనను మన మేమి చేయఁగలము?” అనెను.

వసు:—ఏ దేనియు నుపద్రవము గలుగునని తోచినదా?

సన్యా:—ఉపద్రవమనగా నెట్టిదని నీయభిప్రాయము తీరినదుఃఖము ననుభవించవలసిన విషయము.

వసు:—అయ్యో! ఆలాగా! కరుణించి దానిం దెలుపుడు.

సన్యా:-అయిన చెప్పుమనియెదరా? నాయందు తప్పుమోపరాదు.

వసు:-తప్పు మోపుట యే? మీకు తెలిసినది చెప్పినపుడు.

సన్యా:-అయిన వినుండు; ఈ బాలికకు వరుండు యోగ్యుడైన వాడే లభి పగలవాడు. ని-

వసు:-మరల కాని యవి సంశయి. చెదరేల? చెప్పండి.

సన్యా:-భర్త మంచివాడుగా దొరికినను ప్రయోజనము లేదు, అతడు జీవింపడు.

ఈ మాటను వినగానే వసుదేవుని ముఖము వివర్ణమయ్యెను. పైన పిడుగు పడినట్లుగా నుండెను. దాపుననుండి భర్తకును, సన్యాసికి జరుగుచున్న సంభాషణ వినుచున్న భాగ్యవతి నిట్టనిలువున నిర్విణ్ణయైనిలిచెను. ఆమె కన్నులు నీరు నింపబడినవి. ఆమెను చూచుచున్న రాలుచుండెను బుద్ధ మంత్రుడైన వసుదేవుణ్ణి సమాధించుకొని ధైర్యమువహించి సన్యాసిని జూచి “స్వామీ! ఆ విషయమును వివరముగా నెలకివ్వండి, ఆలాగున సంభవించుట కేమినిమిత్తము?” అని యడిగెను.

సన్యా:-నిమిత్తము నీ పుత్రిక చేసిన పూర్వపుణ్యఫలమే. వేతే దియుగాదు. వివాహము మానంతట నైదవ దినము యీమెను పెండ్లాడిన వాడు మృతినొందును. ఈ బాలికకు వైధవ్యము సంప్రాప్తమగును. ఇది తప్పదు.

వసు:-కటకటా! హా! దైవమా! స్వామీ! ఏకపుత్రిక, ఈమి విధవయై దుఃఖము ననుభవించుచుండగా కన్నతండ్రినగు నేను యెన్ని చూచుచుండగలను? వివాహమే చేయకుండినయెడల జాతిజన్మదు నిందితుడ నగుదునీ! ఎట్లు ఏమిచేయుదును? స్వామీ! దీనికి పరిహార మేదియును గలుగదా!

సన్యాసి:-తలమీఁదికెత్తి యిండుక యాలోచించి “ఉన్నది, కాని యది యసాధ్యమైనపని, యీ కార్యమును సాధింపఁగలిగినయెడల నీమెకు దీర్ఘసుమంగలిత్వము సిద్ధించును” అనెను.

వసు:-ఆ కార్య మెయ్యది? ఏమి చేయవలయును?

సన్యా:-ఆయ్యా! అది సులభసాధ్యముగాదు. అయినను చెప్పెదను వినుండు. ఏమందురా?—అని చెప్పవారంభించెను. “తూర్పుసముద్ర ములో సువర్ణద్వీపమనెడి దీవి యొకటిగలదు, అది యిచ్చోటికి సుమారు యేసూరు అమడలదూరమున నుండునని తలంచెదను, అదీవికి ముఖ్యపట్ట

ణము సువర్ణపురము, ఎక్కుడు విశాలమై జనబాహుళ్యము గలిగి వృక్ష
అతాగుల్మ సరిన్నదీ తటాక వాహినులును దివ్యవసంబులును గలిగి సకల
జాతు సంతానసంకులంబునునై కనులపండువుగా నొప్పు సువర్ణదీప్తము
సువర్ణేశ్వరుండను రాజుచే పాలితంబై విలసిల్లును. ఆనగరమునుగాంచిన
వారు దానిని భూలోకస్వర్గమని వర్ణించుచురు సరిగదా? అచ్చటి జనులు
మిక్కిలి కొనియాడఁదగిన సత్ప్రవర్తకల యుత్తములు. ఆసువర్ణ పుర
ములో నొక చిన్నవిధికి కడపట నొక శూద్రకులజాతియగు పుణ్యకాంత
గలడు. ఆమె పేరు ధీమతి. అచ్చటికిరిగి నీ వెవరి నడిగినను నమ్మగువ
యుండుస్థలమును జెప్పఁగలరు, ధీమతి యనిన నెల్లవారికిని బూజ్యురాలు
మిగులప్రసిద్ధికెక్కిన యుత్తమకాంత, పెక్కండుకొడుకులునుం గూతుం
డ్రును, మనుమలును, మనుమరాండ్రును గలిగియుండెడి గొప్పకుటుంబి
సామర్థ్యము గలదేని యచ్చటికిఁబోయి, పరమపతివ్రతాశిరోమణియైన
యామె కరుణ వడయవలయును. ఆమెకు సాటియనఁదగిన సాధ్యమతల్లి
మఱియొక తె లోకంబున గలుగదు.

ఈ చిన్నదానిపైఁ గలిగిన కనికరముచేత పరమరహస్యమును
సీకుఁజెలుపుచున్నాను సువర్ణపురమునఁ జోయి నేను చెప్పిన భాగ్యవతిం
దెలిసికొని యామె నాశ్రయించి యామెదయకు సంపాదించి యేలాగున
గాని ప్రార్థించి మనసు గలగించి యా మహాపతివ్రతను యిచ్చటికిం
బోడ్కొనివచ్చి, నీకుమార్తె కామె సమక్షముననే పెండ్లిగావించి,
ముష్ణార్తకాలమున తోడ్కొనివచ్చిన సాధ్యమణివలన నామె యొన
రించిన పుణ్యములో నొక నాటి ఫలమును నీకుమార్తెకు ధాన్యోయించ
వలయును. ఆలాగున నాపుణ్యవతిచేసెనేని, తత్ఫలమునందలి మహిమచే
నీజామాతకుఁ గలుగఁబోవు గండము తప్పిపోవును. అంతేకాదు, నీకుమారు
కును నల్లుండును దీర్ఘాయురారోగ్యవంతులై సంపద లతిశయిచీర్ఛిం
తులై మనఁగలరు అయ్యా! ఇంతటిని జేసిననే, నీకు లాల్లఁడుగువాఁడు
బ్రతికియుండగలడు. లేనయెడల చావక తప్పదు. ఇది యసాధ్యమైన
కార్యము చాలదూరమున నుండెడి యా దీనికి బోవుటయు నచ్చుటయు
సుకరముగాదు. ఎట్లు కార్యము సాధింపఁగలవో నీయిష్టము. ఇంక నేను
పోయెదను” — అని పయిప్రకారము వివరముగాఁ జెప్పి పరివ్రాజకుఁడు
నిజేచ్ఛం జనియెను. అంతటధీమతుండైన వసుదేవుఁడును భాగ్యవతియు
తను ముద్దుకూతునకుం గలుగ నుండెడి దుఃఖమును గూర్చియు సన్యాసి

చెప్పిన తత్పరిహార క్రియలను గూర్చియు నాలోచించి “ఆయశక్య కార్యమును చేయు టెట్లని చింతింపఁ దొడంగిరి.

ఎట్లు చేయవలయునో వారికిఁ దోచినదికాదు. ఇటుల కర్తవ్యమునుగూర్చి పలు దెలుంగల నుపాయములను యోచించి తుదకొకనిర్ధారణజేసికొని భార్యనుజూచి “ఈ కార్యము నశ్చ్యుతెవ్వరును పూని చేయఁబోవునదిలేదు. నేనేబిడ్డను దోడ్కొని సముద్రపుదరికిఁబోయి కాచి యుండెదను దైవకృపవలన నోడ యేదేని ములభించినచోయెన్నిసంకటములు గలిగినను, నోర్చి నావనెక్కి యాదీటుజేరఁ దలచినాను. అది నాయత్నము. సిమ్మట దైవము చూపినగతి యెట్లో యటుల కాఁగలదు. ఓడ దొరకనియెడల జరుగఁదగిన మార్గము తెలిసియే యున్నది. ఎట్లు పోయిన దారిసేనచ్చి యిల్లుజేరుట? ఈ భారమంతయును భగవంతునిపై బెట్టి పోవఁదలంచి నారు. ఈకుమారి యదృష్టము మంచిదిగా పరిణమింప నుండెనేని యిన్ని పనులు ననుకూ మలుగానే యగును. కానిచో మన మేమి చేయఁగలము?” అని యివ్వధంబున భార్యతో నుడివి, యొక నాడుఁ బ్రాతఃకాలమున దారిబత్తెమును గట్టికొని కుమార్తెను వెంటఁ బెట్టికొని, దిక్కు దెసయులేని దీనికిఁ బోవుటకై పరివ్రాజకుని మాటలను నమ్మి తూర్పుసముద్రపు బొడ్డునకు ప్రయాణమైపోయెను.

ఈ వృత్తాంతము నెఱింగినవారు “వసు దేవుడు కేవలము మాధుడనియు, నసాధ్యమైన మహాత్కార్యమును సాధించుట కితనివశమా?” యనియు పరిహసించిరి. కాని యతఁ డా వాక్యములను చెవులఁబెట్టక దైర్యము సహాయముగాఁ జనిచని సాయంకాలమునకు పూర్వసముద్రపు బొడ్డునకు జేరెను. అచ్చట నొక గొప్ప మట్టిచెట్టుగలదు. దాని మూలమునకు కొంత యెడముగాఁ గూర్చుండి నారినడచి యలసియున్న కుమార్తెను పరుండమని చెప్పి, యాకులుం బుడకలు నిటు నటును ద్రోసి నేల కొంచెము బాగుచేసెను. ఆ బాలిక చుట్టఁగలపటచుకొని యచటఁబరుండి నిద్రించెను. కాని, కార్యార్థియు నిస్సహాయుడగునగు వసుదేవునకా విజనస్థలమున పరుండుటకును నిశ్చించుటకును మానసము సమ్యక్కింప లేదు. నిండువెన్నెల గాయుచుండెను. ఈయిగా చల్లగాలి వీచుచున్న యచోట నల్లెకూర్చుండి యతఁడు జరుగవలసిన రీతిని దలంచి తనలో తానే యాలోచనఁ జేయుచుండెను.

ఆ చోటు నిర్జన ప్రదేశమయినందునను, అచ్చటి వృక్షముమిగుల గొప్పదై కోటరములతోఁగూడియుండునదియు, నాతలును కొమ్మలును దట్టముగా కలిసికొని యుండునదియు నగుటచేత భేరుండ పక్షి మిథున మొకటి వెక్కనాళ్ళనుండి నిర్భయముగా గూడుకట్టుకొని యా చెట్టుపై వాసముఁ జేయుచుండెను. ఆకారమందు కెద్దవై మిగుల బలము గల్గవైన యాపక్షులు తెల్లవారగానే గూడువిడిచి యాహారార్థము సముద్రద్వీపముల కరిగి తృప్తిగా యెరఁమెరవి, తమ గూడునకు నాయంధ్రమునకుఁ జేరుచుండుట వాడుక, కాని అది గ్రుడ్లుబెట్టి పిల్లలు చేసినపుడు మాత్ర మా వృక్షమాలమందలి కలుగులోనుండి గొప్ప పాముకట్టి చెట్టుమీది కెక్కి కెద్దఁడులులేని భయమున పిల్లలందరి పోవుచుండెను. ఇట్లు చాల దినములనుండి జరుగుచుండినను, కెద్దపులుగు లేమియు చేయలేక, మాటి మాటికిఁ దమపిల్లలను పాము వాతబెట్టి కొనుచుండుటకై చింతింపుచు కర్తవ్యము దెలియఁ మిక్కిలి దుఃఖించుచుండెడివి. వసుదేవుడావృక్షమాల క్రిందఁ జేరినపుడు భేరుండపక్షులు గ్రుడ్లుబెట్టి పొదిగి పిల్లలనుజేసి, ఎరఁ దెచ్చి కెట్టి పెంచుచుండెను. కాని కర్పణానను దప్పించుకొని యాపిల్లలు ప్రతుకువయమై తమలో చింతిల్లుట తప్పింది కాదు. ఎట్లును దామా హార్యము బోఁ తీరదుగదా! ఆనాడునునవి రెండును పిల్లలను గూటిలో విడిచి యెవ్వోటికో పోయియుండినవి. చీకటిఁదగానే వెనుబాము పుట్ట లోనుండి పక్షిపిల్లలం దినుటకై యది మండియవనని వెలవడి చెట్టు మీదికి బ్రాకి పోవుచుండెను. దానిబుగ్గ దినగానే గూటిలోనిపిల్లలు తమ పాలిటి హృద్యమైన పాము పచ్చుచు డుటఁగాంచి యధికమైన భయ మును బొంది, కిచకిచఁ గొట్టుకొని యటచుచుండెను. పాము చెట్టుపైకి బ్రాకుచు డుటయు, పులుగి పిల్లలల్లాడుటయు వసుదేవుడుచూచి 'ఓహో! ఈ పాముగూఁలోని పిల్లలందినుటకై కాఁబోలు మీఁదికిపోవుచున్నది. ఈచెడుపామును జంపి. పట్టిపిల్లలను కాపాడుట పుత్రకార్యము. ప్రాణ రక్షణసూక్ష్మ మన్ని కార్యములలో శ్రేష్ఠముగాదా!" అనియెంచి. రాయి నొకదానిఁగొని సూటిగా బలముకొలఁదిని సర్పముపై విసరి కొట్టెను. హఠాత్తుగాఁ దగిలిన యాగొప్ప దెబ్బచే పూసలువిడికి పాము క్రిందఁ బడియెను. జరుగునని తెలిసి, సిద్ధముగానుండిన యాబ్రాహ్మణుండు మఱియొక రాతితో దాని తలఁ జదుకగొట్టి చంపెను. వెక్కనాళ్ళనుం

డియో, కీడుచేయుచుండిన పాము చచ్చుటచే నాపిల్లలు తమ ప్రాణములు దక్కించుకొనఁ గలిగెను.

తమ పిల్లలను పొట్టలోఁ బెట్టుకొని పోక యీ దుష్టసర్పము విడిచి యుండదని తలంచి మిక్కిలి దుఃఖించుచు పక్షి మిథురము వాడుక ప్రకారము, వేళదప్పక తమ యిరువుఁజేరెను. అప్పుడు చూడఁగా తాముతలంచినట్లుగాక పిల్లలు సజీవములై సంతోషముతో తమ రాకఁగనికీచకిచఁ బలుకుచు పైకెత్తిన తలలుగలవై కన్నుల పండువుఁ గావించెను. అట్లుండునని యెంచని యీ పక్షు లాశ్చర్యమును, నానందమును నతిశయింపఁగా తాము కొనివచ్చిన యెరను వానికిఁబెట్టి బుజ్జగించి “ఏమీ! పిల్లలారా! కన్నులార మిమ్ము చూడఁగలమని తలంచిన వారము గామీ! దేవునకు మాయందు కృపగలిగి, దీనదయాపరుండగుటచే మిమ్ము రక్షించెను గాఁబోలు! ఎట్లు బ్రతికితిరి? మాకు మున్ను గలిగిన పిల్లలన్నిటిం దినుచు మమ్ము దుఃఖసాగరమున ముంచుచుండిన పెనుబాము రాలేదా? ఏకారణము న మీకు గండము తప్పినది?” అని యడిగినవి. క్రింద జరిగిన రీతినంతయు గూటికొనుండి చూచుచుండిన పక్షిపిల్లలు నడిదినవిధమంతయుం జెప్పి తమవృక్షమూలమునఁ గూర్చుండియున్న విప్రునింజాపి “తల్లి దండ్రులారా! అదిగో! మాప్రాణములు గాఁచిన పుణ్యాత్మునిం జూడు” డని చెప్పినవి.

పసుదేవుఁడు పక్షిభాషను తెలిసికొను విద్యను నేర్చియుండెను. కావున, చెట్టుపై, పక్షులకును వాని పిల్లలకును జరుగుచున్న సంభాషణ మంతయును వినుచు, పామును జంపి యీ పిల్లలం గాచు నట్లు మంచిబుద్ధి తనకుఁ గలిగినందుల కెంతయు సంతోషుండై కూర్చుండి యుండెను. తమ పిల్లలు చెప్పిన పలుకులు విని భేరుండము లా క్రింద కూర్చున్న బ్రాహ్మణునిగాంచి యధికమైన పూజ్యభావముతో నతని యెద్దకుం దిగివచ్చి నమస్కార సూచకముగా తలనువంచి, “ఓ పుణ్య పురుషా! మా పరమశత్రువగు ఘోర సర్పమును జంపి మా పిల్లలను రక్షించిన వాడవును, నిరంతర సంతాన నాశన దుఃఖతులమగు మాయెడరు మాన్విన వాడవగు నీ వెవ్వడవు? మా వంశము నుద్ధరించుటకై కనికరించి యీ రూపముతో వచ్చిన భగవంతుండవేమోనని తలంచుచున్నాము. నీ వృత్తాంతము నెఱింగించి మమ్ము ధన్యులచేయుము” అని ప్రార్థించెను.

వానిభాష నెఱింగిన యా భూసురవర్యుండు, తాను కమాత్రైను దోడ్కొని యచ్చటికివచ్చి చేరుటకు కారణమైన తన స్వత్తాంఘ్రము సర్వమును వానికిఁ జెప్పి, “స్వర్ణద్వీపమునకుఁ బోవుటకు మాకు సాధ్యముగానిందున హఠాత్తుగా నేదేనియు నావ యీ వంకకు రాగలదేమో యని యడియాసతో నిచ్చటనుండెదను. ఇది; ఈ పరుండి నిద్రించుచున్న బాలికయే నాకుమరిత. ఈమెకొఱకే యంతటి సంకటములను బొందుటకు నేను సంసిద్ధుడనైతిని” అనెను. తమకు మహాపకారియైన బ్రాహ్మణుడు చెప్పిన వృత్తాంతమును వినిన పక్షులు బాలినొంది తమలననై పప్రత్యుపకార మొనరించి కృతజ్ఞతను జూపదలచిననై పక్షులు రెండును గలియబలుకుకొని, యొకవిధంబునఁ గర్తవ్యాంశమును నిశ్చయించియతనితో నిట్లని చెప్పినవి, “అయ్యా! మేముపక్షులము, మీరుచేసినమహాపకారమునకుబదులుగా మా శరీరమును నర్పించినను జాలదు. కృతజ్ఞులమై యథాశక్తి నీకొక మేలుసేయఁ దలంచితిమి, వినుము, ఎంతకాలము ఇచ్చటనుండినను మీరలంపు నెరవేటదు. ఇది యోడల రాకపోకల మార్గము కానందున నీవంక నావలు రానేరవు. కాఁబట్టి యట్టియాశ నిష్ప్రయోజనము. ఇంక మేము చేయ నెంచిన విధమిట్లనఁగా, మేము యిరువురమును, చెరి యొకరినిగా వీఁపులపైఁ గూర్చుండబెట్టుకొని రుంబర మార్గమునఁ గొనిపోయి గమ్యస్థానమును జేర్చెదము. అపుడపుడు నుం బోవుచువచ్చుచుండు వారమగుటచే మీరు పోవ నెంచిన సువర్ణద్వీపమును, నందలి రాజధాని పురమగు సువర్ణ పట్టణమును మేము బాగుగ నెఱింగియుండెదము, మీరు వగవవలదు. కడు శీఘ్రముగా మిమ్ము నచట జేర్చుకొని మాకుఁగలదు. పక్షులుగదా మన సంశయింపకము. ఈరాత్రికి మీరిచ్చటనేయుండి సుఖముగా నిద్రింపుడు. తెల్లవారగానేబాడుకప్రకార మాహారసంపాదనార్థముపోవుటకు వెడలినపుడు మీ యొద్దకువచ్చి మీకు చెరియొక పక్షునిచ్చెదము. దానిని మీరు భుజించినచో తృణమువలె మీశరీరములు మాకుమిక్కిలి తేలికయగును. సులభముగాఁ గొనిపోయెదము. ఇట్లుగాక మఱియొకలాగున మీ కార్యమును సాధించుటకు శక్యముగాదు” అని చెప్పి భుజించుటకు కొన్ని చురుకైన పక్షులముల నెచ్చటనుండియో తెచ్చి విప్రున కొసంగి యతని యనమతిఁ గొని చెట్టుమీది తమ గూటి కరిగినవి.

దైవమనుకూలించినపుడు మేరువుతృణముగను, మహాసముద్రంబు

పిల్లకాలునను దోచునని చెద్దలు శపథదురు, ఎంత యశక్తమగు పనియెనను ననుకూలముగా పోణమించును వసుదేవుని స్థితి యిపుడటు లనేయెనది, అతని తలంపునకు దైవ మనుకూలించినది, ఇంక నతనికి గార్యసిద్ధి యేల గ పొవును తలచని తలంపుగా తనయత్నమున కనుకూలసద్ధి యేర్పడినది, తలంచి భగవంతుని ధ్యానించి వసుదేవుండు పక్షులు దెచ్చిన చుధురఫలము లారగించి యెపుడు తెల్లువారునా యని గడియలు తెక్కించుచు నాటిరాత్రి గడిచెను.

అరుశోవయమెనది, చెప్పిన చొప్పున పక్షుల రెండు చిన్నవైన పండ్లను దెచ్చి వసుదేవునకును, నతని పుత్రకతును నిచ్చినవి, వారుచానిని దినగనే యొక్కొక పక్షి యొక్కొక్కరిని తృణప్రాయముగా త సేపై నెక్కించుకొని గగనపథంబున బహుదూర మురిగి, రమణీయంబైన సువర్ణద్వీపమును జేరి యందలి ముఖ్యపట్టణముగు సువర్ణపుర ద్వార సమీపమున వారలదించి మొక్కి యతని యనుమతిని గైకొని యా పులుగులు నిశేచ్ఛంబోయెను.

అంతట దుర్ఘటంబైన పని సులభముగా నెఱవేరుట కెంతయు సంతోషమొంది, యాద్యజ్ఞోత్తముండు కూతుడొడ్కొని నగరమును బ్రవేశించి తత్పురసౌభాగ్యంబున కెంతయు నాశ్చర్యమును బొంది చూచుచు, పరివాజకుండు చెప్పియుండిన గుఱుతుల క్రమప్రకారం బరయుచు తలో 'అహ! ఆ సన్యాసి సామాన్యుండు గానేరడు ఇంతదూర మున సముద్ర మధ్యమందలి యీ పట్టణమున కెటులరాగలిగెనో, యిందలి విశేషముల నెల్ల నెపుడుగాంచెనో, యతనిప్రజ్ఞయు మహిమయు, ససాధారణములైనవి ఇందలి విశేషములన్నింటిని జెప్పెనుగదా' యని యచ్చెరు వందుచు, నందుధీమతి యుండుచోలును విచారించుచుంబోయి పురంబులో నొక వీధికి గడపటనుండెడి యామె మందిరముం దెలిసికొని జరుపవలసిన రీతినంతయు మున్నగానే కమాత్రైకు బోధించి గృహ ద్వారమున కరిగి నిలిచి "ధీమతియను పేరుగల పుణ్యకాంతామణి సావన గృహం బిదియేయగునా?" యని బిగ్గటగా నింటిలోకి వారి నడిగెను.

లోపలనుండిన ధీమతి, తన పేరుంజెప్పి వాకిటనుండి యడుగుచున్నారని భయపడి వినగానే వాకిటికివచ్చి, బాలికాసహితముడై నిలిచియున్న యా క్రొత్తవిప్రునిగాంచి విషయముతో "అయ్యా! మీ రెవ్వరు? ఎచటనుండి వచ్చితిరి? నట్లు తెలిసికొంటిరి, నావలన

మీకుఁ గాఁదగిన కార్యమెయ్యది? ఆ బాలిక యెవ్వరే? మీకు నామంది రంబెట్లు తెలిసినది? నేనే! ధీమతి యనుదానను, మీ వృత్తాంతము నెఱింగింపుఁ” డని యడిగెను.

ఆమె తనపేరును జెప్పగానే తండ్రిచే బోధింపఁబడియున్న చారు మతి తటాలున నామె పాదములపై వ్రాలి నమస్కరించి చరణంబులను గట్టిగా పట్టుకొని యట్టెపడియుండెను. ధీమతి యాశ్చర్యమును బొంది తనలో ‘ఇది యేమివంత? వీరు నే నెఱింగినవారు కారు. లక్షణములను బట్టి చూడఁగా బ్రాహ్మణులని తోచుచున్నది. ఈబాలిక నాపాదములు బట్టుకొని విడువకున్నది. ఇటుల చేయుటకు కారణ మేమైయుండును?” అని చింతించుచు, బ్రాహ్మణ కన్యక శూద్రస్త్రీయైన తనకు మొక్కి నందు కెంతయు వగచి, తటాలున పాదాక్రాంతియైయున్న చారుమతిని గ్రుచ్చి పట్టి లేవ నెత్తి కొఁగిటంజేర్చి “తల్లీ! నీవు భూసురకుల జాతవుగాఁ గనుబట్టుచున్నావు నాల్గవకులము దాననైన నాకు నమస్కరి పడగదా? తప్పగాదా? ఇటుల నేల చేసెతివి?” అని బుజ్జగించి యడిగెను.

ఆమెమాటలువినఁగానే చారుమతికన్నులనుండి శోక బాష్పములు రాలఁదొడంగినవి. ఆ కన్నీయ పలుకజాలకుండెను. దయాగుణములు గల ధీమతి యాదరవాక్యములకలరి, వసుదేవుండు బదులు చెప్పఁదలంచి ప్రారంభించి యాకన్నీయ తన యేకపు తిక యగుటందెలిసి, తమయింటికి పరివ్రాజకుండు వచ్చినదిమొదలుగా కూతుం దోడ్కొని తానాస్థలంబు నకుఁ జేరినంత వరకును జరిగిన వృత్తాంతము సర్వము నెఱింగించి “తల్లీ! సాధ్వీశిరోమణి! ఈచిన్న దానిని నీకడుపుఁన బుట్టిన కుమార్తెగా భావించి కనికరించి యీమెను దీర్ఘసుయంగిలినిగా నుండులాగున ననుగ్రహింపుము. మాయందు కరుణగలదానవై మాగృహంబు పకవచ్చి ముందల నుండి వివాహ కార్యమును నెరవేర్చి వధూవరులను దీవించి రావలయు నని ప్రార్థించుచున్నాను” అని పలికి భోదన నేడ్చెను.

సాధారణముగానే దయాగుణముగల ధీమతివారి నీతినిగాంచి వారి చరిత్రమును విన్నంతట మానసము గరగి యధికమైనజాలిజెంది వసుదేవు నిఁజూచి “విప్రో త్రమా! చింతిల్లకుము. మీకు భగవంతుండు సహాయముఁ చేయునుగాక! నానాకష్టములుబొంది యింతదూరము నాకొఱకై వచ్చిన మీకు నావలన నగు సహాయముఁ జేయకున్నచో మహాపాపము లంచును. నేడేనేను ప్రయాణమై మీవెంట వచ్చెదను” అని దృఢముగా

జెప్పి వారిదిగులు వారించి వారికిదగు నుపచారములు జరుగుటకు దగినట్టి యేర్పాటులు గావించి విడియించి, నాటిరాత్రి తనభర్త కావృత్తాంతంబును చెలిపి యా పుణ్య కార్యార్థమరుగుట కనుజ్ఞ వేడిన భార్యయొక్క సుగుణముల నెఱింగిన వాడైన యామె పతి ప్రయాణమునకు సులభముగా సంగీకరించెను.

మఱునాడు ధీమతి వసుదేవునివెంటఁ బోవుటకు ప్రయాణంబై యింటిలోని వానిపిలిచి “నేనెగినంతట మన గృహంబున నెవరైనను, లేక నెందఱైనను మరణించినయెడల నట్టివారి నేమియుండేయక గదిలో బెట్టి తలుపుపూసి పెట్టవలసినది” అని డిట్టముగా జెప్పిపయనమయ్యెను. అప్పుడు బ్రాహ్మణుండు తనలో ‘పోవుట కేసాదనమును లేదే సముద్రమును దాటవలయునే! బహుదూరము బోవలయునే! ఎట్లు? ఈమె పయనమె యేమిచేయును?’ అనితలంచి ‘యేలాగున జేయునో చూతముగాక’ యని యామె ముందుజనుచుండ కూతురిందొడ్కిని యామె ననుసరించి వెనుకనే పోవుచుండెను.

అలాగునఁ బోయి ధీమతి సముద్రములో నడుగుబెట్టెను. ఆమె పాదము సోకగానే నీరుగట్టిపడి వారి మార్గము తరంగరహితమై రాయివలెనయ్యెను. వసుదేవుఁ డావంతఁజూచి యది ధీమతి మహిమ యగుట నెఱింగి యాశ్చర్యమును జెంది ‘నానివాసము సుమారు యేనూరామడల దూరమున నున్నది. ఈమె యిటుల నడచి యచటి కెప్పుడు చేరగలదు? అధమ మాణుమాసములై ననుజ్ఞునే!’ యని తలంపుచుమిన్నకయామె వెనుకనే పోవుచుండెను. సుమారొకటి రెండుగడియలదూరము వారలా గట్టిపడిన నీటిపై నడిచిపోయి చంతట ధీమతి విప్రునిఁజూచి “అయ్యా! నేను మరల చెప్పెడిదనుకొని లిరువురును గట్టిగా కండ్లు మూసికొనుడు” అని చెప్పెను. వారట్లే గావించిరి. రెండు నిమిషములు గడచినంతట కండ్లు తెరువు” డనెను. వారు కండ్లు దెరచిచూచి యత్యంతాశ్చర్యమును జెందిరి. ఏలననగా, వసుదేవుఁడును చారుమతియును ధీమతీసహితులై తమ పురద్వారమునొద్ద నుండుట చెలిసికొనిరి. ఆహా పతివ్రతల మహిమ యెంత గొప్పదనవలయును? వారు మువ్వరును పట్టణములోఁ బ్రవేశించిరి. భర్తయునుగూతురును రాగానే చూచి భాగ్యవతి విస్మయించెను. అసాధ్యమగు కార్యార్థము బోయినవారగుటచే యంత శీఘ్రముగా రాగలరిని యామె తలంచి యుండినది కాదు. అంతలో ధీమతియు

వచ్చును. బ్రాహ్మణుండామెనుభార్య కెఱింగించెను. ఆపుణ్యశీలకు వాడు
తిగు సత్కారములు గావించి సుఖానీనం గావించిరి. తమయందు కనిక
రించి, కష్టమనక తమ కుపకారముఁ జేయుటకై బహుదూరమునుండి
వచ్చిన ధీమతికిగల యవ్యాజానురాగమునకును, దయకును, తన భర్త
జెప్పఁగా నెఱింగిన యామె ప్రభావమునకు నెంతయుం దృష్టినొందినపుని
భార్య యా పుణ్యవర్తనను మిక్కిలి గొనియాడెను. ఇల్లువిడిచి తాము
బొయినదాదిగా నప్పటిదనుక తనకుమార్తెనొసంగఁదలచియున్న యుత్త
మకులజండును విద్యావంతుఁడునగు యువకునకు కన్యాదానముఁ జేయ
నిశ్చయించి శీఘ్రకాలములోముహూర్తమునిశ్చయించి తగిన ప్రయత్నము
జేసి, శక్తికి దగిన వైభవముతో పెండ్లిగావించెను. నాలుగు దినములు
గడచినవి, అయిదవ రాడు తనభర్త మృతుండగునని బుద్ధి జెలిసినదైన
చారుమతి యెఱింగియున్నది. కావున నామె వివర్ణముఖయై చింతాకుల
మాసనయైయుండెను. ఆమె తల్లిదండ్రులును నశ్చేయుండిరి. విధితప్పదు
గదా? ఐదవనాటి సాయంకాలము చూటాత్ముగా పెండ్లికుమారునకు
జ్వరము సంభవించి, కొలఁదిగడియలలో నది కడుతీవ్రమై పరిణమించి
యా యువకుండు తటాలున మరణించెను.

ఇరువంకల పెండ్లివారును శోకసాగర మగునై యుండిరి. వసు
దేవుడు మాత్రము సర్వమును సన్యాసి చెప్పినట్లే జరుగుచుండుటం దలం
ధీమతి దయవలన దమ కామాత జివింపగలడను నమృతము గలవాడై
దైర్యముతో నుండెను అతడు ధీమతియొద్దకరిగి సంభవించిన విధమంత
యు నెఱింగించుటయు, పరమసాధ్వీరత్నమైన యామె మందహాససుంద
రవదనారవిందయయి మృతకళేబరము నొద్దకరుదెంచిమూచి 'ఓ పరమే
శ్వరా! మనోవాక్యాదు కర్మములందు నేను నాప్రాణవిభుని సేవయొ
కండుదక్క తలంపు నితర విషయముల దగులనీయక మెలంగుచుండెడి
పతివ్రతనగుదునేని, యనవరతమును భక్తిసఃకలితచింతనై నీదివ్య పా
దారవిందములను భజించుచుండెడి భవదీయ సేవకురాలనగుదునేని, సత్య
మును ధర్మమును నూతగా మెలంగు నిర్మలశీలనగుదునేని, యకాలమర
ణమును బొందిన యామృతకుమారుండు పునర్జీవి యగునుగాక! ఇతిండు
బ్రతుకుటకై నే నొనర్చిన పతిభక్తి పుణ్యములో నొకనాటియం దొక
జాముఫలము నీతని కొసంగిన దానను" అని పలికి పుడిసిట నీరుగొని
మృతకళేబరంబుపై జల్లెను. ఆపావన జలంబులు మీఁదసోకగానే, నిడు

రించువాఁడు మేలుకొన్న చందమున చారుమతి భర్త సజీవుఁడై లేచి కూర్చుండి యచ్చటివారి నెల్లర నాశ్చర్యమగునులఁ గావించెను.

సర్వజనులును ధీమతీదేవి సామాన్య మానవస్త్రీగాదనియు మనుష్యరూపముతో నవతరించిన పరదేవత యనియు భావించి మహాఃత్రివ్రత యగు మానవతిని సందర్శించి తమ పాపములన్నియు తొలంగెనని యనేక విధంబుల స్తోత్రము గావించిరి, వివాహానంతరము స్వపురంబునకు బోవుటకు ధీమతిప్రయాణంబై, చారుమతినిఁ జేరఁచిలిచి యాసుందరాంగికి పతివ్రతాధర్మములును, లక్ష్మీవ్రతంబుఁ జేయవలసిన విధానంబును నుపదేశించి యామెను, తదీయభర్తను దీవించి, భాగ్యవతీ పసుదేవుల యనుజ్ఞంగై కొని వీడ్కొని తన నగరంబున కరిగెను. ఆమె స్వగృహంబు, కుఁ జేరుకుటలోపల, చారుమతి ధీమతికి ఫలమును ధారబోసినది మొదలుగా నా సాధ్వికింగల నలుగురు పుత్రులు మృతినొందుటయు, ఇంటగల వారాచేతిములను భద్రపఱచియుండి యామె రాగానే యా వృత్తాంతము నెఱింగించి క రేబరంబులం జూపిరి.

ధీమతి నిశ్చలచిత్తయై పరిశుద్ధజలంబుల నాదేహములపైఁ ప్రోక్షించి యందఱ బ్రతికించి యందఱితోడనుండేరి మహాపతివ్రత యనడి శాశ్వత విఖ్యాతి యతిశయింపఁగా సంతోషముతో కాలము గడపుచుండెను ఇచట చారుమతీదేవియు, తనకు ధీమతిదేవి యుపదేశించిన క్రమముందప్పక (శ్రీ)దేవిని భక్తియుక్తయై పూజింపుచు, పతిని మించిన దైవము వేఱు గలుగదనియు, సద్గుణవంతులైన యువతులకు పతియే యేడు గడయు ననియు, పతివ్రతామాహాత్యమును మించిన గొప్ప మహిమ మఱియొకటి లేనియు నెంచి సదా పతిసేవయే నిత్య కృత్యముగా నెంచి సేవింపుచు, సత్ప్రవర్తనము గలిగియు చిరకాలముననే ధీమతి యంతటి పవిత్రశక్తి గలదై లోకంబున శాశ్వత కీర్తిగడించి వర్ధిల్లుచుండెను.

చా రు మ తీ దే వి క థ

సంపూర్ణము

6. ఇందుమతీ దేవి కథ

ఇందుమతీదేవి యొక వైశ్యకాంత! చాల బుద్ధిమంతురాల మగుణనిధి. ఆమె తల్లిదండ్రులు మిక్కిలి యోగ్యులగుటవలన చిన్ననాట నుండియు, తమ కుమార్తెకు మంచిబుద్ధులు పెప్పి మంచి నడవడియంద మెలంగునట్లు నేర్పుచుండిరి. కావున నాకన్యకారత్నము గొప్పగుణము లును సుశీలమునుగలదై యెల్లపుడును సత్కీర్తనాచరణమున నలవాట పడి వర్తిల్లుచుండెను. గుణములకును, నడవడికిని దగినట్లు యా బాల మిక్కిలి రూపవతి. బంగారమునకు మెఱుగుబెట్టినలాగున సర్వశుభలక్షణంబులను నామె కమరి యుండినవి.

ఇందుమతీ తల్లిపేరు శాంత. తండ్రి వర్ధనుడు. శాంతావర్ధనులు పరిపాటియైన స్థితిగలవారై యొక చిన్నగ్రామములో నివసించుచుండిరి. వారికి యిందుమతీ దక్క మఱి సంతానములేదు. ఒకతయే కుమార్తె యైనందున నావణిగ్దంపతులు మిక్కిలి గారాబముతో తమ సందనను బెంచుచుండిరి. అంతట నాచిన్నది యుక్తవయస్కురాలగుటయు, తమకు బాంధవ్యము కలసినవాలో యోగ్యుడైన యొక యువకున కొసంగి యిందుమతీకి పరిణయంబుజేసి తమ కాదరువుగా నుండుటకై వైశ్య దంపతులు బామాతను తమ యింటనే యుండునట్లు నేర్పాటుగావించి నిలుపుకొనిరి.

గోవిందుడి నడి యాచరిక్కుమారుం డత్త మామల కతివిధేయుడై భార్యయందు ప్రేమముగలిగి వర్తించుచుండెను. ఆ యువతీయువకుల దాంపత్యము చూచువారి కెంతయు నానందకరమై యన్ని విధంబులను నుద్ది తగినదగుటచేల్లాఘాపాత్రముగా నొప్పించుండినది. శాంతావర్ధనులు సుగుణవంతులగు కూతుని నల్లునిగని మిక్కిలి మరియుచుండిరి. ఇట్లుండగా యొక రాడు తాముచేయుచుండిన చిన్నవ్యాపార కార్యార్థముగా గోవిందుడు కొంతదూరమునంగల పొనుకూరునకుఁ జొరవలసివట్లు ప్రయాణము తటస్థించెను. పోక తప్పని పని యగుటవలన పయనంబు చూట ప్రయశాంత కెఱింగించి, యత్తమామల యనుజ్ఞగైకొని యిలు వెడలెను.

ఆ సమయమున నిందుమతీదారి సాగనంపుటకై కొంతదవ్వువచ్చి మరలి యింటికిఁ జొరునదియయి, భర్తనుజూచి “ప్రాణనాథా! నిన్ను నిడిచి మణికాలమైనను నుండఁగల దాననుగాను, ఏమిచేయుదును!

పోయితీరవలసి నట్లేర్పడింది గదా? మరల నెప్పుడు వచ్చినో తెలియదయ్యెను. ఇదిగో! ఈ పుష్పమును గైకొని భద్రముగా నుంచుకొనుము ఇదిగో! నేనుగా భావించుకొనుము మ'లి నీవిలు జేరువరకును యీ పూవు పాడిక నే నొసంగినట్లే యుండగలదు. ఒకవేళ నేదైనను నీకు విస్తృతలిగినపు డీపూవును విసవేయుము. నీకష్టము దొలంగుటయెగాక యిది వెండియు నీచేతిలోనికి రాగలదు. ఇట్లే చేయుచు నీ కార్యమును నెఱవేర్చుకొని శీఘ్రముగానరుగుదెంచి నామహాక్షేత్రమును దొలంగింపు" మని చెప్పి "నేను పతివ్రతనే యగుదునేని, స్వప్నమందైనను. పతిపాద భ్యాసముచేర్చి యొడు వెంటంగని దాననేని, యీ కుసుమము సర్వ విధములను మదీయ ప్రాణేశ్వరునకు రక్షయై యుండునది యగునుగాక" యని భగవంతుని భ్యాసింపి యొక పూవును భద్రతగా నొసంగి యాదానికి నమస్కరించి యీటికివచ్చెను.

గోవిందుడును తన భార్య ప్రియమున నొసంగిన పూవును భద్రముగాఁ జెట్టుకొని, యూరువిడిచి యడవిదారిం బట్టి పోవుచుండెను. అది నిర్జనమైన యడవి తానన్ననో యొంటరివాఁడు, దారిలో నొక పిట్టయైనను వానికిఁ గనుపడలేద. ధైర్యముతో నడువఁదొడంగెను. అకీకారణ్యములో చాలదూర మరిగెను. ఇట్లు పోవుచున్న సమయమున సరినికి

క॥ విను మధురాహారంబులు

గొనుటయుఁ బెక్కండ్రు నిదురఁ గూరినతటి మే

ల్కొనియుండుట కార్యాలో

చఁముఁ దెరువునడుచుటయును జనదొక్కనికి॥

అ వెడి కష్టముగల భారణ్లోకము లిలంపునకుఁ దోచెను. 'ఇటువంటి యడవిమార్గము లలో నొంటరిగాబోరాదు, నాప్రయాణపున్ననో యట్టిది గానే యేర్పడినది. ఏమి చేయవచ్చును? భగవంతుఁడున్నాడు. అతఁడు స్వార్థక్షకుడుగదా?' యని తలపోయుచు నడుచుచుండెను. అతని సంశయము వ్యర్థముగాలేదు. పట్టడవిలో భయంకరముధహస్తలగు చోరులు హఠాత్తుగా నయ్యవకుని జుట్టమట్టిరి. నిర్జనమైన చోట పదుగురువచ్చి చుట్టుకొనింపు డేకాయైన వాఁడేమి చేయగలడు? భయభ్రాంతుడై, కర్తవ్యముదోచక నిలచెను. దొంగలు సమీపించిరి. తనయొద్ద ధనము గలదని యెంచి వారు పట్టుకొని చంపుదురేమో యనెడు సంశయము గలిగెను అట్టియెడ భార్యయిచ్చిన పూవు జ్ఞప్తికి వచ్చెను. అపత్కాల

మున నుపయోగించవలసినట్లు చెప్పిన పలుకులం దలంచి, దాదికొని యున్న పూవునుంగొని య్రుచ్చులపై విసరివైచెను. ఆహా! దానిమహిమ యెట్టిదియో కాని, దిగ్గున దొంగలందఱను నేలంబడి నిమిష కాలంబులో మృతినొందిరి. అవ్యధంబును జూచి వణిక్కుత్రుండు తన యర్థాంగి పతివ్రతా మహిమ కెంతేనియు వాళ్ళర్యమొంది, యంతలో నిజహస్తగతంబైన కుసుమమును గొని నడువ నారంభించెను.

మఱియుం గొంతదవ్వుపో నంతట నమీషమున నుండెడి గొప్ప పుట్టలోనుండి వెనుబా మొకటివెలువడి భయంకరముగా బుసఁగొట్టుచు గోవిందుని మీఁదికి వచ్చినది. దానిం జూడగానే వానిదేహము గడగడ వడంకసానది. అంతటి పదరులో నెట్లో నమాళించుకొని పూవును విసరివైచెను. లక్షణమే యానర్పము మృతినొందినది. ఇంకనుగొంతదూరము పోయినంతట దారి వెంబడి పొదలోనుండి బెబ్బులి యొకటి హఠాత్తుగా వెలువడి గాండ్రించుచు వానిమీఁది కురికెను. అతఁ డాకుసుమంబును దానిపై విసరివైచెను. అపుడే యది క్రిందపడి విలవిలఁ దన్నుకొని ప్రాణములు విడిచెను.

ఈ ప్రకారము మూడు గండములను దప్పించుకొని నిజపత్ని శక్తిని గొనియాడుచుండగా దారిలో కార్చిచ్చుపుట్టి నలువంకలును జాట్టుకొని మహా భయంకరముగ వానిమీదికి జ్వాల లెగయించుచు వ్యాపించుటయు దప్పించుకొను వెంపుగానక, 'తనకీసారి చావునిక్క' మని యెంచి తత్తఱిల్లుచు, తన యొద్దనుండు పుష్పమును మంటపైపైచి యెట్లగునో తెలియనెంచి దానిని మంటల విసరికొట్టెను. ఇది వానచే నడంగినదియుంబోలె, జ్వాలా కరాళంబైన కార్చిచ్చు చప్పున చల్లారెను. అ! నంకటములను గడచి యలెండు సుఖముగా గమ్యస్థానమును జేరి యచ్చోటం తన పనులు జక్కబెట్టుకొని స్వగ్రామమునకు వచ్చుచుండగా నాయూరిలో నొక చిన్నయింట వసించుచుండిన మగున యొకర్తువాకిట నిలిచియుండి తన యింటికి చేరువనే పోవుచున్న గోవిందునిఁ జూచి చేరఁ బిలిచి ముఖము వికసింపఁగా, "అయ్యా! కృత తన మహిమ కరుణకెఱుంగరాని విధమున వర్తించుచుండెడి మహాపతివ్రతయగు యిందుమతీదేవి భర్తవుగాదా? ఆమె సౌఖ్యముగానున్నదనియే తలంచుచున్నాను. ఆసాధ్యమణి యిచ్చిన పూవు మహిమచే మార్గమధ్యమున తటస్థించిననాల్గు గండములు తప్పిపోయినవి గదా?" యని పలికెను.

తానెన్నఁడును నెఱింగి యుండని తూమె, తనభార్య నెఱిగినట్లు మాటలాడుటయు, నన్యై లెఱుంగని, యడవిలోజరిగిన విషయములనుగ్గడించుటయు, తాను పూవుశక్తిచే నాపదను దప్పించుకొనుటయు చూచినట్లు చెప్పట విని, వణిక్పత్రుడు విస్మయించి “అమ్మా! నీ పెవ్వతవు?” అని యడిగెను. ఆమె నాచు “అమ్మా! నేను చాకితను. నాపేరు రోహిణి” అనియెను,

గో:— చాకితవా? పేరు రోహిణియా?

రోహి:— ఔను! చాకిజాతిదాన నే, రోహిణియనియే నానామము

గో:— మంచిది. కాని మే మెవ్వరమును నిన్నెఱుంగమే! నా భార్యపేరు తెలిసినట్లు చెప్పితివి. అదియునుగాక, దారిలో నాకు తటస్థించిన యుష్కదవములు చూచినట్లు పలికితివి. ఎట్లు తెలిసికొంటివి? యక్షిణి విద్య నీకుఁ దెలిసియున్నదా?

రోహి:— (నవ్వుచు) ఏవిద్య దెలిసిన నేమిగాని, నేను పొల్లు చెప్పలేదు గదా? ఇంక నేదియు నడగవలదు. సుఖముగాఁ బోయి గృహంబును చేరుము. పోయిన తరువాత నీ భార్యతో ‘రోహిణియట! చాకలివారి పడుచు. నేను పోయి యుండిన చోటున నుండి వచ్చుచుండఁగా నన్ను చూచి యిటుల చెప్పినదని నా మాటలన్నియు నెఱింగించి తన క్షేమమును విచారించితి నని చెప్పము’ అని యింటిలోని కేగెను.

అచ్చెరువుతో వైశ్యకుమారు డటఁ గడలి సత్వరముగా నడిచి భార్యయొద్దకు వచ్చెను. పతిరాక కెదురుచూచుచుండిన యిందుమతి యతిండురాగానే నమస్కరించి పాదప్రక్షాళనమునకు నీళ్ళు దెచ్చి యిచ్చి, లోనికి వచ్చింతట సుఖాసీనుఁ జేసి. వినయముతో “ప్రాణేశ్వరా! నీవు పోయినపుడు గహన మధ్యంబున తటస్థించిన చో-రాహి-వ్యా-క్రూనలంబుల వలని బాధ నవలీలందప్పించుకొని సుఖమున మరలి వచ్చినందుల కెంతయు సంతసించుచున్నాను. నీవరిగి యుండిన గ్రామములో రోహిణి యనుపేరుగల చాకలిజాతి భామిని నా క్షేమమును విచారించినదిగదా! నన్ను గూర్చి యామె విచారించినపుడు నీకు వింతఁగాఁ దోఁచియుండును” అని పలికెను.

. భార్యమాటలు వినగానే యాయువకునకుఁ గలిగిన యాశ్చర్య మింతింత యనరాని దయ్యెను. క్రొత్తచోట మొగమెఱుకయైనను లేని

స్త్రీయొక్క తన భార్య నెరింగిన దానివలె చెప్పటయు, దన యిల్లా లాచాకిత నెరింగియున్న దానివలె పలుకుటయు నతని కద్భుతమును రెట్టింపఁ జేసినవి. గోవిందుండు జాయను జూచి, “శాంతామణీ! రోహిణి నిన్నును, నామెను నీవును నెలుల నెరింగియున్నాఁర! ఆమెయు, నామె వలెనే నీవును నరణ్యమార్గమధ్యంబునఁ దొడరిన నాయాపదల నెవ్వధంబునఁ దెలిసికొంటిరి? ఇందలి రహస్యము నెరింగించి నాలోఁ బొడమిన యాశ్చర్య సంతయంబులను నివారింపు” మని యడిగెను.

ఇందుమతి చిటునగ వంతుండుగా “హృదయేశ్వరా! జాతీయందు చాకితియైనను రోహిణి పరమ పవిత్రచరిత్ర, మహాపతివ్రత, సావిత్రీ యనుంధతీ, యనసూయాదులైన సాధ్వీమణులకు సాటియైనది. అనాథారణ మహిమగలది. కాఁబట్టి భూతభవవ్యద్వర్తమాన కాలంబుల విషయంబులెల్లను నామెకున్నులగట్టినట్లు తోచుచుండును తనప్రభావము చేత సర్వమును, సప్తణ్యవతి తెలిసికొని నీతో నెలుల మాటలాడినది. నన్ను తా నెఱుంగుట ను నామెయహిమయే కారణము ఇంక నావిషయ మునిననో, భవదీయ పాదసేవా ఫలాతిశయంబున నట్టికీర్తిని నేతను గడించియున్నాను. స్త్రీల చిత్తలగు పతివ్రతకు లోకంబులు మా స్మృతింబులై యుండును. వారి లెలదూరమున నుండినను నొకరినొక రెఱుంగని వారై యున్నను నొఁదొరుల వృత్తాంతమును సులభముగాఁ దెలిసికొనుచుండగలరు. భవద్రక్షణార్థముగా నే నొసంగిన పుష్పము పతివ్రతా మహత్వ కల్పితంబై నదియే కాని వేఱుకాదు” అని వచించెను.

పై శ్రవనందనుండు తన భార్య దెప్పిన విషయంబులు విని యామె యంతటి మహాసాధ్వీ యగుట నప్పటివరకును తా నెఱుంగకుండుటకు వగచి, పరమానంద మగ్నుడై కులపతి నొతయు మెచ్చియది మొదల సుందరాంగిపై తొల్లింటికంటె నధికానురాగంబు గలిగి సుఖముగా కాలమును బుచ్చుచుండెను.

పతివ్రతలలో నుత్తములైన యిందుమతీదేవి భవానిని భక్తితో పూజించుచు, తల్పిసాదంబున సకల సంపదలను బడసి, వృద్ధులైన తల్లి దండ్రులను, దైవసముదైన వల్లభుని భయభక్తి విషయవిధేయత లతిశయింప సేపించుచునిరంతరము నతిథులను, నభ్యాగతులను సత్కరించుచు పేదలయందు దయయు శాంతమును నొరిమియుం గలిగి పుత్రిపాత్రాభి

ప ద్మా వ తీ దే వి క థ

వృద్ధి విలసిల్లగా నొప్పుచు, జగత్ప్రభాతిని గడించి స్త్రోత్రపాత్రయు
ప్రాతఃస్మరణీయుడనై వర్తించుచుండెను.

ఇందుచుతీదేవి కథ సంపూర్ణము

ప ద్మా వ తీ దే వి క థ

త్రివిక్రమ పురంబను పట్టణంబును రాజరాజ నెడి సర్వేశ్వరుండు పరి
పాలించుచుండెను. అతని పట్టచుహిసి, భానుమతీదేవి. ఆరాజ దంపతు
లకు వరుసగా పద్మరాభుడు, పద్మమిత్రుడు. పద్మనేత్రుడునను కొడు
కులు మువ్వకును పద్మినీదేవి యను కూతురును గలిగిరి. వారిలో పద్మిని
యనన్య సామన్య లావణ్య విలాసాదులయందును, సుగుణ సంపదయం
డును వన్నె కెక్కినదై యొప్పుచు చిన్నతనమున నే నకల విద్యలును
గ్రహించి తల్లిదండ్రుల కల్లారు ముద్దుగాఁ బెరుగుచు, క్రమముగా వర్ధిల్లి
పూర్ణ చంద్రునివలె శోభిల్లుచు, యావనవత్తియై యుండెను.

తల్లిదండ్రు లపుడు కుమార్తెకు పెండ్లి చేయఁదలంచి, యశోకవర్ధ
నంబను పురాధిపుని కుమారుండును, రూపసుగుణ లక్షణాదులందు తమ
కూతునకుం దగినవాడునునగు సత్యశీలుండను వానికొసంగి శుభముహూ
ర్తమున వివాహమహోత్సవ మత్యంత వైభవముతో జరిగించి, విందులు
పేడుకలును నొరింపుచు కొన్నిదినము లల్లుని దమయెద్ద నిలుపుకొని
యుండి పిమ్మట సుతా జామాతల కనేకములైన ధన కనక వస్త్రాభరణా
దుల నొసంగి తమ కుమార్తెను అల్లునివెంట న త్తవా యింటికిఁబనిచిరి.

పద్మినీదేవి భర్తతో నరిగి శ్వశుర గృహంబుఁ జేరి నంతట,
యందును, సత్తమాదులయందును భక్తిగల్గెదై తనకు భర్తయే యిష్టదై
పంబుగాఁ దలంచి, సంతతంబును సర్వవిధంబుల నతనికి ప్రియంబగు
తెలుగున సేవలు సలుపుచు, వాణి, లక్ష్మి, భవానుల సువర్ణవిగ్రహా బు
లను భక్తితో త్రికాలముండును బూజించుచు బ్రాహ్మణులకును, పేద
వారికిని, దానధర్మము లొనరించి సంకృష్టులం జేయుచు, నిష్కళంక
చిత్తయై వర్తించుచుండెను.

కొంతకాల మీవిధమున జరిగినంతట ప్రబలుండైన శత్రురాజు
కండు హటాత్తుగా దండెత్తివచ్చి పట్టణంబును ముట్టడించుటయు, నతని

నోర్చుటకు తగిన బలిమి లేమింజేసి, పద్మినీదేవి యత్తమామటను భర్త యును పట్టణముఁజేచి యంతఃపురస్త్రీలను వెంటగొ, గూఢమార్గమునం బోయి యొక మహారణ్యములోఁ బ్రవేశించి, యందొక రహస్య కట్టర మును గల్పించుకొని వసించుచుండిరి.

ఇవిధమున కొన్నాళ్లు జరిగినంతట, రాజరాజ భూపాలునకు తన వియ్యంకుని రాజ్యము బోవుటయు, నతండు కుటుంబసహితంఁడై యెటకో పాటిబోవుటయు దెలిసి, వారిని కలుపుట మనుష్యులను బనిచి వెదకించెను. కాని వారిబాడ నెవ్వరును దెలిసికొన లేకపోయిరి. సుకుమార గాత్రయగు తన ముద్దుకూతురునకు నల్లునకును సంభవించిన కష్టదశను గూర్చి మిక్కిలి చింతాశ్రాంతంఁడై పరివ్రామించుచుండెను.

అంతవఱకు పురాధిపతి వనంబునున్న సమయమున నొక దిన మతని పుత్రుడగు సత్యశీలుడ ఘనగ్రహణార్థమై యందందుం దిరుగుచు, నీరుపట్టుకొని, జలంబు లరయుచుం బోయిబోయి యొక కొండ దరినుండిన సరోవరంబు నొక దానింగాంచి యందలి మధుర జలంబులం గ్రోలి యొక్కింత తడవు తత్తీరంబున గూర్చుండెను. సత్యశీలుడటుల పోయి, కొన్ని ఫలములును గడ్డలు సేకరించుకొనివచ్చెను. అతడు సుఖముగా వచ్చినందుకు తల్లిదండ్రులును భార్యయు సంతోషమును పొందిరి. అంతట భార్య తన ప్రాణేశ్వరునింజూచి “నాథా! మీరు తడవురానందుకు దిగులాండి మిక్కిలి కుండుచుంటిని. క్రూరమృగ సంకలంబై నది గదా ఈయడవి! మనకిది కష్టకాలమగుటచే నేనమయమున నేమిసంభవించునో యను సంశయము గలిగి నేను పడుచుండిన పరితాపమునకు మేరయే లేదు ఎట్లో దేవుని దయవలన నేయుపద్రవమును లేక మీరు వచ్చితిరి. మిమ్ము చూచినంతట నామది కదుటఁబడినది యిట్టి! నేడు మీరాక కింత యాలస్య మగుటకు కారణమేమి?” యని యడిగెను.

సత్య:—కారణము లేకుండిన నుండుదునా?

పద్మి:—ఆ కారణమునే యడుగుచున్నాను.

సత్య:—నేడు కొంత దూరములో నుండెడి కొండసమీపమునకు బోయినాడను, అందు మంచి పండ్లుండునని నా తలంపు.

పద్మి:—మీరు తెచ్చిన పండ్లు అచ్చట దొరికినవేనా?

సత్య:—కాదు కాదు, ఇవి యడవిలో నచట వట సేకరించితిని.

పద్మి:—ఐన, మీ రంతదూరము బోయినది వ్యర్థమేగదామైన.

సత్య:—వ్యర్థముగాలేదు, ఒకవిధమైన లాభమునే పొందితిని.

పద్మ:—ఆ లాభ మేదియో చెప్పవలయును.

భార్య యిటుల నడుగగానే యతండు నవ్వుచు తన యెడలొ గుప్తముగా దాచుకొ యుం యొక విధమైన చిన్న 'కటి సిగి నతిచేతఁ బెట్టి 'దియే నేను పొందిన లాభము' అనెను.

ఈ చిరుపండుకా? అంతదూరము పోయినది, నన్ను పరి జేయుటకై గాఁక 'లు నీ పన్నుగడ?

సత్య:—మొదట! నాని.
పద్మ:—మీరెట్లు ను హాస కులుగ నాబుద్ధికిఁగోచిన!
భార్యమాటకు నవ్వుచు రాజపుత్రుఁ డప్రియద్రుష్టులతో

జూచి "బును, సంబ జాగ్రత్తిగా దాచుకొనియుండి సీతొసంగిన దాని కారణమున వినుము. నేడు నేను వాడుక గా బోవు దారిఁగాక మఱియొక ప్రక్కఁ బోయితిని, యొకచోట కొండలోయలో వృక్షములు దట్టముగాఁ బరిగి యుండుటం గాంచితిని. అచ్చట మంచిఫలము లుండవచ్చునని తలంచిన వాడనై, దుష్టమృగములుండునేమో యని సయితము సంశయింపక యందుఁ జొచ్చితిని. అట్టివేనియును గనుపట్టలేదు గాని, యొక చెట్టు మొదట మహాత్ముడొకడు గూర్చుండి యేమో ధ్యానించుకొనుచుండెను. అతనిం జూచి నేను వెఱపులేక సమీపించి భక్తితో మ్రొక్కి చేతులు గట్టుకొని ముందు నిలిచితిని. ఆ మహానుభావుఁడు కొంతతడవువరకు నాతో నేదియుం బలుకక యట్లేనన్న జూచుచుండి, పిమ్మట పూర్వమె రింగియున్న వానివలె ప్రియముతో 'రాజకుమారా! పాపము! రాజ్యమును గోలుపడి తల్లిదండ్రులతోడను, పరమ సాధ్వియైన భార్యతోడను వచ్చి దుర్గమారణ్యములోజేరి కాయగసురులు దినుచు కాలము గడుపుచుండెడి నిన్ను జూడగా నాలో నెంతయు జాలిబాడముచున్నది. అయినను, నీకు మంచికాలము రాగలదు. వెఱవకుము, బుద్ధిమంతుడైన మనుజుఁ డాపత్సంపదలకు చింతాసంతోషములను బొందడు. నీవును దైర్యముతో నుండుము. ఇదిగో! ఈపండును గొనిపోయి నీ భార్య కొసంగుము. నీకా మెయం దొక సుపుత్రుఁ డుదయించును. కొడుకు గలిగినంతట కొలఁది దినములలో రాజ్యప్రాప్తియు సర్వసౌఖ్యములును నీకు కలుగును' అని పలికి తనదగ్గఁ బెట్టుకొనియున్న యీపండు నిచ్చెను. నాస్థితనంతయుఁ

పతివ్రతల కథలు

దెలిసి యాలాగు చెప్పట నెంచి యాశ్చర్యంబునొంది, యతండు సామాన్యడగు మనుజమాత్రుండుగా నుండఁడని యెంచి పండుగై కొని మరల మ్రొక్కితిని. అతఁడనజ్ఞ నొసంగటము, వీడ్కొని వచ్చుచు మరలి జూడఁగా కోనయు నతిండును మఱి నాకండ్ల గోచరింపలేదు. అద్భుతముగాఁ దోచినది. అది సామాన్యముగా నుండు ఫలము గాదని యెంచి నీకొసంగతిఁ జూచి! యని చెప్పెను.

పద్మి:—ఇట్టి దశలో మనకు బిడ్డలు గలుగవలయురా? అనెను. “బిడ్డలు యెట్టిదశలో గలిగినను వలదని యెవరు చెప్ప నెంతరు?” అని లికి పండును దినుటకు పురికొలుపుటయు, నామె దానినిగొని భక్తితో భుజించెను. తత్ప్రభావమున సకలైశ్వర్యములును తొలఁగి వెతలొందుచున్న సమయమున పుష్కహారణ్యములో పద్మినిగర్భనతియయ్యెను. ఎట్లో వారు కాలము గడుపుచుండిరి. ఆమెకు నెలలకు యొకశుభలగ్నమున పూర్ణ చంద్రునివంటి కుమారుని గాంచెడి. పానిముఖము చంద్రబింబమువలె నుండుటవలన శిశువునకు చంద్రహాసుడని తల్లిదండ్రులు పేరుబెట్టిరి. ఆ యడవిలో నట్టి రహస్య ప్రదేశంబులో, జాతకారాదీక్రియలు నెరవేర్చుటకు దగినవార లేవ్వరుగలరు? వారే యాకార్యములు నెరవేర్చిబిడ్డను గారాబముతో బెంచుచుండిరి. దినదినప్రవర్ధమానుండై చంద్రహాసుండు తల్లిదండ్రుల కల్లారుముద్దుగాఁ బెరుగుచుండెను.

అపుడు పద్మినిదేవి యత్తమామలు విరక్తచిత్తులై కోరికలువిడిచి కొడుకును, కోడలిని. మనుమని దీవించి వారిని వీడ్కొని యడవిలో చాల మారముపోయి యొక పుణ్యనదీతీరమున నాశ్రమము నేర్పరచుకొని తపము జేసికొనుట కాంభించిరి. పద్మినియు నామె పతియు నచ్చటనే యుండి, తమకు సకలైశ్వర్యములు కుమారరత్నంబైన చంద్రహాసుండే యని యెంచి సంతుష్టులై కాలము గడుపుచుండిరి. ఇట్లు కొంతకాలము జరిగినది. ఇపుడు చంద్రహాసున కై దేండ్లు నిండినవి.

ఒకనాడు వాడుకప్రకారము సత్యశీలుడు భార్యను ముద్దుకుమారుని యుసిపట్టున నిలిపి కేంద్రమూల ఫలాదుఁడు సంగ్రహించుకొనివచ్చుటకై ఖడ్గంబు కేలంబూని యడవిలో నొకవంకను బోయెను. అట్టి సమయంబున ధర్మదేవత పద్మినిదేవియొక్క పతిభక్తిని పరిశీలింప దలంచి కాయగనయలకై దిరుగుచున్న సత్యశీలుని సమీపించి క్రూరసర్పాకృతిం దాల్చి బురకొట్టుచుఁ బోయి యతని పాదంబును గజచి యొక పాదలో

దూరీ మాయమయ్యెను, దారుణంబైన యానర్ప విషము కడు త్వరితముగా శరీరమున వ్యాపించుటయు నతండు నిలువలేక స్మృతిదప్పి క్రింద బడి యసువులు విడిచెను.

ఎప్పుటివేళకు కాథుండు రాకుండుటయు పద్మిని దిగులొంది నలుగులకులు జూచుచు దుఃఖా క్రాంతయైత త్తటించిదొడంగెను. దూరముగా బోయి యుండి మర వచ్చుటలో తడవయ్యె నేమోయని కొంతతడవు పతిరాకకై నిరీక్షించెను. కాని లాభము లేకపోయినది. ఆమెకు పొంగి పొలి వచ్చుచున్న శోకము నాపుకొనలేక పోయెను. తన ప్రాణేశునకే యుపద్రవమునులే సుఖముగా రావలయునని ఎందఱు వేల్పులనో వార్థిం చెను. ప్రయోజనము లేకుండెను. ఆయబల యేమిచేయును? జామురాత్రి యైనది. ఉనికిపట్టున నిలుచుట కామెకు సులభమైనను నిష్ప్రసాదముగా నుండ లేదు. గుండెనిబ్బరము కేసుకొని బిడ్డను చంక నిడుకొని పతిని వెనకటకై యరణ్యమునోబోవ దొడంగె. వెన్నెలకాలమైనందున చెట్లయాకల సందులనుండి పొడ వెలుగు కొంచెముకొంచెమునేలపై బడుచుండుటంబట్టి యా వెలుతురు సహాయమున చెట్టు పుట్టలు ముఱ్ఱు పొదలుం దప్పించు కొనుచు 'ప్రాణేశ్వరా! నామనోహరా! ప్రియవల్లభా!' యనియెలుగెత్తి పిలుచుచుం బోవదొడంగెను. స్థలనిర్దేశములేకయు, దిక్కు తెలియకయు నాలాగున దిరుగుచున్న యాశోమలాంగికి నలువంకలను చాపున పులులు, సింహములు మొదలైన దుష్టమృగములు కూయుట వినవచ్చుచున్న యామెకు గలుగుచున్న భయమునకు మేర లేకుండినది.

ఈక్రమంబున బోవుచున్న తన, ధర్మదేవతయే కొనివచ్చి యాచిగురుబోణిముందు బెట్టెనో యనునట్లు భర్తమృతక శేఖరంబామె కంట నొకచోటఁ బడి యుండుట గాన్పించెను. చూడఁగానేయామె గుండెలు బ్రద్దలయ్యెను. బిడ్డనుదించి "హా! హృదయేశ్వరా!" యని యామె మూర్ఛిల్లి క్రిందబడినది. ఎట్లోకొంతపడికి చెలివినొంది భర్తదేహముపై బడి పలవించుచు, మృగంబులెవ్వయు నచ్చోటికిఁ జేరకుండుటయు, శరీరంబున గాయమైనను లేకుండుటయుం జూచి, దుష్టసర్పం బేదియో గఱచుటవలన మృత్యుండై యుండవలయునని యూహించి, రాజ్యసంపదలు బోగొట్టుకొని యడవులపాలై యల్లాడుచుండినను, తమయెడలఁ గనికరము లేక తమ కట్టి కీడుపరచిన దై వంబుదలచి "ఓ దీనదయాపరా! పరమేశ్వరా! నీపట్ల నేనేమి యపరాధ మెనర్చితిని? పుత్రవతిని నన్ను

నింతటి యాపదలను బొందించుట కరుణామయుండగు నీకు న్యాయము గాఁ దోచినా?” యని పలుకుచు “మనోవల్లభా! ఎవతెను నీవు ప్రాణ త్యాయముగ దలంచుచుంటివో, యట్టి ప్రియపత్ని వాపోవుచుండ కన్నులు విచ్చిచూడవేల? ఏల పలుకకుండెవవు! పీడ ముద్దుకుమారుడు చంతజేరి పిలుచుచున్నవాడు. ప్రీతితో నెత్తుకొని ముద్దాడుము ప్రియనాథా నీవు లేకుండినచో, నిక నాకు లోకమెక్కడిది? నీమార్గముననుసరించుట దక్క వేతేమిగలదు? నోరెఱుంగని యాపసిపాప గతియేమి కావలయును? ఏమిచేయుదును? హా! నాథా! నాథా! మాకేమి గతియున్నది?” అని అతని గుణవిశేషములను, తనకుగల భక్తియు, నుడువుచు, క్రుంగి వాపోవం దొడంగెను. ఎంత యేడ్చినను, దట్టమైన యా నట్టడవిలో, యామె రోదన మరణ్య రోదన మనెడు వాక్యమును సార్థకము గావించెను. లోక మస్తమించినట్లును, భూమి క్రుంగివాయి నట్లునుతోచు చుండగా పరితాపమొంది యా యిందువదన యవ్విధంబున నల్లాడుచున్న సమయమున నాకాశమందుండి కొన్ని యశరీర వాక్కులు క్రింద విసరించిన విధమున నామెకు వినవచ్చెను.

“ఓ రాజపుత్రీ! నీపతి సర్వవష్ట్యుడై మృతినొందెను. నీకు పతిపై ప్రీతియు భక్తియుం గలుగుటయే నిజమగునేని భర్తను బ్రతికించుకొన వలయుననెడి కోరికగలిగి యెట్లైన జీవింపఁ జేయదలంచెదవేని, నీ దంత నుండెడి వంశవర్ధనండైన నీకుమారునికత్తుక ద్రెంచితివేని నీభర్తపునర్జీవి తుండగును. అటుల ప్రాణమునకు బదులు ప్రాణము నొసంగిననే కాని మఱి యేవిధమునను, నీకు లాభము గలుగదు. ఇచ్చగలదేని కొడుకుం జంపి పతిని బ్రతికించుకొనుము. ఆలాగునజేయ నొల్లవేని మిన్నక నీయిచ్చుం బొమ్ము” — ఇవియే యామాటలు. పద్మినికి భయాశ్చర్యకరములై యుండెను.

ఆ యశరీరవాక్కులను విన్నంతట యామెకు పలుయోచన లంకు రించినవి. ‘ప్రాణత్యాయమును, దైవసముడునగుభర్తను బ్రతికించుకొనుట ముఖ్యము. అప్పుడు చేతులార కన్నకొడుకును జంపుకొనవలయును. ఒకవేళ తెలిచి, పతిగంటె కుమారుండధికుడు గాఁజాలదని వధించినచో నంతర్వాణి వాక్కు లెట్టివియో! నావిభుండు జీవింపజేని కొడుకును నయితము గోలుపోయి, దిక్కలేని రెక్కలు విడిగిన పక్షివై యల్లాడవలసిన దాన నగుదునుగదా? ఏమి చేయుదును? ఈ యశరీర వాక్కులనుసమ్మట్ట

గాని, నమ్మక మానుటగాని యెట్లు? అని పెక్కురీతుల నాలోచింపఁ దొడంగెను. కళవరమును పొందసాగెను. కడపట సర్వవిధములను, పతి ప్రతయైన యతివకు తన నాథునికంటె యెక్కువయైన దేదియును లేదనియును తొమ్మిది నెలలు మోసి కని పెంచినవాఁడను, సకల శుభ లక్షణములను గలిగి యల్లారు ముద్దుగా వర్తించుచున్న వాఁడను నగు నోరెరుంగని బాలకునిం జంపియైనను ప్రాణవల్లభుని బ్రతికించుకొనుటయే యుత్తమ పథంబని యామెకు దోచినది. అలాగున జేయుటకే యామె నిశ్చయించెను.

అంతట నాసాధ్వీమణి మనంబున దైర్ఘ్యంబుఁ తాదుకొలిపి సర్వమును భగవత్సంకల్ప ప్రకారము జరుగగలదని నిశ్చయించి పతిపదంబును మనంబున నిలిపి, సర్వరక్షకుడగు నిందిరా సుందరీ వల్లభుండగు కంజలోచనుని ధ్యానించి, “ఇక్ష్వార్యంబువలన శిశుహత్య దోషంబు నన్ను నంటకండునుగాక” యని పలికి. యట గ్రిందఁబడవైచి యున్న డగు తన నాథుని బాలుంగొని, కసుమకోమల గాత్రుండైన కుమారుని కంతంబుఁ దెగవేసెను. కాని తెగినదికాదు. “ఏల? గుఱితప్పినదా?” అని యెంచి, యామె రెండవసారి కృపాణంబును మీదికెత్తి “నిజముగా నేను పతిభక్తిగలఁబచ్చిల నగుదునేని, యీ బాలుని కంతంబు దునియును గాక! నావిభండు పునర్జీవితంఁ డగునుగాక” అని వ్రేయ నుంకించెను.

అప్పుడు బిగ్గరగా “అగుమాగుము! వేగిర పడబోకుము” అనెడి బలుకు లామెకు వినవచ్చెను. “ఇది ఘోరారణ్యము, రాత్రికాలము, నిర్మానుష్యస్థానము. ఇట్టిచోట యీకాలమున నవ్విధమున బలుకుచున్న వారెవ్వరు?” అని యామె కెలంకులు బరికించుచుండు సంతలో, దివ్య స్వరూపుడైన మహాపురుషుఁ డొక్క డామె ముందు సాక్షాత్కరించెను. తేజస్వరూపుడైన యాదివ్యాకారునిం జూచి యశ్శోమలాంగి తటాలున కేలం గీలింఁచియున్న వాలును నేలంబడవైచి, యమృతహనీయునకు ప్రదక్షిణ సమస్కారము లాచరించి కరంబులు మోడ్చి పలుకుటకు నోరురాక యట్టే నిలిచియున్న యామె కాపురుషుం డిట్లనియె.

“పుణ్యవతీ! సాహసంపకుము. కన్నబిడ్డను చేతులారఁ జంపుటకు నీవలె నెవ్వరైనను సాహసంపుదురా?” అని నవ్వుచుం బలికిన నామగున “దేవా! ఇట్లు ప్రత్యక్షుండైన నేను చేయబూనిన కార్యమును వారించిన

పుణ్యస్వరూపుడవైన నీ పెద్దండవో తెలిసికొనజాలకున్నాను. నాయక రాధములను తమింపుము. మృతుండైన రాపతి పునర్జీవితమగుట కిటు వంటి పనిఁ జేయవలయునని యశరీర యాదేశించుటంజేసి అతివకు పతియో యాధారమగుటవలన బిడ్డను జంపి యైనను వల్లభుని బ్రతికించుకొనుట మేలుగా నెంచి యాకూరకృత్యమునకు గడంగితిని. గాని ప్రారస్థ భావంబుచే నిట్లు చేయఁబూనిన దానను గాను” అని విన్నవించెను. అమె పతిభక్తినిఁ దెలిసికొన దలంచిన ధర్మదేవత యాపలుకులు విని సంతసించి యాలాగున చెప్పెను.

“ఓ సాధ్వీమతల్లీ! నేను ధర్మదేవతను లోకస్తుత పవిత్ర చరిత్రవగు నీశీలమును, పతిభక్తినిఁ బరీక్షింపగోరి సర్వరూపమును చాల్చి నీ భర్తను కలుచితిని. అతండు మృతినొందినవానివలె గాఢ మూర్ఛనొంది యున్నవాఁడుగాని మరణింపలేదు. పతి మృతు డయ్యెనని నీవు హాసపుచుండగా నీకు వినబడిన వాక్కులను నేనే చెప్పి, పతిగొర్రై సజీవుండై యున్న కన్నకుమారునిఁ జంపటకు సాహసించువా? లేక పుత్రవాత్సల్యమును విడువక యాకార్యముఁ జేయనొల్లక, ‘కాలము దీటి మరణించిన వానికై, ఏవో వినబడిన పలుకులు నిజములని నమ్మి పుత్రుని బ్రతికి యున్నవానిని, సకల శుభలక్షణములకు గలిగి శోభిల్లుచున్న వానిని చేతులార తల్లినగు నేను వధించి యామహాపాతకము నొడిగట్టుకొనుట యెట్లు?’ అని తలంచి, అశరీరి చెప్పినట్లు చేయుటనొల్లక మానుదువా? యనెడి విషయము నెఱుంగుటకొఱకే యిటువంటి పన్నుగడ బన్నితిని. నీ పన్నునో మహాపతివ్రతపు. భర్తకు మించిన దేవియను గలుగదనెడి నిశ్చయముతో మనోవాక్యాయ కర్మలయం దెల్లపుడును వేఱుబుద్ధి లేక పతిని సేవించుచుండెడి దాన వగుటచే, ‘కడుపునఁ బుట్టిన బిడ్డఁడుగదా?’ యని సంశయింపక ‘ఈ కుమారుండు మరణించినను మరణించుగాక, నావల్లభునికంటె కుమారుం డధికుఁడ గానేరఁడని యెంచి నందనుని ఖండించితివి. అమ్మా! నీ ధైర్యమునకును, తెగువకును, భర్తపైఁ గల భక్తికిని, మనశ్శుద్ధికిని నేను మిక్కిలి సంకసించితిని. నీకేమి వరము కావలయునో యది యొసంగెద నడుగుము” అని పలికెను.

ఆ మహాపురుషుండు తాను ధర్మదేవతనని చెప్పగానే పద్మిని దేవి యత్యంత భయభక్తుల కలదై నమస్కరించి “స్వామీ! మీపాద

సేవకురాలవగు నాయందు కనికరించి వరంబు నొసంగుదు లేని, నా ప్రాణేశ్వరుండు మరణ తుల్యంబైన మూర్ఛనుండి తేటి నిర్వా ధగా లేచునట్లు వరంబుఁ బ్రసాదించు” మని యడిగెను. ఆమె యట్టితఱి నైనను తాను వరమొసంగుట సంసిద్ధుండై యున్నప్పుడైనను, తన భర్తతోడ కుమారుని సయితము జీవింపఁజేయులాగున గోరిక, భర్తను మాత్రమే బ్రతికింపు మనుటను విని యాశ్చర్యమొంది యామె స్థిర చిత్తంబు కెంతయు మెచ్చి “రాజపుత్రీ! నీవంటి పుణ్యవతి లోకంబున మఱియొక ర్తుక యుండదని తెలిసికొంటిని, వినుము! నీ హఠుండశ్రముండై లేచునిట్లును, నీకమారుఁడు జీవవంతుఁ డగునట్లును, పోయిన మీరాజ్య సంపదలు మరల మీకు లభించునట్లును మూడువరములు ప్రసాదించితిని. ఇచ్చటి నుండి మీ కటీరమున కరిగి యట నేటిరాత్రి గడిపి, యరుణోద యంబున ప్రయాణంబై విడిచి వచ్చిన మీపట్టణము చెంత కరుంగుదు. పిమ్మట మీకు సకల సంఘములును సంఘటిల్లగలవు” అని యాదేశించి ధర్మదేవత మాయమయ్యెను.

అంతలో నామె వల్లభుండును కుమారుండును నేత్రమయును లేక జీవముల బొందిరి. అపుడు సత్యశీలుడు తన భార్య కుమారసహితయై రాత్రికాలమున సంతదూరమునకువచ్చి యుండుటంగాంచి యాశ్చర్య మొంది తనకు సంభవించిన యాపద నామె కెఱింగించి “నాస్థితి నీ కెట్లు తెలిసినది? ఏలాగున నన్ను గనుఁగొంటివి?” యని యడిగెను. ఆమె జరిగినదంతయును, తు-చ-తప్పక మగఁతో చెప్పెను. సత్యశీలుడు ధర్మదేవతం దలంచి మ్రోగి భార్యపుత్రుల దోడ్కొని తాము వసించుచుండిన పర్ణకటీరమున కరిగెను.

మఱునాడుప్రాద్దు పొడపున పద్మినీ చంద్రహాసులను వెంటఁ బెట్టుకొని ధర్మదేవత యాజ్ఞప్రకారముగా స్వపుర సామీప్యమునకుఁ బోయెను. అపుడు తమ రాజ్యము నపహరించిన రాజు మరణించి మఱి తగిన పాలకుఁడు లేకున్నందున. పౌరులును ప్రధానులుం గూడి యాలొ చించి యేనుఁగుచేఁ బూలమాలిక నొసంగి యది యాదండ నెవఁ మెడలో వేయనో వానిని రాజుఁ గావించుటకై నిశ్చయించి యక్కే దానిని విడిచిరి.

ఆ యేనుంగు పురంబును దాటివచ్చి యాసమీపమున నుండిన సత్యశీలుని మెడలో దండను వైచెను.

అతడు తమ రాజనందనుడే యగుటఁగాంచి, యచ్చటి కతని నా సమయమునకు వచ్చుకట్లు చేసిన దేవిని నందఱును గొనియాడిరి, మహాపతివ్రతయగు పద్మినీదేవి, సమస్త సుఖములు ననుభవించుచు, పతివ్రతారత్నంబనెకి ఖ్యాతిని బొందినదయ్యెను.

పద్మావతీదేవి కథ సంపూర్ణము

8. ప్రియంవదక

మధురా నగరంబున బలభద్రుండును సాలెవాఁడొకఁడుండెను. అతడు మిక్కిలి సజ్జనుండు. కాని పేదవాఁడు. కలవృత్తియైన నేతపనియే యతనికి జీవనము, పితౄర్జితమగు చిన్న యిల్లుమాత్ర మొకటి కలదు. అతనిభార్య కాంచనవల్లియను పేరుగలది. స్త్రీలలో కడునుత్తమురాలని యెన్నఁదగిన సుగుణవతి. బలభద్రుండు తనభార్య పనులందు తోడ్పడు చుండగా సాయంకాలము వరకు నేతసాగించి, దానివలన రాఁబడిన కూలింగొని సూర్యాస్తమయ సమయంబున నంగడికిఁబోయి ఉప్పుపప్పు బియ్యము మొదలైన భోజనసామగ్రిలం దెచ్చియిచ్చును. కాంచనవల్లి యంతలో యింటిలోని పనులను చక్కఁబెట్టుకొని సిద్ధమగుచుండి భర్త రాగానే తెచ్చిన వస్తువులంగొని వంటచేయును. అంతటి పేదవారై యున్నను, వార లిరువురను తమకుఁ గలిగినంతలో నతిథులుగాని, యభ్యాగతులుగాని, తటస్థించినచో కొంతవారికిఁబెట్టి శేషమును రెండు భాగములుచేసి, మఱునాటికని యొకపాలు పెట్టుకొని మిగిలిన యన్నమును భార్యభర్తలు భుజించి, భగవంతుని ధ్యానింపుచు, నేవైన సత్కథలును సద్విషయములును నొకరితో నొకరు వివరించుకొనుచు నిర్విచారులై శయనించి మఱుసటిఁనము వెచ్చమునకు దారిచూపు వాఁడు పరమేశ్వరుండు గలండని నమ్మి నిదురించుదురు. ఇట్లేవారు కాలమును గడపుచుండిరి. కొన్నినాళ్ళకు వారి కొక కూతురు గలిగినది. ఆమెకు తల్లిదండ్రులు ప్రియంవదయను రుఁబెట్టి తమ పేదరికమునకు దగినరీతిగా నెక్కుడు ప్రియముతోఁ బెంచుచుండిరి.

ప్రియంవద దినదినాభివృద్ధిని బొందుచుండఁగా, యాబాలిక

గుణములును, లక్షణములును చక్కని యాకృతియుం జూచి యిరుగు పొరుగు వారు సయిత మత్యంత ప్రియముగలవాడై మిక్కిలి కొని యాడుచు, నామె పలుకు ముద్దు మాటలు విని, ప్రియంవద యను పేరు తగినట్లే కుదిరినదని సంతసించుచుండిరి. క్రమముగ ఆమెకు పదు నాఱు సంవత్సరములు నిండినవి. యౌవనవత్తియైయున్న యాముగువం జూచి తల్లిదండ్రులు వివాహముఁ జేయ నెంచి వరాన్వేషణముఁ జేయ నారంభించిరి.

ఈప్రకారము విచారించి కర్దముఁ డనకీ పేరుగల బంధువులలోని వాడైన యొకని కుమారున కొసంగి పెండ్లిఁ జేసి యామెను భర్తవెంట నత్తమామల యొద్దకుఁ బంపిరి. ప్రియంవద యత్తవారి యింటి కరిగినది మొదలుగా పతియందును, శ్వశురులయందును భక్తిగలదై, సహనమును నడకువయు, ప్రియమును, శ్రద్ధయుంగలిగి, రేయింబవళ్లు వారి కుపచరించుట యందే కాలమును గడపుచుండెను. ఆమెభక్తి శ్రద్ధలంగాంచి కర్దముఁ డెంతయును సంతృప్తి నొంది, భార్యమీద నధికానురాగముగల వాడై, పరిపాటియైన కలిమిగల తమ సంసారమందామెకు యేకప్థమును గలుగనీయక మెలగుచుండెను. ఈవిధమున గొలదిదినములు గడచినవి.

కర్దముఁడు నివసించు గ్రామములో నొక బ్రాహ్మణుఁడు ప్రతి దినమును, నటంగల చిన్నగుడి ముందట గూర్చుండి పురాణముఁ జెప్పుచుండెను. వినుటకై వెళ్ళుచు స్త్రీపురుషు లచ్చటికిఁజేరి యతండు చెప్పెడి విషయములను శ్రద్ధతో విని పోవుచుందురు. ఈవిషయము ప్రియంవదకు తెలిసినది మొదలుగా, సాధారణముగా నద్గుణములు గలదగు నయ్యతివ తానుంబోయి యామంచి విషయములను వినవలయు ననెడి కోరికగలదై తనకు పురాణశ్రవణమున కనుష్ఠ నిమ్మని భర్తను ప్రార్థించెను.

భార్యయం దధిక ప్రీతిగలవాడైన కర్దముఁడు సంతసించి నిరాటంకముగాఁ బోయి విని రావచ్చునని యనుమతించి చెప్పెను. అది మొదలు ప్రియంవద యింటిపనులు దీర్చుకొని యత్తమామలకు వలయు నుపచారములు గావించి యందఱునుం జేరువేళకు తానునుంబోయి విప్రుండు చెప్పిన పురాణ గాథల నతిశ్రద్ధతోడను భక్తితోడను విని వచ్చుచుండఁ దొడంగెను. పురాణికుఁ డొక్కొక్క నాడును చంద్రమతి, సావిత్రి, దమయంతి, సుకన్య, యనసూయ, యరుంధతి మొదలైన

యొక్కొక్క పతివ్రతల చరిత్రములును, వారి మహిమయు, ప్రపంచమున వారు బొందిన గౌరవమును, కీర్తియును, పతివ్రతా ధర్మములును వివరించుచున్న విని, యామె తానును వారివంటి మహిమయును ప్రఖ్యాతియును, సద్గతియును నొందవలయుననెడి తిలపు-మిక్కుట మగుటయు, దృఢముగా భామినులకు దైవము భర్తలేయనియు, వారిని సేవించు పడఁతికి పొందరాని పదవి గలుగదనియు నిశ్చయించి, మొదటి నుండియును తాను సుస్వభావము గలదైనను పురాణము వినుటచేత మనంబున మఱియును భక్తి శ్రద్ధ లధికమయ్యెను. పనిచేయుచుండినను, నడుచుచుండినను, మాటలాడుచున్నను, నామెకు భర్తృపాదార వింద ధ్యానము దక్క మఱియొక తలంపు లేనేలేదు. అతని సేవయే ముఖ్యమైనది.

ఈవిధముగా పుణ్య గుణనిధియగు ప్రియంవద పూజయు, పతి సేవయు నేమరక చేయుచు, సర్వవివర్తనగలిగి వర్తించుటను చూచి యెల్లరును నాశ్చర్యమునొంది కొనియాడుచుండిరి.

మఱి కొన్నిదినముల కామె యత్తమామలును మరణించిరి. వారి యుత్తరక్రియలు క్రమముగా జరిగించి యైనంతట ప్రియంవదాకర్షణములు సంసార విషయములను శ్రద్ధతో చూచుకొనవలసివచ్చెను. అతఁడు వ్యాపారార్థముగా, తాను పెట్టుబడిపెట్టి చేయించిన వస్తువులు, అంగా వస్త్రములను గొని విక్రయించుటకై పంసర గ్రామముల కరుగుటయు; నొకటి రెండు దినములును, నొక్కొక్కపుడు నాలుగైదు నాళ్ళనుగూడ యింటికి రాకుండుటయు గలదు. అపుడు ప్రియంవద మాత్రమే యింట నుండును. ఆమె తన నాథుం డే యుపద్రవమును బొందక సుఖముగా యిల్లుచేరవలయునని యతఁడు పోయినది మొదలు మరలి గృహమును జేరువరకును తాను సంతతమును బూజించుచుండెడి గౌరీ దేవిని ప్రార్థించుచుండును. ఇట్లు కొన్ని నాళ్ళు జరిగినవి.

ఒకపర్యాయము కర్షణముడు వస్త్రముల ముట్టకై పోయినపుడు, తన గుడ్డలు ఖర్చుపడనందున గ్రామాంతరములు దిరుగుచుండుటచే నాలుగైదు దినములు యింటికి వచ్చుటకువలను గాదయ్యెను. అట్టి సమయమున కొండఱు దొంగలర్ధరాత్రి కాలమున కన్నమువేసి, యింటిలో ప్రవేశించి, యున్నంతవరకును వస్తువుల నపహరించి మాటలుగట్టుకొనిపోవుచు వారు, యేకాకిగాఁ బరుండి దొంగలరాక నెఱుంగక నిద్రించుచుండెడి

ప్రియంవదను చూచి యెంటిగా నుండుటయు, నామె కడుచక్కని దగుటయు నాలోచించి యామెపై మోహముఁగొని భంగపరచుటకు యత్నించిరి. మహాపతివ్రత యని యెంచక ఆ వొంగలకు నాయకుడై వవాడు మహాత్తర కామపీఠితుడై యా సుందరాంగి శయ్యను సమీపించెను అపుడు దైవికముగా నామెకు మెలకువ గలిగి లేచి యింటి లోని సందడివలన వొంగలు చొచ్చుటం దెలిసికొని, యేకాకియు నబలయునైన తానేమియుం జేయుటకు శక్తిలేకయు, నిరుగు పొరుగు వారిని బిలుచుటకు పాపకాశము లేక దొంగ యొక్కఁడు పట్టుకొని వచ్చుచుండుటయు, భయాతిశయమున నటచుటకు సయితము శక్తిలేక దగ్గుత్తిక పడుటయు, నామె కెన్నెన్నియో యాలోచనలు పుట్టెను.

ఆలోచించుటచే నేమి ఫలము? దొంగ దగ్గుటకు వచ్చెను. “ఓసుందరీ! నీపై మోహముఁ గొనిన నాకోర్కె దీక్షము. బల్లననినను నిన్ను విడుచుటలేదు. సందడిఁ జేసితివేని నీకుత్తుకఁ ద్రొంచెదను. ఇంత యేల నాయాశఁ దీర్చితివా నిన్ను ప్రాణములతో విడిచిపోయెదను. ఆలోచింపుము. ఇప్పుడిచ్చట నీకు దిక్కెవ్వరును లేరనుటఁ దలంపుము” అని బెదరించి మూర్ఖత్వమున బట్టుకొన వచ్చెను.

పాపము! ఆమె యేమిచేయును? ఎట్లు తప్పించుకొనును? మతిలేని భయమునొంది యొడలు వడంకఁనొడఁగెను. దైవసహాయము దక్కవేటు విధమైన యాధారము లేకుండెను. అటువంటి విపత్సమయంబున ప్రియంవద సదా పూజించి ధ్యానించుచుండు కాత్యాయనీదేవిని దలంచి “పరమేశ్వరీ! కరుణాస్వరూపిణీ! దుష్టసంహారిణీ! యాత్రితజన సంరక్షిణీ! ఇప్పుడు నీవుదక్క దిక్క వేటులేదు. నిరాధారనగు నాయాదు కనికరించి యీ దుర్మాద్యుని బారి బడికండునట్లుచేసి నన్ను రక్షింపుము రక్షింపు” మని యార్తయై ప్రార్థించెను. ఇంతలో చోరుఁడు మిక్కిలి దగ్గుటి పట్టుకొనుటకు చేతులు చాచెను. తిరస్కరించినను వాడు మరల కుండుటయు మానభంగ మేర్పడుట నిక్కమని తలంచి, యంత్ర కోపమును బొంది యుగ్రదృష్టులంగాంచి ‘ఓరీ! నీచాత్మా! నన్నంట రాక్షసు. దూరిముగఁ దొలంగిపోమ్ము ‘నిశీధకాలముగదా? ఇచ్చట సహాయులీ యుపతి కెవ్వరును లేరు గదా! యిచ్చపచ్చినట్లు వర్తించ వచ్చును’ అని తలంచితివి కాబోలు! ఇనీ! నాచెంతరాకుము. ఓరీ! నేను పరిశుద్ధ చిత్తనగు పతివ్రత నగుదునేని, నిశ్చలభక్తితో జగదంబయగు

భవానీ దేవిని పూజింపుచు నమ్మియుండెడిదాన నగుదునేని-నాపై పరమేశ్వరికృప నిక్కముగాఁ గలిగియుండునేని, పాపశీలుండవైన నీవును, నీకు సహాయులై యున్న యీ సీసహచరులును నీక్షణంబై విగతజన్మ లగుదురు గాక!" అని శపించెను.

పరమసాధ్వియైన యామె నోటనుండి యాపలుకులు వెలువడఁగానే, చోరనాయకుండును వాని స్నేహితులును మొదఘృనఱికిన చట్టవలె దిగ్గన నేలంబడి, విలవిలం దన్నుకొని ప్రాణంబులు విడిచిరి. దొంగలందఱును మృతినొంది పడినంతట యాశపములంగాంచి తనలో 'అయ్యో! ఇంతమందియొక్క సారిగా మరణించిరే! ఇందఱింజంపిన పాపమునకు పాత్రురాలనైతివే! ఇల్లు దోచుకొనినను, సంతతితోఁ బోవక దుశ్శీలుండగు దొంగల నాయకుండు, నన్ను భంగపఱచుట కెంచకున్నచో నిందరక్షను వీరికిటువంటి మరణము గలుగకుండును గదా! ఇందఱి చావునకును వీడొక్కరుండే కారణమయ్యెను. ఒక పక్షమున నేను చేసిన కార్యము మంచిదిగానే తోచుచున్నది. ఎట్లనగా, వీరుమడియకుండుదురేని మానభంగమునకు పాలై యుందును. ఆసంకట మిపు సతప్తిపొయినది. పాపము కలుగునని యూరకుండుటెట్లు? ఒకవేళ నా వల్లభుండువచ్చి యీ మృతకళేబరంబుంగాంచి నాకృత్యము నేరముగాఁగొని యేమనునో, యీ శరీరముల నేమిచేయుదును. లోకులు చూచినయెడల నేమిగాఁ దలంపుదురో ఎట్లు?' అని భయమును, సందేహమును వ్యాకులమును సంశయమును, మనంబున నంకురించుచుండఁగా నేదియుం జేయఁదోచక తత్తఱించుచుండెను. పిమ్మట కొంతసేపటికి తెల్లవారెను.

అపుడే కర్దముఁ డిల్లుచేరెను. అతఁడులోపల ప్రవేశించి యింట పెక్కు శపములు పడియుండుటయు, తేజోరహితమగు ముఖముతో తన భార్యపులుకు పులుకునంజూచుచు నివ్వెఱపడి నిలిచియుండుటయుం జూచి భయమును నాశ్చర్యమును బొంది మాటాడ నోరురాక కొంత తడవఱ్ఱై నిలిచియుండి యెట్లో ధైర్యముఁ దెచ్చుకొని, "ఈశవము లెక్కడిది? ఎట్లు వచ్చినవి?" యని భార్య నడిగెను.

ఆమె పతికి నమస్కరించి కన్నుల శోకాశ్రుకణములు జారుచుండఁగా జరిగిన విధమంతయుం బూసగుచ్చినట్లు చెప్పి "నాథా! మానసంరక్షణముఁ జేసికొనుటకై శపించితిని, వీరుమరణించిరి. ప్రాణహత్యా దోషము నొడిగట్టుకొంటి" నని యంగలార్చెను. భార్య పతివ్రత్యమహి

మకు మిగుల నచ్చెరువొంది, అత్తిశీలముఁ గాపాడుకొనుటకై దుర్మార్గులను శిక్షించుట తప్పగాకుండినను, తన కపకారముచేయ నెంచిన చోరులకు తనవలన మరణము గలిగిన దానికై పశ్చాత్తాపమువొంది చింతించుచున్న తన యరాంగియొక్క దయాబుద్ధిని, సుగుణములకును మిక్కిలి సంతుష్టి నొచ్చుకొని “ప్రాణేశ్వరీ! ఏల చింతిల్లెదవు? ఊరడిల్లుము, నీమహిమ కొనియాడఁదగినది రథంబు నీవు చేసిన నేర మిను మంతయులేదు. శిక్షించుట పాపమని యెవఁ ఁరలో నిన్నును, నీపాతివ్రత్యమును సంతక్షించుటకొరకై పని చేయవలసి వచ్చినది. ఈవిషయమున నీమీఁద లేకమైనను నాలో కోపము గలుగదు. కాని, ఒకమాటఁ జెప్పెదను వినుమని యిట్లనియె.

“అనాధారణ ప్రభావముగల కపకారమును నన్నియైన పీరిపై జాలిగలిగెనేని, మఁల జేవించుటలుల యుము, యిక్కార్యము నీకు కష్టములోనిదిగాదు” యివ్వధమునం దనపతి యాజ్ఞాపించుటయు ప్రియంవద యటలఁ జేయనెంచి సర్వమంగళాదేవిని మనంబునందలంచి పతిపాదఃస్పృంబులు సంస్తుతించి, “తల్లీ! అపర్ణా! నాపతి యాజ్ఞప్రకారం చేయబూనిన సామనోరథంబును నెరవేరఁజేయుము, పాపక్రియాపరులై తమ దుష్టార్యమునకుఁదగిన ఫలమునుబొంది మృతులైన యీ చోరులు సజీవులగునట్లు ప్రసాదింపు” మని ప్రార్థించి “నేను నిజముగాఁ బతివ్రత నగుదునేని చచ్చిపడియున్న యీదొంగ లందఱును పునర్జీవితలగుదురు గాక” అని మూడుసారులు పలికి పుడిసిట నీరుగొని యామృత కళేబరంబులపైఁ జల్లెను.

ప్రియంవద చల్లిన నీరుసోకగానే యా మ్రుచ్చులు నిదురించి మేల్కొనిన వారివలె లేచి కూర్చుండి యచ్చోటి లక్షణంబులనుబట్టి జరిగిన రీతిని గ్రహించినవారై పరమపతివ్రత యగుటను దెలిసికొనలేక యామెయెడల తాము వర్తింపఁబూనిన యక్రమచర్యలం దలంచి పశ్చాత్తాప దుఃఖములను బొంది, తటాలున లేచి, యామెచుప్రదక్షిణ నమస్కారములొనరించి చేతులుజోడించి నిలిచి “తల్లీ! నీపట్లదుర్వాంఛను బొందిన మహాపాపచిత్తులమగు మానేరములను ఊమింది యనుగ్రహింపుము, నీవు ప్రజ్వలించు వహ్నివంటి దానవు, మేమన్న కలభములము, మాచెడు తలంపువలనఁ గలిగిన ఫలమును బొంది, కృపాపతి వగుటచే బ్రతికింపఁ దలంచిన కారణమున మరల జీవము బొందితిమి, అమ్మా! బుద్ధివచ్చినది

నీవు మాజననివి ఎప్పుడును నిక మేము యిటువంటి యకృత్యమును చేయక సత్ప్రవర్తనులమై యుండెదమని నీపాదములపై నాంబెట్టి విన్నవించుచున్నాము” అని పలికి యాసాధ్యరత్నమునకు, భర్తయగు కర్దమునకును మ్రొక్కి, కరుణింపుమని వేడుకొనిరి.

కర్దముడు వారిని మన్నించి, “యనుజ్ఞ నొసంగు”మని భార్యతో చెప్పిన, నమ్మగువ వారి యపరాధములను తమించి మంచిబుద్ధులు గఱపి పొడనుటయు, దొంగలు వారి యింటిలో నపహరించిన వస్తువులను వారి కొప్పగించి యిల్లు వెలువడిపోయి నాడు మొదలుగా సత్ప్రవర్తన గలిగి దైవభక్తియు, పరోపకార చింతయుంగలవారై మెలంగుచు కాలము గడపుచుండిరి. ప్రియంవదయు కర్దముడు సుఖముగా వర్తించుచు జగద్విఖ్యాతిని గాంచిరి. ప్రియంవద పాతివ్రత్య మహిమ భరతి దేశమంతటను వెల్లివిరిసి సతీజనంబులకు మార్గదర్శకమై యలరారుచుండెను.

ప్రియంవద కథ సంపూర్ణము

9 వ సుమతీ దేవి క

మణిధ్వజుడను రాజపురుషోత్తమ పురాధీశ్వరుడు, అతని తండ్రి వృద్ధుడై యందున కుచూరుండైన మణిధ్వజునకు రాజ్యము నప్పగించి భార్యా ద్వితీయుండై తపంబు జేసికొనుటకు వనంబులకరిగెను. మణిధ్వజుడు పట్టాభిషిక్తుడయ్యెను. కాని యతని కింకను వివాహముకాలేదు. రాజ్యాధిపత్యమును వహించినంతట మంత్రులు పెండ్లిప్రయత్నము చేసిరి కాని తనకు దీని సుగుణవతియగు కన్య దొరికిన నేగాని పెండ్లాడనొల్లనని చెప్పిన, నచ్చటచ్చట రూపగుణ శీలాదులుగల కన్నీయలను విచారింపుచుండెను. వారు గారు నెందఱనో చూచిచ్చి మిక్కిలి వర్ణించి చెప్పిరి. వారి నతఁడొల్లడయ్యెను.

ఇన్దివమున జనుగుచుండగా, నొకచోడు మణిధ్వజుండు సర్వసన్నాహములును జేయించి వేటాడుటకై గుట్టమునెక్కి యడవులకు పోయెను. అటంగల దుష్టజంతువులం జంపుచు వేటకాండ్రు మొదలుగాంగల పరిజనులు నలువంకలం బోయిరి. రాజకుమారుం డన్ననో యొకపాడల

దుప్పి తరు మొత్తంబులం జొచ్చి పోవుచుండగాజూచి దానిని వెంబడించి తరుముకొనిపోయెను. కాని యదియతనికి జిక్కినదికాదు. చాలదూరము వచ్చియూ, నమ్ముగము దప్పించుకొని పోవుటచే నిరాశజేసికొని మిక్కిలి యలసి, నీరుపట్టుంగొని తనవలెనే డస్సియున్న యశ్వమును మెల్లగా నడిపించుకొనుచు, నయ్యడవిలో నెచ్చటనేనియు నీటిపట్టు గనుపడునో యని వెదకుచు పోయి పోయి, యెదుటనొక చిన్నపల్లియ గోచరించుట యును, నందుఁజొచ్చి యొకయింటివాకిట నిలిచిగుఱ్ఱమునుండి దిగి యింటి పంచటరుగుపై గూర్చుండి “యింటిలోనుండు వారెవ్వరు? నాలుక పిడచ గట్టుకొని పోవుచున్నది. త్రాగుటకు కొంచెము నీరుయిచ్చెదరా?” యని హీనస్వరముతో నడిగెను. అప్పుడు పదునాళ్లెండ్ల ప్రాయముగల యౌవనవతి క్రొక్కాఱు మెఱుపువలెఁ దోచి పరిశుద్ధ జలములం దెచ్చి శ్రమబాయ మెల్లగా విసరుచు నిలిచియుండెను. ఆ ముద్దియం జూచి యామెయందు నకల శుభలక్షణములును నమరియుండుట కెంతయు సంతసించి యాచిడ వృత్తాంతమెఱుంగ దలంచి “కాంతామణి! నిన్నుజూడగా జగన్మోహినివో యని తలంపవలసియున్నది. ఇంతటి చక్కని సుకుమారగాత్ర వీ యడవిపల్లియలో బడియుండుట నాకెంతయు వింతగాఁ దోచుచున్నది. ఇది యెట్లు? రాజహంసను పొగగూటియం దుంచునట్టున్నదే! ఒంటరిదానవై కనబడుచున్నావు. ఇంట మఱి యెవ్వరునులేరా? తలిదండ్రులెవ్వరు? మీజాతియెయ్యది? సంకోచింపక పలుకుము” అని యడిగెను.

ఆలకాంగి యతని పలుకులునిని లబ్ధావసరముఖయై “నేనుక్షత్రియ కులజాతనే కాని, మేము మిక్కిలి పేదవారము. చిన్నప్పుడే నాతల్లి దండ్రులు మృతినొందిరి. దిక్కులేనిదాననైన నన్ను నామాతృజనకుండైన వృద్ధుఁడు పెంచెను. మేమింపల్లెలో వసించుచు నెట్లో కాలముఁ గడుపుచున్నాము. మీరిచటికి వచ్చుటకు కొంతకడవుముందుగా నాతాతయేదో పని గలిగి యెచ్చటికోగాని శీఘ్రముగా వచ్చెనని చెప్పిపోయినందున నేను మాత్రమేయున్నాను” అని కడువినయముతో చెప్పెను.

ఆ పలుకులు నిని మణివ్యజుండు మిక్కిలి జాలినిఁబొంది, చెప్పినట్లే వేషమునుబట్టి నిరుపేదరాలగుటం దెలిసికొని ‘అయ్యా! ఇంత రూపవతి యును కోమలాంగియునైన యీ రమణికా యిట్టి దారిద్ర్యకష్టము! ఇహీ! విధాత యెంతటి కఠిన హృదయుండుగదా! అన్నవస్త్రాదులకాధారము

లేక కష్టపడుచున్నను, మలినాంబరమును గట్టి యాధరణము లెవ్వ యును లేక యుండినను, మేఘాచ్ఛాదిత రాకాచంద్రబింబము పగిది నీమగువ ప్రకాశించుచునే యున్నది. ఔరా! -ంత చక్కదనము! రూప మును దాసికిం దగిల సుగుణ సంపదయు నమరియుండట పూవునకుం దాకియున్నట్లు మిగుల నొప్పుచున్నది' అని తలంచి మెచ్చుచు "సుంద రాంగీ! నీనామ మెయ్యది?" అనెను, "అయ్యా నాపేరు వసుమతి"యని యామె చెప్పినది.

మణి:—ఆహా! నీలక్షణములకుం దగినట్లే పేరుకుదినది నే నొక మాటను జెప్పెదను అంగీకరించెదవా?

వసు:—అదియేమి మాటయో తెలిసికొనక, యంగీకరించుట యెట్లు! దయచేసి చెప్పండి, యుక్తమైనచేని యంగీకరించెదను.

మణి:—ఉచితము గానిమాటను పలుకుదునా?

వసు:—యంచిది. నెవివ్వడి.

మణి:—ఆమాటను దెలుపుటకు పూర్వము నావృత్తాంతమును నీవు తెలిసికొనవలయును,

వసు:—సరే! ఏలాగున జెప్పవలయునో అటులనే చెప్పండి.

అంట మణిధ్వజుండు మందహాసముఁ గావించి "అబలా! నేను పురుషోత్తమ పురాధీశుడను. నాపేరు మణిధ్వజుడు. అవివాహితుడను, వేటకై వచ్చి పరిజనులతో వేరుపడి, దాహము మించుటచే నీరు నర యుచు వచ్చి యిచ్చోటికిఁ జేరినాడను. నారాజ్యములోనే యీ చిలు పల్లెలో నీవంటి యువతీమణి యుండట యిప్పటివరకును నెరుంగను. నేడు లోకసుందరివైన నిన్ను జూచుటంజేసి నాకన్నులుధన్యములైనవి. తగిన గుణవతియగు కన్నియ దొరికిన కే గాని పెండ్లి జేసికొనరాదని ప్రతిజ్ఞఁ జేసికొని తిదర్థమై వెదకుచుంటిని, కాని లభించినవాడుకారు. నేడు హఠాత్తుగా నిన్ను గనగానే నాకోక నెరవేరినదిగా భావించితిని. నాకు తృప్తికరములైన సర్వ శుభలక్షణములును నీయందు మూర్తీభవించి నట్లు కనుపట్టుచున్నవి. కావున సమ్మతించెదవేని నిన్ను నాయథ్థాంగినిఁ జేసికొనియెను. ఈ దార్ద్ర్యదశనుండి విడివడి నారాణివై సర్వభోగ ములును ననుభవింపుము" అని పలికెను.

దైవికముగా నొకమహారాజు పెండ్లాడ గోరినపుడు వదనవిపలుకు హకుండురా? అతనిఁ జేబట్టుట కామెకు సమ్మతముగా నుండినను,

పెంచి పెద్దదానింజేసిన వృద్ధుని యనుమతి వడసిగాని యేదియుంజెప్పటకు దైత్యము చాలదయ్యెను. సిగ్గుతోఁ దలపించి మృదుమధురములగు మాటలతో “రాజా! తమా! పరాధీననుగదా! కన్యయులు పెద్దల యనుమతిలేక సాహసించుటయెట్లు! మీయర్థాంగిన గుటకుమించిన యదృష్టము నాకు వేటొక గలుగునా? అయినను మీరు నా తాతగారి నడుగుట మంచిని, వారుసమ్మతించినచో మీయిష్టమునచ్చినట్లు ఒరిగించుటకేదాసు రాలు సిద్ధముగా నున్నది” అని చెప్పెను. ఆ మాటలు యుక్తముగానే యున్నవని మణిధ్వజుండు యోచించుచున్నంతలో వసుమతి తాతయనున వచ్చెను. చూడగానే యాముసలివాఁడు మణిధ్వజుండు ప్రభుడనిగ్రహించెను. వినయముతో వందన మాచరించెను. స్వపాలుండుతనని సాగర దృష్టులొగిని తన యభిప్రాయమును వసుమతితో చెప్పినవిధముగ వివేచి కరించెను. అంతటి మహారాజు తానుగా తన మనుమరాలిని వరించుటం దలంచి యుప్పొంగి భూకంధ కోరినట్లు చేయుట కంగీకరింపె. అంతలో రాజసేవకులు తమతనని వెళుచు నచ్చటికింజేరిరి మణిధ్వజుండు వసుమతియొక్క తాతను బిలుచుకొనివచ్చునట్లు సేవకున కాజ్ఞాపించి తానా వన్నలాడిని నిజాశ్చముపై నెక్కించుకొని పురంబునకుఁ బోయెను.

మణిధ్వజుండు పట్టణమును జేరగానే మంత్రి ప్రధానమంత్రిలు వృత్తాంతమంతయుం దెలిసికొని తామందఱును నొకచోట రహస్యప్రదేశమునఁ జేరి “మన మెల్లరమును నెంతయో కష్టపడి గొప్పరాయిల కూతుండ్ర బలువుర నెఱింగివచ్చి పెండ్లాడుమనిన మనరాజు సమ్మతింపఁ దయ్యెను. ఇప్పుడన్ననో దిక్కమాలిన యొకనిరుపేద చిన్నదాని సనాగ రకు రాలిం బెండ్లాడుటకు తెచ్చెను. ఇది గౌరవమగునా? చక్కదనము కలిగియున్నంత మాత్రమున సరిపోయినదా? తన పురువునకు దగియుండ వలదా? మనయందఱి మాటలును వమ్ము గావించినాఁడు ‘రాజు మెచ్చినది రంభ’ యను మాటకర్థముగా నేర్పడినది. ఎట్లు పరిణమించునో చూతము” అని గుఱగునలు పోవుచు తమ మాటలు నిరాకరించుటచే గలిగిన పరిభవమునకు పరిహారము నాలోచింపఁదొడంగిరి. కాని రాజున కేమియుం దెలియదు.

దైవజ్ఞులను రావించి మహూర్త నిశ్చయముఁ జేయించి యొక శుభలగ్నమున మణిధ్వజుండు మహావైభవముతో వసుమతిని పెండ్లాడి

యామెను రాజినిఁ గావించుకొనెను. వసుమతీ మణిధ్వజులు పూవును పరిమళమువలె కలిసి వర్తించుచు, సకల సుఖముల ననుభవించుచుండిరి.

కొంతకాలము గడచినది. రాజియైన వసుమతి తాను మహారాజు భార్య ననెడి గర్వము సుంతయును లేక, బీదరాలుగనే భావించుచు, రాజోద్యోగులందును సేవకులందును నధికమగు దయగలదై పేదసాదల కెల్ల పును నుపచార మొనరించుచు, చిన్ననాటనుండియుం దాను పూజించుచుండిన క్షీరాబ్ధిపుత్రిక నారాధించుటను మరువక, సదా తిత్తియూ నిమగ్నచిత్తయై యన్యవిచారముదక్కి వర్తించుచు పతి యందు మిక్కిలి భక్తిగలిగి, నిరంతరమును దైవముగా భావించి సేవింపుచు దయ, సస్యము, శౌచము దనకఁబెట్టని సొమ్ములై యల రారుచుండఁగా జ్ఞానపాత్రయై యొప్పుచుండెను.

మణిధ్వజుండు తన భార్యయొక్క సుగుణములను ప్రవర్తనమును గనుంగొని, యామెయందు క్రమముగా : ధికానురాగమున సర్వమామె యేయని తలంచి, రాజ్యకార్యములందు సయితము కొంత యక్రీడను గన పఱచుచుండెను. రాజు నడవడి మంత్రప్రధానులకు బాత్రుగానిష్టము లేకుండినది. వారలు యెవ్విధమునఁ గాని రాజదంపతులకు భేదమును బుట్టించవలెనని తమవలన నై నంతివరకును బ్రయత్నించి యెన్నెన్ని యో కుయుక్తులఁబన్నిరి. ఒకటియైనను ఫలించినది కాదు. అన్నియువ్యర్థములై పోయినవి. కడపట నొక యపాయమును జింతించి యంతఃపుర దాసి కొక తెకు కోరినంతి ధన మొసఁగి తమకు లోబరచుకొని దాని మూలమున కార్యము సాధించుటకు నిశ్చయించుకొనిరి.

వారు చేసిన పనియెయ్యది అనఁగా సుదర్శనుం డనెడివాఁడు రాజునకు మిక్కిలి స్నేహితుడు గలడు. వాఁడు పూర్ణముగా రాజమన్న నకుఁ బాత్రుఁడై యెప్పుడునుగాని నిరాటంకముగా నంతఃపురంబునకు నై తము పోవుటకు వాడుకపడియుండెను. సుదర్శనుండు బుద్ధిమంతుండు. ప్రభుభక్తిగలవాఁడు. రాజుత్పిని తల్లిగానెంచి యామె యభిమానము నకు పాత్రుఁడై వినయవిధేయత లతిశయింపగా వర్తించుచుండెను. ఈమంత్ర ముఖ్యులు కుట్రకుగడంగి, సుదర్శన వసుమతీ దేవులకు సంజం ధము గలిగియుండిన రీతి దోచువిధంబున నొక కన్యవ్రాసిచుట్టి, దాని నెటులనైన నను రాజు చూచుట తటస్థింపదగిన యపాయముచేయునటుల తమకులోబడియున్న దానికి ప్రబోధించి దానిచేత నొసంగి, ఈజాబుమూల

మున కార్యసిద్ధి యయ్యెనేని నీకు మఱియు గొప్ప బహుమానము లభించు” నని యానఁజూపిరి.

అంతఃపుర దాసి, యాయుత్తరము రాజ దంపతులు శయనించు తల్పమున రాజీవరుండు పార్శ్వంబులోనుని ని వెలికిఁగనిపించు విధంబున బెట్టి యెరుంగ నట్లుండెను. నాటిరాత్రి మణిన్వజుఁడు శయనాగారమును జేరినపుడు దీపంబుల వెలుంగున నలుగెలకలను జూచుచున్న సమయమున పడక యడుగునఁ బెట్టఁబడిన జాబుకండ్లఁబడెను. అతడు “ఏమిది? జాబుపత్ర మట్లు దే! నాకు దెలియక యిది యెట్లు వచ్చినది?” అని యెంచుకొని యాజాబునుదీసి చుట్టవెప్పిచిడదీసి చదువుకొని వివర్ణముఖుడయ్యెను. అతఁకి తానొక మహాసముద్రములో మునిగిపోయిన రీతిగాఁ దలంచుకొనెను. మరల జాబును రెండు మూడు సార్లు చదివెను. ఒక్కసారి చదివినపుడును రాజ ముఖమున వేరు వేరు లక్షణములు గనుపట్టుచుండెను. ఆలోచనా నిమగ్నుండై కొంత తడవు యోచించెను. కడపటి కతని యోచనయంతయు సతిశయమగు నాగ్రహముగా పరిణమించినది.

ఆజాబులో “నామనోహరీ! నీయుత్తర మందినది ఏమిచేయుదును? మన కూటమికిఁదగు సహాయము దొరకమిచే నీ వెటుల పరితపించుచుండెదవో, యంతటికంటె వేయి మడుగుల కష్టముతో నేను వెలనొందుచున్నాను. పాపాత్ముఁడు నీమగఁడు సంపదా నిన్ను విడచిపోకుండుటయే మన కిటువంటి దుఃఖము నొందుటకు కారణమైనది. ఎటులనో యొకటి రెండు మారులు దేవుని కృపవలన మనకు కూటమి సౌఖ్యము లభించినది. అది మొదలు మరి సందర్భపడమిచే నేను పడుచున్న మనోవేదన దేవునకే యెరుక అప్పడపృథుడను నేను నీయంతఃపురమునకు వచ్చుచున్నను నీచుడగు నీభర్త సిద్ధగృహనే యుండుటవలన నోరార మాటలాడుటకు సయితము వలనుగాకున్నది. చూచి సంతృప్తుడను గావలసినది తప్ప యెండు ఫలితము లేకున్నది. ఇన్నిదినములు నీపొందు లభింపకున్నందున నా ప్రాణములు పోయియే యుండునుగాని, ‘యెన్నటికైన నను దేవునకు దయ గలుగకుండునా? చూతము గాక’ అనెడి యడియాసతో మేనజీవంబులను చిక్కఁబట్టుకొని కాలము గడుపుచున్నాను. నాప్రియ మనో నాయకీ! నీమనఃప్రియుండనైన నాయందు నీకు పూర్ణమగు వాంఛ గలిగి యుండవలయునని భగవంతుని బ్రార్థించుచున్నాను.

యిట్లు నీమనఃప్రియుండు”

అజాబులో వ్రాయబడియున్న వృత్తాంతమిది! ఇటువంటి విషయమును చూచినంతట నతని మనస్థితి యెట్లుండును? అప్పటివరకును తన యధాంగి యంతటి దుస్వభావముగలదని యతఁ డెప్పుడును దలంచి యెఱుంగఁడు. మహాపతివ్రత యనియు సచ్చీలపతి యనియు, తనపై నధికమైన యనురాగమును భక్తియు గలదనియు నమ్మియున్నవాఁడగుటచే నయ్యత్తరమువలన తత్పూర్వము తాను దలంచియున్న దంతయుం దన యనివేకఫలమేనని తలంచెను. ఇట్టి దుష్కృత్యము తన భార్య చేయుచున్నదని యెఱిగినపుడు పౌరుషవంతుడైన పుష్కళ డోర్చియుండునా? అశ్చర్యమును కోపమును నప్పటప్పటికి మణిధ్వజున కధికముకాఁజొచ్చినది. తనలో అతఁడు 'ఓరీ దురాత్మా! సువర్చనా! ఎంతద్రోహమున కొడిగట్టినాడవు? పరమ మిత్రుండవని యంతిపురమునకు వచ్చుచుం బోవుచుండుట కనుమతించితిని, దానికిదియాఫలము? ఇట్టి యకార్యమును చేయఁగడంగిన నీదైర్య సాహసములం గూర్చి యేమనవచ్చును? ఛీ! ఛీ! నీముఖమును జూడరాదు. చూడరాదనుట మాత్రమే కాదు, పరమపాపశీలుండవును నంతఃపురద్రోహ మొనరించిన దుష్కార్యమునకు బ్రదికి వుండుటకే యర్హుండవు గావు. నీవును నిన్ను కామించి నీమోహమునకు పాత్రురాలై యున్న చెడిపెయు, మీరొనరించిన దుష్కార్యమునకుదగిన ఫలము ననుభవించెదరుగాక' యని యుగ్రముగా భావించుకొనెను.

ఈలాగున మణిధ్వజు డాలోచింపుచు మహాదాగ్రహచిత్తుండై యున్న సమయంబున మజ్జర భోజనాదిక్రియ లాచరించి సమస్తాలంకార శోభితాంగియై వసుమతీదేవి శయనాగారమున కరుదెంచెను. ఆమెను చూడగానే నేయిఁబోసిన మంటయుం బోలె మణిధ్వజుని కోపాగ్నిప్రజ్వలింపఁ దొడంగినది. ఎప్పుటివలె తాను రాగానే తన వల్లభుండు ప్రియంబుతో దగ్గఁబఁ జేరఁదీసికొనక యుగ్రదృష్టులఁ గనుచుండుటగని, వసుమతీదేవి తత్కారణంబు చెలిమినిది యగుటచే నిష్కళంక చిత్తమున "ప్రాణేశ్వరా! నేఁడు మీరొకతీరున నేదియో నాలోచనం దగిలి పలుకకుండెదరేల? మీపట్ల నావలన నేదేనియు నపరాధము కలిగినదా? ఏమి కారణము? ఇట్లు మీరు పలుకకుండినచో నాప్రాణములు నిలువవు. కరుణించి యానిమిత్తము నెఱింగింపు" డని డాయవచ్చెను.

మణిధ్వజుడు తొలంగి నిలిచి "ఓసి దురాత్మరాల! మాయలాడీ! నీమెంతటికపటముగానటించినను, దనవ్యవృత్తాంతము బయలుకానేయైనది

పాపక్రియలకు భగవంతుఁ డోర్పునా? నీవు సుగుణపతివనియు, పతిభక్తి గలదానవనియు, సత్ప్రసర్తనరాలవనియును నెంచి నిన్ను నేటివరకును నమ్మియుంటిని. ఇట్టి నా వెట్టి నమ్మకమునకు నన్ను నిందించుకొనుచు న్నాను. నేను తెలిసికొనలేదని తలంచితివి కాఁబోలు? దొంగతనము యెంతకాలము దాగియుండును? అంతయు స్పష్టమైనది. ఓసీ! ఇదిగో! ఈజాబును చూడుము. నీమనోహరుఁడు దీనిని వ్రాసియున్నాఁడని మరచి తివేమో! చింపివేయక దాచియున్న కారణమున నీదుశ్శీలమును నేను తెలిసికొంటిని” అని భయంకరముగాఁ బలికెను

ఏవిషయమును నెరుంగని నిరపరాధినియు నిష్కళంక చిత్తయునగు నమ్మగువ పతి పలికిన దారుశోక్తులు ములుకుల క్రియ దోచి భ్రమించి నివ్వెఱపడి నిలిచి పలుకుటకు నోరురాక కొంత తడవునకు యెట్లో సమా లించుకొని భయంబునొంది యొకలు వడుకుచుండగాఁ గద్గద కంఠయై “నాథా! మీరు చెప్పెడి విషయ మెయ్యదియో నాకు చెలియకున్నది. జాబెక్కడిది? ఎవరు వ్రాసినది? ఎందుకొరకు!” అనెను.

మణి:—ఈ జాబు విషయమే నీకుఁ చెలియదా?

వసు:—అయ్యో! నేనెఱుంగనే! ఆవిషయ మెట్లు తెలియును?

మణి:—ఓసి మాయలాడీ! ఇంకేమి దాఁరికము? నీ ప్రియుండు వ్రాసెను?

వసు:—నాప్రియుఁడా? మీరేగదా? ఏమని వ్రాసితిరి?

మణి:—నేనా? నీ ప్రియుఁడను?

వసు:—కాకున్న మఱి యెవ్వరు?

మణి:—నీకు ప్రియుఁడు సువర్ధనుఁడు గదా? అతడు వ్రాసినదే యిది!

ఆమె గుడియలు వ్రీలినట్లయ్యెను. “అయ్యో! అయ్యో! హరి హరీ! గ్రాణ గాథా! ఈకరోరవాక్కులు మీనోటనుండి వల నెడలు చున్నవో తెలియ గలకున్నాను” అని పలికి వలవల యేడ్చెను.

మణి:—సంతోష కాలము చింతింప నేమిటి?

వసు:—మీరు చెప్పెడి విషయమునుగాని, చెప్పిన జాబు విషయమునుగాని నేను దైవసాక్షిగా నెఱుంగను. అది యెవరు వ్రాసిరో, యేమని వ్రాసిరో యావిషయము భగవంతునకే తెలియవలెను.

మణి:—ఓహో! తెలియదా? తెలిపెదను వినుము.

అతఁడా జాబులో వ్రాయఁబడియున్న విషయమంతయును జదివి యామెకు వినిపిడిఁ జేసెను. దానిని వినగానే కసుమకోమల దేహాయగు వసుమతి, “హా! హా!”—యని మొదలు నటికిన చెట్టువలె మూర్ఛిల్లి క్రిందఁబడెను. ఇంచుక శ్రమనొందినచో నా వెలిను మాడఁజాలక యుపచ రించున! మణిధ్వజుం డాసమయమునఁ దిగిన మూర్ఛిల్లి పడిన యమ్ము ద్దిరు విషయమై యిండుకయును జాలినొందక బిరబిరి నచటనుండి వెడలిపోయెను. అతఁడొక యేకాంతస్థలంబునఁ జేరి కర్తవ్యంబును గూర్చి యాలోచనా నిమగ్నుండాయెను.

చెలులును విషయ మెరుంగని వారగుటచే తమ యేలికసావి మూర్ఛిల్లుటయు, భర్త యామె నట్టి స్థితిలో విడిచి పోవుటయుం జూచి నిమిత్తముఁ దెలిసికొనలేక తత్తఱింపుచుడాయఁబోయిన కేకము లైన యుపచారములు గావించి యెట్లో మహాకష్టమున నామెకు తెలివి గలుగునట్లు గావించిరి.

ఆమె తెలివినొందినిరపరాధినియైన తఁ విషయమును, ప్రాణనాథు నకుఁ గలిగిన యనుమానమును దానిమూలమునఁ బొడమిన యాగ్రహ మును దలంచి తనలో ‘కటకటా! నా విభుని పాదపద్మములు దక్క యన్యమును దలంచి యెఱుంగనే, పరపురుషులను తండ్రులుగను, సోద రులుగను, పుత్రులుగను దలంచుచు సకారణముగ కనులెత్తి చూడ నైన చూడకుండు దాననుగదా! వాకీయపనిందరానేల? దైవమా! మా యొద్దికగని యోర్వలేక యేపాపకారులెంతటి యకృత్యమున కొడికట్టిరో కదా! హరిహరీ! మహా వివేకవంతుడయ్యను నామనోహరు డాకప టంపు జాబును చూచి నంతట నాప్రవర్తనమంతయు నెఱింగియుండియు నిజంబుగానే యుండునని నమ్మి నాపై నత్యంతమగ్గ కోపమున గూసియె. ఇది కల్లయని యాగుణాకరుణకు దృఢముగాఁ జేతంబున దోచులాగున నెట్లు చేయుదున? నాపైని యొసంగిన యనుమానము నెవ్విధంబున లొలంగింప ననువుపడును, ఏమి చేయుదు’ నని శోకమును భయంబును నతిశయింపఁగా మూర్ఛిల్లినతఱి తనయందు కఠికరములేక విడిచిపోవుట కెంతయు పరితాపమును బొందుచు చింతా సాగరమున మునిగి యల్లాడు చుండెను.

సద్వర్తనులును, సద్గుణవంతులునైన యాదంపతులను నాటిరాత్రి యంతయును నిద్రపట్టక వెతనొందుచు కాలమును గడుపుచుండిరి. కర్త

వ్యాంశమునుగూర్చి యాలోచించుచున్న మణిధ్వజుండు తానుచేయవలసిః విధమునను నిశ్చయించుకొనెను. అప్పటికి తూర్పు తెల్లవారి.ది. అతడు త్వరితముగా కాలకృత్యములు దీర్చుకొని కొలువు కూటంబున కేతెంచెను. ఎన్నడును నటుల నొనరించి యుండని తమ రాజు నాడు ప్రొద్దుననే సభకు వచ్చినందున నంపలు నాశ్చర్యమొంది, తామును సభ కేతెంచిరి

రాజు మహాగ్రుంధై జాబు పృతాంతమును మంత్రి ప్రధానుల కేటింగించి, “యంతఃపుర ద్రోహియైన సుదర్శనునిబట్టి తెం”దని భటుల కాజ్ఞాపించెను. అట్టియెడ తామొనరించిన కుట్ర సఫలమైనదని మంత్రి మొవలయినవారు సంతసించిరి. కాని, యందువలన నేపాపము నెఱుంగని సుదర్శనుం డాడదలో జక్కుపడుట దలంచి యాపాపము తమకు దప్పదని లోలోన దుఃఖించుచు, పయికిఁదోపనియక జాగ్రత్తగా నటించుచుండిరి, అంతలోనే తప్పను జేయని సుదర్శనుని భటులు బంధించి తెచ్చి సభలో నిలిపిరి. అతఁడు కారణము తెలియక మ్రాన్పడి యత్యుగ్రుంధై యున్న రాజు తనయెడల సంతటి క్రూరముగా వర్తించి యేమి చేయ నుండెడినో యని మాటలాడజాలక నిలిచియుండెను.

మణిధ్వజుండు తన భార్యను సయితము సుదర్శనుడు వచ్చినట్లే సభకు తోడి తెప్పించి, యేపాపము నెఱుంగని యామెపై నేరము నారోపించి తానెంతటి బుద్ధి వీంతుండై యున్నను స్త్రీసంబంధమగు నెన్నివయమున వివేకమును గోల్పోయి మూఢుని చందమున మంచి చెడుగులను విచుర్శింపక, పరమ పతివ్రతా శిరోమణికి, తన భక్తుండగు సుదర్శనుని తగులము నంటగట్టి, యంతఃపుర ద్రోహ మొనర్చిననెడి నేరమునకై సుదర్శనుని తనయందు భక్తియు ననురాగమును గలదియుఁబోలె నటించుచు నన్యపురుష సంగమ పాంశుగలిగి మోశగించి మప్యవర్తనయొక్కడు మంచిదానివలె నుండిన మహానేరమునకై తన యర్ధాంగిని యొక కరిగానే శిరచ్ఛేదముఁ గావించుటకు సేవకల కజ్ఞయొరంగెను. ఈ యుపద్రవము కలుగుటకు కారణభూతులైన కొందఱు దక్క, తక్కినవారందఱును “అయ్యో! అన్యాయ మన్యాయము, సుగుణనిధియు, సాధ్వియు నగు నయ్యిందువదన యింతటి యక్రమకృత్యములుఁ జేయఁదలంచునా? ఈమె ప్రవర్తనము నిష్కళంక మగుట మన మెఱుంగని వారమా? ఇది యెవ్వరో దుర్మార్గులు పన్నిన కుతంత్రముగాని వేఱుకాదు, మహా పతి

వ్రతయు సుశీలయునగుట సర్వజనులును నెఱుంగుదురే! అట్టి ఈమెనో కళంకము పొందునా? అనుకూలులైన యీ రాజవంశపుల మేలు చూడఁజాలని పాపాత్ములు వీరికి భేదము బుట్టి చుటకుఁ గడంగి యింత పని జరుగునట్లు చేసిరి. బుద్ధిమంతుఁ డయ్యును రాజు యోచింపక పరుల మాయా వాగురలోఁ దగుల్కొని ఘోరకృత్యమునకుఁ గడంగెను. ఇది యేమి వివేకము! ఇతండు పిమ్మట పశ్చాత్తాపమును బొంది కృశింపఁ గలడు" అని సభలో వసుమతి శీలము నెఱిగినవారు రాజు చేసిన యాజ్ఞను విని చింతాక్రాంతులై, వారంప శక్తి లేక పలు తెఱఁగులం బలుకుచు గురగుసలఁ జొవుచుండిరి. ఇదమిత్యచుని యొక్కరును బలుకలేదు.

వైనఁ జెప్పినట్లు రాజు నాజ్ఞాప్రకారము జరించు వారై సేవ కులు ప్రయత్నించుచుండఁగా, వసుమతి పతివ్రతఁజూచి "ప్రాణనాథా! ఇందు నేనొక పాపము నెఱుంగని నిరపరాధిని, నా హృదయమును జల్పి చూచినను నాలో మీపాపాంబుజములు దక్కి మఱి యొక్కటి యుండదు. ఎల్లపుడును మీ ధ్యానమే ముఖ్యమని, మిమ్ము భగవద్విషయముగా నెంచుచు సేవించుచుండఁదానను మఁ యొద్దికనుజూచి యోర్వ లేని పాపాత్మకు లెవ్వరో యింతటి ద్రోహముఁ కొడిగట్టి పాటును గలిగించిరి. మీకు నాయందు భేదబుద్ధి గలుగఁజేసిరి. ఈ సుదర్శనుఁడు నాకు పుత్ర సామ్యుఁడు. ఇట్టివానికి నాకును తగులము నటగట్టి మీకును నాకును నెడబాటు గలిగించి నన్ను మరణదండనకుఁ బాత్రురాలఁ గు నట్లుచేసిన దురాత్ము లెప్పటికిఁ సుఖపఁజాలరు. మరేనాయకా! నేను మరణమునకై సుంతయు వ్యసనమును జెందుచుండలేదు. పతివ్రతఁని పొరివోని ఖ్యాతిని గడించి తుదక్కిలువంటి యుపవాదమును జెంది ప్రాణము లను గోల్పోవలసివచ్చినందులకై దుఃఖించుచున్నాను ఆగ్రహవశులరై యిపుడు నన్ను జంపించినను యింకను కొన్ని నాశ్శక్తి నను నేను నిరపరాధిని ననుటమీకుఁ దెలియగలదు. అపుడు పశ్చాత్తాపము పాలుగాఁగలరు నానిష్కళంక ప్రవర్తనకు సూర్య చంద్రులును, భూమ్యాకాశాది పంచ భూతములును సాక్షులు. హృదయేశా! నేనుమన్నింపుఁడనిమిమ్ముప్రార్థించుటలేదు; ఈమాటను మీపాదములపై నానఁబెట్టి దై వపాపీగాఁజెప్పుచున్నాను. నన్ను జంపినంతటవై నను మీస్వాంతము శాంతించి మీరు సుఖమైన దీర్ఘాయువులరై యుండవలయునని దేవుని వేడుచు, మీ

యాజ్ఞను మహాసంతోషముతో తలచాల్చి సిద్ధముగా నున్నదానను” అని చెప్పి భోరున నేడ్చి మరణమునకు సంసిద్ధయై నిలిచెను.

ఇట్టి మహా పతివ్రత నోటనుండి యామాటలు వెలువడగానే యంబరముననుండి హఠాత్తుగా సముద్రఘోషమువలె నొక మహా శబ్దము బాడమినది. ఒకటి రెండు సారు లా కొలుపుమందిరము భూకంప సమయమందువలె నుట్టుట్లాగినది. అచ్చట గలవార లెల్లరును భయ భ్రాంతులై “అదియేమి విపరీతమో, యెట్టి యాపద సంభవించునో” యని వడంకుచుండిరి.

తత్సమయంబున మెరుపుమెరసినట్లు దిగ్గన నొక వెలుంగు గను పించి యచ్చటివారి కొకటి రెండు నిమిషములవరకును కన్నులు మిఱు మిఱు నొందజేసెను. పిమ్మట నాతేజము నడుమ నొక దివ్యస్వరూప మందఱకును గోచరించెను. సభ్యులు భయాశ్చర్యమగునై యట్టెచూచు చుండఁగా, ఆ మహాపురుషుండు గంభీరస్వరముతో నెల్లరును విను చుండఁగా రాజుతో నీ క్రింద వివరించిన రీతిగాఁ బలికెను.

“ఓయిరాజా! నీవు సుగుణవంతుడవయ్య గుణహీనుని చందమున వర్తించుచున్నాడవు. సద్గుణముల కాటపట్టయి సచ్చీలముగలదై నీయందు నిష్కళంక భక్తిగలిగి సదా వైవమును వలె నిన్ను సేవించు చుండెడి సాధ్వీమతిల్లిని, నీధర్మపత్నియైన యీశతీరత్నమును దుష్టవర్తననుగా వంచి, ధర్మము నెఱుంగలేక, పాపమనిభావింపక, యుక్తాయుక్త పరిజ్ఞాన శూన్యుండవై నిబ్బరంబునఁ జంపించుటకుఁ బూనితివి. ఇట్టిదేనా నీజిజ్ఞాస! ధర్మపాలనమిట్టిదగునా? ఈమె పరమపతివ్రత, అన్యపురుషుల మనంబునందలంచి యెరుంగనిపుణ్యవతి. ఈమెపై నిందను మోపుటయు మరణదండనను విధించుటయు మిక్కిలి యక్రమము. పాపనచరిత్ర యగు నీమె యేపాపము నెరుంగదు. ఈమెయందత్యంతమైన ప్రియము గలవాడవై నీవు రాజ్యవిషయములందును, నుద్యోగులయందును నొక్కింత యశ్రద్ధను చూపుచుండినందున, నెటులనై నను మీకు భేదము గలిగింపవలయునని యెంచి నీమంత్రి ప్రధానులు యోచించి, యొకదాసి మూలమున తాము సృష్టించినట్టి నీవు చూచిన జాబును నీకుఁ గనుపడు నట్లు శయ్యయందు బెట్టించిరి. దానినిఁ జూచి నీవు నిజమనిభావించి, భ్రమనొంది పతివ్రతయగు భార్యపై దోషమారోపించి యింతటి క్రూర కృత్యమున కొడిగట్టితివి. ఓయి సృపాలా! నేను సూర్యుడను. ప్రతిమాన

పుండ్రుచేయు సర్వకార్యక్రమములును పురుషవృత్తములు నేనును, చంద్రుడును, వాముదేవుడును, భూమ్యాకాశములును జూచుచుండదుము. మాకుఁదెలియని యేరహస్యకార్యమును లోకంబుననుండదు. సాధ్యయగు నీకులనతి తనలో మమ్ము దలంచి పరిచేవనంబు జేసినందున యామె శీలము సర్వజనులు నెఱుఁగులాగున నీకు దెలుపుటకై నేనుపాడ సూపితిని. అగ్నికి చెదలంటని విధంబున యీపతివ్రతా శిరోమణియందు ఏదోషమును బొసంగ నేరదు. అనుమానము విడిచి నిర్దోషులగు నాశితౌ బద్ధులను విడిపింపుము. సిభార్యయెట్లో యీసుదర్శనండును నిష్కళంక చిత్తుఁడు, మహివల్లభా! జాయనాదరించి యామె దుఃఖమును నివారించి యభేదచిత్తుడవై యెప్పటివలె సంతోషముతో సుఖములనుభవింపుము.”

అని యివిధమున నాదిత్యుండు పలుకుచుండగా, పసుమతిపైఁ బుష్పదృష్టి జల్లునఁ గురిసెను. “పసుమతీదేవీ! నీపాతివ్రత్య మహిమ లోకంబున శాశ్వతముగా ప్రశంసించఁబడును గాక, నీకు సకల సౌభాగ్యములను గలుగునుగాక” యని మింటనుండి దేవతల సాధువాదములు వివశ్యును. సభ్యులలో ప్రధాని ముఖ్యులుదక్క మిగిలినవారలా సాధ్యకి దండన దప్పినందు కెంతయు సంతోషమును బొందిరి. అపుడు మణిధ్వజుండు తెలివిచెచ్చుకొని, దోషరహితయగు నతిని దుఃఖ మొందించి వేగిర పడి దండింప గడంగిన తన యెనలేని యవివేకమునకు చింతించి పశ్చాత్తాపమునొంది, ప్రత్యక్షమైన సూర్యునకు దండప్రణామంబులు సమర్పించి యజ్ఞాన కృతమగు తన నేరమును మన్నింపవలయునని వేడుకొనెను.

పసుమతి సూర్యునకు నమస్కరించి పలు తెఱంగులఁ బ్రార్థించిన, యబ్జునిత్రుం డామెయందు కరుణాభండై వంశోద్ధారకుండైన యొక సుపుత్రుం డామెకు గలుగులాగున ననుగ్రహించి యంతర్నిత్రుండయ్యెను. పిమ్మట నరేశ్వరుండు తన యజ్ఞానమును వివరించి పసుమతిదేవి నెంతయు నాదరించి యంతఃపురంబున కనిచి, పరమమిత్రుండగు సుదర్శనుని నాలింగనముఁ జేసికొని తన నేరమును మడిచదలంపక యెప్పటి రీతిని మెలంగుటకై యతని వేడుకొనెను. ఈనాటక మంతయుం గనుచు వినుచునుండెడి మంత్రి ప్రధాని ప్రముఖులు, తమ గుట్టు బయలయి నందున, నేమి కీడుమాడునో యని భయాకులచిత్తులై తత్తొల్లుచుండిరి. అటుల వారలు భీతినొందిన విషయము వ్యర్థమైనదికాదు. దానిఫలము వారి కనుభవింపక తప్పిపోలేదు.

మణిధ్వజుండు, దురాత్ములైన మంత్రి ప్రధానులు తనయెడలఁ గావించియున్న మహాపరాధమును దలంచి యధికమైన కోపమును జూచి, తన భార్యకును సుదర్శనుఁకును విధించిన శిక్ష వారికి విధింపఁ దలచెను. కాని యటుల చేయరాదని యెంచి, ఆదుష్టులు బ్రతికియున్నంత కాలము కారాగారమునఁబడి నానాకష్టములు ననుభవించునటుల శాసించెను. ఈవృత్తాంతము నెఱింగి, దయామానసయైన వసుమతీ దేవి అటువంటి శిక్ష వారికి విధించుట యుచితము గాదనియు, మన్నించుట యుక్తమనియు పతితో విన్నవించెను. ఆమె దయాశుత్వమునకు నృపాలుండు సంతసించియు నేదేనియు నొక దండన యుండవలయునని యెంచి కుటిలవర్తనులగు వారలనెల్లరను, నాఁడే తన దేశమును విడిచి పోవు లాగున నాజ్ఞాపించిన చేసిన నేరమునకుఁ దమకుఁ దొడరిన ఫలము లభ్యమయ్యెనని తలంచి, దయాగుణముగల వసుమతీదేవికి తా మొనరించిన కీడు నెంచక తిమ్మ విడుదలఁ జేయించిన యమ్మగువను గొనియాడుచు, నానాఁడే యాపురంబును విడిపోయిరి. తరువాతి, వసుమతీ మణిధ్వజులు సుఖముగా కాలమును గడపుచు సూర్యుని వరముచేత పుత్రుండు గలుగుటయు నానందవార్ధిలో నోలలాడుచుండిరి.

వసుమతీదేవి కథ సంపూర్ణము

10. సా గ రి క క థ

సాగరిక కలాలవనిత, మహాపతివ్రత. ఆమె పతిపేరు మందరుండు. సాగరికా మందరులు సాధు దంపతులు. వారికి వారి కులవృత్తియే జీవనము. వారు భవనాశని నదీతీరంబుననుండు శాంతినికేతనంబును పట్టణమున నివసించుచుండిరి. ప్రతిదినమును నక్కులాల సాధ్వి, ప్రభాతకాలమున తనభర్తకంటె మున్నుగా నిద్రలేచి, కాలకృత్యంబులు నిర్వర్తించి స్నానముఁజేసి శుభవస్త్రంబుఁదాల్చి, సరస్వతీదేవిని భక్తితాత్పర్యములతోఁబూజించి వల్లభుడు మేల్కొనగానే సంతోషముతో మొగము కలకల లాడుచుండఁగా పతిని నతని మానసమున కానందము గలుగునట్టుల ముందుగనుపట్టును. మందరుండు లేచి నిత్యకృత్యములు దీర్చుకొనునంతలో నామె భవనాశనికరిగి పరిశుద్ధమైన యిసుక నొక గంపనిండుగ

సేకరించుకొనివచ్చి యింటిలోబోయును. ఆ యిసుకను నీరుపోసి త్రొక్కి మందరుండు కుండలు చేయును. ఆ మహాపతివ్రతామణి యుండుట చేతగలిగిన మహిమయో లేక యామె సంకల్ప మహత్వమోగాని, నీరు విడిచి కలిపినపుడును కాళ్ళతోఁద్రొక్కినపుడును, ముద్దజేరిపారెఁ బెట్టునపుడును, పలురూపముల పాత్రములుగా దిద్ది కుదిరించినపుడును, నాయమ తెచ్చిన యాయసుము మేలైన బంకమన్నునకంటె నెక్కుడు బాగుగా సాగి సంకల్పించినట్లు సకల పాత్రములును నగుచుండును. చేయఁబడిన యామట్టిపాత్రముల సాగరిక గొనిపోయి మఁదిరములోనుంచును. అంతట వానిని ఆమమునఁ జేర్చుటయు, గాల్చుటయు వారెఱుగనే యెఱుంగరు. ఆ పాత్రములను వాడినచో, నీరు తగులగానే వీడి చెడిపోవక, శుద్ధమైన బంకమట్టితో చేసి, కాల్చినకుండల కన్నను గట్టిపై క్రింద జారిపడినను పగులకుండును.

ఇట్లులనుండెడి సిద్ధమైన యా కుండలను భార్యాభర్త లిరువురం గొంపోయి పురంబులో క్షిప్రయించి రాఁబడిన మాకలను పప్పు బియ్యము మొదలగు సామగ్రిఁగొని, వారు సూర్యాస్తమానమునకు తమ యిల్లు జేరుచుండుదురు. ఇట్లు చేయుచుండుట వాఁకి వాడుక, సాఁరికా మందరులు దెచ్చిన యిసుక కుండలంజూచి వానింగొని వాడిచూచి యాపాత్రముల యందమునకును, గట్టికిని మెచ్చి, పురిజనులొండొరులతో “ఆహా! లోకమున నిసుకతో కుండలు చేయువారుగలరా? ఒకవేళ శ్రమపడి చేసినను నది పట్టుకొనఁగానే యులపుల మాడిపోవునేగాని, యా కుండలవలె నింతగట్టిగలిగి, చేజాటి నేలబడినను పగులకమనియుండునా? వీరి మహిమ యెట్టిదియోగదా?” యని చెప్పుకొనుచు, మహదాశ్చర్య నిమగ్నులై విచిత్రముగా యుండెడి యాసైకత పాత్రముల నెల్లరును విశేషముగాఁ గొనుచుండుదురు.

కులాలదంపతులు ప్రతిదినమునుం దాముగొనిపోయిన పదార్థములను వండి, యతిథులకును, నభ్యాగతులకునుంబెట్టి తచ్చేషమును రెండు పాళ్ళుగా భాగించి మఱుసటి యుదయమున భుజించుటకై యొకపాలు పెట్టుకొని మిగిలిన దానిని భార్యాభర్తలు తృప్తిగాభుజించి సంతృప్తాంతరంగులై శయనించి భగవత్కథా ప్రసంగమున కొంతసేపుకాలముఁ గడపి యనంతరము నిద్రించుదురు. ఇట్లే పూర్వోక్తక్రమంబున మఱుసటి దినమును జరిగించుచుండుదురు.

కొంతకాలము గడచినంతట, యిసుము కుండలయ్యెడి మహిమ సాగరికయొక్క- పాతినత్య ప్రభావంబుని యెల్లరును దెలిసికొనిరి. తత్సాక్ష్యమూ కార్యమేమి యింద్రజాలమువలననో జరుగుచున్నదని తలంచుచుండిన ప్రజలిపుడు సాగరిక పతిభక్తియు, సత్యవర్తనమును దెలిసికొని యామెయందు మిక్కిలి పూజ్యభావముఁ గలవారైఁ కొని యాడుచుండిరి.

అప్పటినుండియును నష్టరంబున గుణవంతులైన స్త్రీలు తాము నుం దను పశులయందు భక్తిగలిగి నేవించుచు, సాగరికయుంబోలె వర్తించి కీర్తి వడయం దలంపుఁగొని వర్తింపఁ దొడంగిరి. ఇన్విధమున జరుగుచుండగా, వాడుక ప్రకారముగా సాగరిక యిసుకఁ దెచ్చుటకై నదిఁజూచి, గంపలో నేకరించుకొని, గట్టునకు వచ్చుచుండు సమయమున నొడ్డునంగల యొక చెట్టు కొమ్మపై పక్షి మిథునము గూర్చుండి యుండుట యామెకు గోచరించెను. వానిలో మగపక్షి సంగమాక్షిచే తన పెంటిని పై కొనఁజూచుటయు, సమ్మతింపక యాడుపిట్ట దూరదూరముగఁ బోవుటయు, నత్యంతప్రియముతో మగది దాని చెంతకరిగిదైవ్యముగా ప్రార్థించునట్టి లక్షణములు గనపరచుచుండుటయు చూచి, సాగరిక తనలో 'అయ్యో! పాపము! ఇదియెంతకష్ట మనవలయును? ఇస్తీ! ప్రియముతోఁ గలయవచ్చిన తన పతికొక్కదీర్చిక యీ పెంటిపిట్టయె తగా నలయుచుచున్నది? మగపక్షి పడెడి వేదన నామనంబున కెంతయు బాగొగలిగించుచున్నది. కనికరము లేని భార్యలో నిది యెట్లు జరిగూడియున్నదోగదా!' అని యాపురుష పక్షిపై మిక్కిలియు గని కరముగలదై కొంతతడ వట్టె వానినిఁ జూచుచు నిలిచియుండి, పిమ్మట నటనుండి యింటికిరిగెను.

నాటిదిన మామె తెచ్చిన యిసుక కుండలుచేయుటకు వలనుగాక పోయినది. ఎంత ప్రయత్నించినను మందరునకు సాధ్యము కాలేదు. తత్కారణ మతనిఁ దెలిసినదికాదు. అతఁ డేమిచేయును? ఒంకమట్టిఁ దెచ్చి నానఁబెట్టి పిసికి కుండలు చేయఁ దలంచినచో నా కార్యమంత త్వరలో నగునదికాదు. రెండుమాడు దినములకేగాని యా కార్యమంత కొనసాగదు. సరిగదా? వాడక ప్రకారముగా పాత్రములుచేసి యమ్ముకొని మాకలు దెచ్చుకొనకుండినచో భోజనమునకు మృగ్యము, ఏనాటికానాడు తెచ్చుకొనిన వస్తుచయమును వినియోగించుకొనుచుండు

వారికి నింటిలో నేమైన నెట్లుండును! మందరునకు మిక్కిలి కష్టముగాఁ దోచినది. నాటి యిసుక కుండలుగాక పోవుట యెట్లుండగా, ముందు పురజనులకు తాము విక్రయించియున్న పాత్రములన్నియును, వాఁవారి యింట్లలో నున్నట్లుండి పగిలి యిసుకయై పోయినవి! ఈవిధి కెల్లరును నాశ్చర్యమును బొందుచుండిరి

తల్లిమయంబున మందరుండు భార్యనుబిలిచి “వనితామణి! నీఁడు నీవు తెచ్చిన యిసుక కుండలుకావయ్యెను. మున్ను మనయొద్దగొనిన వారి యింట్లలోని కుండలన్నియుం బగిలిపోయెనని చెప్పకొనుచున్నారు. హేతువేషా తెలియకున్నది; పాత్రమునుచేసి యమ్మకున్నచో నేడు మనకాహార పదార్థములు పూజ్యమగును. పస్తుపడి యుండవలసినది తప్ప వేఱు గతిలేదు. అతిథులను నభ్యాగతులను సంతృప్తి నొందించు లెట్లు! ఏయపాయమునుం దోచకున్నది” అని కడుదీనముగా జెప్పెను.

ఈవిషయమును విన్నంతట సాగరికకు కారణము తెలియక. తన ప్రవర్తనమందే దేనియు దోషము గలిగియుండునా? యని సంశయించి యెంతగా నాలోచించినను నామె కేదియును దోచలేదు.

ఆమె భయభ్రాంతిచి త్తయై సదా తా నారాధించు భారతీదేవిని, బ్రతిష్ఠించి పరిశుద్ధ చిత్తముతో నర్చన గావించి పరమభక్తి సంకలితముగానొప్పుస్వాంతముతోకరములుమొగిచి యనేక విధంబుల స్తోత్రముఁ గావించి, “జననీ! జ్ఞానప్రదాయిని! సకలదోషగ్రహణి! కాంక్షిత సకలార్థ ప్రసాదన కుతూహలా! కమలావనీ! కమలదళనన్నిభవికాల లోచనీ! కరుణాంతరంగా, శుకవాణీ! వీణాపుస్తకపాణీ! భక్తజన సురక్షణీ! హణీ! కల్యాణీ వేణీజితరోలంబా! జగదంబా! నీకు నమస్కారము, ఓపరమపావన స్వరూపిణీ! రక్ష రక్ష పాపి పాపి! నామనావాక్కాయ కర్మంబులం దెప్పుడుగాని యెఱిగి నేను దోషమేదియును నొనరింపలేదు. అజ్ఞానజనితంబైన నేర మెయ్యదియైనం బొసంగియుండినచో తుడిచి నన్ను రక్షింపుము. పరదేవతా! ప్రతిదినంబును మేము గావించుచుండిన నైకత భండకృత్యంబు నెఱవేఱక విఫల ప్రయత్నలక్ష్యమిది. ఈ విషయంబునుబట్టి యాలోచింపగా నేదో యొక నేరము గలిగియుండవలయునని తోచుచున్నదిగాని యదియిట్టిదనుట మనంబునకుఁ దోచకున్నది. అట్టి నేరము నెఱిగించి దాసురాలనగు నన్ను ధన్యురాలింజేయు” మని వేడుకొనెను.

భాషాజేవి సాగరిక సోతమునకు సంతసించి దిగ్గనపొడచూపి, మధుర భావలతో “ఓ సాధ్వీ! నీవు నిష్టోషచిత్తవేయైనను, పక్షిమిథున సంగమ విషయంబులు నీబుద్ధి పుకవపక్షి పరంబున కనికర హంపంబున లగ్నమైనది. యది యన్యపురుష విషయమగుటచే, నీవు కళంకములేని దానవయ్యను, జాలిజేందిన కారణంబున నది దోషముగాఁబరిణమించి, భవత్కృత్యంబులు భగ్నములై నవి. నీ భక్తికిమెచ్చి యాదోషము య మించులాగున ననుగ్రహించుచున్నాను. ఇంకపై కడు జాగరూకత గల దానవై వర్తించుచు, ప్రపంచమున స్థిరకీర్తి నార్జించి పుణ్యలోక పదవి కర్హురాలవగు” మని యాదేశించి దిచ్చు మొగమయ్యెను.

ఎఱుంగక తానొనర్చిన నేరమునకై సాగరిక పశ్చాత్తాపమును బొంది తదాదిగా చాణిజేవి కరుణా హస్తములై పతిభక్తియందు ముందటకంటె నధిక శ్రద్ధనుబూని వర్తించుచుండెను. శారదవలన సాగరిక దోష మెపుడు తెలుపఁబడినదో యాక్షణముననే యిసుక మరల కుంఠ లుచేయుట కనువుగా నేర్పడుటయేగాక పట్టణవాసుల భాండములన్నియు తమకు తామే కుండలుగానై యే వస్తువులతో నెలుల బెట్టియుండినో, యావిధముననే యమరినవై యుండెను. అందఱును నాశ్చర్యమునుబొంది, భాండములు నశించుటకును, వెడియు నేర్పడుటకును నిమిత్తమైన యా సాగరిక వృత్తాంతమంతయుం దెలిసికొని యామెను పరమానందముతో సంస్తుతించిరి. ప్రజలు పతివ్రతల కేకార్యమును నసాధ్యము గాదనుట స్పష్టముగాఁ దెలిసికొనిరి.

సాగరిక కథ సంపూర్ణము

11. చింతామణికథ

కదంబవన మనెడి యొక యగ్రహారము గలదు. అందులో నించు మించుగా నొన్నూరు బ్రాహ్మణ గృహములుగలవు. ప్రతిగృహంబుననుం బాడియు పంటయు నీరియు సంపదయు నమృద్ధిగాఁగలిగి, యందఱును నిర్విచారులై కాలముఁ గడపుచుండిరి. అట్టి సంపన్నమైన యగ్రహారములో నూరికి కడపట ప్రభాసుండను విప్రోత్తముఁ డొకఁడొక చిన్నయింట వా నముఁ జేయుచుండెను. అతని భార్య పేరు చింతామణి, నిండుగా పండిన

ఫలవృక్షమున, దమహీనమగు విప్పికాయవలె యాగ్రామమున నతండు మిక్కిలి దరిద్రుడై, పూటగడచుటయే కష్టముగానుండుటచేతను, యే వృత్తినవలంబించుట కను దెలియనివాడగుటచేతను, నిత్యోపవాసములు జేయుచు, తుదకు తండుపాదానవృత్తి నవలంబించి యాయుగ్రహారములో శిశువులయిండ్లకుఁబోయి ముష్టిందెచ్చుకొని, దొరికిన గింజల నన్నముగా నో గంజగానో చేసికొని యాకలిఁ దీర్చుకొని, “కృష్ణా! రామా! గోవిందా!” యని భగవంతుని ధ్యానించుచుండు ఆనర్జనుని భార్య మహా ప్రఖ్యాతిఁ జెందిన పతివ్రత. ఆమెసర్వదా పతికి శుక్రూషం గావించుచు, సదాచార ప్రవర్తనఁ గలిగి దైవభక్తిగలదై వర్తించుచుండును. ప్రతి దినమును తనపతి యుపాదానమునకుఁబోయి తెచ్చినగింజలను ౬ చనము జేసి, భర్తకును సతిపులకునుంబెట్టి శేషించియుండెనేని తాను భుజించును మిగుల కున్నచో నాడు నిరాహారయై తుడ్బాధకు లొంక భుజించిన దానివలెనే నటించుచుండును. ఆసాధ్యరత్నము తమకుఁగలిగిన లేమిడిని దలంచి, స్వప్నమందైనను చింతనొందునదిగాదు. కష్టసుఖములు భగవత్సంకల్ప ప్రకారం సంభవించుననియు, ఎవ్వరెవ్వరు చేసిన పాపపుణ్యము లెట్టివో వాని ననుసరించి సుఖదుఃఖములు గలుగుచుండుననియు, శుఖము గలిగి పుడు సంతసించుటయు కష్టకాలమున దుఃఖంపుచు తమ కర్మఫలమగుటఁ దలంపక నిర్మలుండైన భగవంతుని నిందించుటయు నవినీక లక్షణమనియు నామె యెఱింగిన దగుటచే నిర్విచారచిత్తమై సదా సంతృప్తియు సంతోషమును గలిగియుండెను.

ఈరీతి నావిప్రదంపతులు కాలము గడుపుచుండఁగా పూర్వకర్మ మోయఁదగి యున్నట్లుండి ప్రభాసునకు రెండుకండ్లును దృష్టిచెడి యంధత్వము సంభవించెను. ఇంక నేమిగతి? ఉపాదానమునకుఁ బోవుటకు సయిత మతనికి సాధ్యము గాదయ్యెను. పోకయుండిన జరుగుట యెట్లు? అన్నాతుకులై, యింటి కెవ్వరేని వేళకువచ్చినచో వారి కిడుటకు గతియే మియున్నది? సదాచార సంపన్నుండును, సుగుణవంతుడైన, యాసాధు వర్తనుడు ప్రభాసుడు తనకు సంభవించిన యంధత్వముం దలంచి యాత్మార్థమైన విషయ మెట్లుండినను, నతిథి సత్కారముఁ జేయుటకు మార్గము లేకపోవుటనెంచి మిక్కిలి చింతాక్రాంతుడై, యటువంటి దుఃస్థితిని తనకు గలిగించినందుకై భగవంతునిం దలంచి స్వాపరాధములను జూపించి యేదైన దారిఁ గలిగింపుమని మొఱఁబెట్టుచుండెను.

ఇంక జవనమెట్లు జరుగవలయును? అతనిస్థితి మిక్కిలి కష్టముగా నేర్పడినది. పాపము, చింతామణియే పెందలకడలేచి యింటిపనులుదీర్చుకొని వల్లభునకువలయు నుపచారములు గావించి యూరిలోని కరిగి బ్రాహ్మణ గృహములలో వారి వాంకి నేదైనం గావలసిన పనులుచేసి, తదర్థమై వార లొసంగెడి చియ్యము పప్పు మొదలగు సామగ్రిగలం గొని మధ్యాహ్నమునకు వచ్చి, స్నానముచేసి తెచ్చిన పదార్థములను వండి పెట్టుకొని, పిచ్చుట గారీశంకరుల నర్పించి షోడశోపచారము లొనరించి, యతిభులు వచ్చినచో సిద్ధముఁ జేసియున్న పదార్థములలో వారికిని తన భర్తకునం బెట్టి సంతోషులను గావించియైనంతట మిగిలియుండు పదార్థమును చాలినను చాలకున్నను వగవక భుజిం సంతోషముతో పతిని సేవింపుచుండును. అహ! అపతివ్రత శీలమొంత పొగడిననుం బొగడవచ్చునుగదా? ఏకాహారాశనమేగాని యాదంపతులకు రెండు పూటలను భోజనములేదు, ఒకపూట మాత్రము పయినఁజెప్పిన చాడ్చిన భుజింపుచు వారు కాలముఁ గడపుచుండిరి.

కొంతకాలము యీక్రమమున జరిగినది. పరమసుశీలయైన చింతామణి వర్తనమును, దైవభక్తియు, పతిభక్తియు, సుగుణములును నెంతయు నాశ్చర్యకరములై చూపట్టుచుండెను. ఒకనాఁడా సాధ్వీమణి పార్వతీ పరమేశ్వరులను వాడుక చొప్పునఁ బూజించి పెక్కు తెఱంగుల స్తుతించి తనపతిసేవఁ గావించుచుండు సమయమున, నామె పూజాస్తోత్రాదుల కెంతయు సంతసించినదై కాత్యాయ నీదేని భర్తనుజూచి “ప్రాణేశ్వరా! నీవు దయాసముద్రుండవు. కలుషహరుండవు. భక్తవరదుండవు. ఎవ్వఁడు చిత్తశుద్ధిగలిగి పరమభక్తిసంకలిత స్వాంతఃజ్ఞ నిన్ను ధ్యానించునో, పూజించునో, సేవించునో, కొనియాడునో, యటువంటి పుణ్యనకు నీవు సులభుండవై సకల పాపములును, దుఃఖములును తొలగించి వాంఛితార్థము లొనఁగూర్చి సంరక్షింపుదువని నిన్నుఁగూర్చి వేదంబులును, శాస్త్రములు నుద్ఘోషించుచున్నవి. జగన్నాయకా! ఇటువంటి కృపామూర్తివయ్యను, నాశ్రితిజన మందారుండవయ్యుడు, దాసప్రసన్నుండవయ్యును సదా మనల నమ్మి పరిశుద్ధచిత్తముతో పూజింపుచు, చింతించుచు, సేవింపుచు, వర్తించుచున్న పుణ్యశీలయగు చింతామణియందును, విమల గుణాకరుండైన యామె పతియందును నించుకై ననుకరికరమును జూపక నిర్దయునివలెనుండుట న్యాయమని తోచెనా! అయ్యో! పాపము

వారి కష్టములు వర్ణింప నలవిగానివై యున్నవి. ఎన్నిసంకటములకులోనై యలయుచున్నను, వారు మనయందలి భక్తివీడక, నిరంతరము నారాధించుచుండుట తలపవలదా? దేవా! ఈ విషయము నామంబున కెంతయు సంకటము, కలిగించుచున్నది. ఇంకనైనను, పరమభక్తులగు వారి కష్టములు దీర్చి రక్షింపుము, 'అక్కటకురాని చుట్టము, మొక్కినవరమీని వేల్పు' ఇట్టివారిని 'గ్రంథున విడువంగవలయు' అని నీతివాక్యముండినను, సుస్థిరచిత్తులై చింతామణి ప్రభాసులట్టిమాటలు పాటింపక తమకు మనమే గతియనడి నిశ్చయముతో నేవించుచుండగా, నీమానసంబేల కరుంగకున్నది స్వామీ! యాదంపతుల వెతలు నివారించ ప్రార్థించుచుండెడి పరమ భక్తుల కనికరించి రక్షింపవలయునని నేడుచున్నాను. నా బుష్ణపము సంగీకరింపుము" అని విజ్ఞాపించెను. సాధుజన వశంకరుండైన శంకరుండా యపర్ణపలుకులువిని మొగంబునఁజిలునగవు మొలకలై త్రగా కృపాలోకనంబులనామెవంకఁగనుంగొని మధుర భావణంబుల నిట్లనియె.

“హైమవతీ! సాధారణముగా స్త్రీలు, తమ వంటివారి కేరి కైనను నేదేని సంకటము గలిగినచో, యటువంటివారి పక్షము నవలంబించి మాటలాడుట వాడుక. కావుననే చింతామణి సంకటములు నివారింపు మని పలుకుచున్నావు. కరుణారస పూరితయైన చిత్తము గలదానవు గదా! సర్వమంగళవగు నిన్ను నమ్మి పూజించుచుండువారలకు యిష్టార్థములు గలుగకుండుటెట్లు? నీకు కనికరము గలిగినంతనే చింతామణి ప్రభాసుల వెతలు పటాపంచలయినట్లు భావింపవలయును, సరి! కానిమ్ము భవదభీష్టమెట్టిదియో యావిధముననే జరుగునుగాక, అర్థాంగీ! ఆ విప్రదంపతుల భక్తిశ్రద్ధలును, మన యందుగల నమ్మికయు నేను తెలియక యూరకున్న వాడఁగాను. వారి పురాకృత పాపము నివృత్తియైనఁగాని మేలుచేయరాదని మిన్నకుంటిని మనలనేవించుటంబట్టి వారి కిల్లివణలన్నియు దొలంగిపోయినవి. ఎవరికిగాని వారి వారి పుణ్య పాపానుగుణ్యములై నకష్టసుఖములు గలుగుచు. దును, ఇంతవరకును, మన భక్తులగు విప్రదంపతులు పాపఫలమైన కష్టము ననుభవించిరి ఇంక నీకు కృపగలుగుటచే సౌఖ్యమనుభవింపఁగలరు, కాని దీనికి నేనొక పన్నుగడఁ దలంచినాను, దానిని విను” మః యిట్లనియె. “మన మిరువురమును, మొదట వారి చిత్తశుద్ధియు, నడవడియును బరీక్షించుదము, మన శోధనకు వారు తొలంగక నిలిచి

లేని పిమ్మట సకల సంపదలును గలుగులాగున ననుగ్రహింపుదము, ఇటుల భక్తులను పరీక్షించుచుండుట నాకు వాడుకయగుటచే నీ తెజం గును నీతో చెప్పినాడ సుమీ!” అని చెప్పెను. పార్వతి నవ్వుచు “సర్వేశా! మీసంకల్పమునకు అన్యథా కలుగునా? చిత్తము వచ్చినట్లు చేయుము” అని పలికెను.

కొలది దినములు జరిగినవి, ఒకనాడు చింతామణి వాడుక ప్రకారము యింటికార్యములు దీర్చుకొని యూలోని వారియిండ్ల కరిగి వారికి సహాయముగా చెప్పిన పనులుచేసి, వార లొసంగిన తండులములును, సామగ్రియుం గైకొని రెండుజాములవేళకు యిల్లు జేరి పతికి స్నానముఁ జేయించి యాహ్నికమునకు వలయుపస్తువులను, తానును స్నానమాడి తెచ్చియుంచి, యలెండు జపముఁ జేయుచుండగా వంటకు ప్రారంభించి శీఘ్రముగా కలిగినట్టుల సిద్ధముజేసి, దేవపూజను జరిగించి, కాలము మించుచుండినను, నతిథి లెవ్వరైనను వత్తురేమో యని యించుక తడవు వాకిటఁజేరి నిలిచి చూచుచుండెను.

అప్పుడు మిక్కిలి వృద్ధులైన బ్రాహ్మణ దంపతు లామెకు గాన వచ్చిరి. బ్రాహ్మణుండునడువఁజాలకతోట్రుపడుచుండఁగా భార్యతానును నట్టిస్థితిలోనే యుండినను, యెట్లో భర్తచేయిం బట్టుకొని మెల్లగా నడిపించుచు దోడ్కొనివచ్చి, చింతామణి మందిరపు పంచ తిన్నెపై గూర్చుండబెట్టెను. ఆ ముసలి విప్రుడు మిక్కిలియు నాయాసముతో మాటలు తడబడుచుండఁగా “పరమేశ్వరా! హరీ! నారాయణా!” యని పలుకుచు కూర్చుండలేక కాళ్ళుజాచుకొని పరుండెను. మఱియొకవైపున తిన్నెమీద వృద్ధమత్తైదువ కూర్చుండి మిక్కిలి దైన్యముతో నారాయణ స్మరణముఁజేయుచుండెను. అంతటి దీనస్థితిలో నుండువారును, తన యింటికి వచ్చినవారు నయిన యావృద్ధులంజూచి, చింతామణి మిక్కిలి జాలికొంది. వృద్ధురాలింజూచి “ఓయమ్మా! మీరెవ్వరు? ఎందుండి వచ్చితిరి? అకాలమైనదే! ఇంతపరకును మీరు భుజించినట్లు తోచలేదే భాగ్యవంతులైన యిందఱు బ్రాహ్మణులున్న యీ యూరిలో పండు ముదుసలులైన మీకు భోజనము లేక పోయినదా?” అని అడిగెను.

వృద్ధబ్రాహ్మణి:—మేము యెవ్వర మగుటయు నెచ్చటనుండి యెచ్చటికిపోవుచుండి యాయూరికి వచ్చినదియు, నీతో చెప్పవలయునని నాతో మానమాచార మల్పమైనది కాదు. కొండంత యున్నది, మూడు

దినంబులనుండి నిరాహారులమై, మాటలాడుటకే శక్తి లేకున్న మేము నీ వడిగిన ప్రశ్నలకు జవాబుఁ జెప్పందగిన స్థితిలో లేము. నివు కడుపునొప్పు రాలవు కాఁబట్టి మీపంచలో పరుండుటకై నా నొప్పుకొంటివి. ఇది మేలు.

చింతా:—అయ్యో! అమ్మా! ఎట్లా? మాడు దినములనుండి యాహారము లేదా? మీ! దొరకనందునా? వేతందైనఁగారణము కలదా?

వృద్ధ:—దొరకకుండుటయే కారణము. వేటుగానేమి యున్నది?

చింతా:—దొరకలేదా! ఇంతకుముందు దొరకకుండినను, నేడు ఇంతటి గొప్పయూరిలో కలిగియున్న యందఱు బ్రాహ్మణుల యిండ్లలో పట్టెడన్నము లేకపోయినదా? పెట్టలేక పోయిరా? మీరుపోయి యడుగ లేదు కాఁబోలు, వింతగా తోచుచున్నది.

వృద్ధ:—వింతయే! అడుగ లేదనదవా? ఆదుఃఖమును చెప్పటయే కష్టముగా నున్నది. నేడు మాపాట్లు దేవున శి యెరుక. అమ్మా! నాస్థితియెట్లుండినను, యీవృద్ధుడు, నకనకలాడి క్రిందఁబడిపోవుచుండగా చూడలేక నేను మెల్లగా బట్టుకొని నడిపించుచు, యీపాడు గ్రామములో ప్రతియింటికినిఁ బోయి పట్టెడన్నమును బెట్టుడని యడిగితిని. హరిహరీ! ఎంతటి పాపకర్ములూ? శరీరమును విడిచిపోవునపు డేమిమాట గట్టుకొని పోయెదరో! గాని, ఒకరైనను పిడికెడు మెతుకులు బెట్టుటకు సమ్మతించరైరి. నేను వేడుటకు రాయయైనఁ గరంగును, కాని వారి మానసములు గరంగవయ్యెను.

చింతా:—ఔరా! ఔరా! అశ్చర్య మాశ్చర్యము. ఇది యెంత పాపమనవలయును.

వృద్ధ:—పాపమో, పుణ్యమో, తలంచినవారికికదా యామాట వేళమించి పోయినదనియు, మిగులలేదనియు, నేడు వంటయే చేయలేదనియు, 'దిక్కుమాలిన బ్రాహ్మణుల యుపద్రవ మెక్కుడైనది. వేళ పాళలేదు. తోచినపుడు వచ్చుచుందురు. వీరికై వండివార్చి పెట్టి కంభము తోడు రని కాఁబోలు. అట్టే దినమును రావడమే! ఇల్లుఁ గట్టుకొని సంసారము చేయువారికికదా కష్టము లెలియును, పోపాండు' అని పలుకు వారును 'ఇశీ! మాయింట నన్నము లేదు పొవ్వు'ను వారును, మక్కముట్టినయన్న మున్నది. అది కావలసిన పెట్టెడము' అనువారును

కడప యెక్కుటకుపూర్వమే తలుపు మూసుకొనువాడునై నిరాకరించి నారు. పెద్దయూరై ననేమి? భాగ్యవంతులై ననేమి? పట్టెడన్నమాకలి గొనిన పానికిఁ బెట్టలేని భాగ్యమేమిటికి? గ్రామమంతయుం దిరిగి నిరాశఁ జేసికొని కొంతతడ వెవరిపాకిటనై నను బరుండి పిమ్మట లేచి యెచటి కై నం బోవచ్చునని యెంచితిమి. కాని అపుణ్యాత్ములు దానికి సయితము సమ్మతించలేదు. తమ పాకిళ్ళలోనుండరాదని తరిమినారు. మఱి నిలువ చోటులేక వచ్చుచు యిచ్చట మీయిల్లు చూచి సీముఖమును గనఁగా యోగ్యురాలవుగా తోచినందున మెల్లగావచ్చి విశ్రమించితిమి. కొంత తడవుండి లేచిపోయెదము కోపింపకుము” అనియెను.

చింతామణి “అహ! ఇది యెంత పాపము! ఎంతటి యన్యాయ మనవలయును? ఈ గొప్ప యూరిలో నిందలు బ్రాహ్మణుల గృహంబు లుండుచోట రెండుజాముల వేళయాకలిగొని వారియింటికి వచ్చిన ముదు సళ్ళకు యింత కూడఁబెట్టి యాకలిదీర్చి యాదరింపక పొమ్మని చెప్పిరి గదా! అతిథులకు నభ్యాగతులకును నొకింత యన్నముఁ బెట్టిన నష్టము కలుగునా, పాపమువచ్చునా? రామ రామ మిమ్ము జూచిన నా కడుపు దహించుకొని పోవుచున్నది. ఇప్పుడే ప్రాణములు విడుచువారివలె గను పట్టుచున్నారే! కటకటా! ఓయమ్మా శీఘ్రముగా లెండు లెండు, మెల్లగా లోపలికిరండు, నేను వంటచేసియున్నాను సిద్ధముగానున్నది. ఆకలివేళకు ఆకో, ఆలమో, యేదో యొకటిచూయింటగలిగినది బెట్టెదను. భుజించి కొంత తడవు విశ్రమింపుండు. బడలికతీరును, తడవుఁ జేయకుండు” అని కడు వినయముతో, భక్తితో, ప్రియముతో ప్రార్థించి వేగిరించెను.

ప్రభాసుండు భార్యవలన వృత్తాంతమెఱింగి మిక్కిలి పరితాప మును జెంది, “వేగిరము యావృద్ధున కన్నపానము లొసంగి పిమ్మట మఱియొక కార్యమును జేయవలసిన” దని చెప్పెను. ఆ గృహస్థులు తమ యెడలఁ గనబడిన శ్రద్ధకు సంతసించి యాముతెదవ లేచి భర్తను పట్టుకొని లేవదీసి మెల్ల మెల్లగా నింటిలోనికిఁబోయెను. వారు లోపలఁబ్రవేశించుటకు లోపలనే యిరువురకును, కాళ్లుచేతులుఁ గడుగు కొనుటకు నీళ్ళు దెచ్చి పెట్టి, విస్తళ్ళువేసి పీటల నునిచి మంచినీరును పరిశుద్ధ పాత్రలోఁ దెచ్చిపెట్టి చింతామణి వడ్డించుటకు సిద్ధముగాఁ గాచి నిలిచియుండెను.

తిన్నగా ముదుసల్లుచూస్తూ పాదములు ప్రత్యక్షముఁ జేసుకొనివచ్చి తమకుగా నిర్ణయింపఁబడిన పీటలపైఁ గూర్చుండిరి. అప్పుడా వృద్ధబ్రాహ్మణుడు యింటి యజమానునకును విస్తరివేసి వడ్డింపుమనిన తమయింటఁ జేసియున్న పదార్థము లందఱకునుచాలునో చాలకపోవునోయ నెడి సందేహము గలదై, తనపతి యభిప్రాయమును మున్నే తెలిసికొనియున్నదగుటచే యావృద్ధునితో “స్వామీ! మాకింతి యవసర పడవలసినది లేదె. మీరన్ననో మూడునాళ్ళనుండియు పస్తుపడియున్నవారు. కావునముందుగా మీరు భుజింపుఁడు. మేము తరువాత భోజనముఁ గావించెదము” అని కడువినయముతో చెప్పి వారికి, చేసియున్న వస్తువులను వడ్డించెను.

ఎక్కువ యాకలిగొనియున్న వారగుటచే వారు వడివడిగా భుజింప నారంభించిరి. ముసలి బ్రాహ్మణు డాపునాపున రెండుపిడుచల యన్నమును నోటఁ బెట్టుకొని మ్రింగెను. ఆనీరును లోనికి దిగినదికాదు. గొంతు నడుచుకొని మూపిరిదివ్వుకొనుటయే కష్టమైనది. కనుగ్రుడ్లుదిరిగివచ్చెను. తేనుచువచ్చి వడంక సాగెను. మాటలాడ లేకపోయెను. అతిస్థితి యట్టి టైనది. తటాలున క్రింది కొఱిగెను. శ్వాస యతిశయించినది. భర్తకుఁ దొడరిగిన యుపద్రవస్థితిని గాంచి వృద్ధముతైదువ దిగులును దుఃఖమును సతిశయింపఁగా “అయ్యో! ఇంక నేమిగతి గలదు! దైవమా! ప్రాణమును నిలుచునట్లుండలేదే! ఏమిచేయుదును? సర్వేశా! నీవు సర్వజ్ఞుండవు. సర్వ రక్షకుండవు. దీనమందారుండవు నాపతిని సంచక్షింపు” మని రోదనముఁ జేయఁదొడంగెను. ఆమె భీతివృద్ధము కాలేదు. సార్థక మేయైనది. అట్లు కొన్ని నిమిషములు కాళ్ళు చేతులును గుంజకొనుచుండి యంతట చలన మడంగి వృద్ధవిప్రుండు ప్రాణములు విడిచెను.

ఇంక నమ్ముదుసలి బ్రాహ్మణి దుఃఖమునకు మేర లేకుండెను. ఏమేమియో విషయములం దలంచి పలుకుచు భర్తనుగూర్చి విలపింపసాగెను కన్నులులేని ప్రభాసుండు భార్యవలన జరిగిన పృథ్వింతమును చెలిసికొని యధికదుఃఖమును బొంది ‘పాపక్షయార్థము గంగలో మునఁగగా, వంశక్షయార్థము మొసలిగొనిపోయె’ ననెడి సామెతవలె జరిగినది. అన్నము బెట్టి మహాపాపము నొడిగట్టుకొంటిమి. దీని కేమిచేయుదు” మని పరితపింపఁ దొడంగెను.

చింతామణియన్ననో, ఆమెకుఁ దొడరిన దుఃఖమును మనస్సుంకటమును వర్ణింప నలవిగాకుండెను. భర్తదగ్గరకుపోయి కడుదై న్యముతో

“ప్రాణనాథా! ఇంకకర్తవ్యమెయ్యది? మూడునాళ్ళనుండియును భోజనము లేదనియు నెవ్వరును నన్నముఁబెట్టరైరనియుం జెప్పి వాకిటిపంచలోఁ జేరిన పండు ముదుసళ్లు కడువాడి యున్నవారు, వేళకు మన యింటికి విలిచి నట్లు వచ్చినారు. ఆతిథ్య మొసంగుటకుం దగినవారనియు, మన పుణ్య వశమున మంచి యతిథులు నేఁడు లభించిరనియు దలంచి యాదరించి ఏదో మనయింటఁ గలిగిన యాలో యంబలియో, గంజియో యింత భక్తితోఁ బెట్టితిని ఏమిపాపమోగాని యావృద్ధుండు భుజించునన్నము మ్రింగుడు బడక క్రిందబడి తన్నుకొని ప్రాణములు విడిచెను, అతని భార్య దుఃఖము తీరునదిగా నుండలేదు, ఏమి చేయుదును? మీరన్ననో యంధులు కా నున్నారు. నేనో యాడుదానను. వీరియొద్ద నేఁదేనియును పొత్తుగలిగియుండుటంజూచి పేదవారమగుటచే దానిని హరించుటకై మనమే చఁపితిమని లోకులు యెట్లు తలంపునురో, మనస్థితినిఁబట్టి యా విధమున నెంచినను నన్యులు తలంపవచ్చును గదా! ఎట్లు? జరుగవలసిన విధము తోచకున్నది. బుద్ధిపూర్వకముగా నింతటి యాపదయును, కష్టమును పాపమును దెచ్చుకొంటిమి, శివశివా! మంచికార్యమని చేయఁ జూస నది చెడ్డగాఁ బఁగిమించినది, మనలతోఁగించుటకై దేవుఁడేయిటు వంటికష్టములను గలిగించుచున్నవాఁడేమో తెలిసినదికాదు. వృద్ధ బ్రాహ్మణుండు చచ్చిపడియున్నాఁడు, అతని యిల్లాలు దుఃఖముద్రములోఁ బడి యల్లాడుచున్నది. ఎంతటి సుకటమునకు పాతైతిమి? మీరేమి చెప్పెదరు?” అని మిక్కిలి దైన్యముతోఁ బలికి యడిగెను.

అ ధుడైన యతడు మాత్రమేమిచేయును? దిగులొంది కుప్పకూలి గుటకలు మ్రింగుచు, నేయుపాయంబునుం దోచక కూర్చుండి మాటాడ లేకుండెను. ఏ యపాయంబును పెదకినను నింక చింతామణియే యాలోచింపవలసికదయ్యెను, కొంతతడవు మహాపతివ్రతయైన యామె తనలో చింతించి, తుదకొక నిర్ధారణచేసికొనెను. ఆమె పరిశుద్ధచిత్తయై, శర్వాణి శంకరులను ధ్యానించి పరమభక్తి కలితస్వాంతయై స్తోత్రమొనరించి “పురాణదంపతులారా! భక్తపరాధీనులారా! దాసురాలనగునాకుఁదొడరిన యపవాదము పాపమునుం దొలగింపుడు. నాపై గృహదృష్టులు పరగించి ఈ కష్టసముద్రములో నుండి దరిజేర్చు”డని పలుతెఱఁగలఁ బ్రార్థించి, యధికదుఃఖములో నల్లాడుచుండెడి వృద్ధురాలి నూఱడించ తిన వల్లభుని పాదంబులు మనంబునఁ దలంచి, యన్యుహాసీయునకు ప్రద

క్షీణ నమస్కారములు గావించి పుడిసిట పవిత్రజలంబులుగొని “
 లోకకర్తలును, రక్షకులునె న పార్వతీపరమేశ్వరులారా! సూర్యాది
 నవగ్రహములారా! పంచభూతములారా! సర్వకాలసర్వావస్థలయందును
 నేను పతివ్రత వముగాభావించి నిర్మలచిత్తన నేవింపుచుండుదాననని,
 కఃటక్షత్పితము నెఱుంగక వర్తించుచుండుదాన నగుదునని, సద్దాదైవ
 భక్తిగలిగి భక్తితోఁ బూజించుచు, వారికృపకు పాత్రురాలనగుటయే
 నిశ్చయగునని, పతివ్రత సాధ్యయను పేరులొందుటకు నే నర్హురాలనే
 యగుదునని, నాయొక్క విభుండు పుణ్యశీలుం డగునని, నేనొసంగిన
 యాతిభ్యముంగొని భుజించుచు, హఠాత్తుగా మృతిసొందిన, ఈ పుణ్య
 త్మండు, ఈ వృద్ధబ్రాహ్మణుండు ప్రాణములొంది లేచునుగాక, ఇతిని
 మృతివలన దొడరిన పాపమును, నపవాదమును నాకు తొలంగిపోవును
 గాక” అని ప్రమాణపూర్వకముగాఁ బలికి చేతఁగొనిన జలంబులను
 మృత కశేబరంబుపై ప్రోక్షించెను.

ఆశ్చర్యమాశ్చర్యము! ఆమె పాతివ్రతమహిమ యెట్టిదో కాని
 ప్రోక్షింపబడిన నీళ్ళు మీఁదపోకగానే మరణించిన యాద్యజుండు జీవ
 ములు బడసి, యటు నిటు కదిలి కన్నులువిచ్చి చూచి లేచి నిద్రితుఁడు
 మేల్కొనిన చందమున కూర్చుండెను. అతనిభార్య అత్యాశ్చర్యమును
 బొంది యాపుణ్యవతినిఁగొనియాడి “అమ్మా! నీవంటి పతివ్రతలోకంబున
 గలుగఁజోదు నీ మహిమ యతిశయమైనది. మృతులను బ్రతికించు
 శక్తి నీకుఁగాక మఱి యేయతివకు గలుగును? బలి! పుణ్యవతి! నిన్ను
 గొనియాడుటకు నావంటి దానికి శక్యముగాదు. నాపతిని బ్రతికించి నా
 యెడకు మాన్పితివి. నీకీర్తి లోకంబున శాశ్వతమై నిలుచునుగాక నీకును
 నీపతికిని స్థిరమైన పుణ్యలోకము సిద్ధించునుగాక” యని పలికెను.

ఇట్లు నావృద్ధురాలు పలుకుచుండఁగానే దిగ్గనయాభార్యాభర్తల
 రూపము లదృశ్యములయ్యెను. అట్టే నిలిచి చూచుచున్న చింతామణి
 యాయదృశ్యప్రకారమంగని యత్యాశ్చర్యమునొంది తనలో ‘ఏమీ!
 ఎటుపోయిరి? ఇంతలో మాయమైన విభమెట్టిది! ఆలోచింపఁగా వీరు
 నిజమైన వృద్ధబ్రాహ్మణ మిధునముగా దోచకున్నదే! నాశీలమును బరి
 క్షించుటకొరకు సంతతమును నేను బూజించు పార్వతీ పరమేశ్వరులే
 యిట్టిరూపముదాల్చి వచ్చిరి కాఁజోలు, కాకుండిన మనుజులేయైనచో
 యింతలో నదృశ్యమైపోవుటకు శక్యమగునా? ఆహ! ఎంత చిత్రము!’

అని తలంపుచుండఁగా అంతలో మెఱుపు మెఱసినలాగున, కన్నులు మిఱుమిట్లు గలుగునట్టి యొక వెలుగుదోఁచెను. ఆ సాధ్వీమణి భ్రమసి, యది యేమగుటయుం దెలియక తత్తటిల్లుచుండఁగా, నందివాహనా రూఢులై మహాతేజముతో, ఉమామహేశ్వరులమొక చటఁబొడసూపిరి.

వివేకవర్తియైన చింతామణి లక్షణములనుబట్టి తనకుదోచినవారు శారీశంకరులని తెలిసికొని తనయందు కరుణించి దర్శన భాగ్యమునుగలిగించిన యాపురాణదఁపతులకు సాష్టాంగ నమస్కృతులొనరించి, పరమ భక్తికలితచిత్తమై కరములు ముక్కులించి నిలిచి యిట్లని ప్రోతముఁ గావించెను.

“సీ॥ జయజయ శంకర! † జయహిమాచలసుతా!

జయజయ పరమేశ! † జయ భవాని!

జయజయ శిశికంఠ! † జయ సర్వమంగళా!

జయజయ పురహర! † జయము దుర్గ!

జయజయ వృషభవాహన † జయశంక రాధాంగి!

జయజయ పురహర † జయ యవర్ణ!

జయజయహిస్పద్మ్య! † జయము దాక్షాయణి!

జయజయ ఫాలాక్ష † జయము శారీ!

గీ॥ భక్తజనులను బ్రోచుమీ † పాదములను

సంస్తుతించెద నిర్మల † స్వాంతమగుచు

సకలదోషంబులను మాన్చి † సంతతంబు

నొనరమీ సేవ యనుభాగ్య † మొనఁగుఁడలమి,

మ॥ పరమాండ చిదాత్మలార! మిముసంతభావించెదఁ సద్గుణా

కరులారా! సుచరిత్రులార, త్రిజగత్కల్యాణలారా! మహా

కరుణామాః సులార! నిర్మలశుభాకాంఠు లొప్పారునో

గిరిజాశంకరులార! మాన్వఁడుదయఁ † క్లేశంబుల నామదన్.

క॥ త్రిజగములకు కర్తలు మీ

రజముఖ్యామర చయార్చి † తాంఘ్రులు మిమ్ముఁ

భజియించెద సంస్కృతిదుః

ఖజపరితాపంబుదొలఁచి † గావుడు నన్నుఁ,

శా॥ ఘోరంబై సకలాళు సంఘటనమైకూలంబు లేకున్నసం

సారాగాధ సముద్రమందుఁబడిని † చచ్చల్మగ్నులై చిక్కమి

మృగరాధింపరు పామరుల్ సకల కష్టప్రాయాన సంతాపముల్
వారల్ పొందుదు రట్టిసంకటములకావారిచినం గావరే!”

అని యివ్వధంబున స్తుతించుచున్న సాధ్వీమతల్లియైన చింతా
మణిని కృపావలలోకనంబులంగాంచి యమామహేశ్వరులు సంతృప్తి నొంది
యాదరించిరి. అట్టియెడ పరమశివుని యనుమతంబున సుమాకాంత
యప్పడతంజూచి యిట్లు పలికెను, “శీలవతీ! చింతామణీ! ముల్లోకంబులం
డును పొగడఁదగిన మహాపతివ్రతవనుటకు నీవే తగినదానవు, నీకుఁగల
క్రికిని దేవతాభక్తికిని మేము సంతృప్టులమైతిమి, భవత్ప్రభావం
బును మహిమయు చిత్తశుద్ధియు బరీక్షించుటకై మేము వృద్ధభూసుర
దంపతులవలెవచ్చి నిన్ను శోధించితిమి. మేము ౭౯గి చిన రీతినెల్లను
నీ వెఱుంగుదువుగదా? ఎవరియందు మాకు కృపగలుగునో, యట్టి వారి
శీలమును శోధించి వారికి మేము సర్వాభీష్టములు నొసంగుచుందుము.
పూర్వకృతంబైన యల్పపాపంబువలన మీర లీలాగున కొంతకాలము
దారిద్ర్యము ననుభవింపవలసి యుండినది. ఆ పాపము లిప్పుడు తొలంగి
నవి, మీకు వుందికాలము తటస్థించినది. యువతీమణీ! వలయు కోరికల
నడుగుము, ప్రసాదించెదము” అనెను.

పార్వతీదేవి కృపాయత్తచిత్తయై పలికిన మాటలు విని చింతా
మణి పరమానందమున నుప్పొంగి కన్నుల సంతోషభాష్యములు జారు
చుండఁగా ముకుళిత హస్తయై “తల్లీ! పరదేవీ! భక్తపరాధినవగుటచే
నేవకురాలనగు నాయందు కనికరించి భవదీయ దయార్ద్రచిత్తమునకు
దగినమాటలు చెప్పితివి, లోకమాతా! అయినను నాతో నేకోరికయు
గలుగదు, ఈ పాపభూమి నుద్భవించి యిప్పటివరకును నేననుభవించిన
దోషఫలంబులు చాలును, మీపాపన స్యహాపంబులు గాంచిన యీనా
కన్నులతో నింక నన్యులను చూడనొల్లను, ప్రపంచమున నుండనొల్లను
నా విజ్ఞాపనము నంగీకరించి కరుణించి యంతటితో నన్ను నాభర్తృ
సహితముగా మీ సన్నిధానమునకుఁ జేర్చుకొని పాలింపుము, ఇది నా
కోరిక” యని విన్నవించెను.

కాత్యాయనీదేవి యామె పలుకు లొకర్థించి మందహాస మొన
రించి “గుణవతి! నీమంచి తలంపునకు సంతసించితిని కాని యటుచేయుట
కిప్పుడువలనుగాదు, కొంతకాలము మీరు సౌఖ్యము లనుభవించుచునుండి
యంతట నీవును, నీభర్తయును సాయుజ్యపదవి నొందగలరు, మీకు సక

తైశ్వర్యములును, నామురాలోగ్యభోగములును, ధర్మచింతయుం గలుగునట్లును, భవద్వల్లభుని యంధత్వము తొలంగునట్లును వరంబు ప్రసాదించితి, సుఖులరై యుండుండు, కాలాంతమున మాస్థానమునకుఁ జేరుదురుగాక” యని యాదేశించెను, అంతలో ప్రభాసునకు కండ్లచూపుగలుగుటయు, దివ్యమంగళ స్వరూపులైన భవానీశంకరులను సందర్శించి యనేకవిధంబుల స్తోత్రముఁ జేసెను.

అప్పుడు, చండికా చంద్రశేఖరుల మీఁదను, చింతామణి ప్రభాసుల మీఁదను మింటనుండి దేవతలు పుష్పవర్షము గురియించిరి. దేవదుండుభి రవంబు లెసంగెను. అచ్చర లాడిరి. గంధర్వులు పాడిరి. తత్సమయంబున నీశ్వరుండు నీశ్వర్యము వేల్పులు జయధ్వానములు చేయుచుండఁగా నందివాహన సహితులై యంతర్ధానముఁ జేసిరి. వారలం గూర్చి యావిప్రమిధునము పునఃపునః ప్రణామంబు లాచరించి, తాము కృతార్థు లయితిమని సంతోషించిరి.

అఃభికా ప్రసాదంబున సకలసంపదలునుం దమ యంతట పొసంగుటయు నచ్చటి సంపన్ను లందఱకంటె నధికులై ప్రసిద్ధిగాంచిరి. అంతటి మహాదైశ్వర్యవంతులైనను, చింతామణి ప్రభాసులు నిగర్వులును, సత్ప్రవర్తనులును సంతత పరోపకార శీలురును, భగవదారాధనా తత్పరులు నగుచు, సర్వభోగములు ననుభవించుచు సుఖాబుననుండిరి. యప్పటివరకును చింతామణి మహిమ నెఱుంగలేకండినయా యూరివారలపు డామె గొప్పతనముం దెలిసికొని యామెను సామాన్యస్త్రీగాఁ దలంచుచుండిన తమ యవివేకము న కెంతయుం బశ్చాత్తాపమును బొంది తదాదిగా నా దంపతులను దైవస్వరూపులుగా భావించి, వారియెడల భక్తివినయంబులు కలిగి మెలంగఁ దొడంగిరి.

లోకంబున చింతామణి కీర్తి శాశ్వతంబై దశదిశలకును వ్యాపించెను. అమె చరిత్రము నెఱింగినవారు తద్విధమున వర్తించి తామును కీర్తి ప్రతిష్ఠలను బొందుటకుఁ బ్రయత్నించి నాడుమొదలు సత్పథంబున మెలంగఁ దొడంగిరి. స్త్రీజనంబులకు చింతామణి చరిత్రము గొప్ప యాదర్శంబై విస్తరిలైనను,

చింతామణి కథ సంపూర్ణము

12. కళావతీ దేవి కథ

శ్రీపురపట్టణాధిపతి విజయాశ్వ చక్రవర్తి. అతని యధాంగి కళావతి మహాపతివ్రత. దాతృత్వమున విజయాశ్వమహీపతి బలి, శిబి, కర్ణ, ధర్మబాదులను మించినవాడనియు, పాతివ్రత్యమున కళావతీదేవి, యనసూయ, యరుంధతి, లక్ష్మి, సరస్వతి, పార్వతి, శచి మొదలైనవారిని మించునది యనియు జగత్ప్రసిద్ధి. లోకులెల్లరును నుత్తమ ప్రవర్తనులై యొప్పుచున్న యారాజదంపతులను సదా స్తోత్రముఁ గాపించుచుండిరి. దేవతలు సయితము వారిశీలముజూచి మెచ్చుకొనుచుండుదురు. ప్రతాపవంతుఁ డారాజ శిఖామణి పరమపతివ్రతా తిలకంబగు భార్యతోగూడి నిర్వ్యసనదిట్టుండై సకల సౌఖ్యములు ననుభవించుచుండెను.

అకాలంబున నొకనాడు త్రిలోకసంచారి నారదుండు భూలోక పరిస్థితులం గాంచు కుతూహలంబు గలుగుటయు నరుగుదెంచి యందం దుందిరిగి విశేషంబులు గనుగొని యంతట వైకుంఠమునకు శ్రీమన్నారాయణ దర్శనార్థియై చనియెను. సుగుణమునిబృంద, భక్తిజన, పుణ్యపురుష సమృద్ధ బహుళంబై యొప్పునన్నగధరుని నగరును బహుప్రయోజముతో బ్రవేశించి సందుఁజేసికొని మెల్లమెల్లగా, కమలనాభుని సన్నిధిఁజేరి, ఘణిరాజ పర్యకంబుపై లక్ష్మీదేవియు భూదేవియు నిరుపంకలనుండి సేవింపఁగా, బ్రహ్మరుద్రేంద్రాదులును, తక్కుంగల దిక్పతులును పరివేష్టించి స్తుతించుచుండఁగా, పరమానందంబున నిండు కిరోలగంబున పుండరీకాక్షుని సందర్శించి భయభక్తి వినయ వినమితోత్తమాంగుండై స్తుతించి ఫాలతలంబు నేలసోక సాగిలఁబడి దండప్రణామంబు లొనరించి ముకుళిత హస్త యుగళుండై నిలిచిన, పరమేశ్వరుండైన రమావల్లభుని మహామునివర్యునిఁ గనుంగొని కృపావలోకంబున నాదరించి యర్హాసనంబున నాసీనుఁడై మందహాస సుందరవదనారవిందఁ జెలువంబింపు గొలుపుచుండఁగా మృదుమధురంబులగు మాటలతో నిట్లని ప్రశ్నించెను.

“మునికులోత్తమా! త్రిలోకసంచారివి. ఏలోకమునంగాని యెచ్చటఁగాని యెట్టివిశేషములు కలిగినను, నదనీకుఁ దెలియక యుండ నేరదు. కాఁబట్టి నేఁటిదిన మెచ్చోట, నేమి వింతలుజూచి వచ్చితివో వినఁగోరితిని చెప్పము ఇప్పుడు యెచ్చటనుండి వచ్చుచున్నావు? ఏమైన విశేషములు

చూచితివా?" అని యడిగెను. తనయందెంతయు నాదరబుద్ధిగలవాడై, యివ్వీధమున నడిగిన ముకుందుని పలుకు లాకర్ణించి భక్తియుక్తుడై ప్రణామం బాచరించి "దేవదేవా నీవు సర్వజ్ఞుండవు. సర్వాంతర్యామివి. సకలలోకనాయకుండవు, దయాకరా! భక్తసులభుండ నగుటచేనాయందు గృపాతిశయంబును జూపుటకై భవదీయదాసుండ నగు నన్ను నడిగితివి కాని, నీవెఱుంగని వింతలును విశేషములు నైనవి యెచ్చోట నుండును? పరమేశ్వరా! అన్నియుఁ దెలిసినవాడ వయ్యను నావలన వినవలయు ననెడి తలంపున నడిగినపుడు, భక్తుడనైన నేను తెలిసిన విషయములను విన్నవింపవలసినది విధియగును, కావుననేను చూచినదియు, నపుడపుడుం జూచుచుండునదియు, నాశ్చర్యకరమైనదియు నగు నొక వృత్తాంతమును భూలోకంబునం గల దానిని విన్నవించెదను. ఆ యుదంతంబు నావంటి యల్పుల కతిశయముగా నుండునుగాని.

దోచ నేరదు, అయిననుం జెప్పెదను. కరుణతో నాకర్ణింపుము అని చెప్పి యీక్రింద వివరించిన రీతిని విజ్ఞాపన మొనరించెను, ఎట్లు?

అరవిందలోచనా! లక్ష్మీమనోవల్లభా! భూలోకమున శ్రీపుర మనెడి నగరంబురాజధానిగా విజయాశ్వమహీపాలుండ నెడి రాజు కళావతి యను భార్యతోఁగూడి సకల సుఖములు ననుభవించుచు, సత్యము, సీతి, యశాదార్యము, కౌర్యము, గాంభీర్యము మొదలగు సకల శుభలక్షణము లకు నాటపట్టయి ప్రజలను తన బిడ్డలనుబోలె దలంచి, యెవరికి యేకష్ట మునుం గలుగనియక రాజ్యపాలనము జేయుచున్నాడు. అతడు సూన్యత వ్రత నిష్ఠా గరిష్ఠుడై హరిశ్చంద్ర ధర్మశంధన ప్రభృతులనుమించి, బలి, రాధేయ, శిబి, దధీచి ప్రముఖులను మరపించు దాతృత్వమున నొప్పుచు, తన యశశ్చంద్రికలు దశదిశలకునువ్యాపింపఁగా భూలోకపురందరుఁడో యనఁదగి విరాజిల్లుచున్నాడు. అధుల కతండు కల్పవృక్షమని చెప్పినచో నతిశయోక్తిగా నేరదు. జగన్నాయకా! మఱియు వినము.

ఆరాజన్య శిరోమణి కర్ధాంగియైన కళావతీదేవి సుగుణశుభలక్షణ శీలాదులన్ననో, వర్ణించుట కాదిశేషులకును గూడ సాధ్యము గానేరదని నేను దృఢముగాఁ జెప్పగలను. అరుంధతి, అనసూయ, ద్రౌపది, దమయంతి, చంద్రమతి, సుకన్య, దమయంతి మొదలైన మహాపతివ్రతలైన శ్రీరత్నములు గూడ నయ్యజ్ఞవదనతో సరిబోల్చు దగినవారు కారని లోకమున ప్రసిద్ధిఁజెందిన సాధ్వీమణి, ఆమె పతిభక్తియు, భగవద్భక్తియు

సంతోషభావమును, సత్యదృఢతావహములై కనుపట్టుచుండును. అదంపతులను విధాత యైవ్యధముగాఁ గూర్చెనో కాని, భార్యాభర్తల యనురాగమును నైకమత్యమును, వర్ణనాతీతములు, బంగారమునకు తావిగలిగిన యెఱుంగునో యాభార్యాభర్తల పొందిక లాలాగున నొప్పుచున్న యవి.

హృషీకేశా! వేలుపులందైనను వారికి సమానులు లేరనిచెప్పినను తప్పుగాదు. సత్యసంధుడైన యారాక్షేంద్రునకును, పతివ్రతాతిలకమైన యతని యిల్లాలికిని నెంతయుఁదగియున్నది. భూలోకమున కరగినపుడెల్ల నేను వారిని చూడకవచ్చుటయేలేదు. వారి దాంపత్యము నామనంబున కెంతయును సంతోషకరమగుచుండుటచేత చూచి యానందమొందుచుండుదు. నేడును నేను మర్త్యలోకమునకేగి సంచరించి కళావతీ విషయాశ్వులంగాంచి సంతసించి, భవదీయపావన పాదారవింద సందర్శన కతూహలం బభిశయించి యిచ్చోటికి వచ్చితిని. దేవేశ్వరా! నాచే జూడఁబడిన విషయములతో నిదియొక్కటిమాత్రమే యత్యాశ్చర్య కరముగా బుద్ధికిఁ దోచినది. అల్పజ్ఞులమగు మాఁబోంట్ల కిటువంటి విషయములు యొక్కడుగానుండును కాని, పరంధాముడవైన నీకుయిటువంటి వెల్ల నెక్కడైనవిగా దోచనేరవు. ఇందిరావల్లభా! ఏదేనియు విశేషమును చెప్పుమని యాజ్ఞాపించితివి గాన నాబుద్ధి కధికమయినదిగాఁ దోచిన విషయమును విన్నవించినాడను” అని యివ్వధంబున నారదుండు పలికెను.

కమలాక్షుం డాపలుకులు విని సంతసించి ముఖంబు వికసింపఁగా నారదునిఁ జూచి “మునివరా! యుత్తమమైన విషయమును జెప్పి, నామనంబున కానందముఁగలిగించితివి, పాపక్రియాప్రియులగు భూలోకవాసులందు గచ్చ పొదలనడుమ గంధపుచెట్టువలె యారాజన్యఁడు జన్మించిన వాఁడు. అతని గుణంబులకుఁ దగినట్లే సాధ్వీమణియైనభార్య గుదిరినది. ఈ విషయమును గూర్చి నేకాకమాటఁ జెప్పెద నాకర్ణింపుము. ఎల్లనివదైవభక్తిపరులైన సతీపతుల శీలమును బరీక్షించి వారు సుస్థిరమతులై సాశోధనకుఁ జలింపక నిలిచిరేని వారికి నకల కోరికలను, శాశ్వతమైన వైకుంఠ పదవియు నొసంగెదను. మదీయభక్తులయెడల నిట్లే నేను శోధనఁజేసి వాంచితార్థము లొసంగుచుండును. ఇది నావాడుక. కనుక పుణ్యవర్తనులగు వారిని పరీక్షింపఁ దలంచినాను. నీవు నాతోడ రమ్ముమన మిరువురమానుం బోయి చూచి వత్తము గాక” అని పలికెను.

నారదుండు నమస్కరించి “దేవా! నీవు భక్తపరాధీనుండవు, నిన్ను భక్తితో స్మరించువారి యాపదలను నుడిపి సంరక్షించుటకై కంకణము కట్టియుండు వాడవు, నీచి నునకు యెట్లు ప్రియంబుగాఁబోచునో యా విధమునఁజేయుము, నీవు చేయు కార్యమునకుఁ గాని, సంకల్పమునకుఁ గాని యెట్టి మంతరాయములును గలుగి నేరవు, భవదిచ్చానుసారముగా నేనును నిన్ను ననుసరించి వచ్చెదను” అని విన్నవించెను.

అంతట నీరదవర్ణుండు చేయదగిన పనులు, సతించవలసిన పనులును ప్రబోధించి యతనిని దోడ్కొని కలకాట విజయాశ్రమముల వచ్చితిమి యు, భక్తియు, సత్సేవార్తనాదులను : ధించుటకై ముందుములు దాల్చి కలకాటనుండవలసి నుండును నామందును శ్రీపురమును ప్రవేశించిరి.

విజయాశ్రమండు బేరొలగంబున నుండఁ ద్వారపాలకుండు వచ్చి నమస్కరించి “మహారాజా! యెచ్చటనుండియో గురుశిష్యులయిరువురు బ్రాహ్మణులు తేజముగలవారువచ్చి మొగపాలయందు నిలిచియున్నారు. తమతో విన్నవింపుమని చెప్పినారు” అని విన్నవించెను. అది విని విజయాశ్రమండుతటాలున లేచి ద్వారముకడకరిగి గొనివచ్చియటచున్న యర్హాన నంబులపైఁ గూర్చుండఁబెట్టి పూజించి, వారి యనుమతంబునఁ దానును నుపవిష్టుడై మిక్కిలి వినయముతో “ఓపావన స్వరూపులారా! నేడు మీదర్శనమువలన నాజన్మమును, మీపాదములు సోకుటచేత నామందిరమును పావనములై నవి. ధన్యుడనైతిని, మీరెందుండి యేమి కోరిక గలిగి యిచ్చటికి వచ్చితిరి? నాయందు కరుణించి మీరు వచ్చిన కారణమును దెలుపవలయునని ప్రార్థించుచున్నాను” అని యడిగెను.

రాజులుల నడుగుటయు వచ్చిన బ్రాహ్మణులలో గురుండైన పెద్దవాఁడు చిజునగవు ముఖంబున వెలయగా యిట్లనియె, “స్వపాలేశ్వరా! నేనొక యల్పమైన కోరిక గలిగి యర్థులపాలిటి కల్పవృక్షమై యెల్లవారికి గోరిన యర్థంబు నొసంగుచుండు ధర్మస్వరూపుడవనిలోకులునిన్ను గూర్చి యగ్నించుచుండఁగా నీకీర్తి విని నాయాన నీవు దీర్ఘగలవనెడి తలంపున నీయొద్దకు వచ్చినాడను. నావాంఛితమును దీర్చెదని మొదట వాగ్దానముఁ జేసినఁగాని కోరికను చెప్పకూడదని నిశ్చయించుకొంటిని. అటుల వాగ్దత మొనరించెదవేని యెఱింగించెదను, ఇంకొకమాట వినుము,

మొదట నాకోరికనుదీర్చుదమని చెప్పి నేను విషయము నెఱిగించి నంతట వెలవెలఁబోయి ఇది యేదో సామాన్యమైనదిగా భావించితిని; విన్నంతట సతకర్మముగా దోచుచున్నది. ఇక్కార్యము నావలన నెరవేఱునది కాదు' అని చెప్పితివేని నేను సహించి యూరికఁ బోవువాఁడను గాను. నిన్నును సీరాజ్యమును నశించిపోవులాగున శపియించిపోవుదును. కాబట్టి ముందుగానే చెప్పితిని. "ఇత డేమి యడుగునో, కోరికను దీర్చుటకు సాధ్యమగునో కాదో' యనెడి సందేహము గలిగిన యెడల యిపుడేసేవలన గాదని పలుకుము. నేను యితే యేపుణ్యాత్ముడైనను నాశ్రయించి నాపాంఛ పూర్తిగావించు కొనెదను" అని చెప్పెను.

మహాదాతయు, ధర్మస్వరూపుఁడనునై యమృతహీనరం డామాటలకించుకయు జలింపక మనస్థైర్యము తొలంగనీక బాహ్యుఁడో త్రమునిం జూచి "అయ్యా! ఏమైన నగునుగాక, సాధ్యా సాధ్య విచార మొనరించుట నామతము గాదు. మీరేది యడిగినను నడుగుఁడు. ఎట్టి కోరికఁ గోరి యడిగినను దానిం దీర్చుటకు సిద్ధముగా నున్నాఁడను" అని దృఢముగా చెప్పెను. రాజు పలుకులు విసి నభ్యులు "అయ్యా! ఈవిప్రుండేది యడుగునో తెలియక వాగ్దానమొనర్చినాఁడు పిమ్మట నెటుల పరిణమింప గలదోగదా" యని తి త్తటవడచిరి. అట్టి యెడ విప్రుఁడు రాజునుజూచి సీపు సత్యదనుండవగుట నెఱిగియే సీయొద్దకు వచ్చితిని. నాకోరిక యెట్టిదైనను దీర్చుటకు సమ్యక్తించి వాగ్దానముఁ జేసితివి. ఇంక నాకార్యము సఫలమైనట్లే యని తోచినది ధర్మశా! చెప్పెద విను" మని యిట్లనియె.

"నేను సర్వరంగ పరిత్యాగియై వివాహాది సంకార బంధహేతువులైన వసుల వశేషింపక వదలి ముక్తిసాధనమైన తపఃబాసరించుచు పెద్దకాలము గడిపితిని. కాయ లాకులందిని కృశించుట దక్కయామోక్ష మెట్టిదీయో యెపుడు గలుగునో యిప్పటివరకును నేమియుం బ్రయోజన మేర్పడినది కాదు. లోకంబున నన్ను వంటి మనుజులందఱును పెండ్లాడి భార్యలతోఁగూడి యిల్లువాకిలియు పుత్రప్రేత ధనధాన్యాదులును గలిగి సకల సౌఖ్యములు ననుభవించుట జూచి చూచి 'అకటా! ఎల్ల పౌరును భోగములను బొందుచుండగా పాడు మోక్షచింత యనెడు వెట్టి తనమునకు లోనై నేనుమాత్ర మివ్విధమున నలయ నేమిటికి? ముక్తి లేకుండిన లేకపోవును గాక, లోకుల కందఱకును గలుగుగతియేనాకునందగలుగును. ఇనీ! ఏమితపస్సు? ఇదియెంత కష్టమైన పని! ఇట్లు వెఠలాంది

కృత్రిమములకన్నను నేనును నొక గుణవంతురాలైన కాంతను పరిగ్రహించి, కామ సుఖాదులగు భోగముల ననుభవించెదను” అని నిశ్చయించి నాతోల్లిటి సంసార విరక్తి విడిచి; తగినయుపతికై యందందు వెదకితిని. నాబుద్ధికి దగినది కనుపింపలేదు. మఱియొక చిక్కును గలిగినది. ఏమనిన, నేను నిర్ధనుండ నగుటచే, నాకార్యమును సాధించుటయు సాధ్యముగా నేర్పడినది. కావున నిట్టిపనిని యేమహిమలనో ఆశ్రయించిననే కాని నెఱవేరదని నిశ్చయించి నీ యాకార్యమును, సత్యమును, సుగుణములును విని, నీమూలమున నాయపేక్ష చేర్చుకొన నెంచి వచ్చితిని. రాకేంద్రా! నీవును నేమి యడిగినను నిచ్చెద నంటివి. సత్యసంఘటనగు నీవు మాటతప్పక యొక చక్కని యుపతిని నాకొనంగి మా కాపురము సాగుటకుం తగిన యేర్పాటు జేయవలయును. ఇదియే నాకొరిక. నావంటి పెదవానికి గొప్పగాఁ దోచును గాన నీవంటి వారల కిది పెద్ద కార్యముగా నేరదు. అడిగితిని గదా? యని దేనినో యొక దానిని దెచ్చి పెండ్లాడుమన్నచో నేను పరిగ్రహించువాడను గాను. నా మది కెక్కిన సుగుణములు గలదై యున్న నే జేపట్టుదు. నాయందు కనికరించి యీ యుపకార మొనరించి పుణ్యముఁ గట్టుకొను” మని ప్రార్థించెను.

ఇట్లు భూసురుం డడుగుటయు, రాజు తనలో ‘అహ! పాపనందైన ముక్తిమార్గమును విడిచి యితండు సర్వమును నెఱింగిన వాడయ్యెను, పాప హేతువని తలంపక సంసార సుఖంబును గోరుచున్నాఁడు. ఈ విప్రవరుండన్ననో కడు వృద్ధుడు. ఇట్టి యపరవయస్సున నిటువంటి బుద్ధి యీ తపోధనునకుం గలుగుట మిగుల నాశ్చర్యకరమై యున్నది’ అని యెంచి అతని జూచి “స్వామీ! ధర్మాధర్మములం గూర్చి తమవంటి పెద్దలకు కించిజ్ఞుండనైన నేనేదియునుం జెప్పఁదగిన సమర్థుండనుగాను మీరు కొరెనట్లే తగిన కన్యను విచారించి యెంత ధనంబైన నొనంగి మీరు “పెండ్లిగావించెద” నని పలికి వారికి తగిన విడివిడి జూపి సకలోపచారములును జరిగించుచుండుట కర్హులైన వారలను నియమించి యనిచి బ్రాహ్మణోత్తముని వివాహార్థమైయుక్తున కన్యను విచారించి యెంత ద్రవ్యమైనను నిచ్చుకొనిదె” మ్మని మంత్రపరున కాజ్ఞాపించెను.

అచ్చటచ్చట సజీవుండు కష్టపడి విచారించి యెందఱనో నక్కని కన్నియలందెచ్చి వృద్ధభూసురునకు జూపెను. కాని యొక తెయైనది నిది తగినదనక యతం డందరచు నిరాకరించెను. అది యంతయు నెఱింగి

భూపాలుం డాశ్చర్యమొంది, యేమి చేయుటకును దోచక మునివరుని చెంతకరిగి మ్రొక్కి- “తాపసోత్తమా! ఎదలుకలందెచ్చినను నేదో యొక లోటుజెప్పి యొల్ల ననుచున్నారు. ఎట్లు? మీరు సర్వజ్ఞులుగాన, మీబుద్ధికి వచ్చిన యంగన యెచ్చటగలదో యోచించి చెప్పుడు. అది యెంతి యకాధ్యమగుచోట నుండినను తెప్పించి యొసంగెదను” అని విన్నవించెను.

ఆ పలుకులు విని తపస్వి తలయూచి యోచించి “రాజచంద్రా! ఔహే! నాకు సమ్యక్తమైన కన్నీయ యెదును నుండినట్లు తోచలేదు. ఇంక నట్టి ప్రయత్నమును ప్రయోజనములేదు. కన్యయే గాకున్న నేమి? నిన్నతెయ్యెనను సుగుణవతిగా నుండినం బాలును. అటువంటి యవతినైన న నొసంగుము” అనెను. ఇదియెట్లు పోనగును? పరకాంతలను గోరుటయు ముగిరప్పింపుటయు నెట్లు? ఈసంశయము రాజబుద్ధిని గలంచినది. అతడు “మహాత్మా! ఇంక పరాంగనలంగదా తేవలయును? ఎవడు సమ్మతించి తనభార్య నొసంగును? ఏ కాంత తన కాంతునివిడిచియన్యుని యొద్ద సంసారముఁ జేయుటకు సమ్మతించును. అట్టి చోటును సయితము మీరే యెఱింగింపుడు కలదేని కొనివచ్చి మీ కర్పించెద” నని వినయ ముతో విన్నవించెను

తాపసోత్తముఁ డాలోచించి ‘రాజేంద్రా! అటువంటి జాన లభించుటకును చోటు దోచకున్నది. అదియును దుర్లభమైన కార్యమే కాని నెరవేరు ననిగాదు. దీని కొక యుపాయముఁ జెప్పెదను వినము. నీవు పలికి బాంకని సత్యసంధుడవే యగుదు వేన నా కొరకఁ దీర్చుట నీకు సమ్యక్తమై యుండుట నిక్కమే యగునేని, పుణ్యపాపములను. ధర్మాధర్మములను దలంపక నీభార్యనే నాకర్పింపుము. ఆ తరుణి మణియందు సర్వ శుభాక్షణంబులు నమరియుండు ననుటకు సంశయింప వలసినది లేదు. ఇట్లు చేయుటకు ఇష్టము గలుగదేని మాటఁ దప్పితినిని పలుకము. నేను మఱి యెవ్వరినైనను నాశ్రయించి మదీయ పాంథితంబును దీర్చుకొనెదను. అన్యదోషమును, నా శాపఫలమును నీకు దప్పనవి కావు. ఈవిషయము మొదటనే చెప్పియున్నాను” అనియెను.

ఇంక నేమి గతిగలదు? ప్రాణమునై నను విడుచును గాని విజయాశ్వుండు పలికి బాంకువాఁడు గాఁడు. బాంకకుండినచో, తన భార్యను గదా యలని కొసంగవలయును? పరమవ్రతాశిరోమణియను సుగుణ

రాశియు, సుశీలనైన నిజార్థాంగి నొసంగుట యెట్లు? ధర్మమగునా? ఏపురు ఘండు లోకమున నిజసతి నన్యుని కర్పించుటకు సమ్మతించును? నృపాలున కెటుల చేయుటకును దోచలేదు. 'అయ్యో! గొప్ప చిక్కులోఁ దగుల్కొంటినే! ఏమి చేయుదును?' అని పరితపింపఁ దొడంగెను. ఎన్ని విధములనో యాలోచించెను. ఏమియు నుచిత మార్గము తోచలేదు. మాటదప్పటయో భార్య సంగటయో యీ రెంటు నేదో యొకటి చేయుట దక్కయన్యధా మార్గము తోచలేదు. ఆడిన మాటలను తప్పుట యెట్లు? తుద కతఁడు భార్య నొసంగుటకే నిశ్చయించెను. మహా సాధ్యయు, ననుకూలవతియు పుణ్యవర్తనయునైన భార్యను విజయాశ్వుండు కాక మఱి యెవ్వడు పరునకొసంగుట కంగీకరించును? అతనికి సత్యమున కంటె మఱి యెద్దియును నెక్కుడై నదిగా తోచదయ్యెను. ఇంకనిచ్చియే తీరవలయునుగదా? అపుడే యతఁడు భార్యను రావించి జరిగిన తెఱగంత యును వివరముగాఁజెప్పి "సాధ్యమనే! నిన్ను మునికులోత్తమునకు నమర్పింపందలంచినాను నీవు పతిభక్తిగలదానవేని నాయాజ్ఞను తలఁదాల్చి తాపనపరుని యిష్టానుసారముగా మెలంగుచు నాసూన ప్రతమునకు భంగము గలుగకుండునట్లు రక్షింపుము" అని యాజ్ఞాపించెను.

పతియే దైవమని యెంచి సంతతము నతని మాట దలఁదాల్చి మెలంగుచుండినదియు, ఎపుడును దైవచింతియందు నిమగ్నమానసయైన తన భర్త నియమాలు నెఱింగియుండినదియు నగు కళావతి యేమి చెప్పినను తన నాథుని యాజ్ఞప్రకారము వర్తించుటయే తనకు విధియని యెంచి "ప్రాణేశ్వరా! నేను మీ యాజ్ఞాబద్ధురాలను. ఎటులచేయుమని శాసించిరో యావిధమున నాచరింపగల దానను" అని విన్నవించెను.

భూకా తుడు మునిపరుని రప్పించి నిజసతి నతనికర్పణముఁ గావించెను. అతఁడు సంతసించి "రాజా! నీవు సత్యము దప్పని పుణ్యాత్ముండవు. మహాదాపు ఆడినమాట దప్పక నాయాశఁ దీర్చితివి. కాని యింకొక కార్యము కొఱతయున్నది. ఏమనగా నీ భార్య నికరమ సుఖముల ననుభవించుచుండిన కోమలి. అడవులలో నిల్లు వాకిలియులేని నాతోడనుండి సుఖించుటెట్లు? కావున నీమందిరము మాకొసంగుము. సుఖముగా మేమిందేయుండి కాలముగడిపెదము" అని యడిగిన, మాట పలుకక యానృపాలుం డొసంగితి నెను. విమ్మట "వట్టి మందిర మేమిచేయుటకు? శేవకజనంబును నొసంగుమని" యడిగెను.

విజ:—స్వామీ! నా సేవకుల నెల్లరను నిచ్చితి.

ముని:—సంతోషమైనది, కాని వీరిని సంరక్షించుటెట్లు! ధనాగారమును నాయధీనముజేసి తద్రక్షణార్థము నై న్యము నొసంగుము.

విజ:—ఆలాగే యొసంగినాడను, ఇంకేమి కావలయును?

ముని:—నీవు రాజ్యాధికారమును విడిచి, ప్రజలందఱును నాయాజ్ఞావర్తులగునట్లు చేయుట, నీవును మాసేవకులలోని వాడవై సదా మాకు యేమాపదయుం గలుగకుండునట్లురక్షించుచుండుట, రాజును సేన గుట దెలియునట్లు ప్రకటించుట యీ కార్యములను నెరవేర్చుము.

విజ:—మునిగో లేశ్వరా! మీరు కోరిన పనులన్నియుం గ్రమముగా నెరవేర్చినాడను, నేను మీ యాజ్ఞానుసారముగా మిమ్మును పురంబును రక్షించుచుండెద. మీరు నిర్భయముగా రాజ్యాధిపత్యమును బొంది సర్వ సుఖంబులను ననుభవించు చుండుడు.

ముని:—నరేంద్ర! నీవంటి పుణ్యాత్ముడును, నెరచాతయు సూన్యతీయు, ముల్లోకములందును గలుగఁడు, సంతృప్తుడ నైతిని.

మునివరుండు రాజై సింహాసనాసీనుండై తత్పూర్వపు మంత్రినిపదవి నుండి తొలగించి తన శిష్యునకు మంత్రిత్వము నొసంగి తోచినట్లెల్ల నాజ్ఞ లొనరించుచు సాయంకాలమువరకును గడపి, యస్తమానానంతరము శిష్యసహితౌడై యంతఃపురంబు ప్రవేశించి, యచ్చటి పరిచారిక వసుల నదలించుచు బెదిరించుచు నల్లకల్లోలమొనరించి మజ్జన భోజనాదిక్రియలు నిర్వహించి శిష్యు నొక్కడనుండ నియమించి, తాను శయనాగారముం జేరి తనకై యలంకరింపఁ బడియున్న తల్పంబుపై శయనించి రాజపత్ని రాకకు నిరీక్షించుచు శయనించి యుండెను.

కళాపతి సకలాలంకార శోభితాంగియై మజ్జనభోజన కార్యానంతరము శయనాగారమునకు వచ్చెను. ఆమె పదంబుల చప్పుడు వినగానే మునీశ్వరుండు నిదురించు వానివలె కన్నులుమూసి గురుక బెట్టుచున్నట్లు నటించుచుండెను. ఆమె తన రాకకై వేచియుండి తడవగుటచే నిదురించె నని తలంచి యపరాధము పొసంగెనని వెఱచి, శయ్య డాయఁబోయి, మేలు కొలిపినయెడల కోపించునేమోయని సంశయించి కొంతతడవు నిలిచి యుండి యెట్టకేలకు దైర్యము నవలంబించి శయ్యాగ్ర భాగంబున మెల్లనఁగూర్చుండుటయు, తటాలున నమ్ముని మేలుకొన్న వానివలె నిటు నటుం బొరలి నీల్లి యాపులించి కన్నులు విచ్చిచూచుటయు, నతండు కద

లఁగానే దిగ్గవలేచి మెంబడి నిలిచియున్న రాజపత్ని యతనికిఁగనుపట్టెను.

అమెను చూడగానే పారాశరి మహా దాగహమును బొంది “దురాత్మురాలా! నేను రాజనగుట మఱచితివా? ఇస్తీ! పతిభక్తియనగా నిట్టిదేనా? నీరాకకు యెంతతడవు నిరీక్షించుచుంటిని? తుదకు నీకు నాయందు గౌరవభావము గలుగ లేదనుటకు దెలిసికొన విరాళంజెంది నిద్రించితిని. ఎచ్చటనో యుండి తోచినపుడు నాయొద్దకు రాదలంచితివి కాళోలు! ఇటుల చేయుమని నీమగఁడే బోధించియుండునని తోచుచున్నది” అనెను.

కళా:—మునికులోత్తమా! మహిపాలుఁ డేపాపము నెఱుంగడు. ఆ పుణ్యశీట నందు దోషమారోపించుట న్యాయమగునా?

ముని:—కాదేని యింతతడవు నీవు రాని కారణమెయ్యది?

కళా:—స్నానభోజనాది కృత్యములు నిర్వర్తించి యలంకరించుకొని, మీకు కోపము వచ్చునేమో యని భయముతో నేను త్వరితముగానే వచ్చితిని ఇంతలోనే మీరు నిద్రించితిరి.

ముని:—ఓసి, యసత్యభాషిణీ! నీవు తడవుఁ జేయుటఁ దలంపక నిద్రించిన తప్పు నాయందే యారోపించెదవా? బళీ! నీచాతుర్యము మెచ్చవచ్చును.

కళా:—స్వామీ! నేను మీపై ని నేరమిడు నంతదాననా?

ముని:—మఱి నీమాటల కర్థమెయ్యది?

కళా:—మన్నింపుడు. ఒకయండును మహాప్రభువును నైన మీ రిటుల నేవకురాలిపైఁ గోపించిన మఱి రక్షకు లెవ్వరు?

ముని:—నీకు రక్షకులు లేరా? కలడుగదా? నీమగడు?

కళా:—ఇంక నాకా మగనితో సంబంధ మేమియున్నది?

ముని:—ఔనాను! ఈమాటలకేమిగాని, ఇపు డొక విషయమున నీరలంపును, నాయందుగల భక్తి శ్రద్ధలను తెలియగలవు. నాయాజ్ఞా ప్రకారము వర్తించు దానవేని నేను చెప్పినట్లు చేయుదువా?

కళా:—సందేహింప నేల? తప్పక చేసెదను.

ముని:—చెప్పినంతట చేయఁజాల ననరాదు సుమా!

కళా:—అటుల తలంపవలదు, మీయాజ్ఞా బద్ధురాలను.

ముని:—సరి! తెలియును గాక, వినుము.

ఏమనఁగా, నేను తప మొనరించుచుండఁగా నొక సమయమున

నీశ్వరుండు ప్రత్యక్షులై వరంబు వేడుమనెను. “ముదిమితొలంగి యెప్పుడును వయోవంతుడనై యుండునట్లు ప్రసాదింపు” మని యడిగితిని. నాకోరిక విని పరమేశ్వరుండు ‘ఇప్పుడు కలుగదుగాని, కొంతకాలము గడచినంతట నీవు తపంబు విడిచి, రాజువై రాజపత్నిని వరించి పరిగ్రహింపఁగలవు. పతివ్రతయైన యామెచే రాత్రికాలమున నంతఃపురంబున కంతంబు ఖండింపబడినయెడల వృద్ధరూపము తొలంగి శాశ్వత యౌవనాకృతి కలుగుం” బొమ్మని యాదేశించి యవృత్తుండయ్యెను.

కళా:—ఆశ్చర్యముఁగానున్నది. ఔను! ఇప్పుడా మాటయేల?

ముని:—ఏలనా? వయోవంతుడనై సుఖంపడలంచితిని.

కళా:—వృద్ధులై యుండిన నేమి?

ముని:—ఓసీ? దుర్మతి! ఎంతటి యోర్వలేనిదానవు? నేను వయసుపాడ నై నచో చాలకాలము నాతోఁ గాపురముఁ చేయవలసి యుండుననియు, ఇట్లే జరావీడితుడనై యున్నచో త్వరలో నీవీడ తొలఁగు ననియుం దలంచితివా?

కళా:—కళావతి చెవులు మూసికొని హరిహరీ! మీరిటుల చెప్పవచ్చురా?

ముని:—మఱి యేమనవలయును?

కళా:—ఎట్లుండినను మీయిందు నాభక్తికి కొంత గలుగదు.

ముని:—ఈ మాటల కేమిగాని, చెప్పినట్లు చేయుదు నంటివిగదా?

కళా:—ఔను. నిజమే!

ముని:—మంచిది ఇటురమ్ము.

కళావతి తల్పమును సమీపించెను. మునిఁడ్రుండు శయ్యనించుక యెత్తి “ఇదిగో చూడుము దీనిని గైకొను”మనెను. అవోహు మెఱయుచున్న వాడి ఖడ్గ మొకటి యుంచబడి యుండినది, “ఏల దీనిం గొను మనుచున్నారు” అని సంశయించుచు, నామె దానిం గైకొనియెను.

ముని:—తీసికొంటివా?

కళా:—ఇదిగో! యున్నది. కైకొంటిని.

ము:—అంగనామణి! హరుని వరప్రకారమును మున్నే చెప్పియున్నాను గదా! నీచేతి కరవాలుతో నాలోచింపక, భయమొందక, సంశయము వీడి యొక ప్రేటున నాకంఠమును ద్రెంపుము. ఉత్తరక్షణంబున యీ ముసలి యెడలుపోయి నవమన్మథాంగుడనై నీకు గనుపట్టగలను.

అంతట మనము సకల భోగముల ననుభవింపవచ్చును. ఇట్లే యున్నచో ఈసుమ కోమలాంగియైన నీకును, జరావీడిత కృతాంగుడైన నాకును జత సరిగానుండదు సుమీ” యని చెప్పెను. అట్టి మాట వినఁగానే కళావతి గుండెలు జల్లుమనియెను. ఓడలు గడపడ వడంక సాగెను. పలు కుటకే నోటమాట పెడలదయ్యెను. శిలావిగ్రహంబులై నట్టై నిలిచి చూచుచుండెను. కాని తపోధనుం డామెను మాటిమాటికి నెచ్చరించి “తడవేల జేసెదవు? శీఘ్రముగా కార్యమును నెరవేర్చి నన్ను యావన వంతునిఁ గావించు” మని త్వరపెట్టఁ దొడంగెను.

అయ్యో! పాపము! ఆమె యేమిచేయును? తన కొడయఁడును, ప్రభుండునగుటయట్లుండఁగానిష్కారణముగా బ్రాహ్మణునివధించుటకా మహాపాధ్వి యొడంబడఁగలదా? కాదని యూరకున్నచో, నత్యుగ్ర స్వభావుండైన యాద్విజవరుండు చేయు తొందట మిక్కుటమయ్యెను. తన భర్త యామునికి నిచ్చునపుడు “అతనిమాట కెదురాడక ఏమి చెప్పినను కష్టమనక సమయము గాదనక చెప్పిన పనినిఁ జేయుచుండు” మని యాజ్ఞాపించియున్న డామెను మరపురాలేదు. గొప్ప నందిగ్ధస్థితి యేర్పడినది. ఎట్లు? చంపుటయా? మానుటయా? ఆమె దేహము చమ రించి వదర నారంభించినది. భయభ్రాంతిచిత్తయై తనలో ‘శివశివా! ఈ మునిపుంగవుడు నాచేఁ జంపబడిన యెడల యావనవంతుడగు నట. ఎంత వింత యనవలయును? ఇట్టి వింత యెందైనఁ గలుగునా? ఈశ్వరుం డిటువంటి వర మిమ్మహీసుర శ్రేష్ఠున కేల యొసంగెనో కదా! నేనేమి చేయుదును. ఈ మాటలు నిజమని నమ్మి చేజేతఁ బుద్ధి పూర్వకముగా బ్రాహ్మణుం జంపి, చెప్పిన లాగున నితఁడు బ్రతుకకుండినచో యామహా పాతకమును నేనొడిగట్టుకొనవలసినదియేగదా? ఈగొప్పకీర్తిష కార్యముఁ జేయుట కెటుల తెగింపుదును. మఱియు పతియాజ్ఞను మీరిన దోషము సంభవించును. ఈమునివరుండు యేలాగున శపించునో? తెలిసినది కాదు. నామూలమున నావల్లభున కపకీర్తియు, పాపమును సంఘ టిల్లును. అట్లుగాదు చంపెదనందునా? ఇతండు బ్రతుకక పోయెనేని యెఱింగి నాప్రాణేశ్వరుండు వచ్చి చూచి ‘ఒకవేళ ముదిమది తప్పి మునిగ్ధుండు చెప్పగానే మంచి చెడ్డలం దలంపక నీవేలాగు తెగించి యంతటి అకృత్యమును జేసితివి? అని యడిగినని యామాట కేమని బదులు చెప్పగలను? ఎట్లు తలంచినను ‘వెనుక గొయ్యి ముందు నుయ్యి’

యన్నట్టు నాయుప్పటి స్థితి యేర్పడినది. ఓ పరమేశ్వరా! కర్తవ్య మిట్టి దని తోచదయ్యెనే ఏమి చేయుదు”నని నలు తెలుంగుల నాలోచన జేయుచు దుఃఖించుచుండగా మునిండుడు కోపావేశంబున కండ్లనిప్పులురులు భంగి నుగ్రంబుగాఁ జూచి “ఓసి దురాత్మురాలా! ఇట్టి దేని నీ పతిభక్తి? ఆలోచింపగా, నిటుల కపటభక్తి నటించి నన్ను సేవరించు లాగున నీనాథుండే నీకు బోధించియుండునని తోచుచున్నది. నాయుండు గౌరవములే, నేను చేయుమనిన కార్యమును చేయనొల్లక నిరాకరించి నిలచియుండెడినిపు నాకేమిటికి, నీమఃఖమును జూచిన దోషముగలుగును పోపొమ్ము, నిన్నును, యితటి చెడుదాననగు నిన్ను నాకొసంగిన కటి లుండైన నీవల్లభుని శపించి మదీయ కోపానలంబున కాహుతిఁ గావించి పోయెదను” అని పండ్లు పటపటఁగొఱుకుచు బెదరించి పలికెను.

బదులు బలుకటకు ఆమెకు నోరురా లేదు. వెటపును వ్యాకలము నతిశయించినది. తన కెంతటి ముప్పుగలిగినను ననుభవించుట కాసాధ్య మని చింతింపలేదుగాని పుణ్యవర్తనుండును, నెదదాతయునగు భర్తకుఁ గీడుగలుగున నెడి దుఃఖమామె నెక్కుడుగా బాధింప దొడంగెను. గుండె నిశ్చయముఁ జేసికొని, తాపసోత్తమునిం జూచి, “దేవా! శాంతింపుఁడు ఇప్పుడు మీరేమిచేయు మనెదరు? నెలవొసంగుడు!” అని యడిగెను.

ముని:—ఓహో! మరల జెప్పవలయునా? మఱచితివా?

కథా:—అకృత్యమగుటచే తెగించి చేయఁజాల కున్నాను.

ముని:—సరియే! దీనికి మరల నడుగ నే?

కథా:—గుండె నిబ్బరముఁ జేసికొంటిని. చంపుమనెదరా?

ముని:—మాటిమాటికి నడుగుచున్న నేను చెప్పఁజాలను. దైర్య ముతో నాపలుకులు నమ్మి నేనాజ్ఞాపించులాగున గావించినచో మనము నకల సుఖములు ననుభవింపఁగలము. చేయవైతివేని నీగతి నీదియు, నాగతి నాదియు నగును. పిమ్మట మన కెట్టిసంబంధమునుండదు. నాశాప ఫలము మాత్రము మీకు తప్పదు.

కథా:—మహాత్మా! వలదు. మీకోపమునకు మేముతాళగలమా? ఇట్లు పలికి కథావతి ‘యేమైన నగునుగాక. ఈతాపసాగ్రణి యాజ్ఞ ప్రకారము చేయుటయే కర్తవ్య’మని తుదకు నిర్ధారణఁ గావించుకొని, తన మనంబున పతిని సంస్మరించి, సర్వకర్తయు సర్వశక్తుండునునైన శ్రీయఃపతిం దలచి.

సీ॥ త్రిజగదావన శీలశీగజరాజ పరిపాలదేవతా గణపతుః దీనరతుః
 ఏకదశలంగః ఘోరాభుచయభంగకమనీయచారిత్రకంజనేత్ర
 సకల జ్ఞమందారరాజత మణిభూషితమ్య
 శి. ౫ - గారకోటివిలాసపరమభక్తసమాజభాను తేజః

గీ॥ ఇందిరా హృద్విహారయానందసార
 భంజయసుర సమదాయిపాహి పాహి
 తాపసోత్తము నాజ్ఞనుదప్ప లేక
 తలచితిని ఘోరమైన కృత్యజూనర్ప.

క॥ పతియాజ్ఞయు మునియాజ్ఞయు
 జతపడి గడువంగ రాని సంగట మొదలె
 ధృతిబూన్చి యీ యకృత్యము
 వ్రతము విడువలేఁ చేయ వలసెను నృపారీ!

ఉ॥ రాక్షసవంశ శాశక ధరాధర పన్నగ రాజతల్పయో
 పక్షికులేంద్ర వాహనశుభస్మరయాశ్రితరతుకారమా
 పక్షదయానిధి యభుని పారక నాయెడ తప్పలేదు సం
 రక్షణ సేయవే కరుణ రాజుల పాపముగల్గ నీయక.

క॥ నిను నమ్మి నీపదంబులు మనమున నిడి పారికాంక్ష మాటకులోనై
 దునిమొద నీతని కంఠముఘనకష్టము మానరానికై వడినెనఁగె.

సీ॥ పురుషవృత్త మెఱుంగు భూత పంచకమును
 భక్తితో నాత్మతోఁ బ్రస్తుతించి
 సుఖదుఃఖ ఫలముల జోక నొసఁగునవ
 గ్రహముల సదృక్తిఁ గరము వేడి
 సతత ధర్మనిరూఢి జగములు రక్షించు
 లోకపాలురనునా లోఁ దలంచి

యశ్రాంతమును వాంచి తార్థముల నొసఁగు
 వేల్పులనెల్ల భా విచి పొగడి

గీ॥ యాత్మవల్లభునాజ్ఞయు నట్టిదైన
 తపసియాజ్ఞయుఁ దొలంగగా దరముగామి
 పుణ్యపాపంబు లెంచెడి బుద్ధివిడి
 దలచితిని ఘోరమైన కృత్యంబుఁ జేయ.
 అని వేల్పులను ప్రార్థించి కళావతి ముని వేగిరించుచుండగా తటా

లున వాడియైన తన చేతి వాలుతో నమ్మిందని కుత్తుకపడదెంచెను. పిమ్మట నాశ్చర్యము నేమనవచ్చును? కంఠము దునుగులోపలనే యాముని “ఓయి మంత్రీ! యీ దుర్మార్గురాలు నన్ను మోక్షగోసి చంపుచున్నది. రమ్మ రమ్మ” అని కేకబెట్టి ప్రాణములు విడిచెను. తా నొనరించిన మహాపరాధముం దలంచి యధికమైన వెలుగొంది నిర్విణ్ణయై కళావతి యట్టే నిలిచి కర్తవ్యము దోచక యుండెను.

మునీంద్రుని కేకను వినినయ్యగ్రంథప్పటివరకు నెచ్చట నుండెనో గాని పరుగున నచ్చోటికి వచ్చి చూచి “అయ్యో! ఎంతటి యక్రమ కార్యము? ఎంత ఘోరము పరమపావనులైన ముని కులోత్తముని నర్థ రాత్రికాలమున, సహాయులు లేక యొంటరివాడై యున్న సమయమున, తన యిల్లుగదా! యనెడి ధైర్యముతో ఈ పాపాత్మురాలు దయలేక, పుణ్యవాసములు దలంపక క్రూరకృత్యములు యెంచక, ఆహా! బడగోసి చంపినదే! ఏమనవచ్చును? ఎందైన నిలువంటి యన్యాయ కార్యము గలుగునా? హా! పరమేశ్వరా! ఇక నేమి చేయుదును? తండ్రివలె నన్ను పెంచుచు, విద్యాబుద్ధులను గఱపి నన్ను మన్నించుచుండిన పుణ్య శీలుండు ప్రాణము లీదుష్టాత్మురాలివలన గోల్పడియేనే? యింక నా కెవ్వరు దిక్కు? ఎవరు నను రక్షింతురు? అని భోరున నేడ్చుచు, “ఓపుర వాసులారా! ఈ పాపకార్యమును చూడండి. ఇటుల బ్రాహ్మణులను హత్య గావించు క్రూర కర్మలుండురా? ఇదియెంతయు, రాజుచేసిన తంత్రముని తోచుచున్నది. మునీంద్రుండు తన భార్యను పరిగ్రహించి నందున యా కోపమును వెలువడసేయక లోలోనఁ బెట్టుకొని తాను మంచివాని చందమున నటించుచు యిల్లాలి మూలముగా నింత దుష్కార్యమును జేయించెను. కాదేని, యతనిచే నర్పింపబడి ముని ధనమైన ప్రభుండునం బతిగా నధికారమును బొందిన యాముషీశ్వరుని తానధీన యగుట నెఱింగియు, సాహసించి ధైర్యముతో తగుని చంపుటకుం గడంగునా? ఈమె మగడైన యాపాతకుండు, ఆదుర్ఘటి, ఆయల్పమతి, ఆరాజుచేసిన దంతయు మోసకృత్యము. చెప్పినవన్నియుం గపటపు మాటలు. మధ్యుండు నిష్కల్మషచిత్తుండగుటచే వాని వాక్యములను, సత్యములే యని నమ్మెను. తుదకు నమ్మి ప్రాణములు పోగొట్టుకొనెను. ఏమనినను నింక నేమి ఫలము! మా మొరాలించువా రిచ్చోట నెవ్వరున్నారా?” అని యల్లరి చేయసాగెను.

అర్థరాత్రికాలములో మంత్రిపదవిని బొందియున్న బ్రాహ్మణ వటువు గట్టిగా రోదనముఁ జేయుచు నటచుచు, సంతఃపురమున నల్లరిఁ గావించుచుండుటచే మునియజ్ఞా ప్రకారము నగరువాకిట కావలిగాయు చున్న భూపాలుండు విని కారణ మెఱుంగలేక మతీయును తత్తట పాటును సతిశయింపగా, పరుగునవచ్చి యంతఃపురిలోనుండు బ్రాహ్మణ కుమారుంజూచి “అయ్యో! ఏమి సమాచారము? ఏల నిట్లు రోదనముఁ జేయుచున్నాడవు? మునీంద్రుం డెచ్చట నున్నాఁడు? విషయము నెఱింగింపు” నుని యడిగెను.

శిష్యుఁ—ఓరి పాపాత్ముడా! చేయవలసినదంతయుం జేసి యెఱుంగని వానిలె నడిగెదవు, ఇదిగదా నేర్పు

రాజుఁ—స్వామీ! నాకేమియు బోధలేదు. సీతిని?

శిష్యుఁ—ఏమనియూ యడిగెదవు? అడిగిన వన్నియును మంచి వానివలె నిచ్చి భార్యతో జెప్పి నాగురుని జంపించితివి. ఇంక నేమి కావలయును?

రాజుఁ—హరిహరీ! మునీంద్రుని జంపించితివా? ఏపాపము నెఱుంగని నాపై నిందమోపెదరేల? మునివరుడు చచ్చెనా?

శిష్యుఁ—ఔను! మరణించెను, ఏకోరిక నెరవేరినది, అటులోపల బోయి చూచి సంతసించుము.

శిష్యునిమాట లెవ్వియును రాజునకు బోధపడలేదు, తత్తర పాటుతో నలఁడు గృహధవనములు జొచ్చెను, అచట మునిమృతకలేబరంబు బడి యుండెను, ఖడ్గహస్తమై తన యర్ధాంగి కదలక మెదలక నిర్విణ్ణయై యట్టె నిలిచి దుఃఖమును భయమును నతికయింపఁగా జూచుచుండెను, రాజు బ్రహ్మచారినింగని “స్వామీ! ఈ విపరీతప్రకారం బెట్లు జరిగినది, ఇందొక్కటియు నేనెఱుంగఁ జాలకున్నవాడ, ఇంచుక శోపంబడంచుకొని యిట్లు జరిగిన కారణ మెయ్యదియో వచియింపుఁడు, అయ్యో! పరమపుణ్యుండైన మునికులేంద్రుండు మరణించెనే! మహా దుఃఖమయమైన విపత్సముద్రమున మునిగితినే! ఇంకెట్లు? ఏమిగతి! ఎట్లు చచ్చెను? ఎవరు చంపిరి? నాకు భార్యగానుండి ముని కర్పింపఁబడిన యిమ్ముద్దియ వాలుంబట్టుకొని దుఃఖాతిశయంబునం గ్రుంగి యాలాగున నిలిచియున్నదేల!” యని కడు దీనతతో ప్రార్థించి యడిగెను, వెక్కి వెక్కి యేడ్చుచున్న ముని శిష్యుడు ప్రయత్నంబున శోకము నించుక నాపుకొని గద్గద

కంఠధ్వనితో ఓయిరాజా! నీవీవృత్తాంతము నెఱింగియున్నను, నెఱుంగకున్నను సరే! అడిగితివి గావున చెప్పెదను. నీభార్యయైన యీదురాత్మురాలు, అకటా! చేతులెట్లాడినవోగాని, నాకు తండ్రి సమానుం డిచ్చాని వరుని గొంతుగోసి చంపినది. అయ్యా! ఇంక జెప్పవలసినది యేమి గలదు? నీసంకల్పము నెఱవేఱినది. తొలుతనే యీ యేర్పాటులన్నియుం గావించి, యేదియు నెఱుంగని మంచివాణ్ణి వలె నటించినను నేను నీకపట చర్యలం దెలిసికొంటిని” అని పలికెను.

రాజు:—అయ్యా! మీపదములూన, ఇందొక్కటియు నాకిం దెలియదు. మన్నింపుడు, ఎట్లు? ఈదుర్మతియా? చంపినది ఏల?

శిష్యు:—ఏలనో, నాకుమాత్ర మెట్లు దెలియును? మెడగోయుచున్న పుడు తాపసేశ్వరుండు కూతఁబెట్టెను. ఆయరపువిని నేను పరుగున వచ్చితినిగాని, వచ్చుటకు లోపలనే పక్షి తీర్చినది. ఏల చంపితివని యెంత యడిగినను పలుకలేదు, ఏమిచేయుదును.

ఇట్లంతడు చెప్పగానే రాజున కపరిమితమైనవ్యాకులముజనించినది. తన భార్య మునిని జంపినట్లు పటుండు చెప్పిన మాటలయందు మాత్రము నృపాలుం డించుక సంశయించెను. ఆ ఏలనగా, ఆమె న్యాయ ప్రవర్తనయు శీలమగు గుణములును భక్తియు బాగుగా తా నెఱిగి యుండు వాఁడగుటచే ‘సాధ్వీమణిగదా? సాహసించి, నాయాజ్ఞను తక్కుచేయక యింతటి ఘోరకృత్యము ధైర్యముతో చేయఁగడంగునా?’ యనెడి సంజేహమతని బాధింపదొడంగెను. అచ్చటి స్థినిఁ గాంచినచో మునిశిష్యునిమాటలకునట్టి లక్షణములే కనుపట్టుచుండెను. ఇందలి నిజమెయ్యది? అతండు తటాలున మరల లోపలికిబోయెను.

ఖడ్గహస్తయై దుఃఖాక్రాంతయు, భయభ్రాంత చిత్తయునై మిణకరించుచున్న భార్యను జూచి యిదమిత్థమని యెఱుంగని వాడగుటచే “ఏమీ? ఈతబోధనుని నీవు చంపితివా?” యని యడిగెను.

కథా:—బౌను! చంపినది నేనే!

రాజు:—అవునా? ఏల చంపితివి?

ఆమె నోటినుండి జవాబు వెడలలేదు. పలుకలేక పోయినది. సాపము! అట్టిస్థితిలో నమ్ముద్దియయేమి చెప్పఁగలదు. ‘అవును, అవును, నేనే చంపితిని. నేనే చంపితిని’ మాటిమాటికి నాయొక్కమాట మాత్రము పలుకుచుండెను. ఆమె తీవ్రతయు గనుచున్న రాజున కావిషయమున

నేదియో గొప్పతంత్రము జరిగియుండ వలయునని తోచినది. దానిని చెలిసికొనవలయు ననెడి యుద్రేకముగలవాడై “సరే! నీవు చంపినట్లు తొలుతనే యెప్పుకొంటివిగదా? ఆమాట యింకఁ జాలును, ఏల జంపితివో యాకారణమును వివరింపుము. వృథా తడవుఁ జేయవలదు” అని త్వరపెట్టెను. కళావతి కన్నులనుండి శోకాంబువులు దిగజారుచుండఁగా యెక్కడు ప్రయత్నమున చిత్తమును కదురుపరచుకొని “నాథా! చెప్పుమనియెదవా? ఇది కడు వింతయైన వృత్తాంతము నీచ చెప్పినను నెవ్వరును నా పలుకులు నమ్మజాలరు. ఇందలి సందర్భము లిట్టివై యున్నవి” అనెను.

విజ:- అవి యెట్టివో జరిగినది జరిగినట్లు

కళా:- ఏమనఁగా, మునుపరుఁ యా

విజ:- ఇది చ ఆడవురని గొప్పమాట,

కళా:- వినుండు వినుండు,

విజ:- త్వరితముగా వచింపుము,

కళా:- నేనును సలంకృతాంగియై యిచ్చోటికి వచ్చితిని.

విజ:- సరే! అటు తరువాత యేమి జరిగినది?

కళా:- నేను వచ్చునంత లోపలనే మునింద్రుడు నిద్రించెను. అని యిచ్చోటికి వచ్చిన దాదిగా తనకున్న మునివరుసకను జరిగిన రంభావణయు, సతండు తన కంతమును ద్రుంచుట కాజ్ఞాపించి వాలునొసంగుటయు, పిచ్చుట నమృతాత్ముని వధింపనొల్లక తాననేకరీతుల నట్టితలంపును వదలుకొనుచుని ప్రార్థించుటయు, నకుండాపలుకులు లెక్కచేయక యత్యుగ్రుండై “నేను చెప్పినట్లు చేయవై తిజేసి నిన్నును నీ పతిని నాశమగునట్లు శపించెద” నని వెఱపించుచు తొందఱ చేయుటయుం జెప్పి, హృదయేశ్వరా! నాకు యెట్టి చెడ్డ గలిగినను నేను జకనుగాని నిరపరాధివైన నీకు యేకీడు గలిగించునో యనెడి భయ మధికించి, నీవు ముని యాజ్ఞ మీరవలదని దిట్టముఁజేసి యుండుటయుం దలంచి ఈశ్వరునిపై భారంబిడి, నీపాదములు చిత్తంబున నిలిపి సాశూరినై యీయకార్యంబు మహా పాపకరమైనదని యెఱింగియుం ద్రుంచితిని. అపుడీ తపసి గట్టిగా, ‘శిష్యా! ఈపాపాత్మురాలు నాకంతమును దునుముచున్నది’ అని యెఱచి ప్రాణములు విడిచెను. ఆధ్వని విని యెచ్చటనుండెనో గాని శిష్యుడు

తటాలున వచ్చి యచ్చటజేరి, నీవు వినిన చందమున బలుకుచుండె.
భగవంతుడే దీనికి సాక్షి” అని చెప్పెను.

భార్య యెటుంగఁబలికినరీతిని యంతయును విన్నంతట మహిపాలు
నకు మిక్కిలమైన సంతయము గలిగినది. జరిగిన యానాటకమంతయుం
గపట నాటకముగా దోచినది. పరమ సుశీలయైన తన భార్య నిబ్బర
మున నకారణంబుగా, సంతటి ఘాతుక కృత్య మొనరించునట్టి క్రూర
స్వభావము గలదిగాదనుట యతం డెటుంగనివాఁడా? ఎట్లు జరుగవల
యునో దోచక నిలిచి యాలోచింప దొడంగెను. మునిశిష్యుం డతనిం
జూచి “ఓయిరాజా! నీభార్య జెప్పినదంతయు నసత్యము. తాపనేశ్వ
రుండు తనకుఁ తగినవాఁడు కాఁడనియు, వృద్ధుడనియు, ససహ్యరూపుఁ
డనియు, నక్రమముగా తనపై ప్రియమొందిన పాపాత్ముండనియు దిట్టి
కసరి బెదరించి వాలుండెచ్చి మెడగోసినది, కాదేని యాసించి కైకొన్న
మునీంద్రుండు సుఖంప నొల్లక ‘మెడగోసి చంపుమని చెప్పనా? ఎంత
తెలివహీనుడై నను రిత్తకురిత్త తాను చావఁగోరునా? ఇది మోసగత్తై.
మార్చలాడి దీనిమాటలు నమ్మవలదు, నీవు న్యాయవంతుడవని జేరొం
దితివి. అది నిక్కమైనచో యీవిషయమున ధర్మమును గుర్తెరింగి
కర్తవ్యంబు నాలోచింపుము. భార్యమాటలు గదా! యరి నమ్మి
యక్రమముగా ప్రవర్తించితివేని, నీ సర్వసంపదలను దొలంగునట్లు శపిం
పుదుం జూమి!” యని గగ్గోలు పెట్టుట కారంభించెను.

విజయాశ్వుండు మంచి మాటలలో నతని శాంతచిత్తుని జేసి
తనలో ‘ఇదిమంతయు దలంపఁగా భగవన్మాయగాఁ దట్టుచున్నది. ఇటు
వంటివంత కననదియువినినదియు లేదు. పరాత్పరుండైన రమారమణుండు
నాయొక్కయు, నా భార్యయొక్కయు మనశ్శుద్ధిని బరీక్షించుట కొఱకీటు
వంటి పన్నాగముఁ గావించి యుండునేమో! ఏది యెట్లుండినను నేను
ధర్మమును దప్పక నడచుకొనుట యావశ్యకము. ఈ సుందరాంగి యప
రాధిని గాకున్నను, నేకారణము నైన నేమి, ఋషీశ్వరుండు చెప్పగానే
లోబడి యుక్తాయుక్తము లెంచక చంపిన తప్పునకు బద్ధురాలుగాక
తప్పుదు. తానే చంపితినిని యొప్పుకొనుచున్నదిగదా? ఇంక సాక్ష్య
మేల?” అని యాలోచించి భార్యంగాంచి “భామినీ! ఈకత్తి యెవరోసం
గిడి?” అని ప్రశ్నించెను.

కథా:—మునియే పడకలోనుండి తీసి యిచ్చెను.

విజ:—అతని కెటనుండి వచ్చినది?

కళా:—దేవునికి యెఱుక నాకుఁ దెలియదు.

ఇటుల నడుగుచుండఁగా శిష్యుఁడు “ఇంతకుఁ బాచిన బొంతుమాట యుండదు. నీ కీర్తి కారణమైన దీని నుంచకుము. ఇప్పుడే ఖండించి కీర్తి నిలుపుకొను” మని కేకలిడుచు తొండఱపెట్టసాగెను. ధర్మశీలుండైన రాజున కతని తలంపు ననుసరించుటయే యుచితమని తోచినది. అతఁడు భార్యగాంచి “ఏది యెట్లుండినను మునిని వేరపడి చంపిననేరము నీయంధు దృఢముగా నేర్పడినది. న్యాయమునకు వ్యతిరీక్తముగా, సర్ధాంగి వగుదువని నిన్ను విడిచి యపకీర్తింబొందుట యుక్తంబుగాదు. కావున గావించిన నేరమునకై నిన్ను వధింపదలంచితిని” అనియెను. పతివ్రతా శిరోరత్నంబైన యామె “నాథా! పరమసంతోషముతో నే నంగీకరించుచున్నాను. నీచేతఁ జచ్చుటకంటె ముక్తి నాకు వేటొకటి లేదు. ఎటులైన నను కీర్తిలోకంబున శాశ్వతంబుగా నుండినవాలను. సంశయింపక నన్ను విధింపుము” అని సంసిద్ధమై నిలిచెను.

విజయాశ్వసృపతి భగవంతుని ధ్యానించి ‘ఓదేవా! న్యాయబద్ధుడనై సకల గుణరాశియు, పరమ సాధ్వియునైన అర్ధాంగిని విధించుచున్నాను. నా పాపములు క్షమింపు’ మని పతికి వాలునెత్తి యొక్క ప్రేమనకే తెగివడులాగున నామె కంఠమున వ్రేసెను. ఆహా! దైవమాయ, తటాలున నతని చేతిలోని ఖడ్గము దూసిపోయి పుణ్యమానసయైన కళావతీదేవి అరుత దేవకుసుమ మాలికయై పాలిచెను. అంతట నచ్చట నుండిన ముని కళేబరముగాని, శిష్యుఁడుగాని, కానబడరైరి. ఆ మాయా ప్రకారముగాంచి భూపతి యత్యాశ్చర్యమును బొంది యట్లు నిర్విణ్ణుడై నిలిచెను.

అట్టి సమయమున క్రొక్కఱు మెఱుంగువోలె యొక గొప్ప వెలుగుతళుక్కున దోచినది. అంతలో, లక్ష్మీసమేతుడై గరుడవాహనాయాధుండై, వెంటనే వివాహ స్తుంధగు నారదుండగుచేర శ్రీమన్నారాయణుండు ప్రత్యక్షుఁబయ్యెను. పుణ్యదంపతులూ కళావతీ విజయతమకు సాక్షాత్కరించిన వారి శుభ లక్షణంబులంబట్టి వారు లనారాక్షణులని తెలిసికొని యత్యంతానందముతో ప్రదక్షిణనమస్కారములు గావించి వెళ్ళు తెఱంగుల సోత్రముఁ గావించిరి. శ్రీధుఃపతి వారి

వినుతికి సంతసించి, “ఓయి రాజేంద్రా! నీవదాన్వతయు నీసతి పాతివ్రత్య మహిమయు నారదుండు చెప్పగా విని; మీ శీలముం బరీక్షించుటకై నేను మునివలెను నారదుండు శిష్యునివలెను రూపములుదాల్చి వచ్చి, యిచ్చోట వంచనతో నీసర్వస్వమును హరించి, నీభార్య శీలముం గనుటకై యంతఃపురమునఁబలువోకల వర్తించితిని. ఆమె పరమ సాధ్వి యగుటఁ దెలిసికొని సంతసించితి. మీకు వ యు వరంబు లొసంగెద తేడుం”డని పలికెను.

ఆ రాజదంపతు లేక వాక్యముగా తమకు మోక్షముదక్క యన్య వరములు వలదని చెప్పిరి. కాని భగవంతుండు కొంతకాలము మీరు భూలోకవాసుల కాదర్శకులై సుఖించుచుండి, పిమ్మట నావడవినిఁ బొంద గలరని” యాదేశించి కరుణాపృష్ఠులచే వారి నెంతయు మున్నించితిరో శీతఁడయ్యెను.

అంతట నిందిరా ముకుందులకు మ్రొక్కి, వారలిరువురును లోకం బున దాతృత్వంబునను, పాతివ్రత్యముననుసరియగ వారు లేర నెడి ప్రఖ్యా తిని గడించి, యేకొంటెయును నెఱుంగక దైవభక్తిపరులై సకల సుఖ ములు ననుభవించుచు, పెద్దకాలంబు పరమానందంబున నొప్పుచుండిరి.

కళావతీదేవి కథ సంపూర్ణము

13. దుర్గా వ తి క థ

ఉత్తర దేశమున భువనగిరి యను చిన్నపట్టణంబున శంభుదాసుం డను పేరుగల కాఁపువారి డొకండు గలఁడు. పరిపాటియైన కలిమి గలిగి వ్యవసాయము కృత్తిగా యాసంసారి సుఖముగా కాలముఁ గడుపుచుం డెను. అతనిభార్య పేరు దుర్గావతి ఆదంపతులకు పద్మనాభుండ నెడి పుత్రుం డొకఁడు గలఁడు కాని, యాచిటుకెందు తండ్రికార్యములకుఁ దోడ్పడగల శక్తిగలవాఁడు కాదు. పసివాడగుట చేతను నేక పుత్రుండగుట చేతను, గారాబముతోఁబెంచబడుచున్న వాడగుటచేతను తండ్రి వానిని తనపను లలో ప్రవేశింపఁజేసి కష్టము లొందించుట కిష్టములేక యానగరంబునం గల పాఠశాలలోఁజేర్చి విద్యాభ్యాసముఁ జేయించుచుండెను.

పద్మనాభుడు మిక్కిలి చుట్టకైన బుద్ధిగల వాడగుటచే ఒజ్జలు బోధించు విషయములను త్వరలో గ్రహించుచు, కొలది దినములలోనే బుద్ధిమంతుడను ప్రఖ్యాతినిగడించెను దుర్గావతి మహాపతివ్రత. ఆమె మనోవాక్యాదు కర్మములందు తనకు భర్తను మించిన దైవంబు వేఱు గలుగదనడి నిశ్చయముతో నరా పతిశుశ్రూషయందే నిమగ్నయై యథి కమగు దైవభక్తిగలిగి పేదలయందు దయయు, నతిథి యభ్యాగతుల నాదించుటయుం దత్యంత ప్రియంబును నొప్ప, సదాచార సద్గుణసంపద లతిశయింపఁగా సర్వజనులు గొనియాడు తెఱంగున వర్తించుచుండెను.

వారు నివసించుచున్న పట్టణమునకు సమీపములో నుత్తరపుదిక్కున 'విశాల'—యనెడి నది యొకటి సర్వదా జలపూరితమై ప్రవహించు చుండెను. ఆవాహిని కప్పలి యొడ్డున విష్ణ్వాలయ మొకటిగలదు. అందలి దేవునిపేరు మాధవస్వామి, దుర్గావతికా మాధవస్వామి యందు భక్తి మెండు కావున నపుడపు డచ్చటికి బోయి దేవుని నారాధించి వచ్చు చుండును. ఆ సగరవాసు లచ్చటికి బోవలసినపుడు యేఱు దాటవలసి యుండుటచే, యెల్లపుడును జతుల రాకపోకల సౌకర్యమునకై రాజుగా రిచే యేర్పాటుచేయఁబడి యుండెడి తెప్పపై నెక్కిపోయి వచ్చుచుండు దురు, ఇదియచ్చటి పద్ధతియైయుండినను దుర్గావతి తానెపుడునుం దెప్పపై నెక్కి యేఱు దాటిపోయి యెరుంగదు. మఱి యేలాగున లోఁతు నీరు గల నదిని దాటిపోవును? ఆమె సాధారణముగా నేలపై నడచినట్లే నీటి మీఁదనడచిపోవుచుండును. సాధారణముగ గుడికాదుర్గావతి యందతివత పోవునది కాదు. ఆమె పగలు పోవుటయేలేదు. మఱి యెట్లనగా, తన యింటఁగావలసిన పనులన్నియుం దీర్చుకొని, భర్తకును కుమారునకును భోజనంబిడి వారు భుజించి శయనించినంతట, పళ్ళెంబున బూజాద్రవ్య ములను జెట్టుకొని యొంటరిగాఁబోవును. అపుడామె దారిలో యేటినీరు గట్టిపడి నడచుట కనువుగా నేర్పడుచుండును. పుణ్యవతియైన యామె యివిధమున యేఱుదాటి యాలయమువాకిలిఁ జేరఁగానే పూజారి మూసి తాళము వేయఁబడియున్న తలుపులు తమకు తామే విడి తెఱచు కొనుచుండును.

దుర్గావతి గుడిలో ప్రవేశించి స్వామిని సందర్శించి మొక్కితాను కొనివచ్చిన పూజనస్తువులతో మహాభక్తితో పూజించి ప్రార్థించి తన పతికిని సుతునకును నాయురారోగ్యము తొనంగి రక్షించుటకు వరంబువేడి

యటనుండి వెలువడుచుండును. ఆమె రాగానే గుడితలుపు లెప్పటివలె మూసుకొనుచుండును. ముందువలెనే యామె నడిచిదాటి యింటికి వచ్చి పిమ్మట తాను భోజనంబు జేసి దేవుని ధ్యానించి శయనింపఁ బోవును. ప్రతిదినము నామె యట్లే చేయుచుండును. ఈలాగునఁ గొంత కాలము గడచెను.

ఒకనాఁడు దుర్గావతి మగండామెనుజూచి “సుఖీలా! ఒకవిషయము నాకు బోధపడుతున్నది. అడిగెదను నానందేహమును నివారింపుము” అని యడిగెను. ఆరాధి, “నాథా! నాయెఱింగిన విషయమైనచో, దానిం జెప్పకుండుదునా? అడుగుడు” అనెను. శంభుదాసుం దుర్గాంగిని “నీవు ప్రతి దినసంబును రాత్రివేళ నిర్భయముగా దేవుని గుడిఃబోయి యారాధించుచున్నావని తెలుస. దానికిష్టముగా నగాధజల పూరితమై ప్రవహించుచు యేలుగలదు. తెప్పన్ననో, నీవుపోవు సమయంబున దాఱించు వారలెవ్వరు సచ్చోటనుండంనుట నేనెఱుంగదును. మఱియొక విశేషమేమనగా దేవాలయపు వాకిలి మూసి తాళము వేయఁబడిగదా యుండును. ఇటువంటి యాటంకములను, మార్గమున సంభవింపగల చోరుల దెస్సరమును దప్పించుకొని, నిశ్చహాయముగా జని దేవునిబూజించి పచ్చుచున్న దానవు. ఇదియెట్లు? ఏదేనియు మంత్రవిహితచేతనా? ఇంద్రజాలవిద్యయా! ఏలాగున నిక్కార్యమును దినముదప్పక గావించు నేర్పియుండెదవో యారహస్య మెట్టిదియో వివరింపవలయునని కోరుచున్నాఁడను నెక్కు నాళ్ళనుండియు నివ్వితము మడుగవలయునని తలంచుచుంటిని. కాని ఆ తలంపున కపుడపుడే మఱపుగలుగుచుండెడిది. ఏలాగున నైనను నేఁడు తెలిసికొనవలయునని జ్ఞప్తియందుంచుకొని యడిగితిని. ఇదియే నేనడుగ నెంచినది” అని పలికెను.

పతిమాటలువినిన దుర్గావతి ముఖము వికసించెను. మొగంబున జిలువగ వంకురింపఁగా “ప్రాణేశ్వరా! ఏమంత్రముగాని నేనెఱింగినదానను గాను. జాలవిద్యయుం దెలియదు నాకార్యమును నేను నియతదప్పక నెఱవేర్చుకొనుచుండుటకు మీరు చెప్పిన న్యాయముం గారణములుగాఁజాలవు. అటువంటి వానితో నాకెట్టి సంబంధమునులేదు. మఱి యెట్లనఁగా మీపాదావింద ధ్యానమును మీయందుగల నాలోని భక్తియునే యిట్టి నాశక్తికి కారణములు. కళంకరహితమైన చిత్తముతో, మిమ్ముదైవముగాభావించి నేవించుచుండెడి దాననగు నాకు దుర్లభముగు కార్యమెట్టి

దైన నేలగలుగును? హృదయమున మీపాద కమలములను స్థాపించుకొని భక్తపరాధీనుడై భగవంతుని స్మరింపుచు నితరచింతలు వీడి పోవుచుండును. కావున యేటిసీరు గట్టిపడి, నేనరుగుట కనువుగా నేర్పడును, గుడితలుపులును తెఱచుకొనుచుండును. నాయారాధన ముగిసి వచ్చినంతట నవి యథాస్థితిని బొందుచుండును. ఇంత మాత్రమే నేనెఱుంగుచును, మంత్రములును మాయలును నాకెవ్వియుం దెలియవు” అని చెప్పెను.

ఆమె మాటలు వినగానే యతిని కాశ్చర్యముగలిగెను. తనలో ‘అవురా! ఎట్లు? నాయందు తనకుఁగల భక్తియే యీమహిమకు కారణమట. ఇవి వింతమాటలు గదా? ఆభక్తియెట్టిదగునో పరీక్షించి తెలిసికొనిన నేగాని నాబుద్ధికి నమృతము బుట్టదు’ అని తలంచెను. తన భార్య సుగుణ శీలంబులఁ జక్కగా నెఱిగినవాడైన యాశంభుదాసుడా విశేషమును దెలిసికొనవలయునని తలంచి “గుణవతీ! నీమాటలవలన నాకుమిగుల నచ్చెరువు బొడముచున్నది. నీవు సాధ్యవేయగుదువుగాక, ఐన? ఏటిసీళ్లు గట్టిపడుటయు, బీగము వేయఁబడిన గుడి తలుపులు వీడిపోవుటయు నెల్లు సంభవించును? ఇంతటి గొప్పమహిమ యొకటి పతిభక్తిగల పడతికిఁ గల్గియుండునా? దీనిని శోధించి తెలిసికొనిన నేగాని నేను నమ్మఁజాలను. నానందే మాము నెవ్విధమునఁ దొలగింపఁగలవో యాలోచనఁజేసి తెలియఁబలుకము” అనియెను.

దుర్గావతి పతినిజూచి “ప్రాణేశ్వరా! ఎట్టిమంత్రములును, మాయలును నేనెఱిగినదానను గాను, నాకృత్యమునకు సదా మీపాదములను మనంబున స్థాపించుకొని ధ్యానించుచుండుటయు, పరమేశ్వరుని నిర్మలభక్తితో భజించుచుండుటయునే కారణము మీయొక్క చరణాబ్జముల స్మరించుటయును శ్రీమన్నారాయణుని నామంబులను విడువక మననముఁ జేయుటయు, నను నివియే నాకుఁ దెలిసిన మహామంత్రంబులు, మీపాదములు సాక్షిగా నన్యమహిమాస్పదంబగు విద్య యేదియుం దెలియదు” అని పలికెను.

ఆమె మాటలు వినఁగానే శంభుదాసుని యాశ్చర్యము మఱియు నధికమయ్యెను. “ఏమీ! ఆలాగా, దైవభక్తియు, పతిభక్తియుం గలిగియున్న ప్రవాహ జలములు గట్టిపడునా? గుడి తలుపులు బిగంబు లూడి పోవునా? ఇటువంటి వింతను నేటివరకును విన్నదియుం గన్న?”

లేదు. అది యెట్లో నిదర్శన పూర్వకముగాఁ దెలిపిననేగా? నాయందలి సంకయమునివారణము కాఁజాలదు” అని చెప్పటయునమ్మకువ “మంచిది మీసందేహము నివారణమగునట్లు చేసెదను. నేటిరాత్రి నేను హృషీకేశ శారాధనార్థము బోవునపుడు మీరును నా వెంటఁడు. మీకుఁగర్వమును విశదము కాఁగలదు” అని పలికిన యతఁడటుల చేయుటకు నమ్మించుటయు, నామె మరల నిట్లనియె. “నాథా! మీరు నావెంట వచ్చుటకుఁ దలంచినది నిక్క మేయైనయెడల నొకనియచుంబు నవలంబింపవలయును, ఎట్లనఁగా మనముపోయి దేవుని సందర్శించి పూజించి మరలి వచ్చునంత వరకును భుజింపక, స్నానముఁజేసి, శుచిగా దైవమును స్మరించుచుండ వలయును. ఇదియే యా నియమము” అని చెప్పెను.

భార్య చెప్పినట్లు చేయుటకు శంభుదాసుం డొప్పుకొనెను. భార్య భర్త లిరువురును శుచిర్భూతులై యుండి, పగటి భోజనముదప్ప వారు దేవుని పూజించువరకునుకూడదని రాత్రిభోజనము మాటఁ దలంపకుండిరి. ‘ఎప్పుడు ప్రార్థు గ్రుంతునా, ఎప్పుడు నాభార్యమహిమను దెలిసికొందునా’ యని గడియలు లెక్కించుచుండెను. సూర్యుడ స్తమించి నంతట దుర్గావతి యింటిపనులు తీర్చుకొని కుమారున కన్నులుఁబెట్టి నిద్రఁబుచ్చి శుచియై పూజాద్రవ్యములుగొని భర్తనుదోడ్కొని దేవాలయమునకు ప్రయాణ మై పోవఁదొడంగెను.

నాడు పయనీరు వచ్చుటఁజేసి యేలు రెండుదళులునంటి మహా యినుమడితో పాటుచుండెను. అసీటి వేగమును జూడగానే శంభుదాసుడు తనలో ‘అయ్యో! ప్రవాహ మెక్కుడైనదే! నేడు దాటుట కెట్లువలెను పడును?’ అని వెఱగుపడిచూడఁదొడంగెను. దుర్గావతియన్ననో లేకమై నను భీతినొందక వాడుకప్రకారము నీటిచెంతకుఁజని మనంబునఁ బతిపాదములను స్మరించి రమారమణునిం దలంచి, జలంబులం బ్రార్థించి వల్లభుని జూచి ‘నాథా! నాయడుగుల ననురరించి వెనుకనే రావలసినది వెఱవ వలదు. భగవన్నామమును స్మరింపుచునే నడువవలయును. ఈ మాట మరువవలదు’ అని చెప్పి నీటిపై నడుగుబెట్టెను. నీరుగట్టిపడి రాయివలె నయ్యెను. నేలమీఁద నడచినలాగుననే యామె సులభముగను నిర్భయముగను నడువసాగెను. భార్య చెప్పిన పద్ధతి ప్రకారము వెనుకనే శంభుదాసుఁడును బోవఁ దొడంగెను. త్వరితముగా నడిచి యిరువురును వదిలి దాఁటి గుడివాళిఁ జేరిరి.

అపుడా సాధ్వీమణి తలుపుల నంటగానే బీగము లూడిపోయెను. ఆమె యాలయంబులోఁజొచ్చి భూపదీప వై వేద్యాది విధులచే భగవంతుని పూజించి సాష్టాంగ నమస్కారములు గావించెను. అంతవరకును భార్యచేయు పూజలం గాంచుచు చేతులుమోడ్చి నిలిచియున్న శంభుదాసుఁడును దేవునకు నమస్కరించి స్తుతించెను. అంతట నిరువురును గృహంబునకుఁ బోవుటకై దేవళములో నుండి వెలువడికి వచ్చిరి. తలుపులు యెప్పటి తీరున మూసికొనియెను.

ఇదియంతయుం జూచుచున్న శంభుదాసుఁకది స్వప్నమా? నిజమా? యని సంశయింపవలసి నట్లుండినది. సతీపతులు నది చాటుటకై నీటిపై నడువ నారంభించిరి. మధ్యభాగమున వచ్చుచున్నప్పుడు శంభుదాసుఁడు తనలో, 'అహ! ఇంతవరకు నేమోగదా యని సామాన్యముగా దలంచుచుంటిని, ప్రత్యక్షముగా చూచినంతట, నాభార్య పతివ్రతమహిమ స్పష్టముగా నేర్పడినది. మేలు మేలు. ఇంతటి ప్రతిభావతియైన భార్యగలనాకు యేకొడువయుండును? లోకంబున నన్ను మించగల ధన్యుఁడెవ్వఁడు? సంపన్నుఁడెవ్వఁడు? ఎంతటి దుర్లుట కార్యమును గాని నాయర్థాంగి మూలమున నేను నెఱవేర్చుకొనఁగలను. ఇంక నెట్టిభయమునుం గలుగదు, ఎంతవానినై నను గణింపవలసినదియే లేదు' అని యహంకార చిత్తుఁడై తలంపెను తత్ఫలంబుగా నాక్షణమే యతండా మహాప్రవాహ జలంబులలో దిగ్గన మునిగిపోయెను.

పతి నీటిలో మునిగిపోవుటఁగాంచి దుర్గావతి దిగ్గలొంది. 'అక్కటా! విభుండు మునిగిపోయెనే. యింక నెట్లు? ఏమిగతి? ఈదుటకై నందెలియని మద్వల్లభుండు యీడెను వెల్లువలోఁబడి ప్రాణముల నెట్లుదక్కించుకొన నేర్చును? గొప్పయాపద సంభవించెనే! నేను చెప్పిన నియమమును మఱి యెఱవ నకాజోలు! కాదేని వచ్చునపుడు నిర్భయముగా జనుదెంచెను ఇప్పుడే ఎనిగిపోయెను? హరిహరీ! సరాత్మా!

రమావల్లభా! భక్తవత్సలా! భవదీయ పాదారవిందములను నమ్మి నీశ్వరభక్తితో సంతతము నారాధించుచుండెడి మీ సేవకురాలనగు నాకిప్పుడిటువంటి దుఃఖమును గలిగించితివేల? నేనేమి నేర మొనరించితిని? జగద్రక్షకా! ఆపదబాధవా! పుణ్యార్థరూపా! కరుణింపుము. నా మ్మోరాల కించి మదీయ వల్లభుని ప్రాణములు రక్షించి నా దుఃఖమును నివారించుము' అని దేవుని దలంచి పక్షిదేవనముఁ గావింపఁ దొడంగెను.

మహా పతివ్రతయైన యామె కారాత్రికాలమున నదీచుధ్యమున నొక యశరీరవాక్కు విసంబడినది. ఎట్లనగా! ఓ పుణ్యశీలా! దుర్గావతీ! నీయం బెట్టివోషమును గలుగదు. కాని, నీవిభుండు మిక్కిలి యహంకారమును బొంది, తలంపున నెన్నెన్నియో కోరికలంబొంది యోచించెను. తత్కారణంబున నీభర్తమునింగిపోయెను. అతండు జీవించుట దుర్లభము అయినను నీవు మిక్కిలి సాధ్యవి, నిష్కళంక మానసపు, నిశ్చలభక్తి గలుగుదానపు గావున నొక యుపాయంబుచే పతిని బ్రతికించుకొన వచ్చును. అది యెట్లనగా వినుము నీవు యింటికిగి యీరాత్రి గడపి యుదయమున నీయేడిదరికి వచ్చి చూచితివేని నీపతియొక్క మృతకళే జరంబు గట్టునొక గడ్డనందునందగుల్కొనియుండుట నీకు గండ్లపడును. అంతట నీకుమారుని రావించి స్వయముగా నీవా కుమారుని మెడద్రుంచి యా నెత్తురు నామృత కళేబరంబుపై జలికినచో యతండు ప్రాణంబు బొంది లేచి వచ్చును. ఇదిదక్క మరె పతిని బ్రతికించుకొనందగిన యుపాయము వేఱు గలుగదు. భర్తగావలయునన్న కొడుకును జూపవలయును. కొడుకు గావలయుననిన భర్త జీవింపజాలడు. ఇరువురిలో నొకని జీవంబులు పోవలసి యుండును. పుణ్యచిత్తవగుటచే యీ రహస్యము నెఱింగించితిని. ఇందు యేది యిష్టమగునో యా తెలుగున నొనరింపుము” అని పతికి యశరీరవాణి చాలించెను.

ఇట్టి మాటలు వినగానే దుర్గావతికి మిన్ను విడిగిరిలపైఁ బడినట్లు తోచినది. ఈ సందిగ్ధ విషయమును గూర్చి యేమిచేయుటకును దోచినది కాదు. మహా దుఃఖముతో మందిరమున కరిగి యాలోచింపఁదొడంగెను. ఆమె యెట్లు చేయును? పాపము! భర్తను బ్రతికించుటకై చేజేత కన్న కొడుకును వధించుట కెటుల సాహసింపఁగలదు? ఆలాగుచేయకున్నచో ప్రాణతుల్యుడగు భర్తను కోల్పోవలసినదేనా? పతివిహీనయగు తన జన్మమేటికి? జీవిత మేమిటికి? రెండును నుపద్రవకరములగు విషయములే! అయ్యో! ఆ రాత్రియంతయు నామె శోకించుచు గడపి తెల్లవార గనే నదీతీరములకఁ బోయి యాయోర నొకచోట చిక్కుకొనియున్న భర్త కళేబరముగాంచి రోదనముఁ జేయుచు మెల్లగా నొడ్డునకుఁ జేర్చి, యాతనువుపైఁ బడి యల్లాడఁ దొడంగెను.

ఎంతతడవటుల నెచ్చినను, అశరీర ధైవ్యిన్లుచేయకుండిన నతండు బ్రతుకునా? లేదుగదా? అమృతపతివ్రత, స్త్రీల కేడుగడయును పతులే

యనుటందలంచి కొడుకును జంపియైనం బతిని బ్రతికించుట యుత్తమపథం బని నిశ్చయించి, యింటికేగి, వర్తమానము తనయున కెఱింగించిన యా బాలకుడు తండ్రిజీవించుటకుగా తన ప్రాణమును సంతోషముతో నర్పించెదనని నిజ్ఞరముతో నంగీకరించెను.

అంతట దుర్గావతి వాలు నొకదానిం గైకొని ప్రియనందనునిం దోడ్కొని యేటియెడ్డునఁ బడియున్న కశేబరము దగ్గరకువచ్చి భగవంతుని ధ్యానించి “దైవసమానుడైన నాభర్త జీవించును గాక” యని యధిక దృఢబుద్ధియై తటాలున సంసిద్ధుడైయున్న కుమారుని కంఠమును ద్రుంచి యారక్తిమును పతిదేహముపై జల్లెను. వెంటనే శంభుదాసుఁడు నిడురించువాడు మేల్కొనునట్లు లేచి భార్యను, ఖండితుండైన కొడుకనుంజూచి భయాశ్చర్యమగుచుండే విచారించి పత్నివలన జరిగిన దంతయు విని కడుంగడు దుఃఖాకాతుండయ్యెను.

అట్టియెడ లక్ష్మీసమేతముగా కమలనాభుం డాసాధ్వీమణికి బ్రత్యక్షమై “పుణ్యశీలా! నీపతిభక్తికి మెచ్చితిని, భర్తకోటకై కనిపెంచిన ముద్దుకొడుకును సయితము ప్రియంబువిడిచి వధించితివి, నీతో సరిబోల్చదగిన పతివ్రత లోకంబున వేతొకతె లేదు, కోరినవరంబు నొసంగదనడుగు”మని పలికెను. దుర్గావతి తనకుఁ దోచినవారు లక్ష్మీనారాయణులని యెఱింగి భక్తియతిశయింపగా ప్రదక్షిణనమస్కృతులఁజేసి చేతులు మోడ్చి నిలిచి స్తోత్రముగావించి “మీసందర్శనమువలన కృతార్థురాలనైతిని. పాపంబులు తొలంగినవి. మీదివ్యస్వరూపములను గనుచున్న నాకు మఱియేమి గోరుటకు తలంపుగలుగును? నన్ను మీకృపాపాత్రురాలనుగాఁ జేయుఁడు. ఇదియే నాకోరిక” యనియెను.

దయామయుడైన భగవంతుఁడామె సద్భావంబున కలరి కృపాదృష్టులంగాంచి, “మానిసిమణి! నీవు పరమభక్తురాలవు. నాయనుగ్రహంబు కలిమిని నీకే కీడునం గలుగ నేరదు. నీపతిభక్తి లోకులకుం దెలుపుటకై నేనే యిట్టి పన్నాగమును గల్పించితిని. నీభర్తనుమునింగి మృతుడగునట్లు చేసినదియు, అశరీర వాక్కులచేగర్తవ్యము నుపదేశించినదియు నేనే యని యెఱుంగుము. ఖండితుండైన నీవుత్రుండు జీవింపగలదు. మీరు సదా నాయందు భక్తిగలవారలై వర్తింపుచు, మదియ కృపచే సకల సుఖంబులు ననుభవించుచుండుఁడు” అని చెప్పి తిరోహితుండయ్యెను.

అంతలోనే యామె కుమారుండును జీవించి నిలిచెను. పతితోడను పుత్రునితోడను దుర్గావతి యిల్లుచేరి పరమేశ్వరుండు దయచేసి, తన దుఃఖనివారణం బొనరించినందుల కాదేవదేవు నెంతయేం గొం యాడి సర్వకాల సర్వా స్థలయందును భగవద్భక్తియు పతిభక్తియును విడక యీ సాధ్వీమణి స్త్రీల సత్ప్రవర్తనమునకు మార్గదర్శకయై సుఖముగా కాలమును గడుపుచుండెను.

దుర్గావతి కథ సంపూర్ణము

14. సులభ కథ

మున్నోక కాలమున కాంచీపురములో సహదేవుడను కుమ్మరి యొకడుండెను. వాని భార్యపేరు సులభ. మహానతివ్రత. సహదేవున కా పురవాసులకు కావలసిన మట్టిపాత్రలుచేసి యెరుంగుచుండుట వాడుక, అయినను నందఱు కుమ్మరులవలె నతండు తానుచేసిన కుండల నావములో బెట్టి కాల్చుటలేదు. మఱియెట్లునిన నతని కలాంగన యంటిన మాత్రమున నతడుచేసిన కుండలు గట్టిపడఁచుండుటయే గాక, కాల్చబడిన వాని కన్నను నెక్కుడు కాలము పగిలిపోవకుండును.

ఈవితను చూచి పౌరులు విస్మయచిత్తులై, యది యంతయును సులభయొక్క పాతివ్రత్య మహిమ యగుటం దెలిసికొని యామెయం దెక్కుడు శౌరవభావము గలవారై, మూల్యం బెక్కుడని తలంపక యామె తెచ్చిన భండములం గొనుచుందురు. మరియొక విశేష మేమనగా, నుత్తమవర్ణము వారమని విజ్ఞప్తిగుచుండు బ్రాహ్మణులు నాలవ కులమునఁ బుట్టిన కుమ్మర చానకుం గల శక్తి తమకు గలుగకుండుటం దలంచి సిగ్గుకొంది, చింతాశ్రాంతులగుచుండిరి. వారు వారును సులభ వలె తామును పతివ్రతలుగానుండి యంతటి మహిమను సంపాదించవలయునని తమవలన నై నంతవరకనుం బ్రయత్నించుచుండిరిగాని సాధ్యము గాదయ్యెను.

ఇట్లుండఁగా పౌరకాంతలు కొండఱు ఒకచోటఁజేరి యాసులభ శక్తి యెట్టిదో పరీక్షింపవలయునని నిశ్చయించి తమయత్నము నెఱవేఱుటకొక యాలోచన గావించిరి. వారలు చేసినదని యేమనఁగా, తమకు

దమకఁ గొన్ని భాండములు గావలయుననియు తెచ్చి యివ్వవలసినదనియు సులభకుఁ జెప్పించిరి. వారు వారుగోరిన ప్రకారముగా నామె వాడుక ప్రకారము పచ్చికుండలు దెచ్చి యుచ్చెను. ఆమె పోయినంతట యాస్త్రీలు వాని నన్నిటిని బగులగొట్టి పెంకులుజేసి, సులభను రప్పించి యాపెంకుల నామెకుఁజూపి “చూచితివా? అన్నియుం బగిలిపోయినవి. ఏకారణము ననో యిదివరకును పగలనివి నీకు బోయఁగనే దబదబ పగిలిపోయినవి. ఔను! కాల్యని పచ్చికుండలు నిలుచునా? అంతటి సత్యకాలమా యిది? మాకు కాల్యన కుండలను దెచ్చియిమ్ము. ఈపచ్చికుండ లేమిటికి?” అని యేక వాక్యముగాఁ బలికిరి.

ఆ కుండ పెంకులం జూచి వారిమాటలు వినఁగానే, యది యంత యను వారలొనరించిన కవటతంత్రమని తనలో నెంచి ‘కానిమ్ము. నేడు కాల్యన కుండలు మాకెక్కడివి? ఎప్పుడును నేను వీరికి బచ్చికుండలనే గదా? తెచ్చియుచ్చుచుంటిని. ఎన్నడును బగలనివి నేడుపగిలిపోవనే? నన్ను శోధించుటకే వీర లివ్వినధమునఁ జేసి యుండుదురనితోచుచున్నది ఐన నేమి, భగవంతుని కృపయున్నచో నాకార్యమునకు భంగమువాటిల్ల నేరదు” అని తలంచి వారలంఁగాంచి “అమ్మలారా! సదా పచ్చివగుభాండములనే యిచ్చుచుంటిని, నేనొసంగినవి యిప్పటివరకు పగిలిపోయినది లేదు. మీరును చెప్పినదియును లేదు. కొయ్యతో, రాతితో, కొట్టిన నేగని యవి పగులవు. అటుల జరిగి యిదివరకును చూచి యెఱుంగను. ఇప్పుడన్ననో, నొక్కసారిగా నిందఱకును నాయొసంగిన కడవలు తమకు దామే బ్రద్దలగుట యాశ్చర్యకరముగానే యున్నది. అయినను వగవ వలసినది లేదు. నేమి మీకొసంగిన యీశ్వరత్వాత్రము లన్నియు నెప్పటి లాగున నేర్పడఁగలవు” అని పలికి దేవుని స్మరించి, పతి పాదములను మనంబుననిటిపి ధ్యానించి “మనోవాక్యాయకర్మలందు సదానిష్కళంక పతిభక్తిదక్ష్కయొండుతలంపు లేని దాననేని, ఎప్పుడును వాభర్తయేదక్ష్కయన్యమగుదై వంబుగలుగదని దృఢముగానమ్మి, తదీయసేవా నిమగ్ననై వర్తించుచుండెడి దాననగుదునేని, సర్వకాల సర్వావస్థలందును, నన్యత ముపలుకక, యకార్యములుజేయక పరిశుద్ధభావముగలదాననై యుండుదునేని, ఈశకలములైన భాండములన్నియును, నేనొసంగినపు డెటుల నుండెనో యటుల నేర్పడునుగాక” యని పలికి నిమిషకాలము కన్నులు మూసి ధ్యానము గావించెను.

అందఱును సత్యాశ్చర్యముతోఁజూచుచుండఁగా తటాలున పగిలి పడియున్న పెంతులు దేనిదేనివి వగునో, దానిదానికి, పటపటశబ్దముతో నెగిరి తమంతట తామే యంటుకొని ముందున్నతీరున కుండలుగా నేర్పడియె ఇంచుకయు నంటుకొనిన గుఱుతు యేర్పడక క్రొత్తగాచేయఁబడిన వానివలెనే యుండెను. అవంతనుజూడఁగానే పరీక్షింపఁబూనిన వనితలకుఁ గలిగిన యాశ్చర్య మింతింతగాదు. వారలామెను 'దేవతా స్త్రీ'గానుండి యేదేనియు శాపమువలన మానవమానవతిగాఁ బుట్టి 'దేవో'నని సంకయించిరి. ఆ భామినులు సురభంజూచి "అమ్మా! వేలుపుటింటివో, మనుష్యకాంతవో, యిట్టిదానవని నిన్ను తెలిసికొనజాలకున్నారము. విన్నదియు గన్నదియు గాని యీ విచిత్ర మెట్టియో మాకుఁ దెలియలేదు. పగిలిన కుండపెంకు లంటుకొని యథాప్రకారముగా భాండము లేర్పడుట యనిన సామాన్య విషయమగునా? ఇట్టి యద్భుతమును జూచినంతట సామాన్య మానవమాత్రురాలవుగావని గోచినది మనుజువనితవేయైన యెడల యీమహిమ యెట్టిది? జాల విద్యాప్రభావమా? లేక యేదేని మంత్రబలమా? ఓకల్లీ! నిన్ను కులాలకులజపుగాఁ దలంపము. నీకిందరమును మొక్కుచున్నాము. భవద్వృత్తాంతమును వివరించి మమ్ము భన్యులను కేయుము" అని బహువిధంబుల గొనియాడి ప్రార్థించిరి.

సులభ మందహాస ముభారవిదయై "అమ్మలారా! ఇంతగా గొప్ప వారలైన మీరు కొనియాడఁదగిన యాధిక్యత నాయు దినుమంతయును లేదు. కమ్మరజాతిలోఁ బుట్టిన నేనుదేవకాంత వనందగిన ప్రభావముగల దాననని మీరు తలంఁచుట యుక్తముకాదు. ఏ మంత్రములును మాయములును నాకుఁ దెలియవు. ఎప్పుడును నామనం బొకటియే. ఎట్లనఁగా యేడగడమును నాకు పతియే యని నిశ్చయించి సదా పతిభక్తి గలిగి భర్తను సేవింపుచు నభిప్రాయంబెఱింగి యాజ్ఞానువర్తనై, సదానాథుని మనంబున నిర్మలచిత్తముతో ధ్యానించుచు నాచార ధర్మశీలంబులును, శ్రద్ధాభక్తులును విడువక సేవసాదులయందు దయయు సతిధి యభ్యాసముల నాదరించుటయందు ప్రియంబును గలిగి దేవతార్చనమును, కర్మలం గాంచిన విధేయతయు నిట్టి మంచి పద్ధతులను విడువక వర్తించుచుండుట నానిత్యవ్రతము. ఇదిదక్క మఱియొక విషయమాను నేకముగను. పచ్చి కుండలు పగులకుండుటగాని, పగిలిన భాండకలశము లంటుకొని యథాస్థితిని బొందుటగాని, మదీయవల్లభుని చరణారవింద భ్యాసమహిమయేగాని

వేలుకాదు. ఇట్టి యల్పజాతి సంభవనగు నన్ను మీరు పొగడి పలుకుట వినఁగా మిక్కిలి సిగ్గు బాడముచున్నది. గౌరవవంతులైన మీరు తారతమ్యముఁ దలంపక యొక యల్పవిషయమును పెద్దగాదలంచి మెచ్చి పలుకుట సరిగాదు సుడీ?” అని పలికెను.

సులభ యివ్విధమునఁజెప్పగనే యాపాశ్చర్యంబును వినుచున్న యువతులకు ముందటికన్న నాశ్చర్య మెక్కుడయ్యెను. వారు “ఎట్లా? పతిభక్తియా! ఆహ! పతివ్రతల కింతటి మహిమగలదా? ఇంతటి గొప్ప శక్తిని గడించక కీర్తిప్రతిష్ఠలు లేక మన మెంతకాలము జీవించియుండినను నేమి ప్రయోజనము? ఇనీ మనబ్రతుకేమి బ్రతుక? మనమును యీపుణ్యవతి వలె భర్తృభక్తి గలవారమై సదా పతిని దైవముగా నెంచి నేవించుచు పవిత్ర చరిత్రలమైలోకంబున నుత్తమ స్త్రీలమనెడి పేరుఁబొంది శాశ్వత కీర్తినిఁ బడయుదముగాక” అని యాచించినవారై, తమ నాథులయందు మిగుల ప్రിയము గలిగి వర్తించుచున్నవారై యున్నను, తద్విధంబును క్రమముగా నెఱింగి వర్తించుట యచితుంబని యెంచి, బహువిధంబుల సులభను ప్రార్థించి యామెవలన పతివ్రతా ధర్మంబులం దెలిసికొని ధన్యులైరి.

సులభ యాస్త్రీ సముదాయంబుతో “అమ్మలారా! పతివ్రతా ధర్మములను గ్రంథములందు చదివి, తత్ప్రకారంబున ప్రవర్తించవలసిన విషయముకాదు. వారువారును సత్యము, కరుణ, శాంతము, దైవచింత నము పరోపకారము మొదలగు మంచి లక్షణములలో బుద్ధిస్థిరముగా నిలుచులాగున తమకుఁదామే యలవాటు చేసుకొని భర్తమాటకు జవదాటక, కలిగిన వట్టుకనుం దృష్టినొంది, శక్తికొలది సత్కార్యములను జేయుచు పరపురుషులను తండ్రులుగను, పుత్రులుగనుం దలంచుచు నిర్మలచిత్తముతో కాలము గడపుచుండుట యుత్తమ స్త్రీల లక్షణము అట్టి పవిత్ర చరిత్రలకు శాశ్వత పుణ్యలోకము ప్రాప్తించునని పెద్దలు చెప్పెదరు. ఇది నామతము. మీకుఁ దెలుపఁదగిన దాననుగాకున్నను నడిగితిరిగాన నాకుఁ దెలిసినది చెప్పితిని” అని పలికి వెడలిపోయెను. అచ్చటి భామినులు సులభ యుపదేశమును వేదమంత్రముగా నెంచి యవలంబించి, యదిమొదలు తామును నట్టి మంచి పద్ధతుల ననుసరించి వర్తించుచు, పుణ్యకాంత లనెడి విఖ్యాతిని బొందిరి.

సులభ కథ సంపూర్ణము

15 గిరికాదేవికథ

గిరికాదేవి, వైశాఖపురవాసియైన కపర్దియను బ్రాహ్మణునిధర్మ పత్ని, సుశీల, పతిభక్తిగల యుత్తమకాంతి, కపర్ది సదాచార సంపన్నుడైన బ్రాహ్మణోత్తముడు, శాంతశమదమాది సుగుణములు గల నాథువర్తనుడు, వారి దాంపత్యము పూవునందావియువలె శ్లాఘాపాత్రమై యుప్పుచుండెను. వారి కింను సంతానము కలుగలేదు. పసికాపురము అన్యోన్యము నత్యంతప్రీతిగలవారై యుండిరి. గిరిక చిన్నదైయుండినను మంచి విద్యావతి, ఆమె తల్లిదండ్రులు పసితనము నుండియు పతివ్రతల మహిమయు స్త్రీలు తమ పతులయెడల నడుచుకొనవలసిన రీతులును మొదలుగాఁగల యోగ్యములగు ధర్మములను దెలుపుచును, నేర్పుచు నున్నందున నామె మొదటనుండియు, మేలైన వర్తనము గలిగినదై యుండెను. పరిణయమై భర్తృగృహమునకు వచ్చినంతట నయ్యుత్తమాంగన తన నాయకుని సర్వేశ్వర స్వరూపునిగా భావించి యతని మానసమున కెక్కులాగున మెలంగుచుండెను. ఇటువంటి భార్యను బడసిన కపర్ది కామ ప్రాణసమానయని వేటుగాఁ జెప్పవలయునా?

గిరికా కష్టములు యీతి కొలదికాలము సుఖముగా కాలము గడపుచుండగా, కర్మవశమున నాయుత్తమ భాసుకునకు దేహశక్యత సంభవించి యెన్నిమందుల నుపయోగించినను దీఱక, దినదినాభివృద్ధి నొందుచుండ మిక్కిలి కృశించి పోవఁజొచ్చెను. తన ప్రియకాంతునకు యిట్లు ఆరోగ్యము గలుగని దీర్ఘవ్యాధి సంభవించుటం దలంచి గిరికాదేవి యత్యంత విషాదమునుబొంది 'తచ్చాంతి రాక్షదైర్దానైః జపహోమ సురార్చనైః' అని శాస్త్రము గలుగుటచే, భర్తరోగము శాంతిల్లుటకై, మంచిమందుల నిప్పించుచు దానధర్మము లొసరించుచు జపములు జేయుచు, హోమాది సత్క్రియలును భగవదారాధనాదులును గావింప, జేయుచు, తనవల్ల నై నంతివరకును జరిగించుచుండుటయే గాక తానుసర్వకాల సర్వావస్థలయందును లక్ష్మీనారాయణులను పరమ భక్తి సంకలిత చిత్తయై పూజించుచుండెను. కాని, పాపము ఆమెచేయు కార్యములన్నియు బూడిదలోఁ జేసిన హోమమువలె నిష్ప్రయోజనము లగుచుండెనేగాని, యొకదానివల్ల నై నను ఫలము సిద్ధింపకుండెను, అను భవింపక కర్మఫల మూరక తీరదు.

భర్తకు సౌఖ్యము లేకుండుటవలన నమ్మగవ తీరిని మనఃక్లేశము బొంది యలయుచుండెను. ఏమిచేయును? మఱి ఇట్లుండఁగా నొకనాఁడు సన్యాసియొకఁడు భిక్షార్థియై వారి యింటికివచ్చెను, ఆమె యాతని నంత యుభక్తితోఁ బూజించినాఁడు తమయింట భిక్ష మొరం? సత్కరించెను, అతఁడు రోగపీడితుడై యున్న కపర్దిజూచి గిరిక కతండు పతియగుటం దెలిసికొని తనలో 'పాపము! ఈ పుణ్యవతి తనపతివ్యాధిచే బాధపడుచు న్నను, నతిథులను, నభ్యాగతులను భక్తితోనాదరించుచున్నది. ఇటువంటి సుగుణవతి యీనిధముః దుఃఖ మనుభవించుట న్యాయమగునా? దీని కేదేనియు బరిహార క్రియ దెలిపిపోవుట నాకు కృతజ్ఞతా లక్షణమగును' అని తలంచి మహిమగలపాండగుటచే కొంతతడవట్టె యోచనఁగావించి, విషయనిర్ధారణఁ జేసికొని, యాగృహిణింబిలిచి యిట్లని వక్కాణించెను, "పుణ్యత్ములా! నేడు నిర్మలచిత్తవై భక్తితో భిక్ష యొసంగి యాదరించితివి, ఇటువంటి సుశీలవగు నీవల్ల భండు తీరని రుడచే వందురుచుండుటఁ జూడఁగా, నామనంబున నంతయును బాలి బాడముచున్నది. ఇతని వ్యాధి పూర్వకర్మఫలముచేఁ గలిగినదిగాని, యీ పుట్టుకయం దెట్టిపాపమునుజేసి యెఱుంగడు. ఇతని పాపములు తొలంగి యారోగ్యవంతుడగుట కొక యుపాయము గలదు. చెప్పెదను వినుము. ఎట్లుగానిశ్రమకొర్చి నీనాథుని వేంకటాచలంబునకుం దోడ్కొనిపోము. ఆకొండపై గోగర్భమను తీర్థసమీపమున, శిలలచేనేర్పట దఁబడిన చిన్న యింటిలోనొక పుణ్యవతి, మహావ్రతవ్రత, తనపతితో వసించుచుతపస్సును చేసుకొనుచున్నది. ఆమెను సందర్శించి యామె నాశ్రయించితివేని, నీభర్త యామె యనుగ్రహముచే రోగము తీరి యారోగ్యవంతుడగు కాఁగలడు ఇది నిజము' అని యాదేశించి తన యిచ్చుం బోయెను. అతఁడు తమ యింటికి వచ్చిన పుడు చూడఁగానే మహావ్రభావ సంపన్నుండని తెలిసికొనియున్న గిరికాదేవి యా పరివ్రాజకుఁడు దప్పినమాటలయందు దృఢవిశ్వాసము గలదై కొందఱు, కూలివాండ్రు నేర్పటచుకొని, ప్రాణేశ్వరుని దగిన యుపాయముతో నెత్తించుకొని, సన్యాసి దెలిసిన గురుతుల ప్రకారము శేషాద్రి మీఁది గోగర్భతీర్థము దాపుననుండెడి పుణ్యవతిని వెదకికనుంగొని జలావల్కల ధారిణియై తపోనిష్ఠగూర్చుండియున్న యామె పాదముల కెఱిగి ముకుళితహస్తయై నిలిచెను.

వృద్ధురాలై న యా యు త్తమస్త్రీ కొంతతడవునకు నిష్ఠనుచాలించి కన్నులు విచ్చిచూచి తనయెదుట నిలిచియున్న గిరికాదేవిని, తత్సమీపమున రోగపీడితుడై నేలఁ బరుండఁ బెట్టబడియున్న యామె వల్లభునింగనుంగొని నవ్వుముగముతో “తల్లీ! గిరికాదేవి! పావన స్వరూపుడైన సన్యాసి, యిచ్చటికినిన్ను పంపినందునవచ్చితివా? మంచిది కూర్చుండుము. నీభర్త రోగపీడితుడై చావునకు సిద్ధమైయున్న తరుణమున, నమ్మహాత్ముండు వచ్చునది, నీయదృష్టమే కాని వేఱుకాదు. నేనును నీవంటి స్త్రీ మాత్రురాలను, నీవన్నో, మహా పతివ్రతపు. మహిమయందు నీకంటె అతిశయశక్తి నాయం దేదియుం గలుగదు, అయినను నిన్నిచ్చోటికిఁ బనిచిన మహాత్ముని వాక్యాను సరణిని వర్తింపవలసినది నా విధియై యున్నది” — అని పలికెను.

ఈలాగున పరివ్రాజక చెప్పగానే గిరిక కేంతయు నద్భుతముగాఁ దోచి తనలో ‘భల్లీ! ఇది యెట్లు? నా పేరును, మహియవృత్తాంతమును నీమె స్పష్టముగా నెఱింగెట్లు పలుకుటయు, ఇచ్చోటికి నన్న బొమ్మని చెప్పిన సన్యాసిని యీ పుణ్యస్వరూపిణి తెలిసియున్న దానివలెను వదించుటయుం జూడగా, నీమె మానవ స్త్రీ మాత్రురాలు గాదని తోచుచున్నది. మహానీయులగు పుణ్యవతుల శక్తి నెవ రెఱుంగ నేర్తురు? ఈమె ప్రభావ మద్వితీయమైనది. కావుననే యా యతివరుం డిచ్చటికి బోవలసినదని చెప్పెను” అని తలంచి, యామెకు పునః ప్రణామంబుఁ గావించి, “జననీ! నీవు నన్ను మిక్కిలి సుగుణవతి ననియెఱు, పతివ్రత ననియు శ్లాఘించి పలికితివి. అంతటి గొప్ప లక్షణంబు లెవ్వయు నాయందు గలుగవని నే నెఱుంగదును. పావనస్వరూపిణీ! నాయందుఁ బొడమిన యవ్యాజ ప్రేమాతిశయంబున నిట్లు చెప్పితివని, నిశ్చయముగా తెలిసికొంటిని, నీవు పలికిన విషయమంతయును వాస్తవము. నానా కష్టములుంబడి భవద్దర్శనార్థినై వచ్చినదానను. ఇంక నిన్ను జూచినంతనే నాదోషములును, సంకటములునుం దొలంగు ననెడి, దృఢవిశ్వాసముగలిగినది.” అని వినయముతోఁ బలికి మతియు నిట్లునియె.

“తల్లీ! నీవు నన్నుఁగాని నేను నిన్నుఁగాని ఎప్పుడును చూచి యిది వరకు నెఱుంగము. ఇట్లుండగా, నన్ను చూడఁగా నే నాపేరుం దెలిసికొని మహియ వృత్తాంతము సర్వమును, చూచినట్లు చెప్పితివి. సన్యాసి నాతో చెప్పినమాటలును, నతం డిటుకు నన్నుఁ బనుచుటయు నేను తెలుపుటకు

పూర్వమే యెటులగనుగొంటివి! ఈవిషయము నామనంబున కెంతేనియు నాశ్చర్యముఁ గలిగించుచున్నది. ఇది యెట్లో కనుగొంది యెఱింగింప వలయునని వేడుచున్నాను” అని ప్రార్థించి యడిగెను.

సాధారణముగా దయాశక్తితోవలయునని యాపరిచాజిత మంద హాసముఁ గావించి “గిరికాదేవీ! ఇది నీకు వింతగాఁ దోచినదా! అయిన వినుము. నాయొద్దకు వ్యాధిపీడితుడైన నీ ముగ్ధుఁడు గొనిపోవ్వుని చెప్పిన యామహాస్మృతైన యతిశ్వరుండు నాభర్త. నేనతని ధర్మపత్నిని, నా పేరు సత్యవతి, ధర్మవరంబునెడి గ్రామంబున పసిమచుండిన బ్రాహ్మణ దంపతులము. నేను సర్వకాల సర్వావస్థలందును, పతిసేవజేయుచు నిష్కళంక చిత్తనై తదీయనామంబునె పరిమ మహామంత్రముగా నెంచి భ్యానింపు.

పవిత్ర చిత్రుండు, క్రమముగా నతండు సుస్థితియందు విర కిగొంది విడన పడదేంబుననుండి తపస్సు జేసికొనవలయునని తిలకింపుఁగొని యీశావశమైన వేంకటాచలమునకు వచ్చెను. పతి పెంబు నీడయుంబోలె నేడును సమ్యుహాత్ముననుసరించి వచ్చి తిని. మేనిచొప్పుటఁ జేరినంతట నాశ్చర్యముందు కొంత కాలము తపంబుఁ జేయుచుండి నన్నుఁజూచి “సాధి! ఇచ్చటనేవుండి నీవు ప్రతంబును నడుపుచుండుము. కొన్ని దినములు నేను దేశసంచారముఁగావించి మరల నిటకు వచ్చెదను. నీకు దూరశ్రవణమునూ, దూరదృష్టియుం గలుగెలరా? న ననుగ్రహించితిని. మదీయ లిపోమహిమచే నీకుం గలిగెడి యీ గుణంబులచే సర్వవృత్తాంతములును నీకుఁ దోచుచుండఁగల”వని యాదేశించి వెడలిపోయెను. ఆయన యనుగ్రహమువలననే యిట్టిశక్తి నాకుం గలిగినది. ఎట్టి రహస్యమైనను నాబుద్ధికి గోచరించుచుండును. కావుననే నిన్ను చూడఁగనే వీవృత్తాంతమును చెలిసికొంటిని” అని చెప్పెను. ఇట్టి విచిత్రోదంతమును విని గిరికాదేవి యధిక విస్మయము నొందెను.

అంతట సత్యవతి గిరికాదేవియందు మిక్కిలి ప్రేమముగలదై “గుణవతి! నీవు నుతింపఁచిన సుశీలపు, నిన్ను బోలు యువకులు లోకంబున నెచ్చటనో యరుదుగా నుండుదురు. నీపాతివ్రత్య మహిమచేతనే యింత కాలము నీవల్లభుండు జీవించియుండఁ గలిగెను. కాదేని యితనికిం గలిగిన రోగముచే నన్నుఁడో యిదివరకే మృతినొందియుండును. నన్ను పెద్దశక్తిగలదానినిగాఁ నెంచి వెతలకోర్చి కేవల శక్తిహీనుండైన నీనాథుని చ్చటికిం చెచ్చితివి. కావున, మదీయ భర్త నాయొద్ద కరిగినచో నీ

మగని రోగము తీటునని చెప్పి యనిపెను. కావునను యల్పశక్తిగలదాన నైనను నావలన నుపకారమునరిపవలసినది నాకు విధియైయున్నది. కనుక నుత్పతి చరణంబులు ధ్యాసించి నేర్చిన నహాయము నొనరించెదను” అని చెప్పి కమండలోదకములు చేకొని, దేవుని నామస్మరణము గావించి, పతిపదాబ్జములను చి త్తంబున నెంచి “నను సదా నిర్మలమౌన సనై పతిభక్తి గలిగి వర్తింతుచుండుదాన నగుదునేని, ధర్మంబు తప్పక నడచుకొనుదాన నగుదునేని, దీర్ఘరోగినీడితుండై నవయుచున్న కపర్ది యనెడి భూసురోత్తముని వ్యాధిని శ్లేషముగా దొలంగి యారోగ్యవంతు డును, తేజోవంతుఁడునునై లేచునుగాక” యని పలికి, పుడిసిటి బట్టిన నీటిని మూడుసారులు కపర్దిపై త్రోపించెను. అహ! పతివ్రతా మహిమ యెంత గొప్పదియోగదా? వింతగా. మరణావస్థను బొందుటకు సంసిద్ధుడై యుండిన గిరికాపతి నీరోగియంబోలె లేచికూర్చుండెను. అంతమాత్ర మేగాదు. వ్యాధిగ్రస్తుడై యుండిన బాడని పలుకుటకును దెలిసికొనుటకు నలవిగాని రీతిగ, పూర్వ మారోగ్యవంతుండై యుండినపుడెట్లో, యావిధమున దృఢము గలిగి కృశించిన శరీరము యథాప్రకారమైనది. మఱియొక విశేష మేమనగా చున్ను లేని క్రొత్త తేజమును వికాసమును నతనికి గలిగినది. గిరికాదేవి యది చూచి, ఎంతకాలము నుండియో కృశించుచుండిన తనభర్త నిమిషకాలములోపల నారోగ్యమునుజెందుట కపరిమితానందమును బొంది యా మహాత్మురాలైన పతివ్రతారత్న మును, తమ్మునచ్చేటికి వచ్చునట్లు చేసిపోయిన పుణ్యాత్ముడైన యామె వల్లభుండగు సన్యాసిని బహుభంగుల స్తోత్రముఁజేసి యామె పాదంబు లకుఁ బ్రణమిలెను.

ఆరోగ్యవంతుడైన కపర్దియును, పరివ్రాజకగుండెడి యాపుణ్య రూపిణిఁ బ్రదక్షిణ నమస్కారము లొనరించి “తల్లీ! నీకరుణచే, నా వ్యాధియు, బాధలును దొలంగి, సౌఖ్యవంతుఁడనై తిని” అని స్తోత్రము జేసెను. సత్యపతి యాసంతోషచిత్తులై యున్న దంపతులంగాంచి “ఇది నా మహిమయని మీరు దలంపకుండు మిమ్ము నిచ్చటికిఁ బనిచి నట్టియు, సన్యసించి, నిర్దోహుండై వర్తింతుచున్నట్టియు, పాపనుండైన నాపతి యనుగ్రహమే కాక వేటుకాదు. సంకల్పించిన మాత్రమున తానే యితనిని రక్షింపఁగలవాడై యున్నను లోకమున పతివ్రత మహాత్వము ప్రసిద్ధమగునట్లు చేయుటకై నామూలమున నీకు మేలుఁ గలి

గింపఁ దలంచి, నాయొద్దకు మిమ్ముఁ బుత్రెంచెను. మీరింక సుఖముగా న్వసలంబును కేరి, సౌఖ్యము ననుభవించుచుండుఁడు” అని బోధించి, గిరికాదేవికి పతివ్రతార్థంబు రహస్యంబులను పెక్కుల నుపదేశించి యాశీర్వదించి యనిపెను.

కపర్దియు, గిరికయు, నామెకు పుత్రఃప్రణామంబు లొనరించి యనుష్ఠిగొని పయనమై వచ్చి యనాయాసంబుగ తమ మందిరమునఁ జేరిరి. కిరికాదేవి తనకు సత్యవతి యుపదేశించిన పద్ధతుల ననుసరించి వర్తింపుచు, తొల్లింటికంటె నెక్కుడైన మహిమతో మహాపతివ్రతయని భూషణులు పొగడుచుండ నిర్మలచిత్తయై తన వల్లభుని పాదంబులు సేవింపుచు, నేకారంతయు లేక సంతులంబున కాలముఁ గడపుచుండెను.

గిరికాదేవి కథ సంపూర్ణము

16. భద్రదంతికథ

ప్రభాసుండను నతం డొక గొప్ప తపస్వి, అతని భార్య పేరుభద్రదంతి, పతివ్రతలలో శ్రేష్ఠురాలని ప్రఖ్యాతిజెందిన యుత్తమశీలవతి, ఒక నాఁడు యబ్జవదన తన పతి తిపోగిష్టఁ జాలించి భుజించి రాత్రికాలమున శయనించియున్న తరి, నతనికి పాదసంవాహనంబుఁ జేయుచు “నాథా! లోకంబున పతివ్రతల నెంతయుం గొనియాడెదరు. అనసూయ, సీత, ద్రౌపది, యహల్య, దమయంతి, చంద్రమతి మొదలుగాగల యువతీమణులెందఱెందరో మహా పతివ్రతలై యుండి జగత్ప్రఖ్యాతిని బొందిరని చెప్పఁగా వినియున్నాను. వారి కథలను వినినపుడు, నేనును వారివలె వర్తించి కీర్తిని గడింపవలయునని నాలోఁ దలంచుచుండును. కాని వివేకము చాలనిదాన నగుటచే యాపద్ధతు లెటువంటివో తెలిసికొనలేక మిమ్ము నడిగి తెలిసికొనుటకు వెఱచి లోలోన నాయాస నడంచుకొని యుంటిని. ఇప్పుడన్ననో, యేమైన నయ్యె. మిమ్ము నడిగి తెలిసికొనినం గాని బుద్ధి నిలకడనొంది యుండదని నిశ్చయించి ప్రస్తాపించుటకుఁ దెగించితిని. నాయందు కరుణించి పతివ్రతార్థంబు రహస్యము బోధించి నన్ను ధన్యురాలిం జేయుటకై ప్రార్థించుచున్నాను. అనుగ్రహింపు” డని కడు దీనముగా నడిగి వేడుకొనెను.

ప్రభాసుడు భార్య యడిగిన విషయమును విన్నవాడై, యామె సుగుణ సంపదకలరి, మందహాసము గావించి “మానినీ! నీవు ధీమతులలో నెందునూ దక్కవయైన దానవుగావు. నీ ప్రవర్తనము మిక్కిలి ధైర్యవంతమైనది. ఇట్టి యుత్తమశీల వయ్యము భర్తయు లెటుంగవలయు ననెడి యశేష నీకుఁ గలుగుట యాశ్చర్యముగా నున్నది. అయినను మంచి విషయము నడిగితివి. కావున చెప్పకుండుట యుక్తముకాదు తెలిసియేకాని, తెలియకగాని యెవ్వరేనియు, నొక విషయము నడిగినపుడు నిరాకరింపఁగూడదు. భర్తయు లనియు; భర్తసూక్ష్మము లనియు నొక్కొక్క విషయమందును గలిగియుండును. కాబట్టి చెప్పెదను, శ్రద్ధతో నాకర్ణింపు” మని యిట్లనియె.

“సుగుణవతి! పతివ్రతా మహిమ యసాధారణమైనది. నీస్త్రీ పతిభక్తి కలిగి వర్తించునో యాస్త్రీని దేవతలు సయికిము మెచ్చుకొనుచుండుదురు. ఉత్తమభామిని పతికంటెమున్నగా నిదురమేల్కొని కాలకృత్యములు నిర్వర్తించి స్నానమాచరించి, పరిశుద్ధవస్త్రంబులు ధరించి తిలకంబుఁబెట్టుకొని, భర్తమేల్కొనఁగానే సంతోషముతో నతనికిఁగనుపట్టవలయును. అతిండు నీరాడివచ్చుటకు లోపల వీరమును మడుగునస్త్రములు దెచ్చి యునిచి శుద్ధిజేయఁబడిన పాత్రములలో జలంబులను గొని వచ్చి పెట్టి యగ్నిహోత్రక్రియలకుం దగిన పరిరరములును, వస్తువులును సిద్ధముఁజేసి దేవారాధనలకు వలయు పూజాద్రవ్యములన్నియు సమకూర్చి పెట్టి భర్త యాకార్యములను నెఱవేర్చి యగునంతలోన, తమకుఁ గలిగియున్న వస్తుసామగ్రింగొని వంటఁగావించి, నివేదనకు తడవు లేకుండులాగున పదార్థములను సిద్ధముగా నుంచవలయును. ఆకార్యములై సంత పతికివిస్తరివేసి, చేసినపదార్థములను భక్తితోవడ్డించి యతండు భుజించినంతట తాంబూలమును మడిచియెసంగి, భుక్తాయాసము దొలంగ వీర నంగొని కొంతవిసరి, యతండు విశ్రమించినంతట ననుజ్ఞగైకొనిపోయి, భర్తభుజించిన యాకుననే యుచ్చిష్టంబని సంశయింపక రోతిపడక వడ్డించుకొని తానును భుజించి. యెసంత, నిల్లును, పాత్రములును శుద్ధిజేసి యింటివనులు దీటగానే, పతికడ కరుగుదెంచి యతనికి వలయు మంచర్యలను గావించుచుండవలయును. ప్రతిదినంబును, తాము భోజనముఁజేయుటకు పూర్వము వాకిట నతిథులుగాని యెవ్వరైనను వచ్చియుండెదరేమో యనుటఁ గనుగొని, వారిరాకకై మధ్యాహ్నము పండెండు గడియల

వరకును కాచియుండి, యెవ్వరును రానియెడల నటుమీఁదటనే భుజించుటకు యత్నింపవలయును, ఎవ్వరేనియు వచ్చిరేని వారి నాదరించి భర్తతోడ వారికిని భోజనము నిడి సంతుష్టులను జేయవలయును.

సాయం కాలముననిల్లు శుభ్రముజేసి, సూర్యాస్తమానము కాగానే దీపముఁబెట్టి, స్నానముఁజేసి, పూర్వోక్తక్రమంబున సర్వకార్యములును జరిగించి భుజించి శయనింపవలయును. పేదసాదులయందు దయగలిగి పరోపకార చింత విడువక, సర్వములందు ప్రియంబుమీర వర్తింపవలయును. శయనమందు తన నాథుని పాదంబులకడ బరుండవలయును. దయ, సత్యము, శాంతియు, నోర్పు, భగవద్భక్తియు, సుత్తమకాంతకుగలిగి యుండవలసిన ముఖ్యాంశములు, అసూయ, కోపము, దురాశ, కేశము, మత్సరము, పౌరుష్యము, పరనింద యిటువంటి గుణములు సాధ్యమగుట గలిగియుండిరాదు. ఎల్లపుడును సంతుష్టియు, జెద్దలయందును, బంధువులయందును నాదరబుద్ధియును నుండవలయును. పతియాజ్ఞనుమీరి వర్తించుట, పతిమాటలకు వ్యతిరేకముగా బలుకుట, తిరస్కరించుట మొదలగునవి యవలక్షణములగుటచే, యట్టి పద్ధతులను పూర్ణముగాఁ ద్యజింపవలయును. నిర్మల చిత్తముతో, భర్తయే దైవమను దృఢబుద్ధితో, నెల్లపుడును నతనియెడల శ్రద్ధాభక్తులువిడువక యేయగువ సేవచేయుచుండునో, యట్టిదానిని, వాణి, రమా, పార్వతులకు సరియగుదానిగఁ జెప్పనచ్చును పరపురుషులను తండ్రులనియు, తివయులనియు సోదరులనియు నెంచుచు స్థిరబుద్ధితో వర్తింపవలయును. వ్యర్థ ప్రసంగముఁజేయుట, పనిచేక పొరుగువారి యిండ్లకరుగుట, కులటలు, దుష్వభావము గలవాఁడు మొదలైన దుష్టస్త్రితో స్నేహముఁజేయుట, యధికముగా నవ్వట, లభి పని నదార్థమునకై యాశఁగొనుట యాదియైన విషయములు పతివ్రతల కూడవు.

మరియు పతియింట లేక కార్యార్థియై యవ్యసలంబునకుఁజోయి నపుడు యేక వారాశనముం గొనుచు నేలఁబరుండుచు, నలంకారమును మాని యతని సుఖాగమనము కొఱకు దేవుని ధ్యానింపుచు వ్రతమునాచరించుచు మిగిలవలయును సత్యకార్యములు తటస్థించినపుడును, వైశ్యదేవాదిక్రియలు జరుపునపుడు మిక్కిలి శ్రద్ధతో శుచియై యాకార్యములకు చేయవలసిన దానినిఁ జేయవలయును. స్నానముఁజేసినంతట నింట బరువబడు నిత్య నైమిత్తిక క్రియలు నెరవేలు నంతవరకును, బహిష్ట

స్త్రీలతోడను, పంచములతోడను మాటలాడకూడదు. ఎప్పుడు నల్లీల మగు మాటలు పలుకరాదు. పతివ్రతలు పగలు నిద్రించుటయు, భక్త నిదురించునపు డతని మేలుకొలుపుటయును మహాసావకశములని కెద్దలం చెప్పదురు. అల్పవనసములను ధరించి పురుషులకు ననబడుటగాని వినశ్రుయై స్నానముజేయుటగాని, సూర్యునకెదురుగాఁ దిరిగి చూచుముఁ జేయుటగాని యిట్టి క్రమ కృత్యములగును.

ఏ యతివ యేవంగుణ విశేషంబులం గలిగి వర్తించునో యాయు పతి యిహలోకమందక్షయంబగునత్పీర్తినిబొంది పరలోకంబున శాశ్వతముగ సౌఖ్య మనుభవించుచు దేవతలచేఁ గొనియాడఁబడుచుండును. అని యింకను బెక్కు విషయములను చెలిపి. “అంగనామణీ! నీవు సహజ సుగుణోపేతపు, సుశీలపు, నీవ్రవర్తనమును నేనెఱుంగుదును. వినఁగోరి నీవిపు డడిగిన విషయంబులను నీకు వివరించినాఁడను. ఈ పద్ధతులనుమరు వక, శ్రద్ధాభక్తులుఁలదానవై యాచరించుచున్నయెడల, లోకంబున నుత్తమురాలవని సర్వజనంబులును నిన్ను బొగడఁగలరు. పరులు మెచ్చు కొనుచుండెదర నడి గిండ్రిము లేశముగాని పొందరాదు. అట్టితలంపు గలిగెనేని వ్రతాచరణఫలము వచ్చుచోవును. ఒరులెవ్వరై నను దూషించి నను పగవఁ దగద. తాలిమితో నుండినయెడల, దూషించినవారు పిమ్మట తమ తప్పును తామే తెలిసికొని పశ్చాత్తాపమును బొంది నీమన్నింపును గోరుదురు” అనియుం జెప్పెను.

భద్రదంతి తన నాథుండుచెప్పిన సదుపదేశ వాక్యములను శ్రద్ధతో విని సంతుష్టాంతరంగయై యది మొదలుగా నతం దాదేశించిన పద్ధతులను మరువక తిత్కముంబు నవలంబించి వ్రవర్తించుచుండెను. క్రమ క్రమముగా నమృతసాధ్యమహిమ యధికరింపఁ దొడంగెను. ఆమెకు నిశ్చల యదృశత క్షయదయించినది. జను లమ్మగుటం బొగడుటచేఁ బ్రసిద్ధి మించినది. వంట జేయుటకుం బూనినపు డామె కట్టెలు పొయిలో నిడి రాజు బెట్టి మంటవేయుటలేదు. పాత్రములలో జలములు చెల్చి పిట్టు కొనుటలేదు. పదార్థములను పచనముఁ జేయుటకై సేకరింపవలసిన యావశ్యకమే లేదయ్యెను. మఱి యెటులననఁగా:—

ఒక చిన్న యెండు పుడకను పొయిలోబెట్టి యిండుక యూదఁ గానే, మఱి యింధనము లక్కఱలేక మండుట కారంభించును. ఆమెకు వంటకార్య మగువరకును నామంట యేపదార్థము పచనమగుట కెంత

వేడిమి కావలసియుండునో, యంతకేక్కుండు దక్కువయుం గాక యట్లే ముండునుండి వంటకాగానే తనకు దానే చల్లారిపోవుచుండును. ఇంక నీటి విషయమన్ననో, స్నాతలు తుద్దిచేసి కెట్టగానే యన్నిటియందును మధురములైన నిర్మలదోషము నిండుగా సంభవించుటయే గాక హానినుపయోగించినంతట గొఱవడక యుష్మత్తిల్లుచుండును. గస్తుసంభారములు జెనుక వలసినదియే లేదు. ఏది తలంచునో యది సిద్ధముగా కలుగుచుండును. శాకాదు లెవ్వి కావలయునని తలంచునో, యవియన్నియు సమకూరుచుండును. నంటచేయు సదార్థములను పొయ్యిబూదవలెబట్టి దించుకొనుట దిక్క ముఱియేదియు నామె జేయవలసినదియే లేదు. వేయేని! ఏది యాపుణ్యవతి తలంచునో యది యపుడే యామెకు లభించుచుండును.

ఇద్రదంతియొక్క యిటువంటియద్భుతక్రియలం జూచిన యోవలు తమ ప్రవర్తనమునందుఁగల లోపములం దెలిసికొని సిగ్గుపడి, యాసాధ్యముణి నాశ్రయించి, మంచినడవడులం దెలిసికొని తాము తామును నది మొదలుకొని యుత్తమ పథంబు ననుసరించి వర్తింపఁబొడంగిరి. బేరా? పత్రితల సామర్థ్యంబును గొనియాడ నెవరికి తరమగును? ప్రాతఃసాయం కాలములందు వారిని స్మరించుచుండినచో సకల పాపములును నశించి సాయుజ్య ప్రాప్తి గలుగుచుట కించుకయు సంశయము గలుగజోదు. మహాపత్రితయైన యాభద్రదంతి నచా సత్తిభక్తిగలిగి పూర్వోక్త ప్రకారంబున వర్తించుచు సంతోషమున చాలకాలము సుఖ మనుభవించుచుండెను.

ఇద్రదంతి కథ సంపూర్ణము

17. సుముఖాదేవి కథ

ఒక యూరిలో ధర్మసిద్ధి యనెడి బ్రాహ్మణుం డొకండు గలడు. భాస్వర యను నామె యతని కులంగన, చాలకాలమువరకు వారికి సం తానము లేక యుండిన పిమ్మట నొక కూతురు గలిగెను. అల్లిదండ్రుల మెకు సుముఖాదేవి యని పేరుబెట్టి మిక్కిలి ప్రేమతోఁ బెంచుచుండిరి. ధర్మసిద్ధి తన కూతురు పుట్టిన జనన కాలగ్రహ సంపత్తి గూర్చి జ్యోతిషులను విచారించెను. వారు జన్మలగ్నదులను పరికించి “భూసురోత్త

మా! నీకూతురు సకలసుగుణములును గలదిగ నేయుండును. కాని యామె పురాకృత పాపమువలన పెండ్లియొనంతట ముప్పదిదినములలో వైధవ్యమును పొందును. ఈ గొప్పదోషమే లేకున్నచో నీపుత్రక లోకంబున శత్యుత్తమురాటుగా నుండును” అని చెప్పిరి.

ఇట్టి యశుభవాక్యములు వినినంతట సుముఖతల్లిదండ్రులు మిక్కిలి చింతాక్రాతులై, అంతటి మంచిబిడ్డ కలువంటి డూస్థికి యేర్పడుటం గూర్చి వందురుచుండీరి. క్రమముగా వృద్ధచంద్రునివలె సుముఖ వర్తిల్లుచు, పండ్లంజేడ్ల పయస్సుగలదయ్యెను. రూపమండును బుద్ధివిశేషము నను, సుగుణసంపదయందును, విద్యయందును నప్పటిదినములలో యా బాలిక కామయే సాటియని చెప్పందగి యొప్పుచుండెను. అటువంటి సుగుణనిధియగు తనయం జూచుచు, నామెకే గలుగనుండెడి కీమ నెఱింగిన తల్లిదండ్రుల హృదయంబెటుల నెఱియకుండును.

ఆముద్దియ సౌందర్యముజూచి పెక్కండ్రు తమ పుత్రుల కాకన్య నడుగుటకు వచ్చిరి. ధర్మసిద్ధి వచ్చిన వారి కందఱకును, జాతకమును జూపి పెండ్లాడిన వాడొక నెలలో మృతినొందుననుటను దాపక చెప్పుచుండెను. ఆజాతకమును జూచియు బాలిక తండ్రి చెప్పిన విషయమును వినియు, వచ్చినవారు వచ్చినట్లే మిన్నక తమదారిని బోవుచుండిరి. కలాతీతంబగు ననెడి భయమును, వివాహముజేసినక గలుగఁజోయెడి యాపదను గూర్చిన భయమును, భాస్వరాధర్మసిద్ధులను మిగుల బాధించుచుండెను. యేమి చేయుదురు?

ఇట్లు కొన్నిదినములు గడచెను. ఒకనాడు మంచి తేజస్వియు సాంగ వేదాధ్యాపకుండును రూపవంతుండును నగు సద్బ్రాహ్మణ యువకుండైన బ్రహ్మచారి యొకడు వివాహార్థముగా కన్యను వెనకుచు ధర్మసిద్ధి మందిరమున కరుదెంచి, వారియింట సుకూపలక్షణవతియైన కన్యక యుండుటంగాంచి సంభవించి. తన కాపడుచు, నొసంగి పెండ్లి జేయవలసి నదిగా గోరి ప్రార్థించెను. సుముఖ తల్లిదండ్రు లాయువకునిం జూచి, యతిండు తమ కుమార్తెకు సర్వవిధంబులం దగిన వరుండుగా నుండట నెఱింగియు నటువంటివానికి తనయ నొసంగి వివాహ మొనరించి యతని మృతికి తామే కారణంబై యామహాపాతకము నొడిగట్టుకొన నొల్లక, ఉన్నమాటఁ జెప్పక దాచరాదనియెంచి “అయ్యా! నాకొమార్తెనొసంగి యుద్వాహముంజేయు విషయంబున నెట్టి యభ్యంతరమును లేదుగాని,

“పెండ్లియైన పిమ్మట గొప్ప కీడు గలుగును. దానినిఁ గూర్చియే యోచించుచున్నార” మని చెప్పి యారహస్యము నతని కెఱింగించిరి.

పశుపతియను పేరుగల యాబ్రహ్మచారి ధర్మసిద్ధి చెప్పిన విషయమును విని కొంత చింతించి, తుదకేదియో నిర్ధారణ జేసికొని “అయ్యా! మీరు భయపడవలదు. ఒక వేళ వివాహానంతరము నేనుమృతినొందినచో నామరణమానకు మీరు కారణము కాఁజాలరు. అందువలన ననుమంతయును మీకు పాపము గలుగదు. దేవునిసాక్షిగాఁ జెప్పచున్నాను. ఇది నేను తెలిసి చునఁగూర్చిగా నంగీకరించిన కార్యమగుటచే మీ కేల కిట్టి పక్షము గలుగును? అచింత మీరు పొందవలసినది లేదు? కాని యొకపనివి మాత్రము చేయుటకు నమృతింపవలయునని విమ్ము వేడుచున్నాను. ఎట్లనఁగా, పెండ్లియైన వెంటనే నాభార్యను నావెంటఁ బంపవలయును. ఇదియే నాప్రార్థన” అని యధిక దైర్యముతో పలికెను.

పశుపతి యటుల నంతదైర్యముగా బలుకటఁజెట్టియు, కూతునకు పెండ్లియీడు మించ నుండుటఁ జెట్టియు వేరుమార్గము దోచమిచే నట్లకేలకు భగవంతునిపై భారమునుమోపి తమపుత్రిక నయ్యువకున కొసగి వివాహ మొనఁచుట కాకన్యక తల్లిదండ్రులు నమృతించిరి. అనతికాలముననే ముహూర్తము నిశ్చయించి సుముఖా పశుపతులకు పెండ్లివిధ్యుక్తముగా జరిగింపఁబడినది. అయిదు దినములును గడచినంతట బ్రాహ్మణకుమారుఁడు తన యత్తమామల యనుమతిపై భార్యను వెంటఁబెట్టుకొని స్వస్థానమునకు బోవక, పింగళాగ్రహారమనడి గ్రామంబునకుం జనియెను.

ఆ యగ్రహారములో నీమంత్రిని యను మహాపతివ్రత యొకర్లు గలదు. అమె హహిమ యసాధారణమైనదని పశుపతి వినియుండెను. పుణ్యశీలయైన నీమంత్రిని యనుగ్రహము గలిగి నేనీ తన భార్యకుఁ గీడు సంభవించవలెనడి యుద్దేశముచేతనే పశుపతి సుముఖను పెండ్లాడెను. భార్య నచ్చటికే దోడ్కొని వచ్చుటకును నదియే కారణము. అచ్చోటికే జేరుటకు మున్నే సందర్భము లన్నియుం దెలిసియున్న వాడగుటచే యిల్లాలి నామహాసాధ్వి పాదంబులపైఁ బడవైచి “నీకుమార్తెవలె భావించి యాముద్రియను రక్షింపుమని” ప్రార్థించెదను. ఇంతమాత్రమే యతండు చెప్పినది.

పిమ్మట తనభర్తచే బోధింపబడియున్న సుముఖాదేవి పరమపావన మానసయైన నీమంత్రినికి నమస్కరించి తన జనన మాదిగ నప్పటివరకును

జరిగిన దంతయుం జెప్పి “పతిభిక్ష యిడి నామాంగల్యమును రక్షింపు” మని మహాదుఃఖముతో దీనాననయై వేడుకొనెను. సీమంతిని యా యువతీషణి చరిత్రమును విని జాలినొంది “ఓయీమ్మా! నిర్లభ మనంబున కెంతయు దైన్యమును బుట్టించుచున్నది. అయిననీ, దైవకృతంబగు కార్యమునకు నేనుగాని మఱియొకరుగాని యేమిచేయగలరు? విధివిధానమును దిప్పించుకొనుట వేలుపులకైనను శక్యముగాదని యద్దలుపలుకుదురు. మానవమాత్రులమగు మన మనఁగా నెంతటివారము? ఈగొప్ప విపత్తును దప్పించుటకు నాకుం దరమగునా? నీవంటి యాడుదాననే గదా! నన్ను ప్రార్థించిన నేమి ఫలము గలుగును? కుమారీ! నన్ను వేడుకొంటి వగుటచే నావలననైన యుపకృతి నీకుఁ జేయుట ధర్మము. చేసెదను. మదీయోపదేశప్రకార మాచరించితివేని యొకవేళ దేవునకు నీయందు కరుణగలిగెనేని మేలు గలుగవచ్చు”నని పతికి మహాపతివ్రతాశిరోమణియైన సీమంతిని సుముఖాదేవికి లక్ష్మీ మంత్రము నుపదేశించి, “సకల క్షేత్ర నివారణియైన యిందిరాదేవిని నిర్మలచిత్తవై పూజించుచు, పతివ్రతలకథలం జదువుచు దేవునిగాఁ జూచి నీవల్లభుని సేవింపుచుండుము. పిమ్మట భగవత్సంకల్ప ప్రకారము జరుగుగాక” అని కఱపి, యాదంపతులను కొన్నిదినములు తమయింటనే యుండునట్లు చెప్పి నిలుపుకొనియెను.

సుముఖయన్ననో, యద్వితీయంబైన భక్తితో లక్ష్మీమంత్రమును జపించుచు, తన పతికిఁ గలుగనుండెడి కీడును దప్పించి రక్షింపుమని ప్రార్థించుచుండెను. అయిననేమి? విధివ్రాత దక్షునా? జోస్యులు చెప్పినట్లే ముప్పదవనాఁడు పశుపతి కున్నట్టులాండి కడుపులో నొక సంకటము గలిగి, కొంతతడవు నటునిటుం బొరలుచుండి యసువులు విడిచెను. ఇంక సుముఖ శోకమునకు పారము గలుగునా? ఆమె పతి కళేబరంబుపైఁ బడి రోదనముఁ జేయదొడంగెను. పాపము ముగ్ధగదా! ఆమె నూటడించు వారెవ్వరుగలరు? సీమంతిని తద్వృత్తాంతంబునఱిగి చేరవచ్చిదైర్వ్యము గఱపి సుముఖాదేవి నూటడించి “నాపతివ్రత్య ఫలంబులో నొక్క నాటి పుణ్యము యీమృతుడైన విప్రకుమారున కొసంగితిని, ఆపుణ్యమువలన నితండు సజీవుండై లేచి దీర్ఘాయుష్మంతుడై మనునుగాక” యని చెప్పి తన పతి పాదకమలంబులను ధ్యానించి పవిత్రజలంబులుగొని మృత కళేబరంబుపైఁ బోకించెను.

ఆమె పుణ్యదానఫలంబుచే చూపరుల కాశ్చర్యము గలుగునట్లు పశుపతి దగ్గన లేచి నిదుర మేల్కొనినవానివలె గూర్చుండెను. అపుడు దేవతలు నీకుంతినిపై బుష్పవృష్టిఁ గురియించిరి. జను లామెను వెక్కఁ తెఱంగులఁ గొనియాడిరి. అనుముఖా పశుపతులను నీమంతిని మఱియొది దినములు తమంబు నిలుపుకొని సుముఖకు పతివ్రతా ధర్మంబుల నుపదేశించి చాల సాశీర్వదించి వీడ్కొలిపెను.

పశుపతి భార్యసహితంజై యత్తవారింటికిఁ జోయిన సుఖులై వచ్చిన కుమార్తెను నల్లునిం జూచి వారు చరిమానందమును బొందిరి. జామాత తన శ్వశురులకు జరిగినదంతయుం జెప్పి స్వస్థానంబున కరుగుటకు వయనమయ్యెను. సుముఖ తల్లిదండ్రులకు మ్రొక్కి దీవనలంది, యత్త వారింటికిగి, తన పతితోఁగూడి సుఖముగా కాలము గడపుచుండెను.

సుముఖాదేవి కథ సంపూర్ణము



18. ర థ ం త ర క థ

రథంతర లోకములోని సాధ్వీయులలో నగ్రగణ్యురాలు, ఆమె సమంజసుండను మహామునివర్యుని ధర్మపత్ని, వింధ్యాటనిలో విశ్రవంతి యనెడి నదీతీరమున భద్రవటంబనుచోటు వారి నివాసమగునాశ్రమము. ఆ యాశ్రమమునకు సమంజసుండే యధ్యక్షుఁడు, మఱియుం గొందఱు ఋషు లతని ప్రాపున నచట నివసించుచుండిరి.

రథంతర చాత్రము భూలోకమందేగాక దేవలోకమున నయితము వ్యాపించెను. ముజ్జగంబులను నిమిషకాలములో తలక్రిందులుగాఁ చేయు మహిమ యా పుణ్యాంగనయందు గలుగున నెడి ప్రసిద్ధియతిశయించెను. వేలుపులు సయితము కొనియాడుచున్న యా యత్తమాంగన పతివ్రతా మహత్వం బెట్టిదియో తెలిసికొనవలయునని తలంచి కేవేంద్రుండు శత పృథ్విదగు బ్రాహ్మణాశ్రమినిదాల్చి, తన గవట శృత్యమునకుం దగిన యేర్పాట్లులు గావించి మధ్యాహ్నమున రెండు జాములకాలము మించి నంతట, సోలుచు సొక్కుచువచ్చి సమంజసుని యింటివాకిట పంచటరు గుఱె బరుండెను.

తత్సూర్య మతిథులునభ్యాగతులునెవ్వరై న వచ్చెదరేమో యని రథంతర వాట గనుచుండి యెవ్వఁడనుం గనుపట్టకుండుటయు తనభర్తకు భోజనము పెట్టినది, అతఁడు భోజనముఁ జేసియెనది కార్యార్థియై యపుడే యెచ్చటికోపోయెను. ఇంక తాను భుజించుటకై కూర్చుండబోవుచుండఁగా యామెకు వాకిటఁ బరుండియున్న వృద్ధ బ్రాహ్మణుని మూలుగువిని పించెను. నీమోసని బిరబిరవచ్చి తొంగిచూచి, తమవంచ యరుగుమీఁదఁబడియున్న విప్ర వృద్ధునిఁజూచి దగ్గఱకువచ్చి “అయ్యో! పాపము! మిక్కిలి ముసలివాఁడు ఎచ్చటనుండియోగాని యెండిలో బడలివచ్చి పడిపోయినాఁడు. ఆహారము లేనట్లు ముఖతక్షణములను బట్టి తెలియుచున్నది. ఎంత తడవునుండియో యెవ్వరై నను వచ్చెదరేమో యి యెదురు చూచుచుంటిని. ఎవరును రాకేదు. ఇంతలో యీ జరితుం డెందుండి వచ్చెనో తెలియకున్నది. నిడిదాకీసాక్షియున్న యితని కిపు డాహార మొసంగి యుపశరింపకుండినచో నితని ప్రాణములు నిలువవని తోచుచున్నది. నాపాలియన్నము గలదుగదా! దాని నీముసలివాఁడున కొసంగి యితని ప్రాణములు రక్షించువఁగాక” అని తనలో నిశ్చయించి కొనెను.

ఆమె ఆవిప్రునిఁ బిలిచి “స్వామీ! లేచి మెల్లగా నింటిలోనికి రఁడు. మిక్కిలి బడలియున్నాను. ఒక కబళ మన్నమును దిని పుడిసెడు నీరుఁ గ్రోలినఁగాని మీకాప్యాయత గలుగదు. ఆహారముఁగొని తేరుకొన్నంతట మీవృత్తాంతమును చెలిసికొనియెదను” అని మిక్కిలి భక్తి శ్రద్ధలతోఁ బ్రార్థించెను. రథంతర ప్రార్థనావాక్యములను విని ముదుసలి వాఁడు మెల్లగా కన్నులువిచ్చి యామె వంకజూచి మంచినీరు నివ్వుని నంజ్ఞగా తెలిపెను. ఆమె నీరుం గొనివచ్చి యొసంగుటయు కొంచెము త్రాగి తెప్పరినవానివలె కూర్చుండి యేమో చెప్పెదలంచెను. కాని భుజించి యగునంతవరకు నామె యెద్దియుం బలుకవలదని యింటిలోనికి స్మరియెను. అతఁడును మాటాడక కష్టమునిపత్ని పీటయు విస్తరియును వేసి కూర్చుండఁబెట్టి వడ్డించిన వృద్ధుండు భుజించుటకు పరమేచ్ఛనమును గావించెను.

అట్టి సమయమున వాకిట నెవ్వరో పిలిచినట్లు శబ్దము వినవచ్చున రథంతర పోయిచూడఁగా కృశాంగుడగు బ్రాహ్మణుం డొకండు నిలిచి యుండెను. అత డాగ్రహిణిం గని “తల్లీ! భుజించి రెండుదినములైనది.

నావృత్తాంతము జాలిసి బుట్టించుచున్నది, దానిని దెలుపుట కిదియదను గాదు. భోజనముఁ జేసిననేగాని నాప్రాణములు మేస నిలువవు. కరుణించి యున్నవాడి కవంబులను రక్షింపు”మని వేడుకొనెను ఆమె యేమి చేయును? తాను భుజింగనై యుండిన యున్న మును పదార్థములును వృద్ధ బ్రాహ్మణుండు బెట్టినది. ఇప్పుడెట్లు? వంటచేయుటకు యిష్టించినయెడల కొంతతగవు పలుకును. ఆగంతకుని స్థితియన్ననో యంతవరకును నోర్చి యుండఁ దగినదిగాఁ దోచలేదు. అకలి బాధను నైవజాల” నని యతఁడు తొందటపెట్టఁ దొడంగెను. ఆమె కేమియుం దోచినది కాదు. యవ్వప్రసాద గూర్చుండ నియోగించి బిరబిర లోనికరిగి వంట కారంభించెను. నాని కట్టెలు మంచివి గావయ్యెను. పొయ్యి బాగుగా మండ కుండెను. ఎట్లో కష్టపడి బియ్యముగరిగి పెట్టెట చేసెను. నాభాగ ముడికినది, గుటగుట శబ్దము బుట్టినది. ఇంక రెండు నిమిషములలో నతిథికిఁ బట్టవచ్చుననెడి దైర్యము గలిగినది. అయ్యో! స్నానముఁ జేసి రండు, వంటయైన” దని చెప్పెను.

అతఁడు “అన్నియు మున్నేయైనవి, పుడిసె డన్నమును బెట్టుము నీకు పుణ్యము గలుగును” అనుటయు నామె యతనిని లోనికి దోడ్కొని పోయి పీటపై గూర్చుండఁజేసి విస్తరివేసి. యప్పటికి యుడికి పక్వమైన యన్నమును, తత్పూర్వముచేసి మిగిలియున్న పదార్థమునుబెట్టి భుజింపు మనియెను. బ్రాహ్మణుండు భోజనముజేయుట కారంభించెను. ఇంతలో నెవ్వరో పిలిచినట్లు శబ్దము వినఁబడినందున యామె వాకిటికి వచ్చి చూచెను. ఇంక నేమిగతి? నలుగురు బ్రాహ్మణులు నిలిచియుండిరి, వార లాకటిబాధచే నక నక లాడుచున్న వారని తెలుసుకొని యామె మిక్కిలి జాలినిఁ బొందెను. ఏమి చేయవలయును? “కొంచెము తడవు మున్ను వచ్చియుండిరేని తత్పూర్వముచేసిన వంటకముతో వీరికిఁ జేసి పెట్టియుందునే! అకాలమయ్యెనే! అయ్యో! అన్నాతురులై యల్లాడుచుండెడి వీరిక నిమిషమైనను ప్రాణములు నిలుపుకొనగల లక్షణములు గనుపట్టకునే! ఏమిచేయుదును? మరల వండుదునన్నచో వంటయగు వరకును వీరలు నిలువఁగలరా?” యని తత్తరించుచు, యేమైనను వండి పెట్టుట దక్క వేకుదారి దోచమిచే, యాగంతులను, యింటిలో గూర్చుండ నియోగించి తరగఁగా వంటచేయుటకై పోయిచూడగా, సంబారము తెనిగియును లేదయ్యెను. ఏవైన నొకటి రెండున్నను చాలి

నట్లు దోచలేదు. ఆమె కప్పుడు గలిగిన వ్యాకుల వింతగాదు. ‘హా! దైవమా! యేమిచేయుదు?’ నని కర్తవ్యము నిశ్చయింపలేక సెలవాంద దొడంగెను.

ఆ సమయమున శతవృద్ధులు యిరువురు సడవలేక మెల్లగా నడుగులు బెట్టుచు యింటిలోనికి వచ్చి “పుణ్యాత్మరాలా! మూడు నాళ్ళనుండియు పిడికె దోగిరము దొరకక యల్లాడుచుండెడి దీనులమైన మమ్ము రక్షించు వారెవ్వరైన నిచ్చట నుండెదరా? హరి హరీ! సర్వేశ్వరా! ఆకలిబాధ యెంత దుర్భరమైనది? అకటా! జీవములు నిలుచు నట్లుండలేదే! ఏమిగతి?” యని మాటలు తడబడఁ బలుకుచు పై బట్టలను నట్టింట బరచుకొని పరుండి మూలుగఁజొచ్చిరి. రథంతర వారిఁ జూడఁ గానే పొందిన దుఃఖమునకును దిగులునకును పారము లేకుండెను. ఆరుగు రతిథులన్నములేక యల్లాడుచు నింటిలోఁ బడియున్నారు. ఇరువుర కెటులనో భోజనము బెట్టబడెను. తక్కినవారికి వంటజేసి పెట్టుటకై నను నింట నేపదార్థములు లేకుండెను. కొనివచ్చువారైనను లేరు. భర్త యెచ్చటికోపోయెను. ఒకవేళ యుండినను వస్తువులు సంగ్రహించి తెచ్చువరకును నాకలిబాధచే పీడితులైయున్న ఏమి బ్రతికియుండఁ గలరా? పొరుగువారి నడిగి తేదలంచినను ప్రయోజనములేదు. అందఱును తనకు క్రిందైనవారలేగాని యధికులుగారు ఆపూటను గడపు కొనుటయే వాటికి కష్టముగా నుండుననుట యాసాధ్య స్పష్టముగ నెఱుంగును. ఎటులఁదలంచినను, సమయోచితమైన పద్ధతి యేదియు గనుపట్టినదికాదు. ఆమె తనలో నిట్లు తలంచెను.

‘ఇది యేదో దైవమాయగా నున్నది. భగవంతుడు నన్ను శోధించుటకై యిటుల కపట తంత్రముఁ జేయఁదలంచెను కాఁబోలు. కాదేని యిటువంటి వింత యుండునా? కులపకాలము దనుకను నతిథులెవ్వరైనను వచ్చెదరేమో యని కాచియుంటిని. ఒకరై ననురాలేదు. ఇంతలో నిందఱు వృద్ధులు త్కుద్యాధాపీడితులై నకనకలాడుచు నెచ్చట నుండియోగాని యొకరివెనుక నొకరుగా వచ్చిరి. ఇందఱును నేకకాలమున నెచ్చటను నన్నము దొరకదయ్యెనా? ఇది భగవన్నాయయే కాని వేఱుకాదు. ఏ పరమేశ్వరుండు నా చిత్తకుద్ధిని పరిశీలించుటకై యిటువంటి తంత్రమును కల్పించెనో, యాదేవుడే యీ దీనురాలి కిప్పుడు రక్షకుఁడగునుగాక! నామనఃస్థైర్యమును నివారింపి యాకలి చిచ్చున

మాడుచున్న యీ బ్రాహ్మణుల బాధను బోకాన్ని పాలించునుగాక' అని
యామె నిశ్చయముఁ గావించుకొని, నిజవల్లభుని పాదాంబుజంబులను
ధ్యానించి శ్రియఃపతియైన పరమేశ్వరు నిట్లువి స్తుతించెను.

సీ॥ కరిమొరాలించి న ధ కంబును దునుమాడి

పాలింపవే నీవు ధ పద్మనయన!

మూనభంగముఁజేయఁ ధ బూనినఁ గరుణతో

బాలచాలిగావవే ధ పరమపురుష!

పగఁగొని తండ్రి చం ధ పగ గడంగినవేళ

ప్రహ్లాదు బ్రావవే ధ భక్తవరద!

మూనిత క్రియంబరీ ధ పునిమీఁది కడరిన

నతని రక్షింపవే ధ యనఘచరిత

సీ॥ హేమముయచేల యిదిరా ధ హృదయలోల!

నీలవర్ణశరీరమా ధ నికృహార!

యసుర చయ గర్వభంగద ధ యాంతరంగ

పాహిమాం పాహిమాం ధ పాహి పాహి పాహి.

దేవా! ఈ బ్రాహ్మణులకు తుదబాధ నివారణయగునట్లుచేసి, ఇందు
వలన నాకు గలుగఁజే. మహా కిల్బిషము నడంపుము, కరుణింపుము.
క॥ నీపాపములను నవ్వున నేపాపము లంటవండు హృద్యచరిత్రా

తాపననుత సుశ్లోకా! గోపాలా! సుగుణశీల! గోకులబాలా!

అని బహుభంగుల స్తోత్రముగావించి “మనోవాక్కాయ కర్మముల
యందు సర్వకాల సర్వావస్థలచేతను నేను నాపతియే దైవంబనియెంచి
నిర్మలబుద్ధితో నేపించుచుండెడి పతివ్రతనగుట నిక్కమేని, శీలమున
వర్తించుచుండెడి దాసనేని, సదా భగవద్భక్తి విభవక పరమేశ్వరుని
నారాధించుచుండు దాసనేని, దేవదేవుడైన శ్రియఃపతి యీ బ్రాహ్మ
ణుల కష్టంబును తొలగించి నామనఃక్షేత్రం బడంచి రక్షించుఁ గాక”
యని తనలో నత్యంత భక్తితో ధ్యానముఁ గావించెను.

మహాపతివ్రతయగు రథంతర పరిదేవనంబునువిని, యామె స్తోత్రము
సంతసించి కరుణగలవారై యా పద్మియున్న బ్రాహ్మణులెననండును,
తమ విప్రాకారములను త్యజించి దివ్యవస్త్రమాల్యాంగ రాగ విరాజిత
రమ్యాకారంబులతో దిక్పాలకులై ప్రత్యక్షంబై యెదుటనిలిచిరి. మహా
కేశవమూర్తులగు నవ్వేలుపులం గాంచి, యత్యంత భక్తితో మైపులక

రింపగా రథంతర వారికి ప్రదక్షిణ నమస్కృతు లొనరించి చేతులు మోడ్చి “దివ్యాకారములు గలిగి యొప్పుచుండే మహాత్ములగు మీర లెవ్వరో నే నెఱుంగజాలకున్నదానను. సేవకురాలనైన నాయందు కరుణించి మీర లెవరగుటయు నివ్విధమున విప్రాకారముతో వచ్చుటకు కారణ మేమగుటయు జెప్పి నన్ను ధన్యురాలింజేసి గట్టింపు” డని మిక్కిలి వేడుకొనియెను.

అప్పుడు వారిలో దేవేంద్రుం డామెనుజూచి “ఓసాధ్య శిరోమణి! నేను వాసుపుండను, మీరు నావలెనే తక్కుందిశల కథివతులైన యగ్ని, యమ, నైర్ఋత, వరుణ, వాయు, కుబేర, యీశానులు. పాతివ్రత్య మున నీకు గేవతలందు సయితము సమానులు లేరని వేల్పుటెందు లగ్గించు చుండగా విని, నీ గుణశీల భక్తివిశేషంబుల నెఱుంగగోరి నేను వీరలకు నాయభిప్రాయంబుఁ దెలిపి, మీరు సమ్మతించుటయు నిందఱమును భూసు రాకృతులు దాల్చి యొకరివెంట నొకరుగా వచ్చి నీచిత్రవృత్తిని పరిశీ లింపఁ గడంగితిమి, పరిశోధించి తెలిసికొంటిమి, మేము పిసినదానికంటె నధికమైన గుణంబులు నీలోఁ గలుగుటం గంటిమి. నీ చరిత్రంబు పావన మైనది మిచ్చి నీకు వరంబొసంగఁదలంచితి. ఇచ్చెద నడుగు”మనియెను.

ఆమె సంతృప్తాంతరంగయై “దేవా! నాయం దేదేనియుం గొప్ప గుణము గలిగియున్నట్లు మీకుఁ దోఁచినది యది మీయవ్యాజ కరుణా విశేషంబువలనఁ గలిగినదియే మగును. కృపాయత్తచిత్తంబున వరం బొసంగఁదలంచినచో సదా నాబుద్ధి ధర్మమందే వర్తించునట్లును, నాయతిథి పూజకు, పతిభక్తికి, దైవభక్తికి నెప్పుడును నెట్టి యంతరాయ మును గలుగకుండునట్లును నాకును నా విభునకును శాశ్వత పుణ్యలోక సౌఖ్యము గలుగునట్లునుం బ్రసాదింపు”మని యడిగెను ఇంద్రుం డామె కోరిన భంగి వరం బొసంగి దిక్పతులతోడంగూడి యదృశ్యుడయ్యెను. రథంతర తన పతి వచ్చినంతట జరిగిన వృత్తాంతంబంతయుం దెలియఁ జరికి యెప్పటిరీతిని తన నియమం బాచరించుచు పరమపావనియైన పతి వ్రత యనెడి విఖ్యాతివిజౌంది సంతోషముతో వర్తించుచుండెను.

రథంతర కథ సంపూర్ణము

